
ਭਭਾ0ਿ ਕਥਨ 


ਅੱਜ ਸੋਸਾਰ ਵਿਚ ਮਨੁੱਖੀ ਅਧਿਕਾਰਾਂ ਦੀ ਰਾਖੀ ਦੀ ਸਮੱਸਿਆ ਬਹੁਤ ਵੱਡੀ 
ਸਮੱਸਿਆ ਬਣੀ ਹੋਈ ਹੈ। ਵੱਖ-ਵੱਖ ਦੇਸ਼ਾਂ ਵਿਚ ਮਨੁੱਖੀ ਅਧਿਕਾਰਾਂ ਦਾ ਹਨਨ ਹੈ 
ਰਿਹਾ ਹੈ; ਮਨੁੱਖਾਂ ਦਾ ਇਕ ਵਰਗ ਮਨੁੱਖਾਂ ਦੇ ਦੂਜੇ ਵਰਗ ਨੂੰ ਨੀਵਾਂ ਤੇ ਨੀਚ ਸਮਝ 
ਰਿਹਾ ਹੈ। ਸ਼ਕਤੀਸ਼ਾਲੀ ਮਨੁੱਖ, ਮਨੁੱਖਾਂ ਦੇ ਸਮੂਹ ਜਾਂ ਦੇਸ਼ ਨਿਰਬਲ ਮਨੁੱਖਾਂ, ਮਨੁੱਖ 


ਚੜ੍ਹ ਚੁੱਕੇ ਹਨ। ਮਨੁੱਖੀ ਅਧਿਕਾਰਾਂ ਦੀ ਰਾਖੀ ਲਈ 'ਮਨੁੱਖੀ ਅਧਿਕਾਰ ਆਯੋਗ 
(40੪ ੧0੧ ੦੦॥॥55੦੧5) ਹੋਂਦ ਵਿਚ ਆ ਚੁੱਕੇ ਹਨ। ਸੈਸਾਰ ਪੱਧਰ ਦੀ 
ਸੈਸਥਾ ਯੂ. ਐਨ. ਓ. ਵੀ ਮਨੁੱਖੀ ਅਧਿਕਾਰਾਂ ਦੀ ਗੱਲ ਕਰਦੀ ਹੈ। ਏਨੀ ਜਾਗਰੂਕਤਾ 
ਦੇ ਬਾਵਜੂਦ ਵੀ ਮਨੁੱਖਾਂ ਦੇ ਵਰਗ ਅਤੇ ਦੇਸ਼ ਹੋਰਨਾਂ ਮਨੁੱਖਾਂ ਤੇ ਦੇਸ਼ਾਂ ਵਿਚ ਮਨੁੱਖੀ 
ਅਧਿਕਾਰਾਂ ਨੂੰ ਕੁਚਲ ਰਹੇ ਹਨ । 
ਮਨੁੱਖੀ ਅਧਿਕਾਰਾਂ ਦੀ ਸਮੱਸਿਆ ਉਦੋਂ ਤੱਕ ਹੱਲ ਨਹੀਂ ਹੋ ਸਕਦੀ ਜਦੋਂ ਤੱਕ 
ਸੈਸਾਰ ਦਾ ਹਰੇਕ ਮਨੁੱਖ ਦੂਜੇ ਮਨੁੱਖਾਂ ਨੂੰ ਆਪਣੇ ਬਰਾਬਰ ਦੇ ਮਨੁੱਖ ਨਾ ਸਮਝੇ । ਹਰੇਕ 
ਮਨੁੱਖ ਨੂੰ ਆਪਣੀ ਸੋਚਣੀ ਮੁਤਾਬਕ ਜੀਵਨ-ਜਿਊਣ ਦਾ ਅਧਿਕਾਰ ਨਾ ਹੋਵੇਂ। 
ਪੁਰਾਣੇ ਭਾਰਤੀ ਸਮਾਜ ਵਿਚ ਵਰਣ-ਵੈਡ ਬੜੀ ਕਠੌਰਤਾ ਨਾਲ ਲਾਗੂ ਸੀ।ਸਮਾਜ 
ਬਾਹਮਣ, ਖੱਤਰੀ, ਵੈਸ਼ ਅਤੇ ਸ਼ੂਦਰ ਵਰਣਾਂ ਵਿਚ ਵੰਡਿਆ ਪਿਆ ਸੀ। ਬ੍ਰਾਹਮਣਾਂ ਨੇ 
ਧਰਮ-ਪੁਸਤਕਾਂ ਦੇ ਸਹਾਰੇ ਆਪਣੀ ਸਰਦਾਰੀ ਕਾਇਮ ਕਰ ਲਈ ਸੀ; ਬਾਕੀ ਦੇ ਤਿੰਨ 
ਵਰਗ ਉਸਦੇ ਹੁਕਮ ਵਿਚ ਤੁਰਦੇ ਸਨ। ਸ਼ੂਦਰਾਂ ਨਾਲ ਜਾਨਵਰਾਂ ਤੋਂ ਵੀ ਭੈੜਾ ਵਰਤਾਉ 
ਹੋ ਰਿਹਾ ਸੀ। ਸ਼ੂਦਰ ਸਦੀਆਂ ਤੱਕ ਬਾਕੀ ਦੇ ਵਰਣਾਂ ਦੀਆਂ ਵਧੀਕੀਆਂ ਤੇ ਗੁਲਾਮੀ 
ਸਹਿੰਦੇ ਰਹੇ। ਇਨ੍ਹਾਂ ਵਧੀਕੀਆਂ ਦਾ ਸਭ ਤੋਂ ਪਹਿਲਾਂ ਗੁਰੂ ਨਾਨਕ ਦੇਵ ਜੀ ਨੇ ਖੁੱਲ੍ਹ 
ਕੇ ਵਿਰੋਧ ਕੀਤਾ; ਲੋਕਾਂ ਵਲੋਂ ਨੀਚ-ਨੀਚ ਆਖ ਕੇ ਦੁਰਕਾਰੇ ਜਾ ਰਹੇ ਕਥਿਤ ਨੀਚਾਂ 
ਜਾਂ ਸ਼ੂਦਰ ਨੂੰ ਆਪਣੇ ਸੰਗੀ-ਸਾਥੀ ਦੱਸਿਆ ਅਤੇ ਸਿੱਖ ਲਹਿਰ ਵਿਚ ਉਨ੍ਹਾਂ ਨੂੰ ਬਰਾਬਰ 
ਦੇ ਭਾਈਵਾਲ ਬਣਾਇਆ। ਆਪ ਜੀ ਦਾ ਫੁਰਮਾਨ ਹੈ : 
ਨੀਚਾ ਐਦਰਿ ਨੀਚ ਜਾਤਿ ਨੀਚੀ ਹੂ ਅਤਿ ਨੀਚੁ ॥ 
ਨਾਨਕੁ ਤਿਨ ਕੈ ਸੈਗਿ ਸਾਥਿ ਵਡਿਆ ਸਿਉ ਕਿਆ ਰੀਸ ॥ ਲ 
ਜਿਥੈ ਨੀਚ ਸਮਾਲੀਅਨਿ ਤਿਥੈ ਨਦਰਿ ਤੇਰੀ ਬਖਸੀਸ ॥ 
(ਸੋਗ ਰਗ, ਮਹਲਾ $-੧4) 
ਸੱਚ, ਧਰਮ, ਇਨਸਾਫ਼ ਅਤੇ ਸਰਬੱਤ ਦੇ ਭਲੇ ਲਈ ਕਾਰਜ ਕਰਨੇ ਗੁਰੂ ਨਾਨਕ 
ਦੇਵ ਜੀ ਅਤੇ ਉਨ੍ਹਾਂ ਤੋਂ ਮਗਰਲੇ ਗੁਰੂ ਸਾਹਿਬਾਨ ਦੀ ਪ੍ਰਮੁੱਖ ਵਿਸ਼ੇਸ਼ਤਾ ਰਹੀ ਹੈ। 

ਸਮੱ-ਸਮੇ' ਉਨ੍ਹਾਂ ਨੂੰ ਇਸ ਦੀ ਕੀਮਤ ਵੀ ਚੁਕਾਣੀ ਪਈ । ਪਹਿਲਾਂ ਗੁਰੂ ਅਰਜਨ ਦੇਵ 
ਜੀ ਨੂੰ ਸ਼ਹੀਦ ਕੀਤਾ ਗਿਆ ਤੇ ਫਿਰ ਗੁਰੂ ਤੇਗ਼ ਬਹਾਦਰ ਜੀ ਨੇ ਸ਼ਹਾਦਤ ਦਿੱਤੀ। 
ਗੁਰੂ ਅਰਜਨ ਦੇਵ ਜੀ ਦੀ ਸ਼ਹੀਦੀ ਦਾ ਪ੍ਰਮੁੱਖ ਕਾਰਨ ਗੁਰਮਤਿ ਦੀ ਆਵਾਜ਼ ਨੂੰ ਬੁਲੰਦ 
ਕਰਨਾ ਸੀ। ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਦਾ ਕਾਰਨ ਧਾਰਮਿਕ ਆਜ਼ਾਦੀ ਦਾ 
ਪੱਖ ਪੂਰਨਾ ਅਤੇ ਮਨੁੱਖੀ ਅਧਿਕਾਰਾਂ ਦੀ ਰੱਖਿਆ ਬਣਿਆ। ਹਾਲਾਂਕਿ ਗੁਰੂ ਸਾਹਿਬ 
ਜੋਵੂ, ਟਿੱਕਾ ਆਦਿ ਧਾਰਮਿਕ ਚਿੰਨ੍ਹਾਂ ਦੇ ਹੱਕ ਵਿਚ ਨਹੀਂ ਸਨ; ਸਗੋਂ ਗੁਰੂ ਨਾਨਕ ਦੇਵ 
ਜੀ ਨੇ ਤਾਂ ਬਾਲ-ਅਵਸਥਾ ਵਿਚ ਹੀ ਜੰਵੂ ਪੁਆਉਣ ਤੋਂ ਇਨਕਾਰ ਕਰ ਦਿੱਤਾ ਸੀ। 
ਇਸ ਸੈਬੈਧ ਵਿਚ ਉਨ੍ਹਾਂ ਨੇ ਆਪਣੇ ਮਾਤਾ-ਪਿਤਾ, ਧਾਰਮਿਕ ਪੁਜਾਰੀਆਂ ਤੇ ਹੋਰ ਕਥਿਤ 
ਪਤਵੰਤਿਆਂ ਦੀ ਸਲਾਹ ਨੂੰ ਮੰਨਣ ਤੋਂ ਬੜੀ ਦ੍ਰਿੜ੍ਹਤਾ ਨਾਲ ਇਨਕਾਰ ਕਰ ਦਿੱਤਾ 
ਸੀ। ਪਰ ਗੁਰੂ ਸਾਹਿਬ ਇਸ ਗੱਲ ਦੇ ਵੀ ਵਿਰੋਧੀ ਸਨ ਕਿ ਤਾਕਤ ਦੀ ਵਰਤੋਂ ਨਾਲ 
ਕਿਸੇ ਦਾ ਧਰਮ ਬਦਲਿਆ ਜਾਵੇ ।ਇਸੇ ਲਈ ਆਪਣੇ ਨੌਵੇਂ ਜਾਮੇ, ਸੀ ਗੁਰੂ ਤੇਗ਼ ਬਹਾਦਰ 
ਜੀ ਦੇ ਰੂਪ ਵਿਚ ਉਨ੍ਹਾਂ ਨੇ ਉਸ ਧਰਮ ਦੀ ਰਾਖੀ ਲਈ ਆਪਣੀ ਜਾਨ ਦੇ ਦਿੱਤੀ, 
ਜਿਸ ਧਰਮ ਵਿਚ ਉਨ੍ਹਾਂ ਦਾ ਕੋਈ ਵਿਸ਼ਵਾਸ ਨਹੀਂ ਸੀ। “ਨਾ ਡਰੋ ਤੇ ਨਾ ਡਰਾਓ” 
ਦਾ ਉਪਦੇਸ਼ ਦਿੰਦਿਆਂ ਆਪ ਨੇ ਫੁਰਮਾਇਆ ਕਿ ਅਸਲੀ ਗਿਆਨਵਾਨ ਮਨੁੱਖ ਹੀ 
ਉਹੀ ਹੈ, ਜੋ ਨਾ ਕਿਸੇ ਨੂੰ ਡਰਾਉਂਦਾ ਹੈ ਅਤੇ ਨਾ ਹੀ ਕਿਸੇ ਦਾ ਡਰ ਮੰਨਦਾ ਹੈ : 
ਭੈ ਕਾਰੂ ਕਉ ਦੇਤ ਨਹਿ ਨਹਿ ਭੈ ਮਾਨਤ ਆਨ ॥ 
ਕਹੁ ਨਾਨਕ ਸੁਨਿ ਰੇ ਮਨਾ ਗਿਆਨੀ ਤਾਹਿ ਬਖਾਨਿ। ੧੬॥ 
(ਸ਼ਲੋਕ, ਮਹਲਾ ੬, ਪੰਨਾ-੧85੭) 
ਗੁਰੂ ਤੇਗ਼ ਬਹਾਦਰ ਜੀ ਦੀ “ਧਾਰਮਿਕ ਸੁਤੰਤਰਤਾ” ਦੇ ਸਿਧਾਂਤ ਪ੍ਰਤਿ ਦਿਖਾਈ 
ਦ੍ਰਿੜ੍ਹਤਾ ਬਾਰੇ ਭੱਟ ਕੇਸ਼ੋ ਜੀ ਆਖਦੇ ਹਨ : 
ਬਾਂਹਿ ਜਿਨ੍ਹਾਂ ਦੀ ਪਕੜੀਐ, ਸਿਰ ਦੀਜੈ ਬਾਂਹਿ ਨ ਛੋੜੀਐ॥ 
ਤੇਗ਼ ਬਹਾਦਰ ਬੋਲਿਆ, ਧਰ ਪਈਐ ਧਰਮ ਨ ਛੋਡੀਐ॥ 
ਮਨੁੱਖੀ ਅਧਿਕਾਰਾਂ ਦੀ ਵਿਹਾਰਿਕ ਸਿਖਿਆ ਦੇਣ ਵਾਲੇ ਮਹਾਨ ਸਤਿਗੁਰੂ ਜੀ ਦਾ 
ਜੀਵਨ ਪੁਸਤਕ ਦੇ ਅਗਲੇ ਪੰਨਿਆਂ 'ਤੇ ਦਿੱਤਾ ਗਿਆ ਹੈ। ਗੁਰੂ ਸਾਹਿਬ ਦੇ ਜੀਵਨ 
ਅਤੇ ਗੁਰਬਾਣੀ ਤੋਂ ਸੇਧ ਲੈ ਕੇ ਅੱਜ ਦੇ ਸੜਦੇ-ਬਲਦੇ ਸੰਸਾਰ ਵਿਚ ਠੰਢ ਵਰਤਾਈ 
ਜਾ ਸਕਦੀ ਹੈ। 
_ ਕਿਰਪਾਲ ਸਿੰਘ “ਚੰਦਨ” 

ਜ਼ਨ# ਤੇ ਘੁੱਛਲਾ ਜੀਵਨ 


ਗੁਰੂ ਤੇਗ਼ ਬਹਾਦਰ ਜੀ ਦਾ ਪ੍ਰਕਾਸ਼, ਪਿਤਾ ਗੁਰੂ ਹਰਿਗੋਬਿਦ ਸਾਹਿਬ ਦੇ ੫: . 
ਮਾਤਾ ਨਾਨਕੀ ਜੀ ਦੀ ਕੁਖੋਂ ! ਅਪੈੈਲ, 1621 ਨੂੰ ਸੀ ਅੰਮਿ੍‌ਤਸਰ ਵਿਖੇ, ਗੁਰੂ-ਬਾਜ਼ਾਰ 
ਵਿਚ ਸਥਿਤ 'ਗੁਰੂ ਕੇ ਮਹਿਲਾਂ” ਵਿਚ ਹੋਇਆ। ਗੁਰੂ ਹਰਿਗੋਬਿੰਦ ਜੀ, ਪੰਚਮ ਗੁਰਦੇਵ 
ਗੁਰੂ ਅਰਜਨ ਦੇਵ ਜੀ ਦੀ ਸ਼ਹੀਦੀ ਤੋਂ ਕੁਝ ਦਿਨ ਪਹਿਲਾਂ, 25 ਮਈ, 164  ਈ:, 
ਤੋਂ ਗੁਰਗੱਦੀ ਤੇ ਬਿਰਾਜਮਾਨ ਸਨ। ਗੁਰੂ ਤੇਗ਼ ਬਹਾਦਰ ਜੀ ਦੇ ਚਾਰ ਵੱਡੇ : 3 ਅਤੇ 
ਇਕ ਵੱਡੀ ਭੈਣ ਸੀ। ਭਰਾਵਾਂ ਦੇ ਨਾਮ ਗੁਰਦਿੱਤਾ ਜੀ, ਅਣੀ ਰਾਇ ਜੀ, ਹੁਰਜ ਮੱਲ 
ਜੀ, ਅਟੱਲ ਰਾਇ ਜੀ ਅਤੇ ਭੈਣ ਦਾ ਨਾਮ ਬੀਬੀ ਵੀਰੋ ਜੀ ਸੀ। ਆਪ ਸਭ ਤੋਂ ਛੋਟੇ 
ਸਨ। 

ਆਪ ਮੁੱਢ ਤੋਂ ਹੀ ਸੈਤ-ਸਰੂਪ, ਡੂੰਘੇ ਵਿਚਾਰਵਾਨ, ਦਲੇਰ, ਨਿਰਭੈ ਤੇ ਤਿਆਗੀ 
ਸੁਭਾਅ ਦੇ ਮਾਲਕ ਸਨ। ਆਪ ਦੀ ਪੜ੍ਹਾਈ, ਸਿਖਲਾਈ ਪਿਤਾ ਗੁਰੂ ਹਰਿਗੋਬਿੰਦ ਸਾਹਿਬ 
ਦੀ ਨਿਗਰਾਨੀ ਹੇਠ ਹੋਈ। ਆਪ ਨੂੰ ਗੁਰਮਤਿ ਦੀ ਵਿੱਦਿਆ ਦੇ ਨਾਲ-ਨਾਲ ਸ਼ਸਤਰਾਂ 
ਦੀ ਵਰਤੋਂ ਅਤੇ ਘੋੜ-ਸਵਾਰੀ ਆਦਿ ਦੀ ਵੀ ਸਿਖਲਾਈ ਦਿੱਤੀ ਗਈ। 
/ਵਿਆਹਾ 

ਵੱਡੇ ਭਰਾ ਸੂਰਜ ਮੱਲ ਦੀ ਸ਼ਾਦੀ ਸਮੇਂ ਆਪ ਆਪ ਜੀ ਦੀ ਮੰਗਣੀ, ਸਰੀ ਲਾਲ 
ਚੋਦ (ਸੁਭਿਖੀ) ਅਤੇ ਬੀਬੀ ਬਿਸ਼ਨ ਕੌਰ ਦੀ ਸਪੁੱਤਰੀ ਗੁਜਰੀ ਜੀ ਨਾਲ, ਕਰਤਾਰਪੁਰ 
(ਜ਼ਿਲ੍ਹਾ ਜਲੈਧਰ) ਵਿਖੇ ਕੀਤੀ ਗਈ ਸੀ। ਸੈਨ 1634 ਵਿਚ ਆਪ ਜੀ ਦਾ ਵਿਆਹ 
ਹੋਇਆ। ਸੀ ਲਾਲ ਚੰਦ ਦਾ ਇਕ ਸਪੁੱਤਰ, ਕਿਰਪਾਲ ਚੰਦ, ਉਨ੍ਹਾਂ ਨਾਲ ਕਰਤਾਰਪੁਰ 
ਵਿਚ ਹੀ ਰਹਿੰਦਾ ਸੀ। ਦੂਜਾ ਵੱਡਾ ਪੁੱਤਰ ਮਿਹਰ ਚੰਦ ਆਪਣੇ ਪਹਿਲੇ ਜੱਦੀ ਪਿੰਡਾ 
ਲਖਨੌਰ, ਜ਼ਿਲ੍ਹਾ ਅੰਬਾਲਾ ਵਿਖੇ ਰਹਿੰਦਾ ਸੀ। 

/ਡਿਆਗ ਮੱਲ ਤੱ ਗਰ) ਤੇਗ ਬਹਾਦਰ 

ਆਪ ਜੀ ਦਾ ਪਹਿਲਾ ਨਾਮ ਤਿਆਗ ਮੱਲ ਸੀ। ਅਖ਼ਬਾਰਾਤਿ ਦਰਬਾਰਿ ਮੁਅੱਲਾ, 
ਸੂਚਨਾ 13 ਮਈ, 1710 ਈ:, ਅਨੁਸਾਰ ਤਿਆਗ ਮੱਲ ਨੇ ਛੋਟੀ ਉਮਰ ਵਿਚ ਹੀ 
(1635 ਈ: ਵਿਚ) ਕਰਤਾਰਪੁਰ ਦੀ ਜੰਗ ਸਮੇਂ ਚੁਸਤੀ ਤੇ ਬਹਾਦਰੀ ਦੇ ਜੌਹਰ ਵਿਖਾਏ 
ਸਨ। ਪਿਤਾ ਗੁਰੂ, ਹਰਿਗੋਬਿੰਦ ਜੀ ਨੇ ਆਪ ਦੇ ਤੇਗ਼ ਦੇ ਜੌਹਰ ਵੇਖ ਕੇਂ “ਤੇਗ਼ ਬਹਾਦਰ` 


`ਦਾ ਖਿਤਾਬ ਦਿੱਤਾ ਸੀ, ਸੋ ਆਪ ਦਾ ਨਾਮ ਤੇਗ਼ ਬਹਾਦਰ ਪ੍ਰਸਿੱਧ ਹੋ ਗਿਆ। 


ਕਰਤਪਰ ਵਿਚ /ਨਿਵਾਸ਼ 
ਕਰਤਾਰਪੁਰ ਤੇ ਪਲਾਹੀ ਵਿਖੇ ਹੋਈਆਂ ਲੜਾਈਆਂ ਤੋਂ' ਬਾਅਦ ਗੁਰੂ ਹਰਿਗੋਬਿੰਦ 
ਸਾਹਿਬ ਮਈ 1635 ਵਿਚ ਪਰਿਵਾਰ ਸਮੇਤ ਕੀਰਤਪੁਰ ਸਾਹਿਬ ਵਿਪੇ ਆ ਗਏ। ਸੋ, 
(ਗੁਰੂ) ਤੇਗ਼ ਬਹਾਦਰ ਜੀ ਵੀ ਕੀਰਤਪੁਰ ਆ ਗਏ।ਆਪ 1644 ਦੇ ਆਰੇਭਲੇ ਮਹੀਨਿਆਂ 
ਤੱਕ ਪਿਤਾ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਦਰਬਾਰ ਵਿਚ ਕੀਰਤਪੁਰ ਹੀ ਰਹੇ । ਭਾਵੇਂ 

ਆਪ ਬਚਪਨ ਤੋਂ ਹੀ ਧਾਰਮਿਕ ਰੁਚੀਆਂ ਦੇ ਮਾਲਕ ਸਨ, ਪਰ ਗੁਰੂ ਦਰਬਾ; ਵਿਚ 
ਲਗਪਗ 9 ਸਾਲ ਰਹਿਣ ਨਾਲ, ਸੇਵਾ ਅਤੇ ਪ੍ਚਾਰ ਦੇ ਕਾਰਜਾਂ ਵਿਚ ਹਿੱਸ ਦੈਣ 
ਨਾਲ ਆਪ ਜੀ ਉਤੇ ਗੁਰਮਤਿ ਦੀ ਰੈਗਣ ਪੂਰੀ ਤਰ੍ਹਾਂ ਚੜ੍ਹ ਗਈ । 
ਸ਼ਗਰਕ' ਡਲਿਡੱਲ ਤੇ ਆਤਮਕ ਗੁਣਾ 
ਜਵਾਨ ਹੋਣ ਦੇ ਨਾਲ (ਗੁਰੂ) ਤੇਗ਼ ਬਹਾਦਰ ਜੀ ਦੀ ਨੁਹਾਰ ਵਿਚ ਹੋਰ ਨਿਖਾਰ 
ਆਇਆ। ਪਿਤਾ ਗੁਰੂ ਹਰਿਗੋਬਿਦ ਸਾਹਿਬ ਜੀ ਵਾਂਗ ਆਪ ਜੀ ਉੱਚੇ ਕੱਦ ਵਾਲੇ ਹੇ -; 
ਛਾਤੀ ਚੌੜੀ ਤੇ ਬਾਹਾਂ ਲੰਮੀਆਂ ਸਨ। ਚਿਹਰਾ ਚੰਦ ਵਰਗਾ ਸੋਹਣਾ, ਪਰ ਗੰਭੀਰਤਾ 
ਦੀ ਝਲਕ ਮਾਰਦਾ ਸੀ। ਸ਼ਿਕਾਰ ਖੇਡਣ ਵਿਚ ਵੀ ਰੁਚੀ ਸੀ ਅਤੇ ਘੋੜਿਆਂ ਦੀ ਪਛਾਣ 
ਤੇ ਸਵਾਰੀ ਦੀ ਪੂਰੀ ਜਾਣਕਾਰੀ ਸੀ। ਆਪ ਸ਼ਾਂਤ-ਚਿੱਤ, ਅੰਤਰ-ਬਿਰਤੀ ਵਾਲੇ ਤੇ 
ਇਕਾਂਤ ਪਸੈਦ ਗੱਭਰੂ ਸਨ। ਆਪ ਦੇ ਮਨ ਵਿਚ ਗੁਰਬਾਣੀ ਲਈ ਅਥਾਹ ਪਿਆਰ, 
ਗਿਆਨ-ਪ੍ਰਾਪਤੀ ਦੀ ਤੀਬਰ ਇੱਛਾ ਸੀ। ਆਪ ਦੇ ਕੈਮ ਸ਼ਾਹੀ ਸਨ, ਪਰ ਮਨ ਵਿਚ 
ਨਿਮਰਤਾ ਤੇ ਗਰੀਬੀ ਸੀ; ਧੀਰਜ ਵਾਲੇ ਤੇ ਹੱਥੋਂ ਦੇ ਕੇ ਭਲਾ ਮਨਾਉਣ ਵਾਲੇ ਸਨ। 
ਆਪ ਦੁਖੀਆਂ, ਦਰਦਵੰਦਾਂ, ਗਰੀਬਾਂ ਤੇ ਲੋੜਵੰਦਾਂ ਦੀ ਸਹਾਇਤਾ ਲਈ ਹਮੇਸ਼ਾ ਹੀ 
ਤਤਪਰ ਰਹਿੰਦੇ ਸਨ । ਧੀਰਜ ਵਾਲੇ ਤੇ ਹੱਥੋਂ ਦੇ ਕੇ ਭਲਾ ਮਨਾਉਣ ਵਾਲੇ ਸਨ। ਇਸ 
ਬਾਰੇ ਮਹਿਮਾ ਪੁਕਾਸ਼` ਵਿਚ ਲਿਖਿਆ ਹੈ : 
ਅਤਿ ਨਿਮੁ ਭੂਤ, ਬੀਰ ਗਤ ਦਿਆਲ। 
ਰਾਜ ਬੇਖ, ਵੈਰਾਗ ਬਿਸਾਲ। 
ਹਿਰਦੇ ਧੁਨ, ਸਭ ਜਗ ਬਿਉਹਾਰ। 
ਸਹਜ ਸਮਾਧ, ਇਕ ਲਿਵਤਾਰ । 
ਉਨ੍ਹਾਂ ਦੇ ਅਜਿਹੇ ਗੁਣ ਹੀ ਸਨ, ਜਿਨ੍ਹਾਂ ਨੂੰ ਵੇਖ ਕੇ ਗੁਰੂ ਹਰਿਗੋਬਿੰਦ ਸਾਹਿਬ 
ਨੇ, ਸੂਰਜ ਪ੍ਰਕਾਸ਼ ਦੇ ਕਰਤਾ ਕਵੀ ਸੈਤੋਖ ਸਿੰਘ ਅਨੁਸਾਰ, ਆਪਣੇ ਮਹਿਲ ਸੀ ਨਾਨਕੀ 
ਜੀ ਨੂੰ ਸਾਹਿਬਜ਼ਾਦਾ ਤੇਗ਼ ਬਹਾਦਰ ਬਾਰੇ ਭਵਿੱਖ ਵਿਚ ਵੱਡਾ ਮਹਾਂਪੁਰਖ ਹੋਣ ਅਤੇ 
ਗੁਰੂ ਨਾਨਕ ਦੇਵ ਜੀ ਦੀ ਗੱਦੀ ਦੇ ਵਾਰਿਸ ਹੋਣ ਸੰਬੰਧੀ ਪੇਸ਼ੀਨਗੋਈ ਕਰ ਦਿੱਤੀ ਸੀ। 
ਬਕਾਲੇ ਜਾਣਾ 
ਗੁਰੂ ਹਰਿਗੋਬਿੰਦ ਸਾਹਿਬ ਨੇ ਸੈਨ 1644 ਦੇ ਆਰੈਭਕ ਮਹੀਨਿਆਂ ਵਿਚ ਆਪਣੇ 
ਮਹਿਲ ਮਾਤਾ ਨਾਨਕੀ ਜੀ 'ਅਤੇ ਸਾਹਿਬਜ਼ਾਦਾ (ਗੁਰੂ) ਤੇਗ਼ ਬਹਾਦਰ ਜੀ ਨੂੰ ਬਕਾਲੇ 
ਜਾਂ ਕੇ ਵੱਸਣ ਅਤੇ ਭਵਿੱਖ ਦੇ ਪ੍ਰੋਗਰਾਮ ਲਈ ਤਿਆਰੀ ਕਰਨ ਦਾ ਹੁਕਮ ਦੇ ਦਿੱਤਾ। 
ਸੋ ਆਂਪ ਮਾਤਾ ਜੀ ਤੇ ਧਰਮ ਪਤਨੀ ਮਾਤਾ ਗੁਜਰੀ ਜੀ ਸਮੇਤ ਬਕਾਲੇ ਆ ਗਏ। 
ਬਕਾਲਾ ਉਨ੍ਹਾਂ ਦਾ ਨਾਨਕਾ-ਨਗਰ ਸੀ। ਇਥੇ ਉਨ੍ਹਾਂ ਦੇ ਨਾਨਾ ਸੀ ਹਰੀ ਚੰਦ ਤੇ ਨਾਨੀ 
ਹਰਦੇਵੀ ਜੀ ਰਹਿੰਦੇ ਸਨ। ਇਥੋਂ ਦਾ ਇਕ ਧਨਾਢ ਸਿੱਖ ਭਾਈ ਮਹਿਰਾ ਸੀ, ਜੋ ਆਪ 


`ਦੀ ਸ਼ਖ਼ਸੀਅਤ ਤੋਂ ਪ੍ਰਭਾਵਿਤ ਹੋ ਕੇ ਦਿਲ-ਜਾਨ ਨਾਲ ਆਪ ਦੀ ਸੇਵਾ ਕਰਨ ਲੱਗਾ। 

ਆਪ ਜੀ ਹਰ ਰੋਜ਼ ਅੰਮਿ੍‌ਤ ਵੇਲੇ ਉਠਦੇ ਅਤੇ ਸ਼ੌਚ-ਇਸ਼ਨਾਨ ਮਗਰੋਂ ਗੁਰਬਾਣੀ 
ਦਾ ਪਾਠ ਕਰਦੇ। ਫਿਰ ਕੀਰਤਨ ਆਰੋਭ ਹੋ ਜਾਂਦਾ ਤੇ ਕੁਝ ਸੈਗਤਾਂ ਆ ਜਾਂਦੀਆਂ। 
“ਤਵਾਰੀਖ ਗੁਰੂ ਖਾਲਸਾ' ਅਨੁਸਾਰ ਗੁਰੂ ਦਾ ਸਪੁੱਤਰ ਅਤੇ ਸੈਤ-ਸਰੂਪ ਜਾਣ ਕੇ ਸੈਗਤਾ 
ਭੇਟਾ ਲੈ ਆਉਂਦੀਆਂ, ਜੋ ਆਪ ਸਿੱਖਾਂ ਵਿਚ ਹੀ ਵੰਡ ਦਿੰਦੇ। 'ਮਹਿਮਾ ਪ੍ਰਕਾਸ਼' ਦੇ 
ਅਨੁਸਾਰ ਆਪ ਸ਼ਿਕਾਰ ਖੇਡਣ ਵੀ ਜਾਂਦੇ ਸਨ। 

ਜਦੋਂ ਆਪ ਬਕਾਲੇ ਆਏ ਸਨ ਤਾਂ ਆਪ 20 ਵਰ੍ਹਿਆਂ ਦੇ ਭਰ ਜੁਆਨ ਸਨ, 
ਪਰ ਆਪ ਸੈਸਾਰਿਕਤਾ ਨਾਲੋਂ ਅਧਿਆਤਮਿਕਤਾ ਵਿਚ ਵਧੇਰੇ ਰੁਚੀ ਰੱਖਦੇ ਸਨ। ਉਹ 
ਉਨ੍ਹਾਂ ਗੁਣਾਂ ਦੀ ਮਿਸਾਲ ਪੇਸ਼ ਕਰਦੇ ਸਨ, ਜਿਹੜੇ ਗੁਣ ਪਹਿਲੇ ਸਤਿਗੁਰਾਂ ਨੇ ਸਿਖਾਏ 
ਸਨ।ਉਨ੍ਹਾਂ ਵਿਚ ਹੱਦ-ਦਰਜੇ ਦੀ ਨਿਮਰਤਾ ਸੀ, ਦਇਆ-ਭਾਵਨਾ ਸੀ ਅਤੇ ਗੁਰਮਤਿ- 
ਵਿਚਾਰਾਂ 'ਤੇ ਦਿੜ੍ਹਤਾ ਸੀ। ਬ੍ਰਾਹਮਣੀ ਰੁਚੀਆਂ ਵਾਲੇ ਲੋਕਾਂ ਨੇ ਉਨ੍ਹਾਂ ਨੂੰ ਤਿਆਗੀ 
ਤੇ ਤਪਾ ਕਰਕੇ ਪ੍ਸਿੱਧ ਕਰ ਦਿੱਤਾ ਸੀ, ਹਾਲਾਂਕਿ ਉਨ੍ਹਾਂ ਦਾ ਜੀਵਨ ਗੁਰਮਤਿ 
ਵਿਚਾਰਧਾਰਾ ਦੇ ਅਨੁਸਾਰ ਸੀ- ਅਤੇ ਉਹ ਆਪਣੀਆਂ ਸਾਰੀਆਂ ਪਰਿਵਾਰਿਕ 
ਜਿੰਮੇਵਾਰੀਆਂ ਨਿਭਾਉਂਦੇ ਸਨ। ਸਿੱਖ ਧਰਮ ਦੇ ਵਿਰੋਧੀਆਂ ਅਤੇ ਗੁਰੂ-ਘਰ ਦੇ ਨਿੰਦਕਾਂ 
ਨੇ ਤਾਂ ਆਪ ਨੂੰ 'ਤੇਗ਼ਾ ਕਮਲਾ" ਕਰਕੇ ਪ੍ਰਸਿੱਧ ਕੀਤਾ ਹੋਇਆ ਸੀ। ਦੁੱਖ ਦੀ ਗੱਲ 
ਹੈ ਕਿ ਸਾਡੇ ਕਈ ਅਧਪੜ੍ਹ ਜਾਂ ਅਨਪੜ੍ਹ ਪ੍ਰਚਾਰਕ ਗੁਰੂ-ਦੋਖੀਆਂ ਦੀ ਚਾਲ ਨੂੰ ਸਮਝ 
ਨਹੀਂ ਸਕੇ ਅਤੇ ਗੁਰੂ ਸਾਹਿਬ ਪ੍ਰਤੀ ਇਹ ਘਿ੍‌ਣਤ ਸ਼ਬਦ ਵਰਤੀ ਜਾ ਰਹੇ ਹਨ। 

ਸਮੇਂ-ਸਮੇਂ ਕਈ ਗੁਰਸਿੱਖ ਉਨ੍ਹਾਂ ਨੂੰ ਮਿਲਣ ਆਉਂਦੇ ਅਤੇ ਗੁਰਮਤਿ ਸੈਬੈਧੀ ਵਿਚਾਰਾਂ 
ਸਾਂਝੀਆਂ ਕਰਦੇ । ਪ੍ਰਿੰਸੀਪਲ ਸਤਿਬੀਰ ਸਿੰਘ ਜੀ ਨੇ ਅਜਿਹੀਆਂ ਕੁਝ ਮੁਲਾਕਾਤਾਂ ਦਾ 
ਜ਼ਿਕਰ ਵੀ ਕੀਤਾ ਹੈ। 

ਇਕ ਵਾਰ ਇਕ ਸਤਿਸੰਗੀ ਨੇ ਪੁਛਿਆ ਕਿ ਵਾਹਿਗੁਰੂ ਦੇ ਭਗਤਾਂ ਨੂੰ ਦੁੱਖ ਕਿਉਂ 
ਆਉਂਦੇ ਹਨ ਤਾਂ (ਗੁਰੂ) ਤੇਗ਼ ਬਹਾਦਰ ਜੀ ਨੇ ਆਖਿਆ ਕਿ ਦੁਨੀਆਂ ਦੀ ਅਸਲੀਅਤ 
ਦੁੱਖਾਂ ਵਿਚ ਜਲਦੀ ਸਮਝ ਆ ਜਾਂਦੀ ਹੈ। ਵਾਹਿਗੁਰੂ ਦੁੱਖ ਦੇ ਕੇ ਮਨੁੱਖ ਨੂੰ ਅਸਲੇ ਦੀ 
ਸੋਝੀ ਕਰਾ ਦਿੰਦਾ ਹੈ। ਭਗਤ ਦੁੱਖ ਨੂੰ ਵੀ 'ਪ੍ਰਭੂ ਦੀ ਦਾਤ” ਸਮਝਦਾ ਹੈ। ` 

ਇਕ ਵਾਰੀ ਨਾਮ ਬਾਰੇ ਚਰਚਾ ਹੋਈ ਤਾਂ ਆਪ ਨੇ ਕਿਹਾ ਕਿ ਗੁਰੂ-ਘਰ ਵਿਚ 
ਨਾਮ ਦੀ ਹੀ ਮਹਿਮਾ ਹੈ ਅਤੇ ਬਾਕੀ ਕਰਮ-ਕਾਂਡਾਂ ਦਾ ਕੋਈ ਮੁੱਲ ਨਹੀਂ। ਨਾਮ ਅਥਵਾ 
ਪ੍ਭੂ ਦੀ ਸਿਫ਼ਤ-ਸਾਲਾਹ ਹੀ ਅਦ੍ਰਿਸ਼ਟ ਪ੍ਰਭੂ ਦੀ ਸੋਝੀ ਕਰਾਉਂਦਾ ਹੈ। ਨਾਮ ਪ੍ਰਭੂ ਦੀ 
ਹੋਂਦ ਦਾ ਪ੍ਗਟਾਵਾ ਹੈ ਅਤੇ ਨਾਮ-ਸਿਮਰਨ ਪ੍ਰਭੂ ਤੱਕ ਪੁੱਜਣ ਦਾ ਇਕੋ-ਇਕ ਸਾਧਨ 
ਹੈ। 

ਇਕ ਸਤਿਸੈਗੀ ਨੇ ਪੁਛਿਆ ਕਿ ਭਗਤੀ ਦੇ ਕਿਤਨੇ ਪੜਾਅ ਹਨ ? ਆਪ ਜੀ 
ਨੇ ਫੁਰਮਾਇਆ ਕਿ ਪਹਿਲਾ ਪੜਾਅ ਹਰ ਉਸ ਵਲੋਂ ਚਿੱਤ ਹਟਾਉਣਾ ਹੈ ਜੋ ਵਾਹਿਗੁਰੂ 
ਵਲੋਂ ਚਿੱਤ ਹਟਾਏ। ਦੂਜਾ, ਉਸ ਵਾਹਿਗੁਰੂ ਨਾਲ ਸਭ ਕੁਝ ਭੁਲਾ ਕੇ ਪ੍ਰੇਮ ਕਰਨਾ ਹੈ। 
ਤੀਜਾ ਉਠਦਿਆਂ, ਬੈਠਦਿਆਂ, ਕੰਮ-ਕਾਰ ਕਰਦਿਆਂ ਉਸ ਪਰਮਾਤਮਾ ਦੇ ਪ੍ਰਕਾਸ਼ ਦੀ 


5।। 28000 48001 5001 0 ੬0੫9 ੧3101੫1500੫60131.00।। 


ਰਕਅ==== 


10 ਜੀਵਨ ਗਾਥਾ ਤੇ ਓਪਦੋਸ਼ : ਗੁਰ ਤੇਗ ਝਹਾਦਰ ਜੀ 
ਹੋਂਦ ਵਿਚ ਸਮਾਇਆ ਰਹੇ। ਪ੍ਰਭੂ ਦੀ ਸੇਵਾ ਬਾਰੇ ਆਪ ਜੀ ਬਿਆਨ ਕਰਦੇ ਸਨ ਕਿ 
ਜਦੋਂ ਹਉਮੈ ਮਿਟ ਜਾਏ ਤਾਂ ਹਉਮੈ-ਰਹਿਤ ਕੀਤੀ ਕਾਰ ਉਸ ਪ੍ਰਭੂ ਦੀ ਸੇਵਾ ਹੈ। 

ਇਸ ਤਰ੍ਹਾਂ ਬਕਾਲੇ ਵਿਚ (ਗੁਰੂ) ਤੇਗ਼ ਬਹਾਦਰ ਜੀ ਇਕ ਆਦਰਸ਼ਕ ਸਿੱਖ ਦਾ 
ਜੀਵਨ ਬਤੀਤ ਕਰ ਰਹੇ ਸਨ। ਉਨ੍ਹਾਂ ਦੇ ਸਾਲੇ (ਮਾਤਾ ਗੁਜਰੀ ਜੀ ਦੇ ਭਰਾ) ਭਾਈ 
ਕਿਰਪਾਲ ਚੋਦ ਜੀ ਆਪ ਜੀ ਤੇ ਆਪਣੀ ਭੈਣ ਗੁਜਰੀ ਜੀ ਨੂੰ ਮਿਲਣ ਲਈ ਕੀਰਤਪੁਰੋਂ 
ਬਕਾਲੇ ਆ ਜਾਇਆ ਕਰਦੇ ਸਨ। ਕਈ ਵਾਰ ਆਪ ਜੀ ਭਾਈ ਕਿਰਪਾਲ ਚੰਦ ਜੀ 
ਨੂੰ ਮਿਲਣ ਕੀਰਤਪੁਰ ਸਾਹਿਬ ਚਲੇ ਜਾਇਆ ਕਰਦੇ ਸਨ। ਭਾਈ ਕਿਰਪਾਲ ਚੰਦ ਜੀ 
ਗੁਰੂ ਹਰਿ ਰਾਇ ਸਾਹਿਬ ਜੀ ਦੇ 2200 ਘੋੜ-ਸਵਾਰਾਂ ਦੀ ਫੌਜੀ ਟੁਕੜੀ ਵਿਚ ਤਾਇਨਾਤ 
ਸਨ। 

ਜਦੋਂ (ਗੁਰੂ) ਤੇਗ਼ ਬਹਾਦਰ ਜੀ ਕੀਰਤਪੁਰ ਜਾਂਦੇ ਹੋਣਗੇ, ਉਦੋਂ ਉਹ ਗੁਰੂ ਹਰਿ 
ਰਾਇ ਜੀ ਦੇ ਦਰਬਾਰ ਦੀ ਹਾਜ਼ਰੀ ਵੀ ਜ਼ਰੂਰ ਭਰਦੇ ਹੋਣਗੇ। ਇਕ ਸਿੱਖ ਹੋਣ ਦੇ ਨਾਤੇ 
_ਉਨ੍ਹਾਂ ਦਾ ਫ਼ਰਜ਼ ਵੀ ਬਣਦਾ ਸੀ, ਭਾਵੇਂ ਕਿ ਗੁਰੂ ਹਰਿ ਰਾਇ ਜੀ ਰਿਸ਼ਤੇ ਵਿਚ ਉਨ੍ਹਾਂ 
ਦੇ ਭਤੀਜੇ ਲਗਦੇ ਸਨ। ਅਜਿਹੇ ਅਵਸਰਾਂ ਤੇ ਗੁਰੂ ਹਰਿ ਰਾਇ ਸਾਹਿਬ ਨਾਲ ਆਪ 
ਜੀ ਦੀਆਂ ਉਚੇਚੀਆਂ ਮੁਲਾਕਾਤਾਂ ਅਤੇ ਗੁਰਮਤਿ ਵਿਚਾਰਾਂ ਵੀ ਹੁੰਦੀਆਂ ਰਹਿੰਦੀਆਂ 
ਸਨ। 

ਸੈਨ 1656 ਦੇ ਆਰੈਭ ਵਿਚ ਇਕ ਵਾਰ (ਗੁਰੂ) ਤੇਗ਼ ਬਹਾਦਰ ਸਾਹਿਬ ਜੀ ਨੂੰ 
ਕੀਰਤਪੁਰ ਜਾਣ ਦਾ ਮੌਕਾ ਮਿਲਿਆ। ਗੁਰੂ ਹਰਿ ਰਾਇ ਸਾਹਿਬ ਉਨ੍ਹਾਂ ਦੇ ਉਚੇ-ਸੁੱਚੇ 
ਤੇਂ ਪ੍ਭਾਵਸ਼ਾਲੀ ਜੀਵਨ ਅਤੇ ਸਿੱਖੀ ਦੇ ਪ੍ਰਚਾਰ-ਢੰਗ ਤੋਂ ਚੰਗੀ ਤਰ੍ਹਾਂ ਜਾਣੂ ਸਨ। ਉਨ੍ਹਾਂ 
ਨੇ ਆਪ ਜੀ ਦੀ ਅਦੁੱਤੀ ਯੋਗਤਾ ਨੂੰ ਵੇਖ ਕੇ ਆਪ ਨੂੰ ਮਾਲਵਾ, ਹਰਿਆਣਾ, ਉੱਤਰ 
ਪ੍ਰਦੇਸ਼, ਬਿਹਾਰ ਆਦਿਕ ਪੂਰਬੀ ਪ੍ਰਾਂਤਾਂ ਵਿਚ ਸਿੱਖ ਧਰਮ ਦੇ ਪ੍ਰਚਾਰ ਨੂੰ ਸੈਗਠਿਤ ਕਰਨ 
ਦੀ ਜ਼ਿੰਮੇਵਾਰੀ ਸੌਂਪ ਦਿੱਤੀ। ਭੱਟ ਵਹੀਆਂ ਮੁਤਾਬਕ ਆਪ ਨੇ ਆਪਣੇ ਪਰਿਵਾਰ ਦੇ 
ਮੈਂਬਰਾਂ ਅਤੇ ਕੁਝ ਨਿਕਟਵਰਤੀ ਗੁਰਸਿੱਖਾਂ ਦੀ ਇਕ ਤਕੜੀ ਪ੍ਰਚਾਰ ਵਹੀਰ ਤਿਆਰ 
ਕਰ ਲਈ। 

ਗਲਲਲਰਰਸਰਰਕਲਦਾ= 


ਕਰੂ ਕਲੇਤਰ-ਹਤਰਿਦ ਗਾਰ 
ਘਰਰਾਗ-ਵਹਜਤਗ" : 

ਡਾਕਟਰ ਹਰੀ ਰਾਮ ਗੁਪਤਾ (11160019 01 002 51015, ₹01-1, ਨ 185) ਅਨੁਸਾਰ 
ਗੁਰੂ ਤੇਗ਼ ਬਹਾਦਰ ਜੀ ਨੇ ਆਪਣੀ ਮਾਤਾ ਨਾਨਕੀ ਜੀ, ਸੁਪਤਨੀ ਗੁਜਰੀ ਜੀ, ਭਰਜਾਈ 
ਹਰੀ ਜੀ (ਸੁਪਤਨੀ ਸੂਰਜ ਮੱਲ ਜੀ), ਆਪਣੇ ਸਾਲੇ ਕ੍ਰਿਪਾਲ ਚੰਦ ਤੇ ਭਣਵੱਈਏ ਸਾਧੂ 
ਰਾਮ, ਭਾਈ ਮਨੀ ਸਿੰਘ ਜੀ ਦੇ ਭਰਾ ਭਾਈ ਦਿਆਲ ਦਾਸ ਜੀ, ਚਉਪਤਿ ਰਾਏ (ਚੌਪਾ 
ਸਿੰਘ), ਭਾਈ ਮਤੀ ਦਾਸ, ਬਾਲੂ ਹਸਨਾ, ਅਲਮਸਤ, ਦੁਰਗਾ ਦਾਸ ਆਦਿ ਨਾਲ ਪ੍ਚਾਰ 
ਯਾਤਰਾ ਆਰੈਭ ਕੀਤੀ। ਪਹਿਲਾਂ ਉਹ ਕੀਰਤਪੁਰ ਗਏ ਤੇ ਉਥੋਂ ਕੁਰੂਕਸ਼ੇਤਰ ਗਏ, ਜਿਥੇ 
ਕਾਂਫੀ ਸਮਾਂ ਰਹੇ। ਇਸ ਸਮੇ' ਵਿਚ ਵਹੀਰ ਦੇ ਮੈਂਬਰਾਂ ਨੇ ਟੋਲੀਆਂ ਬਣਾ ਕੇ ਵੱਖ-ਵੱਖ 
ਥਾਵਾਂ 'ਤੇ ਜਾ ਕੇ ਸਿੱਖ ਧਰਮ ਦਾ ਸੁਨੇਹਾ ਪਹੁੰਚਾਇਆ। ਉਥੋਂ 29 ਮਾਰਚ 1657 
(ਵੈਸਾਖੀ ਵਾਲੇ ਦਿਨ) ਨੂੰ ਹਰਿਦੁਆਰ ਪੁੱਜੇ । ਇਥੇ ਵੀ ਆਲੇ-ਦੁਆਲੇ ਦੇ ਇਲਾਕਿਆਂ 
ਵਿਚ ਕਾਫੀ ਸਮਾਂ ਗੁਜ਼ਾਰਿਆ। ਫਿਰ ਗੜ੍ਹ ਮੁਕਤੇਸ਼ਵਰ ਗਏ, ਜਿਥੋਂ ਅਕਤੂਬਰ 1657 
ਨੂੰ ਸਾਰੀ ਵਹੀਰ ਪੰਜਾਬ ਨੂੰ ਪਰਤ ਪਈ। 

੫ਰਬ ਵੱਡ੬ ਦੀ ਈੀ&ੀ ਪ੍ਰਗਾਗ ਕਜ਼ਾਤਰ” 

ਡਾਕਟਰ ਹਰੀ ਰਾਮ ਗੁਪਤਾ ਅੱਗੇ ਲਿਖਦੇ ਹਨ ਕਿ ਸੈਨ 1660 ਵਿਚ ਸਾਰੀ ਵਹੀਰ 
ਫਿਰ ਪ੍ਰਚਾਰ ਤੇ ਨਿਕਲੀ, ਪਰ ਇਸ ਵਾਰ ਗੁਰੂ ਜੀ ਦੀ ਪਤਨੀ ਗੁਜਰੀ ਜੀ ਉਨ੍ਹਾਂ ਦੇ 
ਨਾਲ ਨਹੀਂ ਸਨ। 

ਗੁਰੂ ਜੀ ਪ੍ਰਚਾਰ ਵਹੀਰ ਦੇ ਨਾਲ ਕੁਰੂਕਸ਼ੇਤਰ, ਦਿੱਲੀ, ਮਥੁਰਾ, ਆਗਰਾ ਤੇ ਪ੍ਰਯਾਗ 
(ਅਲਾਹਾਬਾਦ) ਗਏ। ਉਹ 19 ਅਪ੍ਰੈਲ 1661 ਨੂੰ ਪ੍ਯਾਗ ਵਿਖੇ ਸਨ ਅਤੇ 21 ਜੂਨ 
1661 ਨੂੰ ਬਨਾਰਸ (ਕਾਂਸ਼ੀ) ਵਿਖੇ ਸਨ। ਇਸ ਸੈਬੈਧ ਵਿਚ “ਭੱਟ ਵਹੀ ਪੂਰਬੀ ਦੱਖਣੀ 
ਵਿਚ” ਇੰਦਰਾਜ ਹੈ। 

ਬਨਾਰਸ ਤੋਂ ਪ੍ਚਾਰ ਵਹੀਰ ਸਸਰਾਮ ਪੁੱਜੀ ਅਤੇ ਗਯਾ ਹੋ ਕੇ ਪਟਨਾ ਪੁੱਜੀ । ਵਹੀਰ 
ਦੇ ਮੈਂਬਰਾਂ ਨੇ ਪਟਨਾ ਅਤੇ ਇਸ ਦੇ ਆਲੇ-ਦੁਆਲੇ ਦੇ ਇਲਾਕੇ ਵਿਚ ਲਗਪਗ ਇਕ 
ਸਾਲ ਗੁਰਮਤਿ ਦਾ ਪ੍ਰਚਾਰ ਕੀਤਾ । 

ਸੈਨ 1662 ਦੇ ਅੱਧ ਦੇ ਬਾਅਦ ਪਟਨਾ ਵਿਖੇ ਇਹ ਖਬਰ ਪੁੱਜੀ ਕਿ ਸਤਵੇਂ ਗੁਰੂ 
ਸੀ ਗੁਰੂ ਹਰਿ ਰਾਇ ਜੀ 6 ਅਕਤੂਬਰ, ਸੈਨ 1661 ਨੂੰ ਕੀਰਤਪੁਰ ਵਿਖੇ ਜੋਤੀ ਜੋਤਿ 
ਸਮਾ ਗਏ ਸਨ। ਇਸ ਲਈ (ਗੁਰੂ) ਤੇਗ਼ ਬਹਾਦਰ ਜੀ ਪ੍ਰਚਾਰ ਵਹੀਰ ਸਮੇਤ ਸੈਨ 1662 
ਦੇ ਅਖ਼ੀਰਲੇ ਮਹੀਨਿਆਂ ਵਿਚ ਪਟਨੇ ਤੋਂ ਪੰਜਾਬ ਲਈ ਚੱਲ ਪਏ । 

(ਗੁਰੂ) ਤੇਗ਼ ਬਹਾਦਰ ਜੀ ਵਹੀਰ ਸਮੇਤ ਪ੍ਰਚਾਰ ਕਰਦੇ ਹੋਏ, ਕਾਂਸ਼ੀ ਹੋ ਕੇ 3 ਜਨਵਰੀ, 
1663 ਨੂੰ ਪ੍ਯਾਗ (ਅਲਾਹਾਬਾਦ) ਪੁੱਜੇ । ਦਿੱਲੀ ਵੱਲ ਆਉਂਦਿਆਂ ਰਸਤੇ ਵਿਚ ਹੀ 
ਉਨ੍ਹਾਂ ਨੂੰ ਸੂਚਨਾ ਮਿਲੀ ਕਿ ਅਠਵੇਂ ਗੁਰੂ ਸੀ ਗੁਰੂ ਹਰਿਕ੍ਰਿਸ਼ਨ ਜੀ ਦਿੱਲੀ ਸਰਕਾਰ 
ਦੇ ਸੱਦੇ ਤੇ ਦਿੱਲੀ ਆਏ ਹੋਏ ਹਨ। ਇਥੇ ਉਨ੍ਹਾਂ ਦੇ ਨਾਲ ਗੁਰੂ ਹਰਿ ਰਾਇ ਜੀ ਦੀ 
ਮਾਤਾ ਨੇਤੀ ਬਸੀ (ਮਾਤਾ ਨਿਹਾਲ ਕੌਰ) ਜੀ ਅਤੇ ਸੁਪਤਨੀ ਮਾਤਾ ਸੁਲੱਖਣੀ (ਮਾਤਾ 
ਕ੍ਰਿਸ਼ਨ ਕੌਰ) ਜੀ ਵੀ ਠਹਿਰੇ ਹੋਏ ਸਨ। 

ਗੁਰੂ ਕੀਆਂ ਸਾਖੀਆਂ ਅਤੇ ਭੱਟ ਵਹੀ ਪੂਰਬੀ ਦੱਖਣੀ ਦੀ ਸੂਚਨਾ ਅਨੁਸਾਰ (ਗੁਰੂ) 
ਤੇਗ਼ ਬਹਾਦਰ ਜੀ 21 ਮਾਰਚ, 1664 ਨੂੰ ਦਿੱਲੀ ਵਿਚ ਭਾਈ ਕਲਿਆਣਾ ਜੀ ਦੀ 
ਧਰਮਸ਼ਾਲਾ ਵਿਖੇ ਹਾਜ਼ਰ ਸਨ। ਉਥੇ ਉਨ੍ਹਾਂ ਨੇ ਰਾਮ ਰਾਇ, ਭਾਈ ਬਾਘਾ, ਭਾਈ ਨਾਨੂੰ 
ਤੇ ਭਾਈ ਆਗਿਆ ਰਾਮ ਆਦਿਕਾਂ ਨਾਲ ਵਿਚਾਰ-ਵਟਾਂਦਰਾ ਕੀਤਾ ਸੀ। ਇਥੋਂ ਇਹ 
ਵੀ ਪਤਾ ਚੱਲਿਆ ਕਿ ਗੁਰੂ ਹਰਿਕ੍ਰਿਸ਼ਨ ਜੀ ਆਪਣੀ ਮਾਤਾ, ਮਾਤਾ ਸੁਲੱਖਣੀ ਜੀ 
ਅਤੇ ਕੁਝ ਹੋਰ ਮੁਖੀ ਸਿੱਖਾਂ ਸਮੇਤ ਰਾਜਾ ਜੈ ਸਿੰਘ ਦੀ ਹਵੇਲੀ ਵਿਖੇ ਟਿਕੇ ਹੋਏ 
ਹਨ। (ਗੁਰੂ) ਤੇਗ਼ ਬਹਾਦਰ ਜੀ ਆਪਣੀ ਮਾਤਾ, ਸੀ ਨਾਨਕੀ ਜੀ ਨਾਲ, 21 ਮਾਰਚ, 
1664 ਨੂੰ ਹੀ ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਜੀ ਅਤੇ ਉਨ੍ਹਾਂ ਦੀ ਮਾਤਾ ਜੀ ਆਦਿ ਨੂੰ ਰਾਜਾ 
ਜੈ ਸਿੰਘ ਦੀ ਹਵੇਲੀ ਜਾ ਕੇ ਮਿਲੇ। ਇਥੇ ਹੁਣ ਗੁਰਦੁਆਨਾ ਬੈਗਲਾ ਸਾਹਿਬ ਸੁਸ਼ੋਭਿਤ 
ਹੈ। 

ਗੁਰੂ ਗਗਿਕਿਸ਼ਨ ਜੀ ਦਾ ਅੱਰੰਗਜ਼ੇਝ ਨੂੰ ਮਿਲਣ ਤਾ /ਏਨਕਾਰ 

ਅਠਵੇਂ ਪਾਤਸ਼ਾਹ ਨੂੰ ਔਰੋਗਜ਼ੇਬ ਦੇ ਹੁਕਮ ਤੇ ਮਿਰਜ਼ਾ ਰਾਜਾ ਜੈ ਸਿੰਘ ਨੇ ਆਪਣੇ 
ਦੀਵਾਨ ਪਰਸ ਰਾਮ ਰਾਹੀਂ ਦਿੱਲੀ ਸੱਦਿਆ ਸੀ। ਉਹ ਕੀਰਤਪੁਰ ਸਾਹਿਬ ਤੋਂ ਪੰਜੋਖਰੇ, 
ਥਾਨੇਸਰ, ਕੁਰੂਕਸ਼ੇਤਰ, ਪਾਨੀਪਤ ਹੁੰਦੇ ਹੋਏ ਤਕਰੀਬਨ ਪੌਣੇ ਦੋ ਸੌ ਮੀਲ ਪੈਂਡਾ ਤੈਅ 
ਕਰਕੇ ਦਿੱਲੀ ਪਹੁੰਚੇ ਸਨ। ਉਪਰ ਲਿਖੇ ਅਨੁਸਾਰ ਇਥੇ (ਗੁਰੂ) ਤੇਗ਼ ਬਹਾਦਰ ਜੀ ਪੰਜਾਬ 
ਵੱਲ ਆਉਂਦੇ ਸਮੇਂ ਅੰਤਿਮ ਵਾਰ ਉਨ੍ਹਾਂ ਨੂੰ ਮਿਲੇ। 

ਔਰੈਗਜ਼ੇਬ ਨੇ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਨੂੰ ਮਿਲਣ ਦੀ ਇੱਛਾ ਜ਼ਾਹਿਰ ਕੀਤੀ ਪਰ 
ਗੁਰੂ ਜੀ ਨੇ ਅਦੁੱਤੀ ਦ੍ਰਿੜ੍ਹਤਾ ਵਿਖਾਉਂਦਿਆਂ ਹੋਇਆਂ, ਭਾਰਤ ਦੇ ਸ਼ਕਤੀਸ਼ਾਲੀ ਰਾਜੇ 
ਨੂੰ ਮਿਲਣ ਤੋਂ ਸਾਫ਼ ਇਨਕਾਰ ਕਰ ਦਿੱਤਾ ।ਗੁਰੂ ਜੀ ਦੀ ਆਤਮਿਕ ਉੱਚਤਾ ਤੇ ਨਿਰਭੈਤਾ 
ਤੋਂ ਕਾਇਲ ਔਰਗਜ਼ੇਬ ਕੋਈ ਕਾਰਵਾਈ ਨਾ ਕਰ ਸਕਿਆ ਪਰ ਉਸਨੇ ਵਿਰੋਧੀ ਧੜਾ 
ਮਜ਼ਬੂਤ ਕਰਨ ਲਈ ਬਾਬਾ ਰਾਮ ਰਾਇ ਨੂੰ ਡੇਹਰਾਦੂਨ ਦੇ ਇਲਾਕੇ ਦੀ ਜਾਗੀਰ ਪੱਕੀ 
ਕਰ ਦਿੱਤੀ। ਧੀਰਮਲ ਨੂੰ ਪਹਿਲਾਂ ਹੀ ਸ਼ਾਹ ਜਹਾਨ ਨੇ ਵੱਡੀ ਜਾਗੀਰ ਦਿੱਤੀ ਹੋਈ 
ਸੀ। 

ਦਿੱਲੀ ਵਿਖੇ ਗੁਰੂ ਹਰਿਕ੍ਰਿਸ਼ਨ ਜੀ ਨੂੰ ਮਿਲਣ ਉਪਰੈਤ (ਗੁਰੂ) ਤੇਗ਼ ਬਹਾਦਰ ਜੀ 
ਸਿੱਧੇ ਬਕਾਲੇ (ਹੁਣ “ਬਾਬਾ ਬਕਾਲਾ) ਆ ਗਏ। 
ਗਝੂ- ਗਗਿਨਿਸ਼ਨ ਜੰ ਜੋਤ ਜੋਤਿ ਸਮਾਏ 

ਸੈਨ 1664 ਵਿਚ ਔਰੰਗਜ਼ੇਬ ਦੇ ਕਸ਼ਮੀਰ ਤੋਂ ਵਾਪਸ ਆਉਣ ਸਮੇਂ ਦਿੱਲੀ ਵਿਚ 
ਚੇਚਕ ਦੀ ਬੀਮਾਰੀ ਫੈਲੀ ਹੋਈ ਸੀ । ਗੁਰੂ ਹਰਿਕ੍ਰਿਸ਼ਨ ਜੀ ਨੇ ਦਿੱਲੀ ਪਹੁੰਚਦਿਆਂ ਹੀ 
ਦੁਖੀ ਗਰੀਬਾਂ ਤੇ ਰੋਗੀਆਂ ਦੀ ਮਦਦ ਆਰੈਭ ਕਰ ਦਿੱਤੀ ਤੇ ਦਸਵੈਧ ਦੀ ਮਾਇਆ 
ਨਾਲ ਸਹਾਇਤਾ ਕੀਤੀ ਪਰ ਛੋਟੀ ਉਮਰ ਹੋਣ ਕਾਰਨ ਆਪ 'ਤੇ ਚੇਚਕ ਦੀ ਬੀਮਾਰੀ 
ਨੇ ਵਾਰ ਕਰ ਦਿੱਤਾ। 25 ਮਾਰਚ ਨੂੰ ਉਨ੍ਹਾਂ ਨੂੰ ਇਹ ਰੋਗ ਲੱਗਾ ਤੇ ਆਪ 30 ਮਾਰਚ, 
1664 ਨੂੰ ਜਮਨਾ ਨਦੀ ਕੰਢੇ ਜੋਤੀ ਜੋਤ ਸਮਾ ਗਏ। 
ਗੁਰਤਾ ਦਾ /ਜ਼ਿੰਮੇਵਾਗੀ ਦਾਦੇ ਨੂੰ 

ਜੋਤੀ ਜੋਤਿ ਸਮਾਉਣ ਤੋਂ ਇਕ ਦਿਨ ਪਹਿਲਾਂ ਗੁਰੂ ਹਰਿਕ੍ਰਿਸ਼ਨ ਜੀ ਨੇ ਗੁਰਤਾ 
ਗੱਦੀ ਦੀ ਜ਼ਿੰਮੇਵਾਰੀ ਆਪਣੇ ਦਾਦੇ ਗੁਰੂ ਤੇਗ਼ ਬਹਾਦਰ ਜੀ ਨੂੰ ਸੌਂਪੀ। ਸਰੂਪ ਸਿੰਘ 
ਕੋਸ਼ਿਸ਼ ਰਚਿਤ 'ਗੁਰੂ ਕੀਆਂ ਸਾਖੀਆਂ” ਅਤੇ ਭੱਟ ਵਹੀ ਤਲੌਂਡਾ, ਪਰਗਣਾ ਜੀਂਦ, ਵਿਚ 
ਇਸ ਦੀ ਸਪੱਸ਼ਟ ਗਵਾਹੀ ਮਿਲਦੀ ਹੈ।ਭਾਈ ਦਰਘਾ ਮੱਲ ਜੀ ਆਪ ਦੀ ਮਾਤਾ ਸੁਲੱਖਣੀ 
ਜੀ (ਆਪ ਨੂੰ ਮਾਤਾ ਕ੍ਰਿਸ਼ਨ ਕੌਰ ਤੇ ਕੋਟ ਕਲਿਆਣੀ ਵੀ ਲਿਖਿਆ ਹੈ) ਦੀ ਅਗਵਾਈ 
ਵਿਚ ਭਾਈ ਚਉਂਪਤ ਰਾਇ, ਮਨੀ ਰਾਮ, ਨਾਨੂੰ ਤੇ ਗੁਰਬਖਸ਼ ਆਦਿਕਾਂ ਦੇ ਵਫਦ ਨੂੰ 
ਬਕਾਲੇ ਜਾ ਕੇ ਗੁਰੂ ਤੇਗ਼ ਬਹਾਦਰ ਸਾਹਿਬ ਨੂੰ ਗੁਰਤਾ ਦੀ ਜ਼ਿੰਮੇਵਾਰੀਂ ਸੈਂਪਣ ਦੀ ਰਸਮ 
ਅਦਾ ਕਰਨ ਦਾ ਹੁਕਮ ਦਿੱਤਾ । 

ਪ੍ਚੱਲਤ ਸਿੱਖ ਇਤਿਹਾਸ ਤੋਂ ਇਹ ਪਤਾ ਲਗਦਾ ਹੈ ਕਿ ਗੁਰੂ ਹਰਿਕ੍ਸ਼ਨ ਜੀ 
ਨੇ ਜੋਤੀ ਜੋਤਿ ਸਮਾਉਣ ਤੋਂ' ਪਹਿਲਾਂ ਤਿੰਨ ਵਾਰ ਹੱਥ ਉੱਚਾ ਕਰ ਕੇ ਇਹ ਆਖਿਆ 
ਸੀ ਕਿ 'ਬਾਬਾ ਬਕਾਲੇ”। “ਬਾਬਾ” ਦਾ ਅਰਥ ਜਿੱਥੇ “ਦਾਦਾ” ਹੁੰਦਾ ਹੈ, ਉੱਥੇ ਇਹ ਸ਼ਬਦ 
ਗੁਰੂ ਲਈ ਵੀ ਵਰਤਿਆ ਜਾਂਦਾ ਸੀ। 'ਬਾਬਾ ਬਕਾਲੇ” ਬਚਨਾਂ ਤੋਂ ਇਹ ਭਾਵ ਸੀ ਕਿ 
ਹੋਣ ਵਾਲਾ ਗੁਰੂ ਬਕਾਲੇ ਵਿਖੇ ਵੱਸਦਾ ਹੈ ਅਤੇ ਰਿਸ਼ਤੇ ਵਿਚ ਗੁਰੂ ਹਰਿਕ੍ਰਿਸ਼ਨ ਜੀ 
ਦਾ ਦਾਦਾ (ਬਾਬਾ) ਹੈ। ਇਹ ਸੈਕੇਤ ਸਪੱਸ਼ਟ ਤੌਰ ਤੇ (ਗੁਰੂ) ਤੇਗ਼ ਬਹਾਦਰ ਜੀ ਵੱਲ 
ਸੀ, ਜੋ ਬਕਾਲਾ ਵਿਖੇ ਨਿਵਾਸ ਰੱਖ ਰਹੇ ਸਨ ਅਤੇ ਕੁਝ ਦਿਨ ਪਹਿਲਾਂ ਹੀ ਪ੍ਰਚਾਰ 
ਯਾਤਰਾ ਦੀ ਵਾਪਸੀ ਸਮੇ' ਦਿੱਲੀ ਵਿਚ ਗੁਰੂ ਹਰਿਕ੍ਰਿਸ਼ਨ ਜੀ ਨੂੰ ਮਿਲ ਕੇ ਗਏ ਸਨ। 

ਗੁਰੂ ਤੇਜ਼] ਬਗਾਦਗ ਜ਼ੀ ਨੂੰ ਗਭਗਿਆਾਂ। 


ਸਮੇਂ ਦੇ ਹਾਲਾਤ ਦੱਸਦੇ ਹਨ ਕਿ ਵੇਲੇ ਦੀ ਹਕੂਮਤ (ਔਰੰਗਜ਼ੇਬ) ਸਿੱਖ ਲਹਿਰ 
ਤੋਂ ਡਾਢੀ ਔਖੀ ਸੀ। ਹੋਣ ਵਾਲੇ ਗੁਰੂ ਸਾਹਿਬ ਨਾਲ ਵੀ ਸਰਕਾਰ ਵਲੋਂ ਪਹਿਲੇ ਗੁਰੂ 
ਸਾਹਿਬਾਨ ਵਰਗਾ ਸਲੂਕ ਹੋਣ ਦੀ ਆਸ ਸੀ। ਗੁਰੂ ਹਰਿਕ੍ਰਿਸ਼ਨ ਜੀ ਨੇ ਤਾਂ ਅੰਤ ਸਮੇਂ 
ਮੌਜੂਦ ਨਿਕਟਵਰਤੀ ਗੁਰਸਿੱਖਾਂ ਵਿਚ ਤਾਂ ਹੋਣ ਵਾਲੇ ਗੁਰੂ ਜੀ ਬਾਰੇ ਐਲਾਨ ਕਰ ਦਿੱਤਾ, 
ਪਰ ਹਾਲਾਤ ਦੀ ਨਜ਼ਾਕਤ ਨੂੰ ਧਿਆਨ ਵਿਚ ਰੱਖ ਕੇ ਇਸਦਾ ਵੱਡੀ ਪੱਧਰ 'ਤੇ ਪ੍ਚਾਰ 
ਨਹੀਂ ਕੀਤਾ ਗਿਆ। ਇਸ ਤੋਂ ਲਾਭ ਉਠਾਉਂਦਿਆਂ ਹੋਇਆਂ ਸੁਆਰਥੀ ਤੇ ਭੇਖੀ ਪੁਰਖਾਂ 
ਨੇ ਸੈਗਤਾਂ ਵਿਚ ਗ਼ਲਤ ਪ੍ਰਚਾਰ ਕਰਕੇ ਆਪਣੇ 'ਗੁਰੂ” ਹੋਣ ਦਾ ਐਲਾਨ ਕਰ ਦਿੱਤਾ 
ਅਤੇ ਬਕਾਲੇ ਵਿਚ ਗੱਦੀਆਂ ਲਾ ਕੇ ਬੈਠ ਗਏ । ਗੁਰੂ ਬਣਨ ਦੀ ਦੌੜ ਵਿਚ ਧੀਰਮੱਲ 
ਸਭ ਤੋਂ ਅੱਗੇ ਸੀ, ਹਾਲਾਂਕਿ ਉਹ ਗੁਰੂ ਹਰਿਕ੍ਰਿਸ਼ਨ ਜੀ ਦਾ ਚਾਚਾ ਲਗਦਾ ਸੀ, ਬਾਬਾ 
ਨਹੀਂ। ਬਾਕੀ ਭੇਖੀ ਨਾ ਚਾਚੇ ਸਨ ਤੇ ਨਾ ਹੀ ਬਾਬੇ, ਪਰ ਗੁਰੂ ਬਣਨ ਲਈ ਹੱਥ-ਪੈਰ 
ਮਾਰ ਰਹੇ ਸਨ। 

ਆਖ਼ਰ ਦਿੱਲੀ ਦੇ ਪਰਮੁੱਖ ਸਿੱਖਾਂ ਦੀ ਇਕ ਟੁਕੜੀ ਦੀਵਾਨ ਦਰਘਾ ਮੱਲ ਅਤੇ 
ਮਾਤਾ ਸੁਲੱਖਣੀ ਜੀ ਦੀ ਅਗਵਾਈ ਵਿਚ 11 ਅਗਸਤ 1664 ਨੂੰ ਬਕਾਲੇ ਪੁੱਜੀ। 
ਚਉਪਤਿ ਰਾਇ (ਚੌਂਪਾ ਸਿੰਘ), ਜੇਠਾ, ਮਨੀ ਰਾਮ, ਨਾਨੂੰ, ਗੁਰਬਖ਼ਸ਼ ਆਦਿ ਸਿੱਖ ਨਾਲ 
ਸਨ। ਭੱਟ ਵਹੀ ਤਲੌਂਡਾ ਪਰਗਣਾ ਜੀਂਦ ਵਿਚ ਅਤੇ ਹੋਰ ਹਵਾਲੇ ਵੀ ਇਸ ਸੈਬਧ ਵਿਚ 
ਮਿਲਦੇ ਹਨ। ਕਈ ਮੁਖੀ ਅਤੇ ਸਤਿਕਾਰਿਤ ਸਿੱਖਾਂ ਨੂੰ ਵੀ ਚਿੱਠੀਆਂ ਭੇਜ ਕੇ ਬਕਾਲੇ 
ਬੁਲਾਇਆ ਗਿਆ ਸੀ, ਜਿਨ੍ਹਾਂ ਵਿਚ ਦਵਾਰਕਾ ਦਾਸ ਸਪੁੱਤਰ ਅਰਜਨੀ ਦਾਸ (ਭੱਲਾ) 
ਅਤੇ ਬਾਬਾ ਬੁੱਢਾ ਜੀ ਦੇ ਖ਼ਾਨਦਾਨ ਵਿਚੋਂ ਬਾਬਾ ਗੁਰਦਿੱਤਾ ਜੀ ਵੀ ਸ਼ਾਮਿਲ ਸਨ। 
ਗਰ ਲਾਧੋ ਰੇ 

ਹਾਲਾਤ ਦੀ ਨਜ਼ਾਕਤ ਨੂੰ ਭਾਂਪਦਿਆਂ ਹੋਇਆਂ ਗੁਰਿਆਈ ਦੀ ਰਸਮ ਚੁੱਪ-ਚਾਪ 
ਅਦਾ ਕਰ ਦਿੱਤੀ ਗਈ। ਇਸੇ ਲਈ ਗੁਰੂ ਬਣਨ ਦੇ ਆਹਰਾਂ ਵਿਚ ਲੱਗੇ ਪੁਰਖਾਂ ਨੂੰ 
ਨੱਥ ਨਾ ਪਾਈ ਜਾ ਸਕੀ। ਇਹ ਮੰਨਿਆ ਜਾਂਦਾ ਹੈ ਕਿ ਗੁਰੂ ਬਣਨ ਦੀ ਦੌੜ ਵਿਚ 
ਲੱਗੇ ਪੁਰਖਾਂ ਦੀ ਗਿਣਤੀ 22 ਤੱਕ ਜਾ ਪਹੁੰਚੀ। 

ਗੁਰੂ ਤੇਗ਼ ਬਹਾਦਰ ਜੀ ਦੇ ਗੁਰਤਾ ਗੱਦੀ ਸੈਭਾਲਣ ਤੋਂ ਲਗਪਗ ਦੋ ਮਹੀਨੇ ਬਾਅਦ, 
ਬਾਬਾ ਬਕਾਲਾ ਵਿਖੇ 9 ਅਕਤੂਬਰ 1664 ਨੂੰ ਦੀਵਾਲੀ ਦਾ ਸਮਾਗਮ ਹੋਇਆ। 
ਰਵਾਇਤ ਅਨੁਸਾਰ, ਗੁਰੂ ਅਮਰਦਾਸ ਜੀ ਦੇ ਸਮੇਂ ਤੋਂ ਭਾਈ ਪਾਰੋ ਜੁਲਕਾ ਪਰਮਹੈਸ 
ਦੀ ਤੋਰੀ ਰੀਤ ਅਨੁਸਾਰ ਹਰ ਸਾਲ ਵਿਸਾਖੀ ਅਤੇ ਦੀਵਾਲੀ ਮੌਕੇ ਸਿੱਖਾਂ ਦਾ ਭਾਰੀ 
ਇਕੱਠ ਹੁੰਦਾ ਸੀ। ਦੀਵਾਲੀ (1664 ਈਸਵੀ) ਦੇ ਸਮਾਗਮ ਸਮੇਂ ਗੁਰੂ ਘਰ ਦਾ ਮਸੈਦ, 
ਸ਼ਰਧਾਲੂ ਅਤੇ ਧਨਾਢ ਸਿੱਖ ਭਾਈ ਮੱਖਣ ਸ਼ਾਹ ਲੁਬਾਣਾ ਆਪਣੀ ਪਤਨੀ ਸੋਲਜਹੀ 
ਅਤੇ ਪੁੱਤਰਾਂ ਲਾਲ ਚੋਦ ਤੇ ਚੰਦੂ ਲਾਲ ਸਮੇਤ ਬਕਾਲਾ ਵਿਖੇ ਆਇਆ। ਉਹ ਸ਼ਾਹੀ 

ਫੌਜਾਂ ਨੂੰ ਲੋੜੀਂਦਾ ਮਾਲ ਅਤੇ ਸਾਜ਼ੋ-ਸਾਮਾਨ ਪਹੁੰਚਾਉਂਦਾ ਹੁੰਦਾ ਸੀ। ਹਕੂਮਤ ਵਲੋਂ 
ਉਸ ਨੂੰ ਆਪਣੇ ਊਠਾਂ, ਗੱਡਿਆਂ ਤੇ ਸਾਜ਼ੋ-ਸਾਮਾਨ ਦੀ ਰਾਖੀ ਲਈ ਹਥਿਆਰਬੈਦ 
ਆਦਮੀ ਰੱਖਣ ਦੀ ਵੀ ਇਜਾਜ਼ਤ ਸੀ। 
ਭਾਈ ਮੱਖਣ ਸ਼ਾਹ ਵਪਾਰੀ ਟਾਂਡਾ ਨਗਰ (ਜ਼ਿਲ੍ਹਾ ਜਿਹਲਮ) ਦਾ ਵਸਨੀਕ ਸੀ 
ਜੋ ਦਸਵੰਧ ਦੀਆਂ ਇਕ ਹਜ਼ਾਰ ਮੁਹਰਾਂ ਗੁਰੂ ਦਰਬਾਰ ਵਿਚ ਦੇਣ ਲਈ ਲਿਆਇਆ 
ਸੀ (ਸੇਵਾ ਦਾਸ ਦੀਆਂ ਪਰਚੀਆਂ)। 
ਇਤਿਹਾਸ ਲਿਖਦਾ ਹੈ ਕਿ ਧੀਰਮੱਲ ਸਮੇਤ 22 ਵਿਅਕਤੀ ਗੱਦੀਆਂ ਲਾ ਕੇ ਬੈਠੇ 
ਸਨ ਅਤੇ ਆਪਣੇ ਆਪ ਨੂੰ ਗੁਰੂ ਹਰਿਕ੍ਰਿਸ਼ਨ ਜੀ ਦਾ ਜਾਂ-ਨਸ਼ੀਨ ਦੱਸਦੇ ਸਨ । ਧੀਰਮੱਲ 
ਕਰਤਾਰਪੁਰ ਤੋਂ ਭਾਈ ਗੁਰਦਾਸ ਜੀ ਹੱਥੋਂ ਲਿੱਖੀ “ਆਦਿ ਬੀੜ” ਵੀ ਬਾਬੇ ਬਕਾਲੇ ਲੈ 
ਆਇਆ ਸੀ। ਮੱਖਣ ਸ਼ਾਹ ਨੇ ਹੈਰਾਨ ਤੇ ਪਰੇਸ਼ਾਨ ਹੋ ਕੇ ਇਕ ਵਿਉਂਤ ਬਣਾਈ। ਉਸ _ 
ਨੇ ਹਰ ਗੱਦੀ ਦੇ ਦਾਅਵੇਦਾਰ ਅੱਗੇ ਦੋ ਮੁਹਰਾਂ ਰੱਖੀਆਂ। ਹਰੇਕ ਗੱਦੀਦਾਰ ਨੇ ਪ੍ਸੈਨ 
ਹੋ ਕੇ ਉਸ ਨੂੰ ਅਸੀਸਾਂ ਦਿੱਤੀਆਂ ਪਰ ਕਿਸੇ ਨੇ ਵੀ ਦਸਵੰਧ ਦੀ ਮਾਇਆ ਨਾ ਮੰਗੀ। 
ਉਹ ਨਿਰਾਸ਼ ਹੋ ਗਿਆ। ਕਿਸੇ ਨੇ (ਗੁਰੂ) ਤੇਗ਼ ਬਹਾਦਰ ਜੀ ਦੇ ਨਿਵਾਸ ਅਸਥਾਨ ਦੀ 
ਦੱਸ ਪਾਈ। ਉਹ ਗੁਰੂ ਤੇਗ਼ ਬਹਾਦਰ ਜੀ ਕੋਲ ਜਾ ਪਹੁੰਚਿਆ ਜੋ ਸ਼ਾਂਤ-ਚਿੱਤ ਅਡੌਲ __ 
` ਬੈਠੇ ਸਨ। ਮੱਖਣ ਸ਼ਾਹ ਨੇ ਦੋਂ ਮੁਹਰਾਂ ਅੱਗੇ ਭੇਟ ਕੀਤੀਆਂ ਤਾਂ ਉਨ੍ਹਾਂ ਸਪੱਸ਼ਟ ਕੀਤਾ _ 
ਕਿ ਗੁਰੂ ਦਰਬਾਰ ਨੂੰ ਮਾਇਆ ਦਾ ਲਾਲਚ ਨਹੀਂ ਹੈ ਪਰ ਇਹ ਦੱਸਿਆ ਜਾਵੇ ਕਿ 
ਦਸਵੰਧ ਦੀ ਬਾਕੀ ਮਾਇਆ ਕਿੱਥੇ ਖਰਚੀ ਗਈ ਹੈ ? ਇਹ ਸੁਣਦਿਆਂ ਸਾਰ ਹੀ ਮੱਖਣ 
ਸ਼ਾਹ ਨੂੰ ਅਪਾਰ ਖੁਸ਼ੀ ਹੋਈ । ਉਹ ਮਕਾਨ ਦੀ ਛੱਤ 'ਤੇ ਚੜ੍ਹ ਕੇ ਉੱਚੀ-ਉੱਚੀ ਬੋਲਣ 
ਲੱਗਾ-ਗੁਰੂ ਲਾਧੋ ਰੇ! ਗੁਰੂ ਲਾਧੋ ਰੇ ! 
ਸੂਰਜ ਪ੍ਰਕਾਸ਼ ਦਾ ਲਿਖਾਰੀ ਲਿਖਦਾ ਹੈ ਕਿ ਮੱਖਣ ਸ਼ਾਹ ਜ਼ੋਰ ਲਗਾ ਕੇ ਉੱਚੀ- 
ਉੱਚੀ ਬੋਲ ਰਿਹਾ ਸੀ-- 
ਭੁਲੀਏ ਸੈਗਤਿ ਸੁਨਹੁ ਸੁ ਕਾਨ । 
ਸਤਿਗੁਰ ਲਧਾ ਮਰਦ ਮਹਾਨ । 
ਸੈਸੈ ਰਿਦੈ ਕੋ ਤਜਿ ਕੈ। 
ਜਨਮ ਸੁਧਾਰਹੁ ਸੁ ਗੁਰੂ ਭਜਿ ਕੈ। 
ਚਾਰੇ ਪਾਸੇ ਦੌੜਦਾ ਹੋਇਆ ਮੱਖਣ ਸ਼ਾਹ ਹੋਕਾ ਦੇ ਰਿਹਾ ਸੀ ਕਿ ਸੱਚਾ ਗੁਰੂ ਇੱਧਰ 
ਹੈ। 
ਚਹੁ ਦਿਸ ਮਹਿ ਮੁਖ ਕਰਿ ਕਰਿ ਕਹੈ। 
ਭੁਲੀ ਸੈਗਤਿ ਗੁਰੁ ਇਹ ਅਹੈ। ੫੬। 
(ਆਨੇ ੯-ਰਾਸ਼ ਗਿਆਰਵ?? 
ਇਹ ਸੁਣ ਕੇ ਸੈਗਤਾਂ ਨੇ ਗੁਰੂ ਦੇ ਦਰਸ਼ਨਾਂ ਲਈ ਚਾਲੇ ਪਾ ਦਿੱਤੇ। ਮੱਖਣ ਸ਼ਾਹ 

ਨੇ ਕਿਹਾ ਕਿ ਹੁਣ ਕਿਸੇ ਭਰਮ-ਭੁਲੇਖੇ ਵਿਚ ਨਾ ਪੈਣਾ। ਸੱਚਾ ਗੁਰੂ ਇਹੀ ਹੈ, ਹੁਣ 
ਭਟਕਣ ਦੀ ਲੋੜ ਨਹੀਂ ਹੈ। ਦਰਸ਼ਨ ਕਰਕੇ ਨਿਹਾਲ ਹੋ ਜਾਵੇ । ਸ਼ਹੀਦ ਬਿਲਾਸ ਵਿਚ 
ਦਰਜ ਹੈ ਕਿ ਨਕਲੀ ਗੁਰੂ ਇਵੇਂ ਛੁਪ ਗਏ ਜਿਵੇਂ' ਸੂਰਜ ਨਿਕਲਣ ਨਾਲ ਰਾਤ ਅਲੋਪ 
ਹੋ ਜਾਂਦੀ ਹੈ। 

ਤਬ ਮੰਜੀ ਸਬ ਹੀ ਛਿਪ ਗਈ । 

ਤੇਜ ਤਰਨ ਤੇ ਜਿਉ ਨਿਸ ਗਈ। 

ਸੌਂ ਪਰਗਟੇ ਗੁਰੂ ਤੇਗ਼ ਬਹਾਦਰ । 

ਜਨ ਆਪਣੇ ਕੀ ਰਾਖੀ ਚਾਦਰ। 

ਬੂਟੇ ਸ਼ਾਹ ਨੇ ਤਾਰੀਖ਼-ਏ-ਪੰਜਾਬ ਵਿਚ ਲਿਖਿਆ ਹੈ ਕਿ ਗੁਰੂ ਤੇਗ਼ ਬਹਾਦਰ 

ਵੇਪਰਵਾਹ 'ਮਰਦੇ ਆਜ਼ਾਦ' ਸਨ। ਆਪਾ ਛੁਪਾ ਕੇ ਰੱਖਦੇ ਸਨ। ਜਦੋਂ ਮੱਖਣ ਸ਼ਾਹ ਉਨ੍ਹਾਂ 
ਪਾਸ ਗਿਆ ਤਾਂ ਉਨ੍ਹਾਂ ਦੀ ਦਰਵੇਸ਼ਾਂ ਵਾਲੀ ਸ਼ਕਲ ਅਤੇ ਪਵਿੱਤਰ ਸੁਭਾਅ ਦੇਖ ਕੇ 
ਕੀਲਿਆ ਗਿਆ। 
ਗੌਰ ਮੱਲ ਦੀ ਨੋਚ ਹਰਕਤਾ 


ਗੁਰੂ ਬਣਨ ਦੇ ਚਾਹਵਾਨ ਦਾਲ ਨਾ ਗਲਦੀ ਵੇਖ ਕੇ ਬਾਬਾ ਬਕਾਲਾ ਛੱਡ' ਕੇ 
ਆਪੋ-ਆਪਣੇ ਰਾਹ ਪੈ ਗਏ। ਪਰ ਧੀਰ ਮੱਲ ਇੰਨੀ ਜਲਦੀ ਹਾਰ ਮੰਨਣ ਵਾਲਾ ਨਹੀਂ 
ਸੀ। ਉਹ ਸਮਝਦਾ ਸੀ ਕਿ ਉਹ ਸ਼ੀਹੇਂ' ਮਸੈਦ ਵਰਗੇ ਲੱਠ-ਮਾਰਾਂ ਦੇ ਬਲਬੂਤੇ ਗੁਰਗੱਦੀ 
ਤੇ ਕਬਜ਼ਾ ਕਰ ਲਵੇਗਾ। ਸ਼ੀਹੇਂ' ਤੇ ਉਸਦੇ ਸਾਥੀ ਮਸੰਦਾਂ ਨੂੰ ਵੀ ਧੀਰ ਮੱਲ ਦੀ ਲੋੜ 
ਸੀ, ਜਿਸਦੇ ਆਸਰੇ ਉਨ੍ਹਾਂ ਦੇ ਹਲਵੇ-ਮਾਂਡੇ ਦਾ ਪ੍ਰਬਧ ਹੋ ਰਿਹਾ ਸੀ। ਸੋ, ਸਭਨਾਂ ਦੀ 
ਅੱਖ ਗੁਰੂ ਦਰਬਾਰ ਵਿਚ ਆਉਣ ਵਾਲੀਆਂ ਸੈਗਤਾਂ ਦੀ ਮਾਇਆ ਉਤੇ ਸੀ। ਸ਼ੀਹੇਂ 
ਨੇ ਵੀ ਧੀਰ ਮੱਲ ਨੂੰ ਚੁੱਕਿਆ ਕਿ ਤੁਸੀਂ ਗੁਰੂ ਹਰਿਕ੍ਰਿਸ਼ਨ ਜੀ ਦੇ ਚਾਚਾ ਜੀ ਹੋ, ਇਹ 
ਗੁਰਗੱਦੀ ਦਾ ਹੱਕ ਤੁਹਾਡਾ ਹੀ ਬਣਦਾ ਹੈ। ਧੀਰ ਮੱਲ ਨੇ ਵੀ ਹੈਕਾਰ ਵਿਚ ਆਖਿਆ 
“ਮੈਂ ਗੁਰੂ ਹਰਿ ਰਾਇ ਜੀ ਦਾ ਵੱਡਾ ਭਰਾ ਹਾਂ। ਅਸੀਂ ਤੇਗ਼ ਬਹਾਦਰ ਨੂੰ ਗੁਰੂ ਨਹੀਂ 
ਬਣਨ ਦੇਣਾ ।” ਸੋ, ਮਤਾ ਪਕਾਇਆ ਗਿਆ ਕਿ ਗੁਰਗੱਦੀ 'ਤੇ ਹਰ ਹਾਲਤ ਵਿਚ ਕਬਜ਼ਾ 
ਕਰਨਾ ਚਾਹੀਦਾ ਹੈ, ਭਾਵੇਂ ਤਾਕਤ ਦੀ ਵਰਤੋਂ ਵੀ ਕਰਨੀ ਪਵੇ । ਸ਼ੀਹੇਂ ਨੇ ਹਥਿਆਰ 
ਵਰਤਣ ਦੀ ਆਗਿਆ ਵੀ ਧੀਰ ਮੱਲ ਤੋਂ ਲੈ ਲਈ। 
___ ਗੁਰੂ ਤੇਗ਼ ਬਹਾਦਰ ਜੀ ਮਕਾਨ ਦੀ ਛੱਤ ਤੇ ਆਰਾਮ ਕਰ ਰਹੇ ਸਨ। ਸ਼ੀਹਾਂ ਬੰਦੂਕ 
ਫੜੀ ਆਪਣੇ ਸਾਥੀਆਂ ਸਮੇਤ ਦੂਜੇ ਮਕਾਨ ਦੀ ਛੱਤ 'ਤੇ ਪੁੱਜ ਗਿਆ। ਸ਼ੀਹੇਂ ਨੇ ਨਿਸ਼ਾਨਾ 
ਬੈਨ੍ਹ ਕੇ ਗੁਰੂ ਜੀ 'ਤੇ ਗੋਲੀ ਚਲਾਈ। ਗੁਰੂ ਜੀ ਨੇ ਸੀਸ ਹਿਲਾ ਦਿੱਤਾ, ਗੋਲੀ ਮਸਤਕ 
ਨੂੰ ਛੂੰਹਦੀ ਹੋਈ ਦੂਰ ਚਲੇ ਗਈ। ਧੀਰ ਮੱਲ ਨੇ ਆ ਕੇ ਕੌੜੇ ਬਚਨ ਵੀ ਬੋਲੇ । ਉਸਦੇ 
ਸਾਥੀ ਸਾਰੀ ਭੇਟਾ ਤੇ ਹੋਰ ਕੀਮਤੀ ਸਮਾਨ ਲੁੱਟਣ ਲੱਗ ਪਏ। ਇਹ ਵੇਖ ਕੇ ਮਾਤਾ 
ਨਾਨਕੀ ਜੀ ਨੇ ਉਸ ਨੂੰ ਵੈਗਾਰਿਆ ਕਿ ਤੂੰ ਕੌਣ ਹੈਂ, ਗੁਰੂ ਦੀ ਸ਼ਾਨ ਵਿਚ ਮਾੜੇ ਤੇ 

18 ਜੀਵਨ ਗਾਥਾ ਤੇ ਉਪਦੇਸ਼ : ਗੁਰ ਤੇਗ ਝਹਾਦਰ ਜਨ . 
ਕੌੜੇ ਬਚਨ ਬੋਲਣ ਵਾਲਾ ਤੂੰ ਕਰਤਾਰਪੁਰੋਂ ਆ ਕੇ ਇਥੇ ਪਖੰਡ ਖਿਲਾਰਿਆ ਹੈ। ਰੌਲਾ 
ਪਾਇਆ ਤੇ ਲੁੱਟ ਮਚਾਈ ਹੈ; ਕਰਤਾਰਪੁਰ ਵਿਚ ਤਾਂ ਤੇਰੀ ਕੋਈ ਚਾਲ ਨਹੀਂ' ਚੱਲੀ। 
ਤੈਨੂੰ ਈਰਖਾ ਸਾੜ ਰਹੀ ਹੈ। ਤੁਸੀਂ ਰਲ ਕੇ ਜ਼ੋਰ ਦਿਖਾਇਆ ਹੈ, ਇਹ ਜ਼ਹਿਰ ਹੀ ਤੁਹਾਨੂੰ 
ਮਾਰੇਗਾ। 
ਧੀਰ ਮੱਲ ਦੇ ਬੈਦੇ ਕੀਮਤੀ ਸਾਮਾਨ ਤੇ ਮਾਇਆ ਆਦਿ ਲੁੱਟ ਕੇ ਉਸ ਦੇ ਡੇਰੇ 
ਤੇ ਪੁੱਜ ਗਏ। ਗੁਰੂ ਸਾਹਿਬ ਹਮੇਸ਼ਾ ਦੀ ਤਰ੍ਹਾਂ ਅਡੋਲ, ਸ਼ਾਂਤ ਤੇ ਪ੍ਰਸੈਨ-ਚਿੱਤ ਰਹੇ। ਗੁਰੂ 
ਸਾਹਿਬ ਨੇ ਕਿਹਾ : “ਅਸੀਂ ਪ੍ਭੂ-ਮਾਰਗ ਦੇ ਪਾਂਧੀ ਹਾਂ। ਸਾਡਾ ਕੌਮ ਧਰਮ ਦਾ ਪ੍ਰਚਾਰ 
ਕਰਨਾ ਹੈ; ਗੁਰੂ ਨਾਨਕ ਪਾਤਸ਼ਾਹ ਦੇ ਉਪਦੇਸ਼ਾਂ ਨੂੰ ਘਰ-ਘਰ ਪਹੁੰਚਾਉਣਾ ਹੈ। ਕੀ 
ਹੋਇਆ ਧੀਰ ਮੱਲ ਧਨ-ਪਦਾਰਥ ਲੁੱਟ ਕੇ ਲੈ ਗਿਆ ਹੈ; ਸਾਨੂੰ ਇਸ ਗੱਲ ਦੀ ਕੋਈ 
ਪ੍ਵਾਹ ਨਹੀਂ' ਹੈ। ਗੁਰੂ ਸਾਹਿਬ ਨੇ ਮਾਇਆ ਇਕੱਠੀ ਕਰਨ ਲਈ ਕੋਈ ਦੁਕਾਨ ਨਹੀਂ 
ਕਹਾ ਫੁਨ ਭਇਓ, ਜੋ ਲੇ ਗਇਓ ਦਰਬ ਵੈ, 
ਨਹੀਂ ਕਿਛ ਚਿੰਤ ਹਮ ਕਉ ਸੁ ਰਾਈ। 
ਦਰਬ ਕੇ ਕਾਰਨੇ ਗੁਰੂ ਮਹਾਰਾਜ ਨੇ 
ਨਹੀਂ ਯੇ ਬੈਠ ਦੁਕਾਨ ਪਾਈ ॥ (ਗਾਰ /#ਲਾਸ਼, ੫” ੧੦) 
ਕੁਝ ਸਿੱਖ ਦੌੜ ਕੇ ਭਾਈ ਮੱਖਣ ਸ਼ਾਹ ਪਾਸ ਗਏ ਤੇ ਉਸ ਨੂੰ ਧੀਰ ਮੱਲ ਦੇ ਨੀਚ 
ਕਾਰੇ ਦੀ ਸੂਚਨਾ ਦਿੱਤੀ। ਭਾਈ ਮੱਖਣ ਸ਼ਾਹ ਆਪਣੇ ਹਥਿਆਰਬੰਦ ਬੰਦਿਆਂ ਸਮੇਤ 
ਧੀਰ ਮੱਲ ਦੇ ਡੇਰੇ ਤੇ ਪੁੱਜ ਗਿਆ। 
ਭਾਂਈ ਮੱਖਣਸ਼ਾਹ ਨੂੰ ਵੇਖਦਿਆਂ ਹੀ ਧੀਰ ਮੱਲ ਘਬਰਾ ਗਿਆ। ਭਾਈ ਮੱਖਣ ਸ਼ਾਹ 
ਦੇ ਸਾਥੀਆਂ ਨੇ ਧੀਰ ਮੱਲ ਦੇ ਬੰਦਿਆਂ ਦੇ ਸਾਰੇ ਸ਼ਸਤਰਾਂ 'ਤੇ ਕਬਜ਼ਾ ਕਰ ਲਿਆ। 
ਉਹ ਜੋ ਸਾਮਾਨ ਲੁੱਟ ਕੇ ਲਿਆਏ ਸਨ, ਧੀਰ ਮੱਲ ਦੇ ਬੰਦਿਆਂ ਦੇ ਸਿਰਾਂ ਤੇ ਚੁਕਵਾ 
ਕੇ ਗੁਰੂ ਜੀ ਦੇ ਨਿਵਾਸ ਅਸਥਾਨ ਤੇ ਲਿਆਂਦਾ ਗਿਆ। ਗੁਰੂ ਗ੍ਰੰਥ ਸਾਹਿਬ ਦੀ ਪਵਿੱਤਰ 
ਬੀੜ ਨੂੰ ਵੀਂ ਸਤਿਕਾਰ ਨਾਲ ਗੁਰੂ ਜੀ ਦੇ ਅਸਥਾਨ ਤੇ ਲੈ ਆਏ। ਧੀਰ ਮੱਲ ਦੇ ਬੰਦਿਆਂ 
ਦੀਆਂ ਮਸ਼ਕਾਂ ਬਨ੍ਹ ਕੇ ਉਨ੍ਹਾਂ ਨੂੰ ਗੁਰੂ ਜੀ ਦੇ ਚਰਨਾਂ ਵਿਚ ਪੇਸ਼ ਕੀਤਾ ਗਿਆ। ਗੁਰੂ 
ਜੀ ਨੇ ਕਿਹਾ ਕਿ ਬੰਦਿਆਂ ਨੂੰ ਰਿਹਾਅ ਕਰ ਕੇ ਵਾਪਿਸ ਭੇਜ ਦਿਉ ਅਤੇ ਨਾਲ ਹੀ 
ਧੀਰ ਮੱਲ ਦੀ ਸਾਰੀ ਮਾਇਆ ਅਤੇ ਸੀ ਗੁਰੂ ਗੰਥ ਸਾਹਿਬ ਦੀ ਬੀੜ ਵੀ ਵਾਪਸ ਕਰ 
ਦਿੱਤੀ। 

ਪੰਜਾਬ ਭਲਤੇ ਹਜਿਡਅਾਣੇ ਦਾ 
ਬ੍ਰਚਾਗ ਦੌਰ 

ਗੁਰੂ ਤੇਗ਼ ਬਹਾਦਰ ਜੀ ਨੇ ਦੀਵਾਲੀ ਤੋਂ ਡੇਢ ਕੁ ਮਹੀਨਾ ਮਗਰੋਂ ਉਸ ਸਮੇਂ ਦੇ 
ਪੰਜਾਬ (ਅਜੋਕੇ ਪੰਜਾਬ ਅਤੇ ਹਰਿਆਣਾ) ਦੇ ਕੁਝ ਇਲਾਕਿਆਂ ਵਿਚ ਗੁਰਮਤਿ ਦਾ 
ਸਨੇਹਾ ਪਹੁੰਚਾਉਣ ਦਾ ਮਨ ਬਣਾਇਆ। ਆਪ ਨੇ ਭਾਈ ਦਵਾਰਕਾ ਦਾਸ, ਭਾਈ ਮੱਖਣ 
ਸ਼ਾਹ ਤੇ ਹੋਰ ਕਈ ਮੁਖੀ ਸਿੱਖਾਂ ਦੀ ਟੋਲੀ ਨੂੰ ਲੈ ਕੇ ਮਾਝੇ ਦੇ ਕਸਬਿਆਂ ਅਤੇ ਪਿੰਡਾਂ 
ਵੱਲ ਨੂੰ ਚਾਲੇ ਪਾ ਦਿੱਤੇ। 

ਇਹ ਪ੍ਰਚਾਰਕ ਟੋਲੀ ਬਾਬਾ ਬਕਾਲਾ ਤੋਂ ਚੱਲ ਕੇ 22 ਨਵੈਬਰ, ਸੈਨ 1664 ਨੂੰ 
ਸੀ ਅੰਮਿ੍‌ਤਸਰ ਪੁੱਜੀ। ਛੇਵੇਂ ਸਤਿਗੁਰਾਂ ਨੇ ਤੀਹ ਕੁ ਸਾਲ ਪਹਿਲਾਂ ਇਸ ਗੁਰੂ ਕੀ ਨਗਰੀ 
ਨੂੰ ਛੱਡਿਆ ਸੀ। ਇਸ ਦੇ ਮਗਰੋਂ ਉਨ੍ਹਾਂ ਨੇ ਤੇ ਸਤਵੇਂ ਤੇ ਅਠਵੇਂ ਗੁਰੂ ਜੀ ਨੇ ਕੀਰਤਪੁਰ 
ਸਾਹਿਬ ਨੂੰ ਹੀ ਗੁਰਮਤਿ ਦਾ ਕੇਂਦਰ ਬਣਾਈ ਰੱਖਿਆ। ਮਾਝੇ ਦੇ ਇਲਾਕੇ ਵਿਚ ਕੇਵਲ 
ਗੁਰੂ ਹਰਿ ਰਾਇ ਜੀ ਹੀ 1654 ਈ: ਵਿਚ ਕੁਝ ਮਹੀਨਿਆਂ ਲਈ ਹੀ ਗਏ ਸਨ। 
ਮਨੋਹਰ ਦਾਸ ਮਿਹਰਵਾਨ ਦਾ ਪੁੱਤਰ, ਹਰਿ ਜੀ ਉਥੇ ਪ੍ਰਬੋਧ ਚਲਾ ਰਿਹਾ ਸੀ । ਮਾੜੇ 
ਕਿਰਦਾਰ ਕਾਰਨ ਮਸੈਦ ਤੇ ਪੁਜਾਰੀ ਨਹੀਂ ਚਾਹੁੰਦੇ ਸਨ ਕਿ ਸਤਿਗੁਰੂ ਜੀ ਅੰਮਿ੍‌ਤਸਰ 
ਵਿਖੇ ਟਿਕਣ। ਉਨ੍ਹਾਂ ਨੇ ਹਰਿਮੰਦਰ ਸਾਹਿਬ ਦੇ ਦਰਵਾਜ਼ੇ ਬਦ ਕਰ ਦਿੱਤੇ । ਮੂਰਖ ਇਹ 
ਨਹੀਂ ਸਨ ਸਮਝਦੇ ਕਿ ਨਾਮ-ਅੰਮ੍ਰਿਤ ਦਾ ਚਸ਼ਮਾ ਤਾਂ ਸਤਿਗੁਰੂ ਜੀ ਆਪ ਖੁਦ ਸਨ। 
ਭਾਈ ਸੰਤੋਖ ਸਿੰਘ, ਮੈਕਾਲਫ਼ ਤੇ ਤਾਰਾ ਸਿੰਘ ਨਰੋਤਮ ਲਿਖਦੇ ਹਨ ਕਿ ਸੈਗਤਾਂ ਭਾਰੀ 
ਗਿਣਤੀ ਵਿਚ ਸਤਿਗੁਰਾਂ ਦਾ ਅਸ਼ੀਰਵਾਦ ਪ੍ਰਾਪਤ ਕਰਨ ਗਈਆਂ। ਸਤਿਗੁਰੂ ਜੀ 
ਸੀ ਅਕਾਲ ਤਖਤ ਸਾਹਿਬ ਜੀ ਦੇ ਉੱਤਰ ਵਿਚ ਬਣੇ ਗੁਰਦੁਆਰਾ ਥੜ੍ਹਾ ਸਾਹਿਬ ਵਿਖੇ 
ਠਹਿਰੇ ਹੋਏ ਸਨ। ਬੀਬੀਆਂ ਨੇ ਲੈਗਰ ਚਲਾਏ ਤੇ ਮਸੰਦਾਂ ਨੂੰ ਲਾਹਨਤਾਂ ਪਾਈਆਂ। 
ਸਤਿਗੁਰੂ ਜੀ ਆਪਣੀ ਪ੍ਰਚਾਰ ਵਹੀਰ ਸਮੇਤ, ਬੀਬੀ ਹਰੋ ਦੀ ਬੇਨਤੀ ਨੂੰ ਪ੍ਰਵਾਨ 
ਕਰਦਿਆਂ ਅੰਮ੍ਰਿਤਸਰ ਤੋਂ ਸੱਤ ਕਿਲੋਮੀਟਰ ਉੱਤਰ ਵਿਚ ਪਿੰਡ 'ਵੱਲੇ” ਪਹੁੰਚੇ । ਬੀਬੀ 
ਹਰੇ ਜੀ ਦੀ ਅੰਸ਼ ਅਜੇ ਵੀ ਪਿੰਡ ਵੱਲੇ ਰਹਿੰਦੀ ਹੈ ਤੇ ਮਾਘ ਦੀ ਪੂਰਨਮਾਸ਼ੀ ਨੂੰ ਜੋੜ 
ਮੇਲਾ ਹੁੰਦਾ ਹੈ। 

ਬੀਬੀਆਂ ਦੀਆਂ ਝਾੜਾਂ ਖਾਕੇ ਪੁਜਾਰੀ ਮੁਆਫ਼ੀ ਮੰਗਣ ਲਈ ਪਿੰਡ ਵੱਲੋਂ 
(ਸੁਲਤਾਨਵਿੰਡ ਦਰਵਾਜ਼ੇ ਤੋਂ ਚਾਰ ਕਿਲੋਮੀਟਰ ਚੜ੍ਹਦੇ ਪਾਸੇ) ਆਏ। ਉਹ ਚਾਹੁੰਦੇ ਸਨ 
ਕਿ ਭਾਈ ਮੱਖਣ ਸ਼ਾਹ ਨਾਰਾਜ਼ ਨਾ ਹੋ ਜਾਵੇ। ਇਸ ਤਰ੍ਹਾਂ ਦਸਵੈਧ ਦੀ ਰਕਮ ਦਰਬਾਰ 
ਸਾਹਿਬ ਆਉਣੇ ਰੁਕ ਜਾਣੀ ਸੀ। ਖੋਟੇ ਕਿਰਦਾਰ ਤੇ ਮਾੜੇ ਵਿਵਹਾਰ ਕਾਰਨ ਸਤਿਗੁਰੂ 
ਜੀ ਨੇ ਉਨ੍ਹਾਂ ਨੂੰ ਕਿਹਾ : 

20 ਜੀਵਨ ਗਾਥਾ ਤੇ ਉਪਦੇਸ਼ . ਨਲ ਰਤ ਆ 
ਮਦ ਤੁਮ ਅੰਮਿਕਸ਼ਰੀਏ। ' 
ਤ੍ਰਿਸ਼ਨਾਗਨਿ ਤੇ ਅੰਤਰ ਸਰੀਏ। “ (ਕਾਵਾਂ ਸੰਤੋਖ /ਨਘ) 

ਭਾਵ ਤੁਸੀਂ ਹਰਿਮੰਦਰ ਸਾਹਿਬ ਦੇ ਸੇਵਾਦਾਰ ਨਹੀਂ', ਤੁਸੀਂ ਤਾਂ ਤ੍ਰਿਸ਼ਨਾ ਦੀ ਅੱਗ 
ਨਾਲ ਅੰਦਰੋਂ ਸੜੇ ਹੋਏ ਹੋ। ਮਸੈਦ ਖੋਟ ਉਘੜਿਆ ਦੇਖ ਕੇ ਵਾਪਸ ਅੰਮਿ੍‌ਤਸਰ ਆ 
ਗਏ। 
ਗੀਇੰਦਵਾਲ ਸ਼ਭਹਬ ਪਹੁੰਚਣਾ 

ਵੱਲੇ ਪਿੰਡ ਤੋਂ ਸਤਿਗੁਰੂ ਜੀ ਸੈਗਤਾਂ ਸਮੇਤ ਤਰਨਤਾਰਨ ਗਏ। ਉਥੇ ਕੋੜ੍ਹੀਆਂ 
ਲਈ ਬਣੇ ਅਸਥਾਨ ਤੇ ਜਾ ਕੇ ਸੇਵਾ ਕੀਤੀ। ਮਾਤਾ ਭਾਨੀ ਜੀ ਦੇ ਖੂਹ ਤੇ ਵੀ ਗਏ। 
ਉਥੋਂ ਗੁਰੂ ਜੀ ਖਡੂਰ ਸਾਹਿਬ ਪਹੁੰਚੇ। ਇਸ ਤਰ੍ਹਾਂ ਆਪ ਪਿੰਡ ਸਹਿਸਰੇ, ਘੁਕੇਵਾਲੀ, 
ਅਜਨਾਲਾ, ਤਰਨਤਾਰਨ ਹੁੰਦੇ ਹੋਏ ਖਡੂਰ ਸਾਹਿਬ ਪਹੁੰਚੇ ਸਨ । ਗੁਰੂ ਜੀ ਇਥੇ ਦੀਵਾਨ 
ਸਜਾਉਂਦੇ ਰਹੇ। ਖਡੂਰ ਸਾਹਿਬ ਤੋਂ ਬਾਬਾ ਮੋਹਰੀ ਚੰਦ ਦੀ ਸੈਤਾਨ ਦੇ ਮੁਖੀ ਬਾਬਾ 
ਦੁਆਰਕਾ ਦਾਸ ਜੀ ਆਪ ਜੀ ਨੂੰ ਸਤਿਕਾਰ ਸਹਿਤ ਗੋਇੰਦਵਾਲ ਸਾਹਿਬ ਲੈ ਗਏ 
ਸਨ। ਸੈਗਤਾਂ ਦਾ ਹੜ੍ਹ ਆਇਆ ਹੋਇਆ ਸੀ। ਸਤਿਗੁਰੂ ਜੀ ਦਸੈਬਰ 1664 ਵਿਚ, 
ਪੋਰ ਮਹੀਨੇ ਦੀ ਮੱਸਿਆ ਦੇ ਜੋੜ-ਮੇਲੇ ਤੇ ਇਥੇ ਪਹੁੰਚੇ ਸਨ।ਸਨਪ ਸਿੰਘ ਕੌਸ਼ਿਸ਼ (ਗੁਰੂ 
ਕੀਆਂ ਸਾਖੀਆਂ) ਅਨੁਸਾਰ ਖੇਮਕਰਨ ਦਾ ਭਾਈ ਰਘੁਪਤ ਨਾ£ ਆਪਣੇ ਪੁੱਤਰ ਮੂਲ 
ਚੰਦ ਸਮੇਤ ਇਥੇ ਦਰਸ਼ਨਾਂ ਨੂੰ ਆਇਆ ਸੀ। 

ਭਾਈ ਮੂਲ ਚੋਦ ਸਤਿਤਰਾਂ ਨੂੰ ਪ੍ਚਾਰ ਵਹੀਰ ਸਮੇਤ ਆਪਣੇ ਨਗਰ ਖਮਕਰਨ 
ਲੈ ਗਿਆ ਸੀ। ਖੇਮਕਰਨ ਵਿਖੇ 15 ਦਿਨ ਗੁਰਮਤਿ ਸ! “ਗਮ ਕਰਵਾਏ ਗਏ । ਸੈਗਤਾਂ 
ਹੁੰਮ-ਹੁੰਮਾ ਕੇ ਗੁਰੂ-ਦਰਸ਼ਨਾਂ ਨੂੰ ਆਈਆਂ। ਰਘੁਪਤ ਰਾਇ ਨੇ ਇਲਾਕੇ ਦੀ ਸਭ ਤੋਂ 
ਵਧੀਆ ਘੋੜੀ ਸਤਿਗੁਰਾਂ ਨੂੰ ਭੇਟ ਕੀਤੀ। 

ਫਿਰ ਗੁਰੂ ਜੀ ਪਿੰਡ ਚੋਲ੍ਹੇ, ਜੋ ਪੱਟੀ ਤੋਂ ਸਰਹਾਲੀ ਕਲਾਂ ਰਾਹੀਂ 19 ਕਿਲੋਮੀਟਰ 
ਦੀ ਵਿੱਥ ਤੇ ਹੈ, ਹੀਰੇ ਬਾਢੀ ਦੇ ਘਰ ਪਹੁੰਤੇ । ਇਥੇ ਗੁਰੂ ਨਾਨਕ ਦੇਵ ਜੀ ਦਾ ਇਕ 
ਚੋਲਾ ਪਿਆ ਹੈ ਜੋ ਉਨ੍ਹਾਂ ਨੇ ਮੱਕੇ ਦੀ ਯ'ਤਰਾ ਸਮੇਂ ਪਾਇਆ ਸੀ। 

ਗੋਇੰਦਵਾਲ ਤੋਂ ਵਾਪਸ ਆ ਕੇ ਧਿਆਸ ਪਾਰ ਸੁਲਤਾਨਪੁਰ ਤੋਂ' ਹੁੰਦੇ ਹੋਏ ਗੁਰੂ 
ਤੇਗ਼ ਬਹਾਦਰ ਜੀ ਮਾਲਵਾ ਦੇਸ਼ ਪਹੁੰਨੇ । ਮਹਿਮਾ ਪ੍ਰਕਾਸ਼ ਦਾ ਲਿਖਾਰੀ ਲਿਖਦਾ ਹੈ ਕਿ 
ਸਤਿਗੁਰਾਂ ਨੇ ਲੱਖੀ ਜੈਗਲ ਜਾਣ ਦ“ ਮਨ ਬਣਾ ਲਿਆ ਸੀ ਤਾਂ ਕਿ ਸਿੱਖਾਂ ਦੀ ਸ਼ਰਧਾ 


“ਇਨ੍ਹਾਂ ਦੋ ਸਤਰਾਂ ਵਿਚੋਂ “ਅੰਮ੍ਰਿਤਸਰੀਏ-ਅੰਤਰ ਸੜੀਏ” ਸ਼ਬਦ ਲੈ ਕੇ ਕਿਹਾ ਜਾਂਦਾ ਹੈ 
ਕਿ ਇਹ ਸਰਾਪ ਗੁਰੂ ਜੀ ਨੇ ਅੰਮ੍ਰਿਤਸਰ ਦੇ ਸਮੂਹ ਨਿਵਾਸੀਆਂ ਨੂੰ ਦਿੱਤਾ ਸੀ, ਜੋ ਕਿ ਬਿਲਕੁਲ 
ਗ਼ਲਤ ਗੱਲ ਹੈ। ਇਹ ਗੱਲ ਕੇਵਲ' ਮਸੰਦਾਂ ਦੇ ਘਟੀਆ ਕਿਰਦਾਰ ਨੂੰ ਦੇਖ ਕੇ, ਉਨ੍ਹਾਂ ਪ੍ਰਤੀ 
ਹੀ ਕਹੀ ਗਈ ਸੀ। ਸਤਿਗੁਰੂ ਤਾਂ ਬਖ਼ਸ਼ਿਸ਼ਾਂ ਕਰਨ ਵਾਲੇ ਸਨ, ਉਨ੍ਹਾਂ ਦੁਆਰਾ ਕਿਸੇ ਨੂੰ ਸਰਾਪ 
ਦੇਣ ਦੀ ਗੱਲ ਸੋਚੀ ਵੀ ਨਹੀਂ ਜਾ ਸਕਦੀ। 

ਪੂਰੀ ਹੋ ਸਕੇ ਅਤੇ ਗੁਰਮਤਿ ਦਾ ਪ੍ਰਚਾਰ ਕੀਤਾ ਜਾ ਸਕੇ । ਗੁਰੂ ਜੀ ਮਾਲਵਾ ਦੇਸ਼ ਵਿਚ 
ਤਿੰਨ ਵਾਰੀ ਪ੍ਰਚਾਰ ਦੌਰੇ ਤੇ ਆਏ। ਸੈਨ 1673 ਈਸਵੀ ਵਿਚ ਤੀਜੀ ਵਾਰ ਪ੍ਰਚਾਰ 
ਦੌਰੇ ਤੇ ਸਤਿਗੁਰਾਂ ਨੇ ਸੈਗਤ ਨੂੰ ਨਾ ਡਰੋ ਅਤੇ ਨਾ ਡਰਾਓ ਦਾ ਉਪਦੇਸ਼ ਦਿੱਤਾ। ਇਹੀ 
ਕਾਰਨ ਸੀ ਇਸ ਇਲਾਕੇ ਦੇ ਸੂਰਬੀਰ ਸਿੰਘ ਗੁਰੂ ਗੋਬਿਦ ਸਿੰਘ ਜੀ ਦੇ ਦਰਬਾਰ ਵਿਚ 
ਜਾਨਾਂ ਵਾਰਨ ਲਈ ਪਹੁੰਚਦੇ ਸਨ। 
ਸਾਝ ਕੰ ਤਲਵੰਡ? . 

ਗੁਰੂ ਤੇਗ਼ ਬਹਾਦਰ ਜੀ ਜੀਰਾ, ਮੋਗਾ, ਡਰੋਲੀ, ਮੌੜ ਅਤੇ ਮਾਈਸਰ ਖਾਨਾ ਹੁੰਦੇ 
ਹੋਏ ਤਲਵੰਡੀ ਸਾਬੋ ਪੁੱਜੇ। ਇੱਥੇ ਆਪ 15 ਦਿਨ ਠਹਿਰੇ ਅਤੇ ਸਰੋਵਰ ਦੀ ਖੁਦਾਈ 
ਕਰਵਾਈ। ਸਾਬੋ ਕੀ ਤਲਵੰਡੀ ਵਿਖੇ ਧਮਤਾਣ (ਤਹਿਸੀਲ ਨਰਵਾਣਾ) ਦਾ ਧਨਾਢ 
ਦੱਗੋ ਜੱਟ ਵੀ ਦਰਸ਼ਨਾਂ ਨੂੰ ਆਇਆ ਹੋਇਆ ਸੀ। ਉਸਨੇ ਬੇਨਤੀ ਕੀਤੀ ਕਿ ਵਿਸਾਖੀ 
ਦਾ ਕੇਂਦਰੀ ਗੁਰਮਤਿ ਸਮਾਗਮ ਧਮਤਾਣ ਵਿਖੇ ਕੀਤਾ ਜਾਵੇ। ਭਾਈ ਦੱਗੋ ਬਹੁਤ ਸਾਰੀ 
ਜ਼ਮੀਨ-ਜਾਇਦਾਦ ਦਾ ਮਾਲਕ ਅਤੇ ਅਸਰ ਰਸੂਖ ਵਾਲਾ ਧਾਰਮਿਕ ਆਗੂ ਜਾਂ ਮਸੈਦ 
ਸੀ। 'ਮਾਲਵਾ ਦੇਸ਼ ਰਟਨ” ਦੀ ਸਾਖੀ ਨੰਬਰ 33 ਅਤੇ 'ਗੁਰੂ ਕੀਆਂ ਸਾਖੀਆਂ” ਦੀ 
ਸਾਖੀ ਨੰਬਰ 20 ਅਨੁਸਾਰ ਭਾਈ ਦੱਗੋ ਨੇ ਬਹੁਤ ਨਿਮਰਤਾ ਸਹਿਤ ਬੇਨਤੀ ਕੀਤੀ 
ਕਿ ਉਸਦੇ ਨਗਰ ਧਮਤਾਣ ਵਿਖੇ ਸਿੱਖੀ ਪ੍ਚਾਰ ਲਈ ਇਕ ਬਹੁਤ ਵੱਡਾ ਕੇਂਦਰ ਕਾਇਮ 
ਕੀਤਾ ਜਾਵੇ। ਇਸ ਕਾਰਜ ਲਈ ਉਸ ਕੋਲ ਸਭ ਸਾਧਨ ਮੌਜੂਦ ਹਨ। 


ਬਾਂਗਰ ਦੇਸ਼ (ਕਰਨਾਲ, ਰੋਹਤਕ ਤੇ ,ਹਿਸ਼ਾਰ /ਜ਼ਿਲ੍ਹਾ) 

ਸਤਿਗੁਰੂ ਜੀ ਅਤੇ ਪ੍ਰਚਾਰ ਵਹੀਰ ਤਲਵੰਡੀ ਸਾਬੋ ਤੋਂ ਚੱਲ ਕੇ ਅਜੋਕੇ ਹਰਿਆਣਾ 
ਪ੍ਰਾਂਤ ਦੇ ਜ਼ਿਲ੍ਹਾ ਜੀਂਦ ਦੇ ਇਲਾਕੇ ਧਮਤਾਣ ਵਿਖੇ ਪੁੱਜੇ। ਭਾਈ ਦੱਗੋ ਨੇ ਸਤਿਗੁਰਾਂ 
ਦੇ ਆ ਪਾਪਰ ਕਰਨੇ. ਕੀ.ਇਨ੍ਂ ਲਈ ਕਰਨੀ ਹਿਲ ਕਾਰ 


ਰੌਰਿ. ਮੰਦਰ ਕਹਾਂ ਫਇਆ-ਜਿਆਰ। 

ਤਿਸ ਮਹਿ ਬਿਰਾਜੇ ਗੁਰ ਕਰਤਾਰ । (ਅਹਿਮਾ ਪ੍ਰਕਾਸ਼) 

ਨਾਲ ਹੀ ਭਾਈ ਦੱਗੋ ਨੇ ਮਿੱਠੇ ਪਾਣੀ ਦਾ ਖੂਹ ਲਵਾਇਆ ਅਤੇ ਸਰੋਵਰ ਨੂੰ ਸਾਫ਼ 
ਕਰਕੇ ਉਸ ਵਿਚ ਨਵਾਂ ਪਾਣੀ ਭਰਵਾਇਆ। 


ਇਥੇ ਹੀ ਨੰਦ ਲਾਲ ਸੋਹਣੇ ਦੇ ਪੁੱਤਰ ਰਾਮਦੇਵ ਨੇ ਸਿੱਖੀ ਪਾਰਨ ਕੀਤੀ। ਉਹ 
ਨਿਮਰ ਸੁਭਾਅ ਤੇ ਸੇਵਾ ਭਾਵਨਾ ਵਾਲਾ ਸੀ ਜੋ ਸੈਗਤਾਂ ਦੇ ਇਸ਼ਨਾਟ,, ਲੈਗਰ ਤੇ 
ਛਿੜਕਾਉ ਲਈ ਮਸ਼ਕਾਂ ਭਰ ਕੇ ਪਾਣੀ ਦੀਆਂ ਲਿਆਉਂਦਾ ਸੀ। ਇਪਨਾ ਪਾਣੀ 
ਛਿੜਕਦਾ ਕਿ ਮੀਂਹ ਹੀ ਪੁਆ ਦਿੰਦਾ ।ਸਤਿਗੁਰਾਂ ਨੇ ਪਿਆਰ ਨਾਲ ਉਸਦਾ ਨਾਮ ਭਾਈ 
ਮੀਂਹਾਂ ਰੱਖ ਦਿੱਤਾ ਅਤੇ ਪ੍ਰਸੈਨ ਹੋ ਕੇ ਪੂਰਬ ਦੇਸ਼ ਦਾ ਪ੍ਚਾਰਕ ਨਿਯੁਕਤ ਕਰ ਦਿੱਤਾ। 
ਉਸਦੇ ਮਗਰੋਂ ਇਕ ਪ੍ਰਚਾਰਕ ਸ਼ੈਪਰਦਾ ਹੀ ਚੱਲ ਪਈ। ਇਸ ਸੈਪਰਦਾਇ ਦੇ ਉਦਾਸੀ 

22 ਜੀਵਨ ਗਾਥਾ ਤੇ ਉਪਦੇਸ਼ . ਗੁਰੂ ਤੇਗਾ ਝਹਾਦਰ ਜੰ 
ਸਾਧੂ ਮੀਹਾਂ-ਸ਼ਾਹੀਏ ਜਾਂ ਮੀਹਾਂ ਦਾਸੀਏ ਅਖਵਾਉਂਦੇ ਹਨ । ਮੁਰਾਦਾਬਾਦ, ਬਾਰਾਬੰਕੀ, 
ਲਖਨਊ, ਨਵਾਬਰੀਜ ਆਦਿ ਇਲਾਕਿਆਂ ਵਿਚ ਇਸ ਸੰਪਰਦਾਇ ਦੇ ਬਹੁਤ ਸਿੱਖ ਰਹਿੰਦੇ 
ਹਨ। ਪਟਿਆਲੇ ਵਿਚ ਬਾਵਾ ਮਗਨੀ ਰਾਮ, ਲਖਨਊ ਵਿਚ ਬਾਵਾ ਗੁਰ ਨਰਾਇਣ ਤੇ 
ਬਾਵਾ ਹਜ਼ਾਰਾ, ਸਾਧ ਬੇਲਾ (ਸਿੰਧ) ਵਿਚ ਬਨਖੰਡੀ ਦਾਸ ਦਾ ਡੇਰਾ ਹੈ। 

ਸਤਿਗੁਰਾਂ ਨੇ ਧਮਤਾਣ ਦੇ ਨੇੜੇ ਦੇ ਪਿੰਡਾਂ, ਕਸਥਿਆਂ ਵਿਚ ਗੁਰਮਤਿ ਦਾ ਪ੍ਚਾਰ 
ਕੀਤਾ। ਉਹ ਪਿੰਡ ਖਰਕ, ਖਟਕੜ, ਟੇਕ, ਕੈਥਲ, ਬਰਨਾ ਹੁੰਦੇ ਹੋਏ ਥਾਨੇਸਰ ਪਹੁੰਚੇ। 
ਉਹ ਬਨੀ ਬਦਰ ਤੇ ਕੜਾ ਮਾਣਕ ਵੀ ਗਏ। ਉਨ੍ਹਾਂ ਨੇ ਲੋਕਾਂ ਨੂੰ ਚੋਰੀ, ਗੁੱਗੇ ਦੀ ਪੂਜਾ 
ਅਤੇ ਤੌਬਾਕੂ ਆਦਿ ਦੇ ਨਸ਼ਿਆਂ ਤੋਂ ਵਰਜ ਕੇ ਸੈਗਤਾਂ ਦੀ ਸੇਵਾ ਅਤੇ ਪ੍ਰਭੂ-ਭਗਤੀ 
ਦਾ ਉਪਦੇਸ਼ ਦਿੱਤਾ। 

ਧਮਤਾਣ ਵਿਖੇ ਹੋਏ ਵਿਸਾਖੀ ਦੇ ਗੁਰਮਤਿ ਸਮਾਗਮ ਵਿਚ ਹਜ਼ਾਰਾਂ ਦੀ ਗਿਣਤੀ 
ਵਿਚ ਸਿੱਖ ਸ਼ਰਧਾਲੂ ਸ਼ਾਮਿਲ ਹੋਏ। ਇਸ ਨਾਲ ਜਿਥੇ ਸਿੱਖੀ ਦੀ ਸ਼ਾਨ ਪ੍ਗਟ ਹੋਈ 
ਅਤੇ ਸਿੱਖੀ ਦੇ ਹਰਮਨ ਪਿਆਰੇ ਹੋਣ ਦਾ ਪ੍ਰਭਾਵ ਪਿਆ, ਉਥੇ ਕੱਟੜ ਹਿੰਦੂਆਂ ਅਤੇ 
ਮੁਸਲਮਾਨਾਂ ਦੇ ਧਾਰਮਿਕ ਆਗੂਆਂ ਦੇ ਮਨਾਂ ਵਿਚ ਸਿੱਖੀ ਲਈ ਈਰਖਾ, ਨਫ਼ਰਤ ਤੇ 
ਵਿਰੋਧ ਵੀ ਪੈਦਾ ਹੋਇਆ। ਭੈ ਕਾਹੂ ਕਉ ਦੇਤ ਨਹਿ, ਨਹਿ ਭੈ ਮਾਨਤ ਆਨ? ਵਾਲਾ 
ਗੁਰਮਤਿ ਦਾ ਉਪਦੇਸ਼ ਲੋਕਾਂ ਨੂੰ ਇੱਜ਼ਤ, ਅਣਖ ਤੇ ਗੈਰਤ ਨਾਲ ਜੀਵਨ ਜਿਊਣ ਦੀ 
ਪ੍ਰੇਰਨਾ ਦੇ ਰਿਹਾ ਸੀ। ਇਹ “ਹਾਕਮ” ਸ਼੍ਰੇਣੀ ਨੂੰ ਮੁਆਫਿਕ ਨਹੀਂ ਸੀ ਆ ਰਿਹਾ। 
ਫਿਰਕਾਪ੍ਰਸਤ ਲੋਕਾਂ ਦੀਆਂ ਸ਼ਿਕਾਇਤਾਂ ਅਤੇ ਸਰਕਾਰੀ ਖੁਫੀਆ ਸੂਚਨਾਵਾਂ ਵੀ ਸਰਕਾਰ 
ਕੋਲ ਪਹੁੰਚ ਰਹੀਆਂ ਸਨ। ਫਾਰਸਟਰ ਤੇ ਮੈਲਕਮ ਦੀਆਂ ਲਿਖਤਾਂ ਵਿਚ ਦਰਜ ਹੈ ਕਿ 
ਸਿੱਖਾਂ ਵਲੋਂ ਅਣਖ ਤੇ ਇੱਜ਼ਤ ਦੀ ਜ਼ਿੰਦਗੀ ਬਤੀਤ ਕਰਨਾ ਅਤੇ ਨਿਰਭੈ ਹੋ ਕੇ ਵਿਚਰਨ 
ਦਾ ਢੰਗ ਮੁਗ਼ਲਾਂ ਦੇ ਮਨਾਂ ਵਿਚ ਸ਼ੱਕ ਤੇ ਡਰ ਪੈਦਾ ਕਰਦਾ ਸੀ। ਅਸਾਮੀ ਬਰੈਜੀਆਂ 
ਵਿਚੋਂ ਦਰਜ ਹੈ ਕਿ ਹਿੰਦੂਆਂ ਦੇ ਧਾਰਮਿਕ ਆਗੂ, ਬਾਹਮਣ ਅਤੇ ਮੁਸਲਮਾਨਾਂ ਦੇ 
ਧਾਰਮਿਕ ਆਗੂ ਉਲੇਮਾ ਤੇ ਮੁਲਾਣੇ, ਸਿੱਖੀ ਦੀ ਚੜ੍ਹਤ ਤੋਂ ਪਰੇਸ਼ਾਨ ਸਨ। ਇਸ ਕਾਰਨ 
ਬਾਦਸ਼ਾਹ ਨੇ ਗੁਰੂ ਸਾਹਿਬ ਨੂੰ ਦਿੱਲੀ ਹਾਜ਼ਰ ਹੋਣ ਲਈ ਕਿਹਾ ਪਰ ਗੁਰੂ ਜੀ ਨੇ ਇਸ 
ਦੀ ਪ੍ਰਵਾਹ ਨਹੀਂ ਕੀਤੀ। ਇਸ ਲਈ ਗੁਰੂ ਜੀ ਨੂੰ ਗ੍ਰਿਫਤਾਰ ਕਰਕੇ ਦਿੱਲੀ ਲਿਆਉਣ 
ਲਈ ਆਲਮ ਖਾਂ ਰੁਹੇਲੇ ਨੂੰ ਭੇਜਿਆ ਗਿਆ। 

ਚੋਧਾ ਗਾਣਾ ਤੇ ਫੌੱਕ ਨਾਲਕੀ ਦੀ 


ਰ॥੩]॥੩॥॥॥ ਰ੍ 

ਛੇਵੇਂ ਪਾਤਸ਼ਾਹ ਗੁਰੂ ਹਰਿਗੋਬਿੰਦ ਜੀ ਨੇ ਬਿਲਾਸਪੁਰ ਦੇ ਰਾਜੇ ਕਲਿਆਣ ੮੮ 
ਨੂੰ 52 ਪਹਾੜੀ ਰਾਜਿਆਂ ਸਮੇਤ ਜਹਾਂਗੀਰ ਦੀ ਕੈਦ ਵਿਚੋਂ ਛੁਡਵਾਇਆ ਸੀ। ੨ਿ:: 
ਖ਼ਾਨਦਾਨ ਵਿਚੋਂ ਰਾਜਾ ਤਾਰਾ ਚੰਦ ਦੇ ਬੇਟੇ ਰਾਜਾ ਦੀਪ ਚੰਦ ਦਾ ਅਪ੍ਰੈਲ, 1665 ਵਿਚ 
ਦੇਹਾਂਤ ਹੋ ਗਿਆ। ਗੁਰੂ ਤੇਗ਼ ਬਹਾਦਰ ਜੀ ਨੂੰ ਇਹ ਖ਼ਬਰ ਧਮਤਾਣ ਿ< 'ਮਲੀ। 
ਰਾਜਾ ਦੀਪ ਚੰਦ ਦੀ ਰਾਣੀ ਚੰਪਾ, ਜੋ ਗੁਰੂ ਘਰ ਦੀ ਸ਼ਰਧਾਲੂ ਸੀ, ਨੇ ਸ1..ਗੁਰਾਂ ਨੂੰ 
ਦਰਸ਼ਨ ਦੇਣ ਲਈ ਬੇਨਤੀ ਕੀਤੀ। ਆਪ ਨੇ ਕੀਰਤਪੁਰ ਵਾਪਸੀ ਦਾ ਪ੍ਰ੍‌ਰਰਾਮ ਬਣਾ 
ਲਿਆ। ਸਤਿਗੁਰੂ ਜੀ 6 ਮਈ, 1665 ਨੂੰ ਕੀਰਤਪੁਰ ਪੁੱਜੇ ਸਨ। 13 ਮਈ ਨੂੰ ਉਸ 
ਦੇ ਦੁੱਖ ਨੂੰ ਵੈਡਾਉਣ ਲਈ ਗੁਰੂ ਤੇਗ਼ ਬਹਾਦਰ ਜੀ, ਮਾਤਾ ਨਾਨਕੀ ਜੀ, ਹਰੀ ਜੀ, 
ਮਾਤਾ ਸੁਲੱਖਣੀ ਜੀ, ਸੂਰਜ ਮੱਲ ਦੇ ਬੇਟੇ ਨੰਦ ਚੰਦ ਤੇ ਦੀਪ ਚੈਦ, ਦਰਘਾ ਮੱਲ, ਜੇਠਾ, 
ਦਇਆਲਾ, ਦੁਰਗਾਦਾਸ, ਦਰੀਆ ਆਦਿ ਨਾਲ ਬਿਲਾਸਪੁਰ ਗਏ। ਰਾਣੀ ਨੇ ਉਨ੍ਹਾਂ 
ਦੀ ਬਹੁਤ ਸੇਵਾ ਕੀਤੀ । 

ਚੌਪਾ ਰਾਣੀ ਨੂੰ ਖਦਸ਼ਾ ਸੀ ਕਿ ਜੇ ਭਾਈ ਦੱਗੇ ਦੀ ਬੇਨਤੀ ਤੇ ਧਮਤਾਣ ਵਿਖੇ 
ਸਿੱਖੀ ਦਾ ਕੇਂਦਰ ਬਣ ਗਿਆ ਤਾਂ ਕੀਰਤਪੁਰ ਸਾਹਿਬ ਦੀ ਮਹੱਤਤਾ ਘਟ ਜਾਵੇਗੀ। 
ਰਾਣੀ ਨੇ ਮਾਤਾ ਨਾਨਕੀ ਜੀ ਤੱਕ ਪਹੁੰਚ ਕੀਤੀ ਤੇ ਬੇਨਤੀ ਕੀਤੀ ਕਿ ਕੀਰਤਪੁਰ 
ਸਾਹਿਬ ਨੂੰ ਨਾ ਛੱਡਿਆ ਜਾਵੇ । ਗੁਰੂ ਕੀਆਂ ਸਾਖੀਆਂ ਰਚਿਤ ਸਰੂਪ ਸਿੰਘ ਵਿਚ ਰਾਣੀ 


ਦੇ ਜਜ਼ਬਾਤ ਵਰਨਣ`ਕੀਤੇ ਗਏ ਹਨ । ਸਤਿਗੁਰੂ ਜੀ ਨੇ ਚੰਪਾ ਰਾਣੀ ਵਲੋਂ ਭੇਟ ਕੀਤੀ ` 


ਜ਼ਮੀਨ ਖ਼ਰੀਦ ਕੇ ਨਗਰ ਵਸਾਉਣ ਦੀ ਉਸਦੀ ਬੇਨਤੀ ਪ੍ਰਵਾਨ ਕਰ ਲਈ । ਇਹ ਜ਼ਮੀਨ 
ਦਰਿਆ ਸਤਲੁਜ ਕੰਢੇ, ਸ਼ਿਵਾਲਿਕ ਦੀਆਂ ਪਹਾੜੀਆਂ ਵਿਚ ਚਰਨ ਗੀਗਾ ਤੋਂ 
ਬਿਲਾਸਪੁਰ ਰਿਆਸਤ ਦੇ ਮੀਆਂਪੁਰ, ਸਹੋਟਾ ਤੇ ਲੋਦੀਪੁਰ ਪਿੰਡਾਂ ਤੱਕ ਸੀ । ਡਾ: ਗੰਡਾ 
ਸਿੰਘ ਤੇ ਸ: ਤੇਜਾ ਸਿੰਘ ਅਨੁਸਾਰ ਸਤਿਗੁਰਾਂ ਨੇ ਇਹ ਜ਼ਮੀਨ ਮੁੱਲ ਲੈ ਕੇ ਚੱਕ ਨਾਨਕੀ 
(ਅਨੰਦਪੁਰ ਸਾਹਿਬ) ਨਗਰ ਦੀ ਨੀਂਹ ਰੱਖੀ । ਕੁਝ ਮਹੀਨੇ ਇਸ ਨਗਰ ਦੇ ਵਿਕਾਸ ਉੱਤੇ 
ਲੱਗ ਗਏ। 

ਭੱਟ ਵਹੀ ਮੁਲਤਾਨੀ ਸਿੰਧੀ ਅਤੇ ਸਰੂਪ ਸਿੰਘ ਕੌਸ਼ਿਸ਼ ਰਚਿਤ ਗੁਰੂ ਕੀਆਂ ਸਾਖੀਆਂ 
ਅਨੁਸਾਰ ਬਾਬਾ ਬੁੱਢਾ ਜੀ ਦੀ ਅੰਸ਼ ਬਾਬਾ ਗੁਰਦਿੱਤਾ ਜੀ ਤੋਂ 19 ਜੂਨ, 1665 ਨੂੰ 
ਚੱਕ ਨਾਨਕੀ ਨਗਰ ਦੀ ਮੋੜ੍ਹੀ ਗਡਵਾਈ ਗਈ ਸੀ। 

ਸ਼ਹਿਰ ਦਾ ਨਾਂ ਮਾਤਾ ਨਾਨਕੀ ਜੀ ਦੇ ਨਾਂ 'ਤੇ “ਚੱਕ ਨਾਨਕੀ” ਰੱਖਿਆ ਗਿਆ। 
ਮੋੜ੍ਹੀ ਮਾਖੋਵਾਲ ਦੇ ਪੁਰਾਣੇ ਥੇਹ ਤੇ ਸਹੋਟੇ ਪਿੰਡ ਵਿਚ ਗੱਡੀ ਗਈ ਸੀ। 

ਇਸ ਅਸਥਾਨ ਨੂੰ ਪਹਿਲਾਂ ਮਾਖੋਵਾਲ ਆਖਦੇ ਸਨ। ਇਥੇ ਇਕ ਦੈਂਤ ਦੇ ਰਹਿਣ 
ਦੀ ਗੱਲ ਪ੍ਚੱਲਤ ਸੀ, ਜਿਸਦਾ ਨਾਮ ਮਾਖੋ ਸੀ। ਉਸ ਦੇ ਡਰ ਤੇ ਵਹਿਮ ਕਾਰਨ ਲੋਕ 

24 ਜੀਵਨ ਗਾਥਾ ਤੇ ਉਪਦੇਸ਼ : ਗੁਰ` ਤੋਗਾ ਬਹ .ਰ ਜਾੰ 


ਇਥੇ ਵੱਸਦੇ ਨਹੀਂ ਸਨ। ਨਗਰ ਵੱਸਣ ਮਗਰੋਂ ਲੋਕਾਂ ਦੇ ਮਨ ਵਿਚੋਂ' ਦੈਂਤ ਦਾ ਡਟ ਖ.-ਮ 
ਹੋਂ ਗਿਆ ਅਤੇ ਗੁਰੂ ਜੀ ਦੇ ਚਰਨ ਪੈਣ 'ਤੇ ਇਹ ਅਸਥਾਨ ਧਰਮ ਦਾ ਗੜ੍ਹ ਬਣ ਗਿਆ 
ਹੁਸ਼ਿਆਰਪੁਰ ਜ਼ਿਲ੍ਹੇ ਦੇ ਗਜ਼ਟੀਅਰ 1883-84 ਦੇ ਪੰਨਾ 135 ਤੇ ਸਰਕਾਰੀ ਰਿਕਾਰਡ 
ਵਿਚ “ਚੱਕ ਨਾਨਕੀ” ਨਾਮ ਹੀ ਲਿਖਿਆ ਹੋਇਆ ਹੈ। 
ਗੁਰੂ ਜੀ ਨੇ ਇਸ ਅਸਥਾਨ 'ਤੇ ਮਕਾਨ, ਬਾਜ਼ਾਰ ਬਣਵਾਏ। ਦੁਆਬੇ, ਮਾਝੇ % ਤੇ 
ਮਾਲਵੇ ਤੋਂ ਆਏ ਪਰਿਵਾਰ ਵੀ ਇਸੇ ਨਵੇਂ ਸ਼ਹਿਰ ਵਿਚ ਵੱਸ ਗਏ । ਸੈਗਤਾਂ ਲਈ ਸਰਾਂ 
ਬਣਵਾਈ ਗਈ, ਖੂਹ ਲਗਵਾਏ ਅਤੇ ਲੈਗਰ ਚਲਾਏ, ਕੀਰਤਨ ਹੋਣ ਲੱਗੇ। ਗੁਰੂ ਤੇਗ਼ 
ਬਹਾਦਰ ਜੀ ਦੇ ਦਰਬਾਰ ਵਿਚ ਪ੍ਰਸਿੱਧ ਕੀਰਤਨੀਏ ਭਾਈ ਗੁਲਾਬ ਰਾਇ, ਭਾਈ ਰਾਜਾ, 
ਭਾਈ ਬਹਿਲ, ਭਾਈ ਮਨਸੂਦ ਅਤੇ ਭਾਈ ਹਰਬੈਸ ਜੀ ਕੀਰਤਨ ਕਰਦੇ ਹੁੰਦੇ ਸਨ। 
ਬੂਟੇ ਸ਼ਾਹ ਲਿਖਦਾ ਹੈ ਕਿ ਚਾਰੇ ਪਾਸੇ ਸਤਿਗੁਰਾਂ ਦੀ ਵਡਿਆਈ ਹੋ ਰਹੀ ਸੀ ਕਿ 
ਗੁਰੂ ਤੇਗ਼ ਬਹਾਦਰ ਜੀ ਪਾਸ ਕਦੇ ਸਿਮਰਨ, ਬੇਪਰਵਾਹੀ, ਦਾਨ ਅਤੇ ਲੈਗਰ ਦੀ ਕਦੇ 
ਤੋਟ ਨਹੀਂ ਆਉਂਦੀ। 

ਸਤਿਗੁਰ ਜੀ ਦੀ ਪਟਨੇ ਵੱਲ ਦੂਜੀ ਵਜਾਤਰ” 
ਗੁਰੂ ਤੇਗ਼ ਬਹਾਦਰ ਜੀ, ਗੁਰੂ ਹਰਿ ਰਾਇ ਸਾਹਿਬ ਜੀ ਦੇ ਜੋਤੀ ਜੋਤਿ ਸਮਾਉਣ 
ਦੀ ਖ਼ਬਰ ਸੁਣ ਕੇ ਹੀ ਪੰਜਾਬ ਪਰਤੇ ਸਨ । ਪਟਨੇ ਦੇ ਮੁੱਖ ਸਿੱਖ ਭਾਈ ਦਰਬਾਰੀ ਅਤੇ 
ਚੈਨ ਸੁੱਖ ਅਤੇ ਢਾਕੇ ਦੇ ਸਿੱਖ ਆਗੂ ਬਲਾਕੀ ਦਾਸ ਤੇ ਹੁਲਾਸ ਚੰਦ ਸਤਿਗੁਰਾਂ ਨੂੰ 
ਆਪਣੇ ਇਲਾਕਿਆਂ ਵਿਚ ਚਰਨ ਪਾਉਣ ਲਈ ਬੇਨਤੀ ਕਰਨ ਲਈ ਚੱਕ ਨਾਨਕੀ 
ਆਏ। ਉਨ੍ਹਾਂ ਦੀ ਬੇਨਤੀ ਪ੍ਰਵਾਨ ਕਰਕੇ ਪਟਨੇ ਵੱਲ ਵਾਪਸੀ ਸਮੇਂ ਗੁਰੂ ਜੀ ਨੇ ਆਪਣੇ 
ਨਾਲ ਆਪਣੀ ਪਤਨੀ ਸੀ ਗੁਜਰੀ ਜੀ, ਭਾਈ ਮਤੀ ਦਾਸ, ਸਤੀ ਦਾਸ, ਦਿਆਲ ਦਾਸ, 
ਗਵਾਲ ਦਾਸ, ਗੁਰਦਾਸ, ਸੈਗਤ ਤੇ ਜੇਠਾ ਆਦਿ ਸਿੱਖਾਂ ਨੂੰ ਲਿਆ ।ਗੁਰੂ ਕੀਆਂ ਸਾਖੀਆਂ 
ਅਨੁਸਾਰ ਸਤਿਗੁਰੂ ਜੀ ਨੇ ਦੀਵਾਨ ਦਰਘਾ ਮੱਲ ਨੂੰ ਦੱਸਿਆ ਕਿ ਉਹ ਧਮਤਾਣ ਹੋ 
ਕੇ ਪਟਨੇ ਜਾਣਗੇ। 
ਸ਼ੈਫਾਬਾਦ ਪਹੁੰਚਣਾ ਅਤੇ ਸ਼ੈਫ ਖ਼ਾਨ 


ਅਕਤੂਬਰ 1665 ਈਸਵੀ ਵਿਚ ਗੁਰੂ ਤੇਗ਼ ਬਹਾਦਰ ਜੀ ਪ੍ਰਚਾਰ ਵਹੀਰ ਸਮੇਤ 
ਰਵਾਨਾ ਹੋਏ। ਗੁਰੂ ਜੀ ਰੋਪੜ, ਬ੍ਰਾਹਮਣ ਮਾਜਰਾ, ਬੂਰ ਮਾਜਰਾ, ਦੁਗਰੀ, ਕੁਰਾਲੀ, 
ਘੜੂੰਆਂ, ਨੰਦਪੁਰ, ਮਕਾਰਪੁਰ, ਭਗਰਾਣਾ, ਆਕੜ, ਟਹਿਲਪੁਰਾ, ਰਾਜਪੁਰਾ ਆਦਿ 
ਪਿੰਡਾਂ ਵਿਚ ਪ੍ਚਾਰ ਕਰਦੇ ਹੋਏ ਸੈਫ਼ਾਬਾਦ ਪਹੁੰਚੇ। ਇਹ ਅਸਥਾਨ ਗੁਰੂ ਜੀ ਦੇ ਅਨਿੰਨ 
ਸ਼ਰਧਾਲੂ ਸੈਫ਼ ਖ਼ਾਨ ਨੇ ਵਸਾਇਆ ਸੀ ਅਤੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਤੋਂ 
ਨੌਂ ਕਿਲੋਮੀਟਰ ਦੀ ਦੂਰੀ 'ਤੇ ਹੈ। ਬਾਅਦ ਵਿਚ ਸੈਫ਼ਾਬਾਦ ਦਾ ਨਾਮ ਗੁਰੂ ਤੇਗ਼ ਬਹਾਦਰ 
ਜੀ ਦੇ ਨਾਂ ਉਤੇ “ਬਹਾਦਰ ਗੜ੍ਹ` ਰੱਖਿਆ ਗਿਆ ਸੀ। ਨਵਾਬ ਸੈਫ਼ਖ਼ਾਨ ਤਰਬੀਅਤ 
ਖ਼ਾਨ ਦਾ ਪੁੱਤਰ ਅਤੇ ਸ਼ਾਹ ਜਹਾਨ ਦਾ ਸਾਂਢੂ ਸੀ। ਫ਼ਿਦਾਈ ਖ਼ਾਂ ਇਸਦਾ ਭਰਾ ਸੀ। 
ਸੈਫ਼ ਖ਼ਾਨ ਨੂੰ 1659 ਈਸਵੀ ਵਿਚ ਔਰੈਗਜ਼ੇਬ ਨੇ ਆਗਰੇ ਦਾ ਸੂਬੇਦਾਰ ਬਣਾਇਆ 
ਸੀ। ਉਸਦੀ ਵਫ਼ਾਦਾਰੀ ਅਤੇ ਵਿਸ਼ੇਸ਼ ਸੇਵਾਵਾਂ ਤੋਂ ਪ੍ਰਸੈਨ ਹੋ ਕੇ ਔਰੈਗਜ਼ੇਬ ਨੇ ਸੈਨ 
1662 ਵਿਚ ਉਸਨੂੰ ਸ਼ਾਹੀ ਚੋਗਾ ਤੇ ਤਲਵਾਰ ਦੀ ਬਖ਼ਸ਼ਿਸ਼ ਕੀਤੀ ਅਤੇ ਉਸਨੂੰ “ਦੋ 
ਹਜ਼ਾਰੀ' ਸ਼ਾਹੀ ਰੁਤਬਾ ਵੀ ਦਿੱਤਾ ਸੀ। ਸੈਨ 1665 ਵਿਚ ਉਹ ਕਸ਼ਮੀਰ ਦਾ ਸੂਬੇਦਾਰ 
ਬਣਿਆ। ਚੰਗੀਆਂ ਸੇਵਾਵਾਂ ਤੇ ਅਸਰ ਰਸੂਖ ਕਾਰਨ ਉਹ ਬਿਹਾਰ ਤੇ ਫਿਰ ਅਲਾਹਾਬਾਦ 
ਦਾ ਸੂਬੇਦਾਰ ਰਿਹਾ। 

ਸਤਿਗੁਰੂ ਜੀ ਨੂੰ ਸ਼ੈਫ਼ ਖ਼ਾਨ ਨੇ ਗੁਰੂ ਦਰਬਾਰ ਵਿਚ ਇਕ ਵਧੀਆ ਘੋੜਾ ਭੇਟ 
ਕੀਤਾ ਜਿਸ ਦਾ ਨਾਂ ਸਿੱਖਾਂ ਨੇ ਸੀ ਧਰ” ਰੱਖਿਆ। ਸਤਿਗੁਰਾਂ ਨੇ ਇਸ ਘੋੜੇ ਨੂੰ ਬਨਾਰਸ 
ਤੱਕ ਵਰਤਿਆ ਸੀ। 
ਗਰ ਜੰ ਦੀ ਪਹਿਲਾ /ਗ੍ਰਿਫਤਾਗੀ ।# ਨਵੰਬਰ, 76654 

ਗੁਰੂ ਤੇਗ਼ ਬਹਾਦਰ ਜੀ ਸੈਫਾਬਾਦ ਤੋਂ ਬਾਅਦ ਸੁਨਾਮ, ਛਾਜਲੀ ਤੇ ਲਹਿਰਾਗਾਗਾ 
ਪਰਚਾਰ ਕਰਦੇ ਹੋਏ ਭਾਈ ਦੱਗੋ ਪਾਸ ਧਮਤਾਣ ਪੁੱਜ ਗਏ । ਉਹ ਛੇ ਮਹੀਨੇ ਪਹਿਲਾਂ 

ਆ ਦਲ ਦਮਾ ਦਾਦਾ 


26 ਜੀਵਨ ਗਾਥਾ ਤੇ ਉਪਦੇਸ਼ . ਗੁਰ ਤੇਗ਼ ਝਹਾਦਰ ਜੰ 
ਇਥੇ ਵਿਸਾਖੀ ਦੇ ਜੋੜ ਮੇਲੇ ਤੇ ਆਏ ਸਨ। ਸੈਨ 1665 ਦੀ ਦੀਵਾਲੀ ਮੌਕੇ ਧਮਤਾਣ 
ਵਿਖੇ ਕੇਂਦਰੀ ਸਮਾਗਮ ਹੋਇਆ ਜਿਸ ਵਿਚ ਵੱਡੀ ਸੈਖਿਆ ਵਿਚ ਬਾਂਗਰ ਦੇਸ਼ ਦੇ ਸਿੱਖ 
ਤੇ ਨੇੜੇ ਦੇ ਸਿੱਖ ਧਮਤਾਣ ਪਹੁੰਚੇ। ਸਤਿਗੁਰਾਂ ਨੇ ਕਰਮ-ਕਾਂਡ ਤਿਆਗ ਕੇ ਇੱਜ਼ਤ, 
ਅਣਖ ਵਾਲੀ ਜ਼ਿੰਦਗੀ ਜਿਊਣ ਦੀ ਪ੍੍‌ਰਨਾ ਕੀਤੀ। ਇਸ ਦੀਆਂ ਰਿਪੋਰਟਾਂ ਸਰਕਾਰ 
ਪਾਸ ਵੀ ਪਹੁੰਚਦੀਆਂ ਰਹੀਆਂ। ਔਰੈਗਜ਼ੇਬ ਸਿੱਖ ਲਹਿਰ ਅਤੇ ਗੁਰੂ ਜੀ ਦੇ ਧਰਮ ਪ੍ਰਚਾਰ 
ਨੂੰ ਪਸੈਦ ਨਹੀਂ ਸੀ ਕਰਦਾ ਕਿਉਂਕਿ ਗੁਰੂ ਜੀ ਅਣਖ, ਇੱਜ਼ਤ ਤੇ ਆਜ਼ਾਦੀ ਵਾਲਾ 
ਜੀਵਨ ਜਿਊਣ ਦੀ ਪੇ੍‌ਰਨਾ ਦੇ ਰਹੇ ਸਨ। ਔਰੈਗਜ਼ੇਬ ਨੇ ਗੁਰੂ ਜੀ ਨੂੰ ਗ੍ਫਤਾਰ ਕਰਨ 
ਦਾ ਹੁਕਮ ਜਾਰੀ ਕੀਤਾ ਤੇ ਆਲਮ ਖ਼ਾਨ ਰੁਹੇਲੇ ਨੂੰ ਗੁਰੂ ਜੀ ਨੂੰ ਗ੍ਰਿਫਤਾਰ ਕਰਨ ਲਈ 
ਭੇਜਿਆ। ਭੱਟ ਵਹੀ ਜਾਦੋਬੈਸੀਆਂ, ਖਾਤਾ ਬੜ੍ਹਤੀਆਂ, ਅਨੁਸਾਰ ਆਲਮ ਖ਼ਾਂ ਰੁਹੇਲਾ 
ਫੌਜ ਸਮੇਤ ਧਮਤਾਣ ਆ ਗਿਆ ਅਤੇ 8 ਨਵੰਬਰ, 1665 ਨੂੰ ਗੁਰੂ ਜੀ ਨੂੰ ਮੁਖੀ ਸੇਵਕਾਂ 
ਭਾਈ ਮਤੀ ਦਾਸ, ਸਤੀ ਦਾਸ, ਗਵਾਲ ਦਾਸ, ਗੁਰਦਾਸ ਸੈਗਤ ਤੇ ਦਿਆਲ ਦਾਸ 
ਸਮੇਤ ਗਿਰਫਤਾਰ ਕਰ ਲਿਆ ਗਿਆ। ਉਸ ਸਮੇਂ ਗੁਰੂ ਜੀ ਸਿੱਖਾਂ ਸਮੇਤ ਜੈਗਲ ਵਿਚ 
ਸ਼ਿਕਾਰ ਖੇਡ ਰਹੇ ਸਨ। ਇਹ ਗੁਰੂ ਜੀ ਦੀ ਪਹਿਲੀ ਗਿ੍‌ਫਤਾਰੀ ਸੀ। 

ਦਿੱਲੀ ਵਿਖੇ ਸਤਿਗੁਰਾਂ ਨੂੰ ਸਾਥੀ ਸਿੱਖਾਂ ਸਮੇਤ ਔਰੇਗਜ਼ੇਬ ਦੇ ਦਰਬਾਰ ਵਿਚ ਪੇਸ਼ 
ਕੀਤਾ ਗਿਆ। ਸਤਿਗੁਰਾਂ ਦੀ ਔਰੈਗਜ਼ੇਬ ਨਾਲ ਲੈਬੀ ਵਾਰਤਾ ਹੋਈ ਸੀ। ਐਸ ਕੇ ਭੂਯਾਂ 
ਦੀ “ਬਾਦਸ਼ਾਹ ਬਰੈਜੀ” ਦੀ ਸਾਖੀ ਨੰਬਰ 116 ਵਿਚ ਇਸ ਲੈਬੀ ਮੁਲਾਕਾਤ ਦਾ ਜ਼ਿਕਰ 
ਹੈ। ਔਰੈਗਜ਼ੇਬ ਨੇ ਸਤਿਗੁਰੂ ਜੀ ਨੂੰ ਦਲੀਲ ਨਾਲ ਇਸਲਾਮ ਧਾਰਨ ਦੀ ਪੇ੍‌ਰਨਾ ਕੀਤੀ 
ਪਰ ਗੱਲ ਨਾ ਬਣਦੀ ਵੇਖ ਕੇ ਬਾਦਸ਼ਾਹ ਨੇ ਤਸੀਹਿਆਂ ਅਤੇ ਮੌਤ ਦੇ ਡਰਾਵੇ ਦਿੱਤੇ। 
ਅੰਤ ਗੁਰੂ ਸਾਹਿਬ ਨੂੰ ਫਾਂਸੀ ਦਾ ਹੁਕਮ ਹੋਇਆ ਜੋ ਸਿਰੇ ਨਾ ਚੜ੍ਹ ਸਕਿਆ। 
ਰਾਣਾ ਪਸ਼ਪਾ ਤੇ ਸਤਿਗੁਰਾਂ ਦਾ /ਰਹਾਈੰ 

ਅੰਬੇਰ ਦੇ ਰਾਜੇ ਜੈ ਸਿੰਘ ਦੇ ਮੁਗ਼ਲ ਹਕੂਮਤ ਨਾਲ ਗੂੜ੍ਹੇ ਸੈਬੈਧ ਸਨ ਉਸ ਨੇ ਦੱਖਣ 
ਦੇ ਕਈ ਇਲਾਕੇ ਜਿੱਤ ਕੇ ਮੁਗ਼ਲਾਂ ਨੂੰ ਦਿੱਤੇ ਸਨ। ਰਾਜਾ ਜੈ ਸਿੰਘ ਦੇ ਪੁੱਤਰ ਰਾਜਾ 
ਰਾਮ ਸਿੰਘ ਦਾ ਵੀ ਸ਼ਾਹੀ ਦਰਬਾਰ ਵਿਚ ਉੱਚਾ ਰੁਤਬਾ ਸੀ । ਰਾਜਾ ਜੈ ਸਿੰਘ ਦੀ ਘਰ 
ਵਾਲੀ ਰਾਣੀ ਪੁਸ਼ਪਾ ਆਪਣੇ ਪਤੀ ਦੀ ਤਰ੍ਹਾਂ ਗੁਰੂ-ਘਰ ਦੀ ਸ਼ਰਧਾਲੂ ਸੀ। ਉਹ ਤੇ 
ਉਸ ਦਾ ਪੁੱਤਰ ਰਾਮ ਸਿੰਘ ਦਿੱਲੀ ਵਿਚ ਭਾਈ ਕਲਿਆਣੇ ਦੀ ਧਰਖ਼ਸ਼ਾਲਾ ਵਿਚ ਵੀ 
ਜਾਂਦੇ ਰਹਿੰਦੇ ਸਨ। ਇੰਝ ਉਹ ਸਿੱਖਾਂ ਦੇ ਕਾਫ਼ੀ ਨੇੜੇ ਸਨ। ਚਉਪਤਿ ਰਾਇ ਤੇ ਦੀਵਾਨ 
ਦਰਘਾ ਮੱਲ ਰਾਣੀ ਨੂੰ ਗਿ੍‌ਫਤਾਰੀ ਸੈਬੈਧੀ ਮਿਲੇ। ਰਾਣੀ ਨੇ ਸਿੱਖਾਂ ਨੂੰ ਸਤਿਗੁਰਾਂ ਨੂੰ 
ਛੁਡਾ ਲੈਣ ਦਾ ਪੂਰਾ ਭਰੋਸਾ ਦਿੱਤਾ। ਰਾਣੀ ਨੇ ਆਪਣੇ ਪੁੱਤਰ ਰਾਜਾ ਰਾਮ ਸਿੰਘ ਨੂੰ 
ਔਰੈਗਜ਼ੇਬ ਕੋਲ ਭੇਜਿਆ। ਉਸ ਨੇ ਬਾਦਸ਼ਾਹ ਨੂੰ ਸਮਝਾਇਆ ਕਿ ਇਸ ਨਾਲ ਸ਼ਾਹੀ 
ਬਾਦਸ਼ਾਹ ਦੀ ਸ਼ਾਨ ਵਿਚ ਕੋਈ ਫਰਕ ਨਹੀਂ ਪਏਗਾ ਸਗੋ ਬਦਨਾਮੀ ਵਧੇਰੇ ਹੋਵੇਗੀ । 
ਰਾਜਾ ਰਾਮ ਸਿੰਘ ਦਾ ਪਿਤਾ ਰਾਜਾ ਮਿਰਜ਼ਾ ਰਾਜਾ ਜੈ ਸਿੰਘ ਖੁਦ ਉਸ ਸਮੇਂ ਮੁਗ਼ਲ 
ਰਾਜ ਦੇ ਵਾਧੇ ਤੇ ਫੈਲਾਅ ਲਈ ਦੱਖਣ ਵੱਲ ਮੁਡੀਮ ਤੇ ਗਿਆ ਹੋਇਆ ਸੀ । ਔਰੈਗਜ਼ੇਬ 

ਇਸ ਪਰਿਵਾਰ ਦੀਆਂ ਸੇਵਾਵਾਂ ਕਰਕੇ ਇਨ੍ਹਾਂ ਦੀ ਕਦਰ ਕਰਦਾ ਸੀ। ਉਸ ਨੇ ਸੋਚ 
ਸਮਝ ਕੇ (ਭੱਟ ਵਹੀ ਜਾਦੋਬੈਸੀਆਂ ਅਨੁਸਾਰ) ਇਕ ਮਹੀਨੇ ਦੀ ਕੈਦ ਪਿਛੋਂ ਗੁਰੂ ਜੀ 
ਨੂੰ ਰਾਜਾ ਰਾਮ ਸਿੰਘ ਦੇ ਸਪੁਰਦ ਕਰ ਦਿੱਤਾ। ਇਹ ਸਪੁਰਦਗੀ 13 ਦਸੈਬਰ ਨੂੰ ਹੋਈ । 
ਰਾਜਾ ਰਾਮ ਸਿੰਘ ਨੇ ਗੁਰੂ ਜੀ ਨੂੰ ਤਿਨ ਦਿਨਾਂ ਬਾਅਦ 16 ਦਸੈਬਰ 1665 ਨੂੰ ਪੂਰਬੀ 
ਭਾਰਤ ਤੇ ਪਟਨੇ ਦੇ ਪ੍ਰਚਾਰ ਦੌਰੇ ਲਈ ਸਤਿਕਾਰ ਨਾਲ ਵਿਦਾ ਕਰ ਦਿੱਤਾ। ਜਦੋਂ 
ਔਰਗਜ਼ੇਬ ਨੂੰ ਪਤਾ ਲੱਗਾ ਤਾਂ ਉਹ ਮਨ ਵਿਚ ਦੁਖੀ ਹੋਇਆ ਪਰ ਕੁਝ ਨਾ ਕਰ ਸਕਿਆ। 
ਪਟਨੇ ਵੱਲ' ਜਾਣਾ 

ਰਾਜਾ ਰਾਮ ਸਿੰਘ ਅਤੇ,ਉਸਦੀ ਮਾਤਾ ਰਾਣੀ ਪੁਸ਼ਪਾ ਤੋਂ ਵਿਦਾਇਗੀ ਲੈ ਕੇ ਸਤਿਗੁਰੂ 
ਜੀ ਮੁਖੀ ਸਿੱਖਾਂ ਸਮੇਤ ਦੇਸ਼ ਦੇ ਪੂਰਬੀ ਭਾਗ ਵੱਲ ਨੂੰ ਤੁਰ ਪਏ । ਗੁਰੂ ਬਣਨ ਤੋਂ ਬਾਅਦ 
ਉਨ੍ਹਾਂ ਦਾ ਇਸ ਪਾਸੇ ਵੱਲ ਪਹਿਲਾ ਦੌਰਾ ਸੀ, ਭਾਵੇਂ ਕਿ ਪਹਿਲਾਂ ਵੀ ਉਹ ਇਨ੍ਹਾਂ 
ਇਲਾਕਿਆਂ ਵਿਚ ਲੰਮੇ ਸਮੇਂ ਲਈ ਪ੍ਚਾਰ ਕਰ ਚੁੱਕੇ ਸਨ। ਇਸ ਹਿਸਾਬ ਨਾਲ ਇਹ 
ਦੂਜਾ ਪ੍ਚਾਰ ਦੌਰਾ (ਯਾਤਰਾ) ਸੀ। ਉਨ੍ਹਾਂ ਨੇ ਪਹਿਲੇ ਪ੍ਚਾਰ ਦੌਰੇ ਵਾਲਾ ਰਸਤਾ ਚੁਣਿਆ 
ਕਿਉਂਕਿ ਇਸ ਰਸਤੇ ਜਾਣ ਨਾਲ ਸਿੱਖ ਧਰਮ ਦੇ ਪੁਰਾਣੇ ਸ਼ਰਧਾਲੂਆਂ ਅਤੇ ਪਹਿਲੇ 
ਦੌਰੇ ਦੌਰਾਨ ਬਣੇ ਸਿੱਖਾਂ ਦੀ ਸਾਰ ਲੈਣਾ ਵੀ ਜ਼ਰੂਰੀ ਸੀ। 

ਰਸਤੇ ਵਿਚ ਕੁਝ ਪ੍ਚਾਰਕ-ਸਿੱਖ ਮੁਖ ਰਸਤੇ ਤੋਂ ਹਟ ਕੇ ਵੱਖਰੀ ਪ੍ਰਚਾਰ ਟੋਲੀ ਰਾਹੀਂ, 
ਵੱਖ-ਵੱਖ ਥਾਵਾਂ ਤੇ ਧਰਮ ਪ੍ਚਾਰ ਦੀ ਸੇਵਾ ਨਿਭਾਅ ਲੈਂਦੇ ਸਨ। ਭਾਈ ਮਤੀ ਦਾਸ 
ਤੇ ਭਾਈ ਸਤੀ ਦਾਸ ਹਰਿਦੁਆਰ ਦੇ ਰਸਤੇ ਪੂਰਬ ਵੱਲ ਗਏ ਸਨ ।ਭੱਟ ਵਹੀ ਜਾਦੋਬੈਸੀਆਂ 
ਅਨੁਸਾਰ ਇਹ ਦੋਵੇਂ ਗੁਰਸਿੱਖ 21 ਅਪ੍ਰੈਲ, ਸੈਨ 1666 ਨੂੰ ਹਰਦੁਆਰ ਵਿਖੇ ਪ੍ਰਚਾਰ 
ਕਰ ਰਹੇ ਸਨ। 

ਸਤਿਗੁਰੂ ਜੀ ਬਾਕੀ ਮੁਖੀ ਸਿੱਖਾਂ ਦੇ ਜਥੇ ਸਮੇਤ ਜਨਤਾ ਨੂੰ ਜਾਗ੍ਰਿਤ ਕਰਦੇ ਹੋਏ 
ਪਟਨੇ ਵੱਲ ਵਧ ਰਹੇ ਸਨ। ਇਹ ਜੱਥਾ ਮਥੁਰਾ, ਬਿੰਦਾਬਨ ਤੋਂ ਹੁੰਦਾ ਹੋਇਆ ਆਗਰੇ 
ਪੁੱਜਾ। ਆਗਰੇ ਵਿਖੇ ਗੁਰੂ ਜੀ ਮਾਈ ਜੱਸੀ ਦੇ ਟਿਕਾਣੇ ਪਹੁੰਚੇ ਅਤੇ ਉਸ ਵਲੋਂ ਸੱਧਰਾਂ 
ਨਾਲ ਹੱਥੀਂ ਕੱਤਿਆ ਹੋਇਆ ਖੱਦਰ ਦਾ ਥਾਨ ਪ੍ਰਵਾਨ ਕੀਤਾ । ਇਥੇ ਗੁਰਦੁਆਰਾ ਮਾਈ 
ਥਾਨ ਸੁਸ਼ੋਭਿਤ ਹੈ। ਉਥੇ ਗੁਰੂ ਜੀ ਨੇ ਸੈਨਿਆਸੀ ਬਣਨ ਜਾ ਰਹੇ ਇਕ ਗਿਹਸਤੀ ਨੂੰ 
ਇੰਝ ਕਰਨ ਤੋਂ ਰੋਕਿਆ ਤੇ ਸਮਝਾਇਆ ਕਿ ਕਿਰਤ ਕਰਨੀ, ਘਰ-ਗਿ੍‌ਹਸਤ ਚਲਾਏ 
ਰੱਖਣਾ, ਨਾਮ ਜਪਣਾ ਅਤੇ ਵੰਡ ਛਕਣਾ ਹੀ ਮਾਲਕ ਨੂੰ ਖੁਸ਼ ਕਰਨ ਦਾ ਤਰੀਕਾ ਹੈ। 
ਸਿੱਖੀ ਵਿਚ ਪਰਿਵਾਰ ਨੂੰ ਪਾਲਣਾ ਇਕ ਜ਼ਰੂਰੀ ਫ਼ਰਜ਼ ਹੈ। 

ਆਗਰੇ ਤੋਂ ਇਟਾਵਾ ਪੁੱਜੇ । ਇਥੇ ਆਪ ਨੇ ਜਮਨਾ ਕਿਨਾਰੇ ਜਾ ਡੇਰਾ ਕੀਤਾ, ਪਰ 
ਸੈਗਤਾਂ ਦੀ ਬੇਨਤੀ 'ਤੇ ਸ਼ਹਿਰ ਵਿਚ ਵੀ ਗਏ। ਦੋਵੇਂ ਥਾਵਾਂ ਤੇ ਗੁਰਦੁਆਰੇ ਬਣੇ ਹੋਏ 
ਹਨ। ਇਥੋਂ ਕਾਨਪੁਰ ਗਏ, ਗੈਗਾ ਕਿਨਾਰੇ ਟਿਕਾਣਾ ਕੀਤਾ। ਇਥੇ ਗੁਰਦੁਆਰਾ ਨੌਵੀਂ 
ਪਾਤਸ਼ਾਹੀ ਬਣਿਆ ਹੋਇਆ ਹੈ।ਸੈਗਤਾਂ ਨੇ ਬਹੁਤ ਆਦਰ-ਸਤਿਕਾਰ ਕੀਤਾ। ਕਾਨ੍ਪੁਰ 


>> ਕਰ... 1੦-- 


ਤੋਂ ਫਤਿਹਪੁਰ ਹੁੰਦੇ ਹੋਏ ਕੜਾ-ਮਾਣਕਪੁਰ ਆਏ। ਉਥੇ ਜੋਗੀ ਮਲੂਕ ਦਾਸ ਨੂੰ ਵੈਸ਼ਨੋ 

ਹੋਣ ਦੇ ਭਰਮ ਤੋਂ ਮੁਕਤ ਕੀਤਾ । ਗੁਰਬਾਣੀ ਦੇ ਦੱਸੇ ਮਾਰਗ ਤੇ ਚੱਲਣ ਦਾ ਉਪਦੇਸ਼ 
ਦਿੱਤਾ। ਪਾਠ ਕਰਨ ਲਈ ਗੁਰਬਾਣੀ ਦਾ ਗੁਟਕਾ ਦਿੱਤਾ । 

ਫਿਰ ਪ੍ਰਚਾਰ ਵਹੀਰ ਇਲਾਹਾਬਾਦ (ਪ੍ਯਾਗ) ਪੁੱਜੀ । ਇਥੇ ਅਹੀਆਪੁਰ ਮੁਹੱਲੇ ਵਿਚ 
ਟਿਕਾਣਾ ਕੀਤਾ। ਇਥੇ ਗੁਰਦੁਆਰਾ “ਪੱਕੀ ਸੈਗਤ” ਸਥਾਪਿਤ ਹੈ । ਪੰਦਰਾਂ ਦਿਨ ਇਥੇ 
ਰਹੇ। ਲੋਕਾਂ ਨੂੰ ਵਹਿਮਾਂ, ਭਰਮਾਂ ਤੇ ਭੈੜੇ ਰੀਤੀ-ਰਿਵਾਜਾਂ ਤੋਂ ਬਚਣ ਦੀ ਪੇ੍‌੍‌ਰਣਾ ਦਿੱਤੀ। 
ਲੋਕ ਪ੍ਰਯਾਗ ਤੀਰਥ ਤੇ ਇਸ਼ਨਾਨ ਕਰਨ ਨੂੰ ਬਹੁਤ ਮਾਨਤਾ ਦਿੰਦੇ ਸਨ। ਆਪ ਨੇ 
ਸੈਗਤਾਂ ਨੂੰ ਉਪਦੇਸ਼ ਕੀਤਾ ਕਿ ਸਾਧ-ਸੈਗਤ ਹੀ ਸਭ ਤੋਂ ਸ੍ਰੇਸ਼ਟ ਤੀਰਥ ਅਸਥਾਨ ਹੈ। 
ਸਾਧ ਸੈਗਤ ਵਿਚ ਪਰਭੂ ਦੀ ਸਿਫ਼ਤ-ਸਾਲਾਹ ਕਰਨ ਨਾਲ ਪ੍ਰਭੂ ਨਾਲ ਸੈਗਮ (ਮਿਲਾਪ) 
ਹੁੰਦਾ ਹੈ। 

ਇਲਾਹਾਬਾਦ ਤੋਂ ਮਿਰਜ਼ਾਪੁਰ ਵੱਲ ਜਾ ਰਹੇ ਸਨ ਤਾਂ ਰਸਤੇ ਵਿਚ ਇਕ ਕੋੜ੍ਹੀ ਨੂੰ 
ਰੋਂਦੇ-ਕੁਰਲਾਂਦੇ ਵੇਖਿਆ ਤਾਂ ਉਸਦਾ ਦੁੱਖ ਦੂਰ ਕੀਤਾ ਅਤੇ ਨਾਮ ਜਪਣ ਦਾ ਉਪਦੇਸ਼ 
ਕੀਤਾ । ਮਿਰਜ਼ਾਪੁਰ ਵਿਚ ਭਾਈ ਬਾਲ ਚੰਦ, ਤਾਈ ਹਰਿਕ੍ਰਿਸ਼ਨ, ਭਾਈ ਚਤਰ ਭੋਜ 
ਅਤੇ ਭਾਈ ਲਾਲੂ ਜੀ ਨੂੰ ਜਾ ਮਿਲੇ। ਇਹ ਸਿੱਖ ਵਪਾਰੀ ਸਨ ਜੋ ਸਿੱਖੀ ਪ੍ਰਚਾਰ ਵੀ 
ਕਰਦੇ ਸਨ। ਇਥੇ ਗੁਰਦੁਆਰਾ “ਗੁਰ ਕੀ ਸੈਗਤ” ਬਣਿਆ ਹੋਇਆ ਹੈ। ਮਿਰਜ਼ਾਪੁਰ ਤੋਂ 
ਬਨਾਰਸ (ਕਾਂਸ਼ੀ) ਆਏ। 

ਬਨਾਰਸ ਦੇ ਪ੍ਸਿੱਧ ਸਿੱਖਾਂ ਤਾਈ ਜਵੇਹਰੀ ਮੱਲ , ਭਾਈ ਰਾਮ ਰਾਇ, ਭਾਈ ਕਿਪਾਲ, 
ਭਾਈ ਭਿਖਾਰੀ ਆਦਿ ਨੂੰ ਮਿਲੇ । ਇਥੇ ਗੁਰਦੁਆਰਾ 'ਗੁਰੂ ਕਾ ਬਾਗ' ਬਣਿਆ ਹੋਇਆ 
ਹੈ। ਇਹ ਸਿੱਖ ਸਤਿਗੁਰੂ ਜੀ ਨੂੰ ਰੇਸ਼ਮ ਦੇ ਕਟੜੇ ਲੈ ਕੇ ਗਏ, ਜਿਥੇ 'ਸ਼ਬਦ ਦਾ ਕੋਠਾ” 
ਗੁਰਦੁਆਰਾ ਪ੍ਰਸਿੱਧ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਵੀ ਬਨਾਰਸ ਚਰਨ ਪਾਏ ਸਨ।ਸੈਗਤਾਂ 
ਭਾਰੀ ਗਿਣਤੀ ਵਿਚ` ਗੁਰੂ ਜੀ ਦੇ ਦਰਸ਼ਨਾਂ ਨੂੰ ਆਈਆਂ। ਗੁਰੂ ਜੀ ਨੇ ਸੈਗਤਾਂ ਦੇ 
ਸ਼ੈਕੇ ਨਵਿਰਤ ਕੀਤੇ । ਇਥੇ ਗੁਰੂ ਤੇਗ਼ ਬਹਾਦਰ ਜੀ ਦੀ ਰਾਜਪੂਤੀ ਢੰਗ ਦੀ ਇਕ ਖ਼ਾਸ 
ਪੁਸ਼ਾਕ ਪਈ ਹੈ। ਬਨਾਰਸ (ਕਾਂਸ਼ੀ) ਹਿੰਦੂ ਧਰਮ ਦਾ ਪ੍ਰਸਿੱਧ ਕੇਂਦਰ ਅਤੇ ਵਿਦਵਾਨ 
ਪੰਡਤਾਂ ਦਾ ਗੜ੍ਹ ਹੈ। ਸਤਿਗੁਰਾਂ ਨੇ ਪੰਡਤਾਂ ਨੂੰ ਉਪਦੇਸ਼ ਕੀਤਾ ਕਿ ਤ੍ਰਿਸ਼ਨਾ ਬੁਝਾਉਣ 
ਨਾਲ ਹੀ ਬੁੱਧੀ ਕੰਮ ਕਰਦੀ ਹੈ। ਧਰਮ ਵਿਚ ਕਹਿਣੀ ਨਹੀਂ, ਕਰਨੀ ਪ੍ਰਧਾਨ ਹੈ। 
ਵਾਦ-ਵਿਵਾਦ ਵਿਚ ਪੈਣ ਨਾਲ ਹੈਕਾਰ ਪੈਦਾ ਹੁੰਦਾ ਹੈ ਅਤੇ ਈਰਖਾ ਸਾੜਾ ਵਧਦਾ 
ਹੈ। 

ਦਰਸ਼ਨਾਂ ਲਈ ਆਈਆਂ ਸੈਗਤਾਂ ਵਿਚ ਭਾਈ ਗੁਰਬਖ਼ਸ਼ ਜੀ ਵੀ ਸਨ ਜੋ ਸੈਗਤ 
ਵਿਚ ਕੀਰਤਨ ਭਰਦੇ ਸਨ। ਸਤਿਗੁਰਾਂ ਨੇ ਉਸਦੇ ਕੀਰਤਨ ਤੋਂ' ਖੁਸ਼ ਹੋ ਕੇ ਉਸਨੂੰ ਇਕ 
ਮ੍ਰਿਦੰਗ ਬਖ਼ਸ਼ੀ। ਭਾਈ ਜੀ ਨੇ ਇਸ ਮਿਰਿਦੰਗ ਨਾਲ ਬਹੁਤ ਪ੍ਰਚਾਰ ਕੀਤਾ ਜਿਸ ਕਾਰਨ 
ਜੌਨਪੁਰ ਦੀ ਸੈਗਤ ਨੂੰ ਮਿਿਦੈਗ ਵਾਲੀ ਸੈਗਤ ਕਿਹਾ ਜਾਣ ਲੱਗਾ। ਭਾਈ ਗੁਰਬਖ਼ਸ਼ 
ਜੀ ਨੂੰ ਇਕ ਬਦਾਮੀ ਰੋਗ ਦਾ ਚੋਲਾ ਅਤੇ ਇਕ ਪੋਥੀ ਬਖ਼ਸ਼ਿਸ਼ ਕੀਤੀ ਅਤੇ ਕਿਹਾ 
ਤੁਹਾਡੇ ਘਹ ਕੀਰਤਨ ਦੀ ਦਾਤ ਰਹੇਗੀ । 

ਤੁਮਰੇ ਘਰ ਉਤਪਤ ਜੋ ਹੋਇ। 
ਕੀਰਤਨ ਭਜਨ ਕਰੇ ਸਭ ਕੋਇ॥ 
ਯਾਦ ਰਹੇ ਭਾਈ ਗੁਰਦਾਸ ਜੀ ਵੀ ਬਨਾਰਸ ਵਿਚ ਪ੍ਚਾਰ ਕਰਦੇ ਰਹੇ ਸਨ । ਬਨਾਰਸ 
ਵਿਚ ਹੀ ਸੈਫ਼ਖ਼ਾਨ ਵਲੋਂ ਗੁਰੂ ਤੇਗ਼ ਬਹਾਦਰ ਜੀ ਨੂੰ ਭੇਟ ਕੀਤਾ ਘੋੜਾ “ਸੀ ਧਰ” ਕੁਝ 
ਦਿਨ ਬੀਮਾਰ ਰਹਿਣ ਮਗਰੋਂ ਚੜ੍ਹਾਈ ਕਰ ਗਿਆ। 
ਬਨਾਰਸ ਤੋਂ ਚੱਲ ਕੇ ਪ੍ਚਾਰ ਵਹੀਰ ਬਿਹਾਰ ਪ੍ਰਾਂਤ ਵਿਚ ਦਾਖ਼ਲ ਹੋਈ ਅਤੇ ਸਸਰਾਮ 
ਪੁੱਜੀ। ਉਥੇ ਸਤਿਗੁਰੂ ਜੀ ਦਾ ਇਕ ਸ਼ਰਧਾਲੂ .ਸਿੱਖ ਭਾਈ ਫੱਗੂ ਰਹਿੰਦਾ ਸੀ। ਉਸਨੂੰ 
ਸਾਰੇ ਚਾਚਾ ਫੱਗੂ ਕਰਕੇ ਬੁਲਾਉਂਦੇ ਸਨ। ਉਸ ਨੇ ਇਲਾਕੇ ਵਿਚ ਸਿੱਖੀ ਦਾ ਭਰਵਾਂ 
ਪ੍ਰਚਾਰ ਕੀਤਾ ਸੀ। ਇਥੋਂ ਦੇ ਅਗਰੈਰੀ ਬਾਣੀਏ ਤੇ ਕੁਝ ਹੋਰ ਲੋਕ ਚਾਚੇ ਫੱਗੂ ਦੇ ਪ੍ਚਾਰ 
ਸਦਕਾ ਅਜੇ ਤੱਕ ਸਿੱਖ ਚਲੇ ਆਉਂਦੇ ਹਨ। ਉਨ੍ਹਾਂ ਦੀ ਸੈਤਾਨ ਵਿਚੋਂ ਬਣੇ ਸ਼ਰਧਾਵਾਨ 
ਸਿੱਖ ਕਲਕੱਤੇ ਦੇ “ਬੜੀ ਸੈਗਤ” ਤੇ “ਛੋਟੀ ਸੈਗਤ' ਗੁਰਦੁਆਰਿਆਂ ਦੀ ਸੇਵਾ ਕਰਦੇ 
ਆ ਰਹੇ ਹਨ। ਚਾਚਾ ਫੱਗੂ ਸਤਿਗੁਰਾਂ ਨਾਲ ਇਤਨਾ ਪਿਆਰ ਕਰਦਾ ਸੀ ਕਿ ਉਸਨੇ 
ਆਪਣੇ ਘਰ ਦਾ ਬਾਹਰਲਾ ਦਰਵਾਜ਼ਾ ਕਾਫੀ ਉੱਚਾ ਰਖਵਾਇਆ ਸੀ ਤਾਂ ਕਿ ਗੁਰੂ 
ਸਾਹਿਬ ਘੋੜੇ ਤੇ ਚੜ੍ਹੇ ਹੋਏ ਹੀ ਮਕਾਨ ਦੇ ਅੰਦਰ ਆ ਸਕਣ। ਉਸ ਦਾ ਕਹਿਣਾ ਸੀ 
ਕਿ ਛੋਟੇ ਦੁਆਰ ਰਾਹੀਂ ਗੁਰੂ ਜੀ ਕਿਵੇਂ ਅੰਦਰ ਆ ਸਕਦੇ ਹਨ। 'ਮਹਿਮਾ ਪ੍ਰਕਾਸ਼” ਵਿਚ 
ਦਰਜ ਹੈ : 
ਛੋਟੇ ਦੁਆਰ ਅੰਤਰ ਕਿਮ ਵੜੇ । 
ਇਸ ਬੜੇ ਦੁਆਰ ਆਵੇ ਪ੍ਰਭ ਚੜ੍ਹੇ॥ ੨੪॥ 
ਗੁਰੂ ਜੀ ਉਸਦੇ ਘਰ ਅੰਦਰ ਘੋੜੇ ਤੇ ਸਵਾਰ ਹੋ ਕੇ ਹੀ ਗਏ ਸਨ ਅਤੇ ਜਾ ਕੇ 
ਦੀਵਾਨ ਸਜਾਏ। ਭਾਈ ਫੱਗੂ ਕਿਰਤੀ ਤੇ ਇਮਾਨਦਾਰ ਸਿੱਖ ਸੀ ਜੋ ਇਕੱਠੀ ਹੋਈ ਕਾਰ- 
ਭੇਟ ਨੂੰ ਤੋਲ ਕੇ ਗੁਰੂ ਦਰਬਾਰ ਵਿਚ ਪਹੁੰਚਾਇਆ ਕਰਦਾ ਸੀ । ਗੁਰੂ ਜੀ ਨੇ ਚਾਚੇ ਫੱਗੂ 
ਦੀ ਸੈਗਤਾਂ ਵਿਚ ਵਡਿਆਈ ਕੀਤੀ ਤੇ ਕਿਹਾ ਫੱਗੂ ਵਰਗੇ ਸਿੱਖ ਹੀ ਪੰਥ ਦਾ ਥੰਮ੍ਹ 
ਹਨ। 
ਬੇਧ ਗਯਾ ਪਹੁੰਚ ਕੇ ਫਲਗੂ ਨਦੀ ਕਿਨਾਰੇ, ਉਦਾਸੀਆਂ ਦੇ ਡੇਰੇ ਵਿਚ ਗੁਰੂ ਜੀ 
_ ਨੇ ਟਿਕਾਣਾ ਕੀਤਾ ਅਤੇ ਉਪਦੇਸ਼ ਕੀਤਾ-ਤੁਸੀਂ ਉਸ ਥਾਂ ਰਹਿੰਦੇ ਹੋ ਜਿਥੇ ਹਰ ਸਮੇਂ 
ਮੌਤ ਦਾ ਜ਼ਿਕਰ ਹੁੰਦਾ ਹੈ, ਇਸ ਲਈ ਮੌਤ ਨੂੰ ਚੇਤੇ ਰੱਖੋ। ਇਸ ਨਾਲ ਅਸਲੀਅਤ 
ਤੋਂ ਨਹੀਂ ਭੱਜੋਗੇ ਅਤੇ ਜੀਵਨ ਵਿਗੜਨ ਤੋਂ ਬਚ ਜਾਵੇਗਾ। ਸਦਾ ਇਕ ਪਰਮਾਤਮਾ 
ਨੂੰ ਯਾਦ ਰੱਖੋ। ਉਦਾਸੀ ਸੇਵਕ ਮਹੈਤ ਰਾਮਦਾਸ ਨੂੰ ਧਰਮ ਪ੍ਰਚਾਰ ਦਾ ਕੌਮ ਬੜੇ ਜ਼ੋਰ 
ਨਾਲ ਕਰਨ ਦੀ ਪੇ੍‌ਰਨਾ ਕੀਤੀ । 
ਫਿਰ ਸਤਿਗੁਰਾਂ ਨੇ ਕਰਮਨਾਸ਼ ਨਦੀ ਨੂੰ ਪਾਰ ਕੀਤਾ । ਜਦੋਂ ਗੁਰੂ ਜੀ ਇਥੇ ਇਸ਼ਨਾਨ 
ਕਰਨ ਲੱਗੇ ਤਾਂ ਪੰਡਤਾਂ ਨੇ ਕਿਹਾ ਕਿ ਇਥੇ ਇਸ਼ਨਾਨ ਕਰਨ ਨਾਲ ਸ਼ੁੱਭ ਕਰਮ ਨਾਸ਼ 
ਹੋ ਜਾਂਦੇ ਹਨ। ਗੁਰੂ ਜੀ ਨੇ ਕਿਹਾ ਕਿ ਇਸ਼ਨਾਨ ਕਰਨ ਨਾਲ ਜਾਂ ਨਾ ਕਰਨ ਨਾਲ 

ਅਜਿਹਾ ਨਹੀਂ ਹੁੰਦਾ । ਚੰਗੇ ਕਰਮਾਂ ਦਾ ਨਾਸ਼ ਭੈੜੀ ਸੈਗਤ ਕਰਨ ਅਤੇ ਪ੍ਰਭੂ ਨੂੰ ਵਿਸਾਰਨ 
ਨਾਲ ਹੁੰਦਾ ਹੈ। 

ਗੁਰੂ ਤੇਗ਼ ਬਹਾਦਰ ਜੀ ਆਪਣੀ ਪ੍ਰਚਾਰ ਵਹੀਰ ਸਮੇਤ ਮਈ, 1666 ਵਿਚ ਪਟਨੇ 
ਪਹੁੰਚੇ। ਪਟਨਾ ਗੰਗਾ ਨਦੀ ਦੇ ਸੱਜੇ ਕਿਨਾਰੇ ਵਸਿਆ ਹੋਇਆ ਸ਼ਹਿਰ ਹੈ। 

ਇਹ ਕਈ ਵਾਰ ਢਹਿ-ਢੇਰੀ ਹੋਇਆ ਅਤੇ ਕਈ ਵਾਰ ਨਾਂ ਬਦਲੇ ਗਏ ਇਹ 
ਪੁਸ਼ਪਪੁਰ, ਕੁਸਮਪੁਰ, ਪਦਮਾਵਤੀ, ਮੇਰੀਆ ਨਗਰ, ਤੇ ਪਾਟਲੀ ਪੁੱਤਰ ਕਰਕੇ ਜਾਣਿਆ 
ਜਾਂਦਾ ਰਿਹਾ ਹੈ। 

ਪਟਨਾ ਪੁੱਜਣ ਤੇ ਉੱਥੋਂ ਦੇ ਮੁਖੀ ਸਿੱਖਾਂ ਅਤੇ ਸਾਧ-ਸੈਗਤ ਨੇ ਆਪ ਦਾ ਨਿੱਘਾ 
ਸਵਾਗਤ ਕੀਤਾ। ਪਹਿਲਾਂ ਉਸ ਅਸਥਾਨ 'ਤੇ ਸਤਿਸੈਗ ਸਮਾਗਮ ਹੋਣ ਲੱਗੇ ਜਿੱਥੇ 
ਹੁਣ ਗਊਘਾਟ ਗੁਰਦੁਆਰਾ ਹੈ, ਇਸ ਨੂੰ ਗੁਰਦੁਆਰਾ ਬੜੀ ਸੈਗਤ ਕਿਹਾ ਜਾਂਦਾ ਸੀ। 
ਸੈਗਤਾਂ ਦੀ ਗਿਣਤੀ ਰੋਜ਼ ਵਧਣ ਲੱਗੀ ਤੇ ਇਹ ਅਸਥਾਨ ਸਤਿਸੈਗ ਲਈ ਛੋਟਾ ਜਾਪਣ 
ਲੱਗਾ। ਭਾਈ ਬੈਸਾਖੀ ਰਾਮ ਨੇ ਬੇਨਤੀ ਕੀਤੀ ਕਿ ਉਸ ਦੀ ਹਵੇਲੀ ਕਾਫੀ ਖੁਲ੍ਹੀ ਹੈ, 
ਉਥੇ ਸਮਾਗਮ ਕੀਤੇ ਜਾਣ ।ਉਸ ਦੀ ਬੇਨਤੀ ਪ੍ਵਾਨ ਹੋਈ ਤੇ ਸਤਿਸੈਗ ਸਮਾਗਮ ਉਸਦੀ 
ਹਵੇਲੀ ਵਿਚ ਹੋਣ ਲੱਗੇ। ਕੁਝ ਸਮੇਂ ਮਗਰੋਂ ਇਹ ਅਸਥਾਨ ਵੀ ਸੈਗਤਾਂ ਦੇ ਨਿੱਤ ਦੇ 
ਵਾਧੇ ਕਾਰਨ ਛੋਟਾ ਲੱਗਣ ਲੱਗ ਪਿਆ। ਇਸ ਲਈ ਸਤਿਸੈਗ ਅਸਥਾਨ ਵਰਤਮਾਨ 
ਸੀ ਹਰਿਮੰਦਰ ਸਾਹਿਬ, ਪਟਨਾ ਸਾਹਿਬ, ਵਾਲੀ ਜਗ੍ਹਾ ਤੇ ਬਦਲ ਲਿਆ ਗਿਆ। ਬੈਸਾਖੀ 
ਰਾਮ ਖੁਸ਼ੀ ਵਿਚ ਖੀਵਾ ਹੋ ਗਿਆ। ਸੈਗਤਾਂ ਨੇ ਬੇਨਤੀ ਕੀਤੀ ਕਿ ਆਪ ਦੇ ਦਰਸ਼ਨ 
ਕਿਵੇਂ ਕਰਦੇ ਰਹੀਏ ? ਗੁਰੂ ਜੀ ਨੇ ਫ਼ੁਰਮਾਇਆ ਜਿਥੇ ਸੈਗਤ ਹੋਵੇਗੀ, ਉਥੇ ਮੇਰਾ ਵਾਸਾ 
ਹੋਵੇਗਾ । ਸੈਗਤ ਗੁਰੂ ਦੇ ਦੱਸੇ ਰਸਤੇ ਤੇ ਚਲਦੀ ਹੈ, ਇਸ ਲਈ ਸੈਗਤ ਵਿਚੋਂ ਹੀ ਗੁਰੂ 
ਦੇ ਦਰਸ਼ਨ ਹੁੰਦੇ ਹਨ। 

ਪਟਨਾ ਸਾਹਿਬ ਵਿਖੇ ਹੀ ਯੋਗੀਆਂ ਦੀ ਇਕ ਢਾਣੀ ਆਪਣੇ ਆਗੂ ਮਹੈਤ ਸਮੇਤ 
ਚਰਚਾ ਕਰਨ ਆਈ।ਮਹੈਤ ਯੋਗੀ ਤਕੜੀ ਜਾਇਦਾਦ ਦਾ ਮਾਲਕ ਸੀ ।ਤੇਰ-ਮੇਰ ਬਹੁਤ 
ਕਰਦਾ ਸੀ।ਉਸ ਨੂੰ ਸਮਝਾਇਆ ਕਿ ਜੋ ਤੇਰ-ਮੇਰ, ਸਰੀਰ-ਸਾਧਨਾ ਅਤੇ ਸਰੀਰ ਸੈਵਾਰਨ 
ਵਿਚ ਲੱਗਾ ਹੋਇਆ ਹੈ, ਉਸ ਨੂੰ ਪ੍ਰਭੂ ਦਾ ਦੀਦਾਰ ਨਹੀਂ ਹੋ ਸਕਦਾ। ਪ੍ਭੂ ਦੇ ਦੀਦਾਰ 
ਲਈ ਭੈੜੀਆਂ ਸੈਸਾਰਿਕ ਰੁਚੀਆਂ ਅਤੇ ਮੋਹ, ਮਮਤਾ, ਮਾਇਕ ਰੁਚੀਆਂ, ਹੈਕਾਰ ਆਦਿ 
ਨੂੰ ਤਿਆਗਣਾ ਪੈਂਦਾ ਹੈ। ਪ੍ਰਭੂ ਦੇ ਨਾਮ ਵਿਚ ਸੁਰਤ ਜੋੜਨਾ ਹੀ ਅਸਲ ਯੋਗ ਹੈ। 

ਸੈਨ 1666 ਦੇ ਦੁਸਹਿਰੇ ਦੇ ਅਵਸਰ 'ਤੇ ਢਾਕੇ ਦੇ ਕੁਝ ਮੁਖੀ ਸਿੱਖਾਂ ਨੇ ਪਟਨਾ 
ਆ ਕੇ ਆਪ ਦੇ ਦਰਸ਼ਨ ਕੀਤੇ। ਉਨ੍ਹਾਂ ਨੇ ਢਾਕੇ ਦੀ ਸੈਗਤ ਦੀ ਬੇਨਤੀ ਵੀ ਪਹੁੰਚਾਈ 
ਕਿ ਸਤਿਗੁਰੂ ਜੀ ਵਹੀਰ ਸਮੇਤ ਢਾਕੇ ਆਉਣ । ਸਤਿਗੁਰਾਂ ਨੇ ਢਾਕੇ ਦੀ ਸੈਗਤ ਦੀ 
ਇਹ ਬੇਨਤੀ ਪ੍ਰਵਾਨ ਕਰ ਲਈ । 
ਢਾਕੇ ਵੱਲ ਰਵਾਨਾ ਹੋਣਾ 

ਢਾਕੇ ਵੱਲ ਜਾਣ ਤੋਂ ਪਹਿਲਾਂ ਸਤਿਗੁਰੂ ਜੀ ਨੇ ਆਪਣੇ ਪਰਿਵਾਰ ਦੀ ਦੇਖ-ਰੇਖ 

ਦੀ ਸੇਵਾ ਪਟਨੇ ਦੇ ਮੁਖੀ ਸਿੱਖਾਂ ਰਾਜਾ ਫਤਹਿ ਚੰਦ ਮੈਨੀ, ਰਾਮ ਰਾਇ, ਚੈਨ ਸੁਖ, 
ਹੀਰਾ ਨੰਦ, ਮੁਰਲੀਧਰ, ਮਿਹਰ ਚੰਦ, ਸੈਗਤ ਦਾਸ ਆਦਿ ਦੀ ਲਾਈ। ਆਪ ਆਪਣੇ 


, - ਨੂੰ ਲੈ ਕੇ ਢਾਕੇ ਵੱਲ ਚੱਲ ਪਏ। 


ਭਾਈ ਦਿਆਲ ਦਾਸ (ਭਾਈ ਦਿਆਲਾ) ਜੀ ਨੂੰ ਉੱਤਰ ਪ੍ਰਦੇਸ਼ ਅਤੇ ਬਿਹਾਰ ਦੇ 
ਇਲਾਕਿਆਂ ਦਾ ਮੁਖੀ ਥਾਪ ਦਿੱਤਾ ਗਿਆ। ਇਹ ਸੇਵਾ ਭਾਈ ਦਿਆਲਾ ਜੀ ਨੂੰ ਉਨ੍ਹਾਂ 
ਦੇ ਉੱਚੇ-ਸੁੱਚੇ ਜੀਵਨ, ਗੁਰਮਤਿ ਸਿਧਾਤਾਂ ਦੀ ਨਿਰੋਲਤਾ ਅਤੇ ਪ੍ਚਾਰ-ਢੰਗ ਵਿਚ 
ਇਕਸਾਰਤਾ ਰੱਖਣ ਵਿਚ ਪਰਬੀਨਤਾ ਕਾਰਨ ਬਖ਼ਸ਼ੀ ਗਈ ਸੀ। 

ਸਤਿਗੁਰਾਂ ਦੀ ਵਹੀਰ ਪਟਨੇ ਤੋਂ 55 ਕਿਲੋਮੀਟਰ ਚੱਲ ਕੇ “'ਬੜ” ਕਸਬੇ (ਬੜਗਾਂਵ) 
ਪੁੱਜੀ। ਇਥੇ ਕੁਝ ਸਮਾਂ ਟਿਕ ਕੇ ਗੁਰਮਤਿ ਦਾ ਪ੍ਰਚਾਰ ਕੀਤਾ । “ਬੜੀ ਸੈਗਤ” ਨਾਮ 
ਦਾ ਗੁਰਦੁਆਰਾ ਹੋਂਦ ਵਿਚ ਆਇਆ। ਸਿੱਖੀ ਦੇ ਮੂਲ ਸੋਮਿਆਂ ਨਾਲ ਸੈਬਧਿਤ ਨਾ 
ਰਹਿਣ ਕਰਕੇ ਹੁਣ ਉਥੇ ਕੋਈ ਯਾਦਗਾਰ ਨਹੀਂ' ਹੈ। ਬਾਦਸ਼ਾਹ ਮੁਹੈਮਦ ਸ਼ਾਹ ਦੇ ਰਾਜ- 
ਕਾਲ ਨਾਲ ਸੈਬਧਿਤ ਫ਼ਾਰਸੀ ਦੀ ਇਕ ਲਿਖਤ ਤੋਂ ਪਤਾ ਚਲਦਾ ਹੈ ਕਿ ਸਿੱਖੀ ਦਾ 
ਇਹ ਕੇਂਦਰ ਸੈਨ 1723 ਈਸਵੀ ਤੱਕ ਭਾਈ ਊਂਦੋ ਜੀ ਦੀ ਸਰਪ੍ਰਸਤੀ ਹੇਠ ਚੰਗੀ ਤਰ੍ਹਾਂ 
ਚਲਦਾ ਰਿਹਾ ਹੈ। 

ਅਗਲਾ ਟਿਕਾਣਾ ਮੁੰਗੇਰ ਵਿਖੇ ਕੀਤਾ। ਮੁੰਗੇਰ ਪਟਨੇ ਤੋਂ ਲਗਭਗ 160 
ਕਿਲੋਮੀਟਰ ਦੂਰ ਹੈ ।ਇਥੇ ਬੇਲਨ ਬਾਜ਼ਾਰ ਖੇਤਰ ਵਿਚ, ਪੁਰਾਣੇ ਕਿਲ੍ਹੇ ਦੇ ਕੋਲ ਗੁਰਦੁਆਰਾ 
“ਪੱਕੀ ਸੈਗਤ" ਸਥਾਪਿਤ ਕੀਤਾ ਗਿਆ ਸੀ, ਜੋ ਸੈਨ 1934 ਦੇ ਭੂਚਾਲ ਸਮੇਂ ਢੱਠ 
ਗਿਆ ਤੇ ਸਾਲ ਕੁ ਮਗਰੋਂ ਨਵੀਂ ਇਮਾਰਤ ਬਣਾ ਦਿੱਤੀ ਗਈ। ਇਥੇ ਆਇਤਾਕਾਰ 
ਕਮਰੇ ਦੇ ਸਾਹਮਣੇ ਇਕ ਬਰਾਂਡਾ ਹੈ। ਬਾਹਮਣ ਪੁਜਾਰੀ ਸੇਵਾ ਕਰਦੇ ਰਹੇ ਹਨ। 

ਮੁੰਗੇਰ ਵਿਖੇ ਗੁਰੂ ਜੀ ਨੇ ਬਾਵਾ ਪ੍ਰਦੇਸੀ ਰਾਮ ਤੇ ਕਈ ਹੋਰ ਬ੍ਰਾਹਮਣਾਂ ਨੂੰ ਸਿੱਖੀ 
ਵਿਚ ਸ਼ਾਮਿਲ ਕੀਤਾ ਸੀ। ਸਿੱਖੀ ਦੇ ਕਿਸੇ ਮੁਖ ਕੇਂਦਰ ਨਾਲ ਜੁੜੇ ਨਾ ਰਹਿਣ ਕਰਕੇ 
ਇਨ੍ਹਾਂ ਦੀ ਸੈਤਾਨ ਮੁੜ ਬਾਹਮਣਾਂ ਵਿਚ ਸਮਾਅ ਗਈ। 

ਮੁਗੇਰ ਤੋਂ 63 ਕਿਲੋਮੀਟਰ ਦੀ ਦੂਰੀ ਤੇ ਭਾਗਲਪੁਰ ਨਾਂ ਦਾ ਕਸਬਾ ਹੈ ਜੋ ਗੈਗਾ 
ਨਦੀ ਦੇ ਸੱਜੇ ਕਿਨਾਰੇ ਵਸਿਆ ਹੋਇਆ ਹੈ। ਇਥੇ ਗੁਰੂ ਜੀ ਸੈਨ 1667 ਵਿਚ ਪੁੱਜੇ 
ਸਨ। ਬੂੜਾਨਾਥ ਘਾਟ ਤੇ ਗੁਰੂ ਜੀ ਇਕ ਪੱਥਰ ਦੀ ਸਿਲ ਉਤੇ ਬਿਰਾਜਮਾਨ ਹੋਏ ਸਨ। 
ਇਥੇ ਸੈਨ 1974 ਵਿਚ ਸਰਦਾਰ ਇੰਦਰ ਸਿੰਘ (ਅਟਵਾਲ) ਨੇ ਕਮਰਾ ਬਣਵਾ ਦਿੱਤਾ 
ਸੀ। ਹੁਣ ਇਸ ਅਸਥਾਨ ਦਾ ਨਾਮ “ਗੁਰਦੁਆਰਾ ਬੜੀ ਸੈਗਤ, ਚੌਂਕੀ ਸਾਹਿਬ ਗੁਰੂ 
ਤੇਗ਼ ਬਹਾਦਰ ਜੀ” ਹੈ।ਸ਼ਹਿਰ ਵਿਚਲੇ ਗੁਰਦੁਆਰਾ ਸਿੰਘ ਸਭਾ ਤੋਂ ਹਰ ਮਹੀਨੇ ਮੱਸਿਆ 
ਵਾਲੇ ਦਿਨ ਸੀ ਗੁਰੂ ਗ੍ਰੰਥ ਸਾਹਿਬ ਲਿਆ ਕੇ ਦੀਵਾਨ ਲਾਇਆ ਜਾਂਦਾ ਹੈ। 

ਭਾਗਲਪੁਰ ਵਿਚ ਛੋਟੀ ਸੈਗਤ ਨਾਮ ਦਾ ਗੁਰਦੁਆਰਾ ਵੀ ਸੀ, ਜਿਸ ਨੂੰ ਮਗਰੋਂ 
ਮੰਦਰ ਵਿਚ ਬਦਲ ਦਿੱਤਾ ਗਿਆ। 

ਬਿਹਾਰ ਵਿਚ ਹੋਰ ਵੀ ਕਈ ਗੁਰਦੁਆਰੇ ਸਨ ਜੋ ਗੁਰੂ ਨਾਨਕ ਦੇਵ ਜੀ ਅਤੇ ਗੁਰੂ 
ਤੇਗ਼ ਬਹਾਦਰ ਜੀ ਨਾਲ ਸੈਬਧਿਤ ਸਨ। ਇਹ ਗੁਰਦੁਆਰੇ ਸਾਹਿਬ ਗਜ, ਕਾਹਿਲ, 
ਕੰਤ ਨਗਰ, ਰਾਜ ਮਹਲ ਅਤੇ ਰਾਜਗੀਰ ਕਸਬਿਆਂ ਵਿਚ ਸਨ। ਇਨ੍ਹਾਂ ਦਾ ਪ੍ਬੈਧ 
ਉਦਾਸੀ ਮਹੰਤਾਂ ਦੇ ਹੱਥ ਹੋਣ ਕਰਕੇ, ਹੁਣ ਇਹ ਮੰਦਰਾਂ ਵਿਚ ਤਬਦੀਲ ਕਰ ਦਿੱਤੇ 
ਗਏ ਹਨ। ਇਨ੍ਹਾਂ ਵਿਚ ਗੁਰੂ ਗ੍ਰੰਥ ਸਾਹਿਬ ਦੇ ਸਥਾਨ 'ਤੇ ਮੂਰਤੀਆਂ ਸਥਾਪਿਤ ਕਰ 
ਦਿੱਤੀਆਂ ਗਈਆਂ ਹਨ । (10031 5001 51ਮ0%5/6301010101 50ਮ॥ਇ 331-33) 

ਗੁਰੂ ਤੇਗ਼ ਬਹਾਦਰ ਜੀ ਕਤ ਨਗਰ ਵਿਖੇ ਵੀ ਠਹਿਰੇ ਸਨ। ਇਹ ਅਸਥਾਨ ਹੜ੍ਹਾਂ 
ਕਾਰਨ ਤਬਾਹ ਹੋ ਗਿਆ ਅਤੇ ਹੁਣ ਇਥੇ ਲਛਮੀਪੁਰ ਕਸਬਾ ਵੱਸਦਾ ਹੈ। ਇਥੋਂ 10 
ਕਿਲੋਮੀਟਰ ਦੇ ਘੇਰੇ ਵਿਚ ਸਿੱਖਾਂ ਦੇ ਸੱਤ ਪਿੰਡ ਸਨ, ਜਿਨ੍ਹਾਂ ਵਿਚੋਂ ਕੈਤ ਨਗਰ 
(ਲਛਮੀਪੁਰ) ਇਕ ਸੀ। ਨਦੀ ਕਿਨਾਰੇ ਹੋਣ ਕਰਕੇ ਇਥੋਂ ਦੇ ਸਿੱਖ ਨਦੀ ਨਾਲ ਜੁੜੇ 
ਕਿੱਤੇ ਕਰਦੇ ਸਨ। ਉਹ ਕਾਫ਼ਲਿਆਂ ਦੇ ਰੂਪ ਵਿਚ ਨਦੀ ਵਿਚ ਜਾਂਦੇ ਸਨ ਤੇ ਸਭ 
ਤੋਂ ਅਗਲੀ ਕਿਸ਼ਤੀ ਵਿਚ ਸੀ ਗੁਰੂ ਗ੍ਰੰਥ ਸਾਹਿਬ ਨੂੰ ਆਦਰ-ਸਤਿਕਾਰ ਨਾਲ ਰੱਖਦੇ 
ਸਨ। ਬਿਹਾਰੀ ਸਿੱਖਾਂ ਨੇ ਸ਼ਹਿਰ (ਕੰਤ ਨਗਰ) ਦੁਬਾਰਾ ਉਸਾਰਿਆ ਸੀ, ਪਰ ਉਹ ਵੀ 
ਹੜ੍ਹਾਂ ਦੀ ਭੇਟ ਚੜ੍ਹ ਗਿਆ। ਫਿਰ ਬਿਹਾਰੀ ਸਿੱਖਾਂ ਨੇ ਦਰਭੈਗਾ ਦੇ ਰਾਜੇ ਨੂੰ ਆਖ ਕੇ 
ਨਵਾਂ ਸ਼ਹਿਰ ਲਕਸ਼ਮੀਪੁਰ ਵਸਾ ਲਿਆ। ਇਹ ਘਟਨਾ ਅਪੈੈਲ, ਸੈਨ 1855 ਦੀ ਹੈ। 
ਇਥੇ ਗੁਰਦੁਆਰੇ ਵਿਚ ਗੁਰੂ ਗ੍ਰੰਥ ਸਾਹਿਬ ਦੀ ਇਕ ਹੱਥ-ਲਿਖਤ ਬੀੜ ਪਈ ਹੈ ਤੇ 
ਕੁਝ ਹੁਕਮਨਾਮੇ ਵੀ ਪਏ ਹਨ। 

ਬਿਹਾਰ ਦੇ ਇਸ ਇਲਾਕੇ ਦੇ ਪਿੰਡਾਂ ਵਿਚ ਅਜੇ ਤੱਕ ਕੁਝ ਪਿੰਡ ਦੇਖੇ ਜਾ ਸਕਦੇ 
ਹਨ, ਜੋ ਸਿੱਖਾਂ ਦੇ ਪਿੰਡ ਅਖਵਾ ਸਕਦੇ ਹਨ। ਇਨ੍ਹਾਂ ਦੇ ਨਿਵਾਸੀ ਅਜੇ ਤੱਕ ਕਈ 
ਸਿੱਖ ਰੀਤ-ਰਿਵਾਜਾਂ, ਪਰੰਪਰਾਵਾਂ ਅਤੇ ਸਿਧਾਤਾਂ ਅਨੁਸਾਰ ਜੀਵਨ ਦੇ ਕਾਰਜ ਕਰਦੇ 
ਹਨ। ਇਹ ਲੌਕ ਗੁਰੂ ਸਾਹਿਬ ਦੇ ਇੱਧਰ ਆਉਣ ਅਤੇ ਉਨ੍ਹਾਂ ਦੀਆਂ ਬਖ਼ਸ਼ਿਸ਼ਾਂ ਬਾਰੇ 
ਕਈ ਗੱਲਾਂ ਦੱਸਦੇ ਹਨ। ਇਹ ਮੈਥਿਲੀ ਬੋਲੀ ਬੋਲਦੇ ਹਨ ਸਥਾਨਕ ਪਹਿਰਾਵਾ ਪਹਿਨਦੇ 
ਹਨ। ਸਿੱਖਾਂ ਵਲੋਂ ਸਾਰ ਨਾ ਲਏ ਜਾਣ ਕਾਰਨ ਇਹ ਬ੍ਰਾਹਮਣੀ ਮੱਤ ਦਾ ਅਸਰ ਕਬੂਲ 
ਰਹੇ ਹਨ। 

ਬਿਹਾਰ ਦੇ ਇਲਾਕੇ ਵਿਚ ਪ੍ਰਚਾਰ ਕਰਦਿਆਂ ਸਤਿਗੁਰੂ ਜੀ ਬੈਗਾਲ ਵਿਚ ਪਹੁੰਚੇ। . 
1947 ਵਿਚ ਭਾਰਤ ਦੀ ਵੰਡ ਨਾਲ ਬੈਗਾਲ ਦੀ ਵੈਡ-ਵੀ ਹੋ ਗਈ ਤੇ ਇਸ (ਭਾਰਤੀ) 
ਭਾਗ ਨੂੰ “ਪੱਛਮੀ ਬਗਾਲ' ਦਾ ਨਾਮ ਦਿੱਤਾ ਗਿਆ। ਪਹਿਲਾਂ ਸਤਿਗੁਰੂ ਜੀ ਮਾਲਦਾ 
ਵਿਚ ਪਹੁੰਚੇ। ਮਾਲਦਾ ਸੂਫੀਆਂ ਦਾ ਗੜ੍ਹ ਸੀ। ਸਤਿਗੁਰਾਂ ਦਾ ਵਹੀਰ ਇਥੇ ਇਕ ਮਹੀਨੇ 
ਤੋਂ ਵੱਧ ਟਿਕਿਆ। ਗੁਰੂ ਸਾਹਿਬ ਨੇ ਸੂਫੀ ਫਕੀਰਾਂ ਨੂੰ ਗੁਰਮਤਿ ਗਿਆਨ ਬਖ਼ਸ਼ਿਆ। 

ਮਹਿਮਾ ਪ੍ਰਕਾਸ਼ ਦੇ ਲਿਖਾਰੀ ਅਨੁਸਾਰ ਗੁਰੂ ਜੀ ਮਾਲਦਾ ਪਹੁੰਚ ਕੇ ਹੈਰਾਨ ਹੋਏ 
ਕਿ ਪੰਛੂਏ ਗਾਂਵ ਕਿਸੇ ਮਖਦੂਮ ਦੀ ਕਬਰ ਤੇ ਲੱਗੇ ਮੇਲੇ ਵਿਚ ਸਿੱਖ ਵੀ ਪਹੁੰਚੇ ਹੋਏ 
ਸਨ। ਆਪ ਜੀ ਨੇ ਉਪਦੇਸ਼ ਕੀਤਾ ਕਿ ਕਬਰਾਂ ਪੂਜਣਾ ਸਿੱਖੀ ਦੇ ਵਿਰੁੱਧ ਹੈ। ਸਿੱਖਾਂ 

ਨੇ ਕੇਵਲ ਇਕ ਅਕਾਲਪੁਰਖ ਦਾ ਧਿਆਨ ਚਰਲਾ ਹੈ। 

ਮਾਲਦਾ ਵਿਚ ਗੁਰੂ ਤੇਗ਼ ਬਹਾਦਰ ਜੀ ਦਾ ਇਕ ਯਾਦਗਾਰੀ ਸਥਾਨ , 'ਗੁਰਦੁਆਰਾ 
ਨਿਮ ਸਰਾਇ ਗੁਰੂ ਤੇਗ਼ ਬਹਾਦਰ” ਸੀ। ਨਵਾਂ ਮਾਲਦਾ ਸ਼ਹਿਰ ਬਣਨ ਨਾਲ ਇਥੇ ਵਸੋਂ 
ਬਹੁਤ ਘੱਟ ਗਈ । ਗੁਰਦੁਆਰਾ ਵੀ ਸੇਵਾ-ਸੈਭਾਲ ਖੁਣ' ਖੰਡਰ ਬਣ ਗਿਆ ।ਸੈਨ 1960 
ਵਿਚ ਇਕ ਸਿੱਖ ਠੇਕੇਦਾਰ ਨੇ ਫਿਰ ਤੋਂ ਚਾਰ ਦੀਵਾਰੀ ਬਣਾ ਦਿੱਤੀ ।ਫਿਰ ਨਵਾਂ ਮਾਲਦਾ 
ਦੇ ਸਿੱਖਾਂ ਨੇ, ਜੋ ਜ਼ਿਆਦਾਤਰ ਟਾਸਪੇਰਟ ਦਾ ਧੈਦਾ ਕਰਦੇ ਸਨ , ਗੁਰਦੁਆਰੇ ਦੀ ਇਮਾਰਤ 
ਤਿਆਰ ਕਰਵਾ ਲਈ । ਗੁਰਦੁਆਰੇ ਦਾ ਨਾਮ ਸੀ ਪ੍ਯਾਗ ਸਾਹਿਬ', ਸਾਰਬਾੜੀ, ਪੁਰਾਣਾ 
ਮਾਲਦਾ ਰੱਖਿਆ। 

ਫਿਰ ਸਤਿਗੁਰੂ ਜੀ ਮੁਰਸ਼ਿਦਾਬਾਦ ਆਏ। ਇਹ ਨਗਰ ਵੀ ਗੈਗਾ ਨਦੀ ਦੇ ਕਿਨਾਰੇ 
ਵਸਿਆ ਹੋਇਆ ਹੈ। ਇਥੇ ਗੁਰੂ ਨਾਨਕ ਸਾਹਿਬ ਦੀ ਯਾਦ ਵਿਚ ਗੁਰਦੁਆਰੇ ਬਣੇ ਹੋਏ 
ਸਨ, ਜਿਨ੍ਹਾਂ ਦਾ ਪ੍ਬਧ ਉਦਾਸੀ ਸਾਧਾਂ ਕੋਲ ਸੀ ਪਰ ਹੁਣ ਗੁਰਦੁਆਰਿਆਂ ਦੇ ਕੋਈ 
ਚਿੰਨ੍ਹ ਨਹੀਂ ਹਨ। 

ਮੁਰਸ਼ਿਦਾਬਾਦ ਤੋਂ ਸਤਿਗੁਰਾਂ ਦਾ ਵਹੀਰ ਢਾਕਾ ਪੁੱਜਾ। ਢਾਕਾ ਪਹਿਲਾਂ ਬੰਗਾਲ 
ਵਿਚ ਹੀ ਸ਼ਾਮਿਲ ਸੀ, ਪਰ 1971 ਦੀ ਪਾਕ-ਭਾਰਤ ਜੋਗ ਮਗਰੋਂ “'ਬੈਗਲਾ ਦੇਸ਼” ਨਾਂ 
ਦਾ ਦੇਸ਼ ਹੋਂਦ ਵਿਚ ਆਇਆ, ਜਿਸ ਦੀ ਰਾਜਧਾਨੀ ਢਾਕਾ ਬਣਿਆ। ਢਾਕਾ ਸਿੱਖੀ 
ਦਾ ਇਕ ਵੱਡਾ ਕੇਂਦਰ ਰਿਹਾ ਹੈ। ਗੁਰੂ ਨਾਨਕ ਦੇਵ ਜੀ ਪਹਿਲੀ ਉਦਾਸੀ ਸਮੇਂ ਇਥੇ 
ਆਏ ਸਨ। ਉਨ੍ਹਾਂ ਦੀ ਯਾਦ ਵਿਚ ਧਾਨ ਮੰਡੀ, ਰੇਅਰ ਬਾਜ਼ਾਰ ਵਿਚ ਗੁਰਦੁਆਰਾ 
ਸਥਾਪਿਤ ਹੈ, ਜਿਸਦੇ ਲਾਗੇ ਯਾਦਗਾਰੀ ਬਾਉਲੀ ਵੀ ਬਣੀ ਹੋਈ ਹੈ । ਗੁਰੂ ਅਮਰਦਾਸ 
ਜੀ ਦੇ ਸਮੇਂ ਇਥੇ ਪ੍ਰਚਾਰਕ ਸਿੱਖੀ ਦੀ ਖੁਸ਼ਬੋ ਫੈਲਾਉਣ ਆਉਂਦੇ ਰਹੇ ਹਨ। ਗੁਰੂ 
ਹਰਿਗੋਬਿੰਦ ਸਮੇਂ, ਉਦਾਸੀ ਮੱਤ ਤੋ' ਬਣੇ ਸਿੱਖ ਪ੍ਰਚਾਰਕ ਭਾਈ ਅਲਮਸਤ ਜੀ (ਕਸ਼ਮੀਰੀ 
ਬਾਹਮਣ ਹਰੀਦੱਤ ਦਾ ਪੁੱਤਰ) ਨੇ ਇਥੇ ਸਿੱਖੀ ਪ੍ਚਾਰ ਦਾ ਕੇਂਦਰ ਸਥਾਪਿਤ ਕੀਤਾ ਸੀ। 
ਉਸ ਕੇਂਦਰ ਦਾ ਮੁਖੀ ਭਾਈ ਨੱਥਾ ਜੀ ਨੂੰ ਥਾਪਿਆ ਸੀ, ਜੋ ਗੁਰੂ ਤੇਗ਼ ਬਹਾਦਰ ਜੀ 
ਦੇ ਸਮੇਂ ਨਿਧੜਕ ਹੋ ਕੇ ਪ੍ਚਾਰ ਕਰ ਰਹੇ ਸਨ । ਦੂਜੇ ਪ੍ਚਾਰਕ ਭਾਈ ਬੁਲਾਕੀ ਦਾਸ 
ਜੀ ਸਨ। ਉਨ੍ਹਾਂ ਦੀ ਮਾਂ ਵੀ ਸਿੱਖ ਸੈਗਤਾਂ ਨੂੰ ਗੁਰੂ ਚਰਨਾਂ ਨਾਲ ਜੋੜਨ ਵਿਚ ਸਹਾਇਤਾ 
ਕਰਦੀ ਸੀ। 

ਢਾਕੇ ਦੀ ਸੈਗਤ ਨੂੰ “ਹਜ਼ੂਰੀ ਸੈਗਤ” ਕਿਹਾ ਜਾਂਦਾ ਸੀ, ਜਿਸ ਦੇ ਅਧੀਨ ਉਸ 
ਅਤੇ ਸਿੰਧ ਤੋਂ ਵੀ ਬਹੁਤ ਸਾਰੇ ਸਿੱਖ ਵਪਾਰੀ ਸਦਾ ਆਉਂਦੇ-ਜਾਂਦੇ ਰਹਿੰਦੇ ਸਨ । ਉਥੋਂ 
ਦੇ ਵਸਨੀਕ ਹਮੇਸ਼ਾ ਆਪਣੇ ਆਪ ਨੂੰ ਵੇਲੇ ਦੇ ਗੁਰੂ ਸਾਹਿਬ ਨਾਲ ਜੋੜੀ ਰੱਖਣ ਲਈ 
ਉਤਸੁਕ ਰਹਿੰਦੇ ਸਨ ਅਤੇ ਕਦੇ-ਕਦੇ ਉਨ੍ਹਾਂ ਨੂੰ ਭੇਟਾਵਾਂ ਵੀ ਭੇਜਦੇ ਸਨ । ਜਦੋਂ ਗੁਰੂ 
ਤੇਗ਼ ਬਹਾਦਰ ਜੀ ਉਥੇ ਗਏ ਤਾਂ ਉਥੋਂ ਦੀਆਂ ਸੈਗਤਾਂ ਬਹੁਤ ਖੁਸ਼ ਹੋਈਆਂ ਅਤੇ ਗੁਰੂ 
ਜੀ ਨੇ ਮੁਖੀ ਸਿੱਖਾਂ ਨਾਲ ਨਿੱਜੀ ਸੈਬਧ ਕਾਇਮ ਕੀਤੇ । 

ਗੁਰੂ ਤੇਗ਼ ਬਹਾਦਰ ਜੀ ਸੈਨ 1667 ਦੇ ਲਗਭਗ ਅੱਧ ਵਿਚ ਢਾਕੇ ਆਏ ਸਨ। 
ਭਾਈ ਬੁਲਾਕੀ ਦਾਸ ਦੀ ਮਾਂ ਨੇ ਸਿੰਘਾਸਣ ਤਿਆਰ ਕਰਕੇ ਗੁਰੂ ਜੀ ਨੂੰ ਉਸ ਉਤੇ 
ਬਿਠਾਇਆ ਸੀ ਅਤੇ ਆਪਣੇ ਤਿਆਰ ਕੀਤੇ ਵਸਤਰ ਗੁਰੂ ਜੀ ਨੂੰ ਪਹਿਨਾ ਕੇ ਆਪਣੀ 
ਰੀਝ ਪੂਰੀ ਕੀਤੀ ਸੀ । ਗੁਰੂ ਜੀ ਦੇ ਆਗਮਨ ਦੀ ਯਾਦ ਵਿਚ “ਗੁਰਦੁਆਰਾ ਸੰਗਤ 
ਟੋਲਾ” ਬਣਿਆ ਹੋਇਆ ਹੈ। ਢਾਕਾ ਨਿਵਾਸ ਸਮੇਂ ਗੁਰੂ ਜੀ ਇਥੇ ਸਤਿਸੰਗ ਸਮਾਗਮ 
ਕਰਿਆ ਕਰਦੇ ਸਨ । 

ਕਿਹਾ ਜਾਂਦਾ ਹੈ ਕਿ ਇਥੇ ਹੀ ਗੁਰੂ ਜੀ ਨੂੰ ਸਾਹਿਬਜ਼ਾਦਾ ਗੋਬਿੰਦ ਰਾਇ (ਗੁਰੂ 
ਗੋਬਿੰਦ ਸਿੰਘ ਜੀ) ਦੇ ਪਟਨਾ ਸਾਹਿਬ ਵਿਖੇ ਜਨਮ ਦੀ ਖ਼ਬਰ ਮਿਲੀ ਸੀ।" 

ਗੁਰੂ ਤੇਗ਼ ਬਹਾਦਰ ਜੀ ਨੇ ਢਾਕੇ ਨੂੰ ਟਿਕਾਣਾ ਬਣਾ ਕੇ ਆਲੇ-ਦੁਆਲੇ ਦੇ ਇਲਾਕੇ 
ਵਿਚ ਦੂਰ-ਦੂਰ ਤੱਕ ਪ੍ਰਚਾਰ ਕੀਤਾ। ਇਕ ਵਾਰ ਆਪ ਜੀ ਮੁੰਗੇਰ ਦੇ ਇਰਦ-ਗਿਰਦ 
ਪ੍ਰਚਾਰ ਕਰ ਰਹੇ ਸਨ ਕਿ ਉਥੇ ਆਪ ਜੀ ਨੂੰ ਦਿੱਲੀ ਤੋਂ ਭੇਜਿਆ ਹੋਇਆ ਰਾਜਾ ਰਾਮ 
ਸਿੰਘ ਮਿਲਿਆ। ਉਹ ਇਧਰ ਔਰੈਗਜ਼ੇਬ ਦੇ ਹੁਕਮ ਤੇ ਆਇਆ ਸੀ ਤੇ ਉਸ ਦਾ ਮੁੱਖ 
ਮਨੋਰਥ ਆਸਾਮ ਵਿਚ ਅਹੋਮੀ ਕਬੀਲੇ ਵਾਲਿਆਂ ਦੀ ਬਗਾਵਤ ਨੂੰ ਕੁਚਲਣਾ ਸੀ। 
ਔਰੈਗਜ਼ੇਬ ਨੂੰ ਕੁਝ ਕਾਰਣਾਂ ਕਰਕੇ ਰਾਜਾ ਰਾਮ ਸਿੰਘ ਦੀਆਂ ਕਾਰਵਾਈਆਂ ਤੇ ਸ਼ੱਕ 
ਹੋ ਗਿਆ ਸੀ। ਇਸ ਕਰਕੇ ਉਸ ਨੂੰ ਸਜ਼ਾ ਦੇਣ ਲਈ ਇਸ ਮੁਹਿੰਮ ਤੇ ਭੇਜਿਆ ਗਿਆ। 


ਰਾਜਾ ਰ% ,/ਸੈਘ ਦਾ ਆਸਾਮ ਦੀ ਅਹੰਮ ਤੇ ਆਉਣਾ 

ਰਾਜਾ ਰਾਮ ਸਿੰਘ ਪ੍ਰਤੀ ਔਰੈਗਜ਼ੇਬ ਦੇ ਸ਼ੱਕ ਦਾ ਮੂਲ ਕਾਰਨ ਉਸਦਾ ਸ਼ੱਕੀ ਸੁਭਾਅ 
ਸੀ। ਉਂਝ ਕੁਝ ਅਜਿਹੀਆਂ ਗੱਲਾਂ ਵੀ ਹੋ ਗਈਆਂ ਜਿਨ੍ਹਾਂ ਨੇ ਔਰੈਗਜ਼ੇਬ ਦੇ ਸ਼ੱਕ ਨੂੰ 
ਪੱਕਾ ਕਰ ਦਿੱਤਾ । ਪਹਿਲੀ ਗੱਲ ਤਾਂ ਇਹ ਸੀ ਕਿ ਔਰੈਗਜ਼ੇਬ ਦੀ ਖਾਹਿਸ਼ ਦੇ ਉਲਟ 
ਰਾਜਾ ਰਾਮ ਸਿੰਘ ਨੇ ਗੁਰੂ ਤੇਗ਼ ਬਹਾਦਰ ਜੀ ਨੂੰ ਪਹਿਲੀ ਗਿ੍‌ਫਤਾਰੀ ਸਮੇ' ਬਿਨਾਂ ਪੁਛੇ 
ਹੀ ਰਿਹਾਅ ਕਰ ਦਿੱਤਾ ਸੀ ਤੇ 16 ਦਸੰਬਰ ਸੈਨ 1665 ਨੂੰ ਪਟਨੇ ਜਾਣ ਲਈ ਵਿਦਾ 
ਕਰ ਦਿੱਤਾ ਸੀ। ਉਦੋਂ ਗੁਰੂ ਜੀ ਉਸ (ਰਾਜਾ ਰਾਮ ਸਿੰਘ) ਦੀ ਸਪੁਰਦਦਾਰੀ ਵਿਚ ਸਨ। 

ਇਸ ਘਟਨਾ ਤੋਂ ਕੁਝ ਮਹੀਨਿਆਂ ਮਗਰੋਂ ਇਕ ਹੋਰ ਘਟਨਾ ਵਾਪਰ ਗਈ ।ਔਰੈਗਜ਼ੇਬ 
ਨੇਂ ਰਾਜਾ ਰਾਮ ਸਿੰਘ ਦੀ ਜ਼ਿੰਮੇਵਾਰੀ ਹੇਠ ਸ਼ਿਵਾ ਜੀ ਮਰਹੱਟੇ ਅਤੇ ਉਸਦੇ ਪੁੱਤਰ ਸੰਭਾ 
ਜੀ ਨੂੰ ਆਗਰੇ ਦੇ ਕਿਲ੍ਹੇ ਵਿਚ ਕੈਦ ਕੀਤਾ ਹੋਇਆ ਸੀ। ਸ਼ਿਵਾ ਜੀ ਅਤੇ ਉਸ ਦੇ 
ਪੁੱਤਰ ਸੰਭਾ ਜੀ ਨੇ ਹਾਕਮਾਂ ਪਾਸੋਂ ਬਾਹਮਣਾਂ ਨੂੰ ਦਾਨ ਦੇਣ ਦੀ ਇਜ਼ਾਜ਼ਤ ਲੈ ਲਈ 


“ ਸਿੱਖ ਇਤਿਹਾਸ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਦਾ ਜਨਮ ਆਮ ਤੌਰ ਤੇ 22 ਦਸੰਬਰ, 
1666 ਈਸਵੀ (23 ਪੋਹ, ਸੈਮਤ 1723) ਨੂੰ ਹੋਇਆ ਮੰਨਿਆ ਗਿਆ ਹੈ ਪਰ ਭੱਟ ਵਹੀਆਂ 
ਵਿਚ (ਭੱਟ ਵਹੀ ਪੂਰਬੀ-ਦੱਖਣੀ), ਭਾਈ ਚਉਂਪਾ ਸਿੰਘ (ਰਹਿਤਨਾਮਾ ਹਜ਼ੂਰੀ) ਅਤੇ ਕੇਸਰ ਸਿੰਘ 
ਛਿੱਬਰ (ਬੈਸਾਵਲੀਨਾਮਾ ਦਸਾਂ ਪਾਤਸ਼ਾਹੀਆਂ ਕਾ) ਨੇ ਆਪ ਦਾ ਜਨਮ ਪੋਹ ਸੁਦੀ ਸਤਵੀਂ, 
ਸੈਮਤ 1718 (ਸੈਨ 1661) ਦਾ ਮੰਨਿਆ ਹੈ। ਇਸ ਲਈ ਕਈ ਇਤਿਹਾਸਕਾਰ ਆਪ ਦੇ ਜਨਮ 
ਦੀ ਇਹੀ ਤਰੀਕ ਲਿਖ ਰਹੇ ਹਨ। 

ਸੀ। ਦੋਵੇਂ ਚਲਾਕੀ ਨਾਲ ਦਾਨ ਕੀਤੀ ਜਾਣ ਵਾਲੀ ਮਿਠਾਈ ਦੇ ਟੋਕਰਿਆਂ ਵਿਚ ਹੀ 
ਬੈਠ ਕੇ ਧੋਖੇ ਨਾਲ ਕਿਲ੍ਹੇ ਵਿਚੋਂ ਭੱਜ ਗਏ ਸਨ । ਔਰੈਗਜ਼ੇਬ ਨੇ ਇਨ੍ਹਾਂ ਘਟਨਾਵਾਂ ਕਰਕੇ 
ਰਾਜਾ ਰਾਮ ਸਿੰਘ ਦੀ ਨੀਅਤ ਉਤੇ ਆਪਣੇ ਮਨ ਵਿਚ ਸ਼ੱਕ ਪੈਦਾ ਕਰ ਲਿਆ ਸੀ, 
ਭਾਵੇਂ ਕਿ ਸ਼ਿਵਾ ਜੀ ਤੇ ਸੈਭਾ ਜੀ ਵਾਲੀ ਘਟਨਾ ਵਿਚ ਉਸਦਾ ਕੋਈ ਹੱਥ ਨਹੀਂ ਸੀ। 

ਔਰੈਗਜ਼ੇਬ ਨੇ ਕੁਟਿਲ ਨੀਤੀ ਵਰਤਦਿਆਂ ਰਾਜਾ ਰਾਮ ਸਿੰਘ ਨੂੰ ਸ਼ਾਹੀ ਤੋਹਫੇ ਤੇ 
ਸਿਰੋਪਾ ਦੇ ਕੇ ਤੇ ਸ਼ਾਹੀ ਜਰਨੈਲ ਬਣਾ ਕੇ 27 ਦਸੈਬਰ, 1667 ਈਸਵੀ ਨੂੰ ਅਹੋਮੀਆਂ 
ਦੀ ਬਗਾਵਤ ਦਬਾਉਣ ਲਈ ਆਸਾਮ ਨੂੰ ਰਵਾਨਾ ਕਰ ਦਿੱਤਾ। ਇਹ ਉਸ ਦੀ ਵੱਡੀ 
ਚਾਲ ਸੀ ਕਿ ਜੇ ਰਾਮ ਸਿੰਘ ਜਿੱਤ ਜਾਵੇ ਤਾਂ ਆਸਾਮ ਦਾ ਵੱਡਾ ਇਲਾਕਾ ਕੇਂਦਰੀ 
ਹਕੂਮਤ ਦੇ ਹੱਥ ਆ ਜਾਣਾ ਸੀ ਅਤੇ ਜੇ ਰਾਜਾ ਰਾਮ ਸਿੰਘ ਆਸਾਮ ਦੀ ਮੁਹਿੰਮ ਵਿਚ 
ਮਾਰਿਆ ਵੀ ਜਾਵੇ, ਤਦ ਰਾਜਪੂਤਾਨੇ ਦੇ ਵੱਡੇ ਇਲਾਕੇ ਤੇ ਔਰੈਗਜ਼ੇਬ ਦਾ ਕਬਜ਼ਾ 
ਹੋ ਜਾਣਾ ਸੀ। 


ਅਹੋਮੀੰ ਕਛੀਲੇ ਦਾ ਝਗਾਵਤਾ 


ਆਸਾਮ ਦਾ ਇਲਾਕਾ ਦਿੱਲੀ ਤੋਂ ਦੂਰ ਪੈਂਦਾ ਸੀ, ਇਸ ਲਈ ਦਿੱਲੀ ਦੀ ਹਕੂਮਤ 
ਨੂੰ ਆਸਾਮੀ ਲੋਕਾਂ ਨੂੰ ਆਪਣੇ ਵੱਸ ਵਿਚ ਰੱਖਣਾ ਬਹੁਤ ਔਖਾ ਤੇ ਮਹਿੰਗਾ ਪੈਂਦਾ ਸੀ। 
ਇਸ ਦਾ ਲਾਭ ਉਠਾਉਂਦਿਆਂ ਹੋਇਆਂ ਇਥੋਂ ਦੇ ਲੋਕ/ ਸਮੇਂ-ਸਮੇਂ ਬਗਾਵਤ ਖੜ੍ਹੀ ਕਰ 
ਦਿੰਦੇ ਸਨ। ਅਹੋਮੀ ਕਬੀਲਾ ਤਾਂ ਖਾਸ ਕਰ ਕੇ ਦਿੱਲੀ ਦੀ ਸਰਦਾਰੀ ਨੂੰ ਮੰਨਣ ਲਈ 
ਤਿਆਰ ਨਹੀਂ ਸੀ। ਇਨ੍ਹਾਂ ਤੋਂ ਤੈਗ ਆ ਕੇ ਔਰੈਗਜ਼ੇਬ ਦਾ ਭਰਾ ਸ਼ਾਹ ਸ਼ੁਜਾਹ ਬੰਗਾਲ 
ਤੋਂ ਵਾਪਸ ਚਲਾ ਗਿਆ ਸੀ।ਕੂਚ ਬਿਹਾਰ ਦੇ ਰਾਜੇ ਨੇ ਹਾਲਾਤ ਦਾ ਲਾਭ ਉਠਾਉੱਦਿਆਂ 
ਹੋਇਆਂ ਆਸਾਮ ਦੇ ਮੁਗ਼ਲੀਆ ਹਿੱਸੇ ਉਤੇ ਹਮਲਾ ਕਰ ਦਿੱਤਾ ਅਤੇ ਅਹੋਮੀ ਕਬੀਲੇ 
ਨੇ 1658 ਵਿਚ ਆਸਾਮ ਦੇ ਬਹੁਤ ਵੱਡੇ ਹਿੱਸੇ ਉਤੇ ਕਬਜ਼ਾ ਕਰ ਲਿਆ। ਇਹ ਕਬਜ਼ਾ 
ਸੈਨ 1660 ਤੱਕ ਕਾਇਮ ਰਿਹਾ। 

ਔਰੈਗਜ਼ੇਬ ਨੇ ਬੈਗਾਲ ਦਾ ਅਗਲਾ ਸੂਬੇਦਾਰ ਮੀਰ ਜੁਮਲਾ ਨੂੰ ਨਿਯਤ ਕਰ ਦਿੱਤਾ। 
ਉਹ 1 ਨਵੰਬਰ, 1661 ਨੂੰ ਆਸਾਮ ਤੇ ਹਮਲਾ ਕਰਨ ਤੁਰਿਆ। ਪਹਿਲਾਂ ਉਸ ਨੇ 
ਕੂਚ ਬਿਹਾਰ (ਬੈਗਾਲ) ਜਿੱਤਿਆ ਅਤੇ ਫਿਰ 4 ਜਨਵਰੀ, 1662. ਈਸਵੀ ਨੂੰ ਰੈਗਾਮਾਟੀ 
ਨੂੰ ਜਿੱਤ ਕੇ ਦੋ-ਤਿੰਨ ਮਹੀਨਿਆਂ ਵਿਚ ਅਹੋਮੀਆਂ ਕੋਲੋਂ ਬਹੁਤ ਸਾਰੇ ਇਲਾਕੇ ਖੋਹ 
ਲੋਏ। ਅਰੇਮੀਆਂ ਨੂੰ ਮੁਗ਼ਲਾਂ ਦੀਆਂ ਸ਼੍ਰੰਤਾ 'ਤੇ ਉਨ੍ਹਾਂ ਨਾਲ ਸਮਝੌਤਾ ਕਰਨਾ ਪਿਆ। 

ਸੈਨ 1663 ਵਿਚ ਅਹੋਮੀ ਰਾਜਾ ਚਕ੍ਧਵੱਜ ਸਿੰਹ ਗੱਦੀ ਤੇ ਬੈਠਾ ।ਉਸ ਨੇ ਮੁਗ਼ਲਾਂ 

ਰੀ ਰਗ ੀਤੇ। 

ਆਸਾਮ ਦੀ ਮੁਹਿੰਮ ਦੇ ਵਿਚ ਹੀ ਮੁਗ਼ਲ ਸਰਕਾਰ ਦਾ ਗਵਰਨਰ ਮੀਰ ਜੁਮਲਾ 
ਵਾਪਸ ਪਰਤਦਿਆਂ ਸੈਨ 1665 ਵਿਚ ਮਲੇਰੀਏ ਨਾਲ ਮਰ ਗਿਆ। ਅਹੋਮੀ ਰਾਜੇ 
ਚਜੂਹਵੰਜ ਸਿਹ ਨੇ ਮੁਗਲਾਂ ਤੋ ਲਗਭਗ ਸਾਰੇ ਇਲਾਰੇ ਖਾਲੀ ਲਹਭਾ ਲਏ।ਓਹ ਗੋਹਾਟੀ 
ਤੱਕ ਪੁੱਜ ਗਿਆ। 

ਮੁਗ਼ਲ ਸਲਤਨਤ ਵਿਚ ਆਸਾਮ ਦੀ ਮੁਹਿੰਮ ਬਾਰੇ ਪੂਰਾ ਭਰੋਸਾ ਵੀ ਨਹੀਂ ਸੀ। 
ਉਹ ਆਸਾਮ ਦੇ ਜਾਦੂ-ਟਣਿਆਂ ਤੋਂ ਡਰਦੇ ਸਨ। ਰਾਜਾ ਰਾਮ ਸਿੰਘ ਤੇ ਵੀ ਸ਼ੱਕ ਦੀ 
ਸੂਈ ਚਲਦੀ ਸੀ। ਰਾਜਾ ਜੈ ਸਿੰਘ (ਰਾਜਾ ਰਾਮ ਸਿੰਘ ਦਾ ਪਿਤਾ) ਮੁਗ਼ਲਾਂ ਦੇ ਰਾਜ 
ਦੇ ਫੈਲਾਅ ਲਈ ਲੜਦਾ ਹੋਇਆ ਦੱਖਣ ਵਿਚ 10 ਜੁਲਾਈ, 1667 ਨੂੰ ਬੁਰਹਾਨਪੁਰ 
ਵਿਖੇ ਮਾਰਿਆ ਗਿਆ ਸੀ। 

ਆਸਾਮ ਦੀ ਮੁਹਿੰਮ ਤੇ ਜਾਣ ਸਮੇਂ ਰਾਜਾ ਰਾਮ ਸਿੰਘ .ਦੀ ਮਾਤਾ ਨੇ ਪੁੱਤਰ ਨੰ 
ਕਿਹਾ ਕਿ ਉਹ ਪਟਨੇ ਗੁਰੂ ਸਾਹਿਬ ਦੇ ਦਰਸ਼ਨ ਕਰਕੇ ਉਨ੍ਹਾਂ ਦਾ ਆਸ਼ੀਰਵਾਦ ਪਾਪਤ 
ਕਰਕੇ ਮੁਹਿੰਮ ਤੇ ਜਾਵੇ । ਜਦ ਰਾਜਾ ਰਾਮ ਸਿੰਘ ਪਟਨੇ ਪੁੱਜਾ ਤਾਂ ਉਸ ਨੁੰ ਪਤਾ ਲੱਗਾ 
ਕਿ ਗੁਰੂ ਜੀ ਕੁਝ ਸਿੱਖਾਂ ਸਮੇਤ ਢਾਕੇ ਵੱਲ ਪ੍ਚਾਰ ਕਰਨ ਗਏ ਹਨ। ਉਹ ਵੀ ਢਾਕੇ 
ਵੱਲ ਚੱਲ ਪਿਆ ਅਤੇ ਮੁੰਗੇਰ ਦੇ ਨੇੜੇ ਗੁਰੂ ਜੀ ਨੂੰ ਮਿਲਿਆ ਅਤੇ ਗੁਰੂ ਜੀ ਤੋਂ 
ਆਸ਼ੀਰਵਾਦ ਪ੍ਰਾਪਤ ਕੀਤੀ। ਉਸ ਨੇ ਬੇਨਤੀ ਕੀਤੀ ਕਿ ਆਸਾਮ ਦੀ ਮੁਹਿੰਮ ਵਿਚ 
ਗੁਰੂ ਜੀ ਉਸ ਦਾ ਸਾਥ ਦੇਣ । ਸੋ ਗੁਰੂ ਸਾਹਿਬ ਵੀ ਆਪਣੇ ਜਥੇ ਨਾਲ ਵੱਖਰੇ ਤੌਰ 
ਤੇ ਆਸਾਮ ਵੱਲ ਤੁਰ ਪਏ। 1669 ਦੇ ਅਰੈਭਲੇ ਮਹੀਨਿਆਂ ਵਿਚ ਗੁਰੂ ਜੀ ਆਪਣੇ 
ਜਥੇ ਸਮੇਤ ਆਸਾਮ ਪ੍ਰਾਂਤ ਵਿਚ ਦਾਖ਼ਲ ਰੋ ਗਏ ਅਤੇ ਬ੍ਰਹਮਪੁੱਤਰ ਦਰਿਆ ਪਾਰ ਕਰਕੇ 
ਧੂਬੜੀ ਨਗਰ ਚਲੇ ਗਏ। ਰਾਮ ਸਿੰਘ ਨੇ ਰੈਗਾਮਾਟੀ ਪੜਾਅ ਕਰਕੇ ਗੋਹਾਟੀ ਨੂੰ ਘੇਰ 
ਲਿਆ। ਆਸਾਮ ਦੇ ਰਾਜਾ ਚਕੁਧਵੈੱਜ ਸਿੰਹ, ਸੈਨਾਪਤੀ ਲਚਿਤ ਬਾਰਫੂਕਨ ਅਤੇ 
ਇੰਦ੍ਰ ਦਮਨ ਸਿੰਹ (ਜਰਨੈਲ) ਨੇ ਪੰਡਤਾਂ ਤੋਂ ਕਾਮਾਖਿਆ.ਦੇਵੀ ਦੀ ਪੂਜਾ ਕਰਵਾਈ ਤੇ 
ਜਾਦੂ ਟੂਣੇ ਕੀਤੇ । ਜਾਦੂਗਰਨੀ ਧੋਬਣ ਵੀ ਕੁਝ ਨਾ ਕਰ ਸਕੀ । ਰਾਜਾ ਰਾਮ ਸਿੰਘ ਅੱਗੇ 
ਵਧ ਰਿਹਾ ਸੀ। ਸਤਿਗੁਰੂ ਜੀ ਹਾਜੋ ਵਾਲੀ ਥਾਂ, ਰਾਮ ਸਿੰਘ ਦੇ ਕੈਂਪ ਨੇੜੇ ਰੁਕੇ। 
ਆਸਾਮੀਆਂ ਨੂੰ ਇਹ ਖਦਸ਼ਾ ਸੀ ਕਿ ਉਨ੍ਹਾਂ ਦੀ ਹਾਰ ਗੁਰੂ ਤੇਗ਼ ਬਹਾਦਰ ਜੀ ਕਾਰਨ 
ਹੋਈ ਸੀ। ਇਸ ਲਈ ਅਹੋਮੀ ਜਰਨੈਲ ਤੇ ਫੌਜੀ ਗੁਤੂ ਦਰਬਾਰ ਦੀ ਹਾਜ਼ਰੀ ਭਰਨ ਲੱਗੇ 
ਰਾਜਾ ਚਕ੍ੁਧਵੱਜ ਸਿੰਹ ਵੀ ਸੈਗਤ ਵਿਚ ਆਉਂਦਾ ਸੀ। ਰਾਜਾ ਰਾਮ ਸਿੰਘ ਤੇ ਉਸਦੇ 
ਜਰਨੈਲ ਤਾਂ ਪਹਿਲਾਂ ਹੀ ਗੁਰੂ ਜੀ ਦੀ ਸੰਗਤ (ਦੀਵਾਨ) ਵਿਚ ਆਉਂਦੇ ਸਨ। ਗੁਰੂ 
ਸਾਹਿਬ ਦੇ ਉਪਦੇਸ਼ਾਂ ਨੇ ਦੋਹਾਂ ਧਿਰਾਂ ਦੇ ਮਨਾਂ ਵਿਚੋਂ ਵੈਰ-ਤਾਵਨਾ ਨੂੰ ਘੱਟ ਕੀਤਾ। 
ਦੋਹਾਂ ਧਿਰਾਂ ਦੇ ਜਰਨੈਲਾਂ ਦਾ ਗੁਰੂ ਜੀ ਤੇ ਇਨਾ ਵਿਸ਼ਵਾਸ ਹੋ ਗਿਆ ਕਿ ਉਨ੍ਹਾਂ ਨੇ 
ਗੁਰੂ ਜੀ ਨੂੰ ਸਾਲਸ ਮੰਨਣਾ ਪ੍ਰਵਾਨ ਕਰ ਲਿਆ। ਗੁਰੂ ਜੀ ਨੇ ਅਹਮੀਆਂ ਨੂੰ ਜਿਥੇ ਆਪਣੇ 
ਇਲਾਕਿਆਂ ਵਿਚ ਰਹਿ ਕੇ ਅਮਨ-ਅਮਾਨ ਨਾਲ ਰਹਿਣ ਦੀ ਪ੍ਰੇਰਨਾ ਦਿੱਤੀ ਉਥੇ ਰਾਜਾ 
ਰਾਮ ਸਿੰਘ ਨੂੰ ਮੁਗ਼ਲ ਸਰਕਾਰ ਦੀ ਕੁਟਿਲ ਨੀਤੀ ਬਾਰੇ ਦੱਸਿਆ। ਸਤਿਗੁਰਾਂ ਨੇ ਫੈਸਲਾ 
ਦੇ ਦਿੱਤਾ ਕਿ ਦੋਵੇ' ਧੜੇ ਆਪਣੀ ਪੁਰਾਣੀ ਸਰਹੱਦ ਨੂੰ ਸੱਚੇ ਦਿਲੋਂ ਪਵਾਨ ਕਰ ਲੈਣ । 
ਇਸ ਸਮਝੌਤੇ ਦੀ ਪ੍ਰਮਾਣਿਕਤਾ ਐਸ ਕੇ ਭੂਆਂ ਦੀ ਪੁਸਤਕ 'ਬਾਰਫੂਕਨ ਐਂਡ ਹਿਜ਼ 
ਟਾਈਮਜ਼', ਈ. ਏ. ਗੇਟ ਦੀ ਪੁਸਤਕ “ਹਿਸਟਰੀ ਆਫ਼ ਆਸਾਮ! ਤੇ ਅਰਜਨ ਸਿੰਘ 
ਦੀ ਰਚਨਾ “ਗੁਰੂ ਤੇਗ਼ ਬਹਾਦਰ ਐੱਡ ਆਸਾਮ ਪ੍ਦੇਸ਼” ਤੋਂ ਹੋ ਜਾਂਦੀ ਹੈ। ਇਸ ਘਟਨਾ 
ਦੀ ਯਾਦ ਵਿਚ ਆਂਸਾਮੀ ਤੇ ਮੁਗ਼ਲ ਫੌਜਾਂ ਦੇ ਸਿਪਾਹੀਆਂ ਨੇ ਗੁਰੂ ਨਾਨਕ ਦੇਵ ਜੀ 

ਦੇ ਯਾਦਗਾਰੀ ਟਿੱਲੇ ਦੀ ਉਸਾਰੀ ਕੀਤੀ । ਹਾਜੋ ਵਾਲੀ ਥਾਂ ਦਾ ਨਾਮ ਬਾਅਦ ਵਿਚ 
ਤੇਗ਼ਪੁਰ ਜਾਂ ਤੇਗ਼ ਪਰਬਤ ਪਿਆ । 

ਇਥੇ ਹੀ ਪੂਰਬੀ ਬਗਾਲ ਦੇ ਨਗਰ ਗੌਰੀਪੁਰ ਦਾ ਜਗੀਰਦਾਰ ਰਾਜਾ ਰਾਮ ਰਾਇ 
ਗੁਰੂ ਜੀ ਦੇ ਦਰਸ਼ਨ ਕਰਨ ਆਇਆ। ਉਸ ਦੇ ਬੇਨਤੀ ਕਰਨ ਤੇ ਸਤਿਗੁਰਾਂ ਨੰ ਪੁੱਤਰ 
ਦੀ ਬਖ਼ਸ਼ਿਸ਼ ਲਈ ਅਰਦਾਸ ਕੀਤੀ । ਜਦੋਂ ਪੁੱਤਰ ਪੈਦਾ ਹੋਇਆ ਤਾਂ ਉਸਦਾ ਨਾਮ ਰਤਨ 
ਰਾਇ ਰੱਖਿਆ ਗਿਆ।ਉਹ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਰਬਾਰ ਵਿਚ ਆਪਣੀ ਮਾਤਾ 
ਸਵਰਨਮਤੀ ਸਮੇਤ ਪਰਸਾਦੀ ਹਾਥੀ ਤੇ ਪੰਜ-ਕਲਾ ਸ਼ਸਤਰ ਆਦਿਕ ਭੇਟਾਵਾਂ ਲੈ ਕੇ 
ਆਇਆ ਸੀ। 

ਗੁਰੂ ਕੀਆਂ ਸਾਖੀਆਂ” ਵਿਚ ਰਤਨ ਰਾਇ ਨੂੰ ਰਾਜਾ ਸੁਰਗਦੇਵ (ਚਕ੍ਰਧਵੱਜ ਸਿੰਹ) 
ਦਾ ਪੁੱਤਰ ਕਰਕੇ ਲਿਖਿਆ ਗਿਆ ਹੈ। 
ਆਸਾਮ ਤੱ ਪੰਜਾ&` ਪਰਤਣਾ 

ਔਰਗਜ਼ੇਬ ਨੇ ਸੈਨ 1669 ਵਿਚ ਸਾਰੇ ਭਾਰਤ ਲਈ ਇਕ ਨਵਾਂ ਹੁਕਮ ਜਾਰੀ 
ਕੀਤਾ ਕਿ ਕਾਫ਼ਰਾਂ (ਹਿੰਦੂਆਂ) ਦੀਆਂ ਸਭ ਪਾਠਸ਼ਾਲਾਵਾਂ ਅਤੇ ਮੰਦਰ ਢਾਹ ਦਿੱਤੇ ਜਾਣ, 
ਉਨ੍ਹਾਂ ਦੀਆਂ ਧਾਰਮਿਕ ਰਸਮਾਂ ਅਤੇ ਵਿੱਦਿਆ ਨੂੰ ਖ਼ਤਮ ਕਰ ਦਿੱਤਾ ਜਾਵੇ । ਇਸ ਹੁਕਮ 
ਦਾ ਇਹ ਨਤੀਜਾ ਨਿਕਲਿਆ ਕਿ ਮਥਰਾ, ਅਯੁੱਧਿਆ, ਕਾਂਸ਼ੀ (ਬਨਾਰਸ) ਆਦਿ ਹਿੰਦੂ 
ਨੂੰ ਮਸਜਿਦਾਂ ਵਿਚ ਬਦਲ ਦਿੱਤਾ ਗਿਆ। ਹਿੰਦੂਆਂ ਉਤੇ ਜਜ਼ੀਆ ਲਗਾ ਦਿੱਤਾ ਗਿਆ, 
ਹਿੰਦੂਆਂ ਨੂੰ ਹੌਲੀ-ਹੌਲੀ ਸਰਕਾਰੀ ਨੌਕਰੀਆਂ ਵਿਚੋਂ ਕੱਢਿਆ ਜਾਣ ਲੱਗਾ।" 

ਹਿੰਦੂਆਂ ਦੀ ਬਾਂਹ ਫੜਨ ਵਾਲਾ ਕੋਈ ਨਹੀਂ ਸੀ। ਹਿੰਦੂਆਂ ਦੇ ਰਾਖੇ ਅਖਵਾਉਣ 
ਵਾਲੇ ਖੱਤਰੀ ਪਹਿਲਾਂ ਹੀ ਮੁਗ਼ਲਾਂ ਦੀ ਅਧੀਨਗੀ ਸਵੀਕਾਰ ਕਰ ਚੁੱਕੇ ਸਨ। ਇਸ 
ਲਈ ਸਾਰੇ ਦੇਸ਼ ਵਿਚ ਹਫ਼ੜਾ-ਦਫੜੀ ਮੱਚ ਗਈ, ਖਾਸ ਤੌਰ ਤੇ ਪੂਰਬੀ ਤੇ ਉੱਤਰੀ 
ਭਾਰਤ ਵਿਚ । 

ਸਿੱਖ ਧਰਮ ਨੇ ਆਰੈਭ ਤੋਂ ਹੀ ਨਿਰਭਉ ਅਤੇ ਨਿਰਵੈਰ ਹੋਣ ਦੀ ਪੇ੍‌ਰਨਾ ਦਿੱਤੀ 
ਸੀ। ਗੁਰੂ ਤੇਗ਼ ਬਹਾਦਰ ਜੀ ਵੀ ਚੜ੍ਹਦੀ ਕਲਾ ਦਾ ਸੈਚਾਰ ਕਰਨ ਲਈ 'ਭੈ ਕਾਰੂ ਕਉ 
ਦੇਤ ਨਹਿ, ਨਹਿ ਭੈ ਮਾਨਤ ਆਨ” ਦਾ ਪ੍ਚਾਰ ਵਿਸ਼ੇਸ਼ ਤੌਰ ਤੇ ਕਰ ਰਹੇ ਸਨ। ਆਪ 
ਕਰ ਲਿਆ। ਰਾਜਾ ਰਾਮ ਸਿੰਘ ਨੂੰ ਤਾਂ ਇਲਾਕੇ ਵਿਚ ਪ੍ਬੈਧ ਲਈ ਉਥੇ ਰੁਕਣਾ ਪੈਣਾ 
ਸੀ ਇਸ ਲਈ ਉਸ ਨੇ ਸਤਿਗੁਰੂ ਜੀ ਨੂੰ ਬੜੇ ਸਤਿਕਾਰ ਨਾਲ ਵਾਪਸੀ (ਹਾਤਰਾ ਲਈ 


ਪ੍ਰੋ. ਸਾਹਿਬ ਸਿੰਘ, ਜੀਵਨ-ਬਿਰਤਾਂਤ ਸੀ ਗੁਰੂ ਟੇ ਗ਼ ਬਹਾਦਰ ਜੀ, ਪੰਨਾ 37 ਦੇ ਆਧਾਰ 
'ਤੇ। 

ਆਸਾਮ ਤੋਂ ਵਿਦਾ ਕੀਤਾ । ਗੁਰੂ ਜੀ ਨੇ ਰਾਮ ਸਿੰਘ ਨੂੰ ਦੱਸਿਆ ਕਿ ਉਹ ਪੰਜਾਬ ਜਾਣ 
ਸਮੇਂ ਦਿੱਲੀ ਹੁੰਦੇ ਹੋਏ ਜਾਣਗੇ ਅਤੇ ਉਥੇ ਉਸਦੀ ਮਾਤਾ ਪੁਸ਼ਪਾ ਰਾਣੀ ਨੂੰ ਵੀ ਮਿਲਣਗੇ। 

ਸਤਿਗੁਰੂ ਜੀ ਆਸਾਮ ਤੋਂ ਚੱਲ ਕੇ ਪਟਨਾ ਆਏ ਜਿਥੇ ਉਨ੍ਹਾਂ ਨੇ ਆਪਣੇ ਸਪੁੱਤਰ 
ਗੋਬਿੰਦ ਰਾਏ ਨੂੰ ਪਹਿਲੀ ਵਾਰ ਤੱਕਿਆ। ਆਪ ਜੀ ਬਹੁਤ ਥੋੜ੍ਹਾ ਚਿਰ ਹੀ ਪਟਨਾ ਰੁਕੇ 
ਤੇ ਤੇਜ਼ੀ ਨਾਲ ਪੰਜਾਬ ਵੱਲ ਚੱਲ ਪਏ। ਉਨ੍ਹਾਂ ਨੇ ਆਪਣੇ ਪਰਿਵਾਰ, ਜਿਸ ਵਿਚ ਉਨ੍ਹਾਂ 
ਦੀ ਮਾਤਾ ਜੀ, ਸੁਪਤਨੀ ਬੀਬੀ ਗੁਜਰੀ ਜੀ ਅਤੇ ਬਾਲਕ ਗੋਬਿੰਦ ਰਾਇ ਸ਼ਾਮਿਲ ਸਨ, 
ਨੂੰ ਕੁਝ ਸਿੱਖਾਂ ਸਮੇਤ ਲਖਨੌਰ ਪੁੱਜਣ ਲਈ ਕਿਹਾ, ਜਿਥੇ ਉਨ੍ਹਾਂ ਨੇ ਵੀ ਪੁੱਜਣਾ ਸੀ। 
ਆਗਰੇ /ਵੇਚ ਦੂਜਾ /ਗੂਣਤਾਰਾ 

ਗੁਰੂ ਤੇਗ਼ ਬਹਾਦਰ ਜੀ ਪਟਨੇ ਤੋਂ ਛੋਟੇ ਰਸਤੇ ਰਾਹੀਂ ਪੰਜਾਬ ਵੱਲ ਆਏ। ਉਹ 
ਥਾਂ-ਥਾਂ ਲੋਕਾਂ ਨੂੰ ਇਹੀ ਉਪਦੇਸ਼ ਦੇ ਰਹੇ ਸਨ ਕਿ ਅਸਲੀ ਗਿਆਨਵਾਨ ਮਨੁੱਖ ਉਹੀ 
ਹੈ ਜੋ ਪੂਰੀ ਤਰ੍ਹਾਂ ਭਉ-ਮੁਕਤ ਹੋ ਚੁੱਕਾ ਹੈ; ਜੋ ਨਾ ਤਾਂ ਆਪ ਡਰਦਾ ਹੈ ਅਤੇ ਨਾ ਹੀ 
ਸਰੀਰਕ, ਆਰਥਕ ਜਾਂ ਰਾਜਨੀਤਿਕ ਬਲ ਨਾਲ ਕਿਸੇ ਹੋਰ ਨੂੰ ਡਰਾਉਂਦਾ ਹੈ-ਭੈ ਕਾਰੂ 
ਕਉ ਦੇਤ ਨਹਿ, ਨਹਿ ਭੈ ਮਾਨਤ ਆਨ॥ ਕਹੁ ਨਾਨਕ ਸੁਨਿ ਰੇ ਮਨਾ ਗਿਆਨੀ ਤਾਹਿ 
ਬਖਾਨਿ ॥ 

ਗੁਰੂ ਸਾਹਿਬ ਦੇ ਸਿੱਖਾਂ ਦੀ ਗਿਣਤੀ ਹਜ਼ਾਰਾਂ ਵਿਚ ਨਹੀਂ ਸਗੋਂ ਲੱਖਾਂ ਵਿਚ ਸੀ। 
ਸੈਂਕੜੇ ਸਿੱਖ ਗੁਰੂ ਸਾਹਿਬ ਨਾਲ ਇਕ ਨਗਰ ਤੋਂ' ਦੂਜੇ ਨਗਰ ਤੱਕ ਜਾਂਦੇ ਸਨ। ਸਿੱਖ 
ਸਰਕਾਰ ਦੇ ਅੱਤਿਆਚਾਰਾਂ ਤੋਂ ਬਿਲਕੁਲ ਨਹੀਂ ਘਬਰਾਉਂਦੇ ਸਨ। ਇਸੇ ਲਈ ਸਰਕਾਰ 
ਗੁਰੂ-ਘਰ ਵਿਚ ਫੁੱਟ ਪਾਉਣ , ਵਿਰੋਧੀਆਂ ਨੂੰ ਸਹਾਇਤਾ ਦੇਣ ਅਤੇ ਕਈ ਵਾਰ ਪ੍ਰਗਟ 
ਰੂਪ ਵਿਚ ਸਿੱਖ-ਲਹਿਰ ਨੂੰ ਦਬਾਉਣ ਦੇ ਯਤਨ ਕਰਦੀ ਰਹਿੰਦੀ ਸੀ। ਔਰੈਗਜ਼ੇਬ ਦੇ 
ਤਾਜ਼ਾ ਹੁਕਮਾਂ ਦਾ ਗੁਰੂ ਸਾਹਿਬ ਨੇ ਡਟ ਕੇ ਵਿਰੋਧ ਕੀਤਾ, ਧਾਰਮਿਕ ਸੁਤੰਤਰਤਾ ਤੇ 
ਜ਼ੋਰ ਦਿੱਤਾ। ਇਸੇ ਕਰਕੇ ਉਹ ਦੂਜੀ ਵਾਰ ਗਿ੍‌ਫ਼ਤਾਰ ਕੀਤੇ ਗਏ। 

ਦਿੱਲੀ ਤੋ' ਹਕੂਮਤ ਨੇ ਆਪਣਾ ਫੈਸਲਾ ਆਗਰੇ ਭੇਜ ਦਿੱਤਾ ਕਿ ਗੁਰੂ ਤੇਗ਼ ਬਹਾਦਰ 
ਨੂੰ ਆਗਰਾ ਪੁੱਜਦੇ ਸਾਰ ਹੀ ਗਿਰਫਤਾਰ ਕਰਕੇ ਦਿੱਲੀ ਪਹੁੰਚਾਇਆ ਜਾਵੇ। ਗੁਰੂ ਜੀ 
ਅਪ੍ਰੈਲ 1670 ਈਸਵੀ ਵਿਚ ਆਗਰਾ ਪੁੱਜੇ। ਉਥੇ ਉਨ੍ਹਾਂ ਨੂੰ ਬਾਕੀ ਗੁਰਸਿੱਖਾਂ ਸਮੇਤ 
ਗਿਰਫਤਾਰ ਕਰਕੇ ਸਖਤ ਪਹਿਰੇ ਹੇਠ ਦਿੱਲੀ ਲਿਆਂਦਾ ਗਿਆ। ਨਾਲ ਹੀ ਸਤੀ ਦਾਸ, 
ਜੇਠਾ ਜੀ ਤੇ ਦੁਰਗਾ ਜੀ ਵੀ ਸਨ। ਇਹ ਉਨ੍ਹਾਂ ਦੀ ਦੂਜੀ ਗਿ੍‌ਫਤਾਰੀ ਸੀ। 

ਸਤਿਗੁਰੂ ਜੀ 2 ਮਹੀਨੇ 13 ਦਿਨ ਸ਼ਾਹੀ ਫੌਜ ਦੀ ਨਿਗਰਾਨੀ ਹੇਠ ਨਜ਼ਰਬੰਦ 
ਰਹੇ। ਸੈਫ਼ ਖ਼ਾਨ, ਜੋ ਔਰੈਗਜ਼ੇਬ ਦਾ ਰਿਸ਼ਤੇਦਾਰ ਸੀ ਤੇ ਗੁਰੂ ਸਾਹਿਬ ਦਾ ਸ਼ਰਧਾਲੂ ਸੀ, 
ਸਤਿਗੁਰੂ ਜੀ ਨੂੰ ਦਿੱਲੀ ਵੱਲ ਆਉਂਦੇ ਸਮੇਂ ਰਸਤੇ ਵਿਚ ਮਿਲ ਚੁੱਕਾ ਸੀ। ਭੱਟ ਵਹੀ 
ਟਾਲੌਂਢਾ ਪਰਗਣਾ ਜੀਂਦ ਅਨੁਸਾਰ ਸਤਿਗੁਰੂ ਜੀ 20 ਜੂਨ, 1670 ਨੂੰ ਸੈਫ਼ ਖ਼ਾਨ ਸਮੇਤ 
ਦਿੱਲੀ ਵਿਚ ਸਨ। ਸੈਫ਼ ਖ਼ਾਨ ਨੇ ਆਪਣਾ ਅਸਰ-ਰਸੂਖ ਵਰਤ ਕੇ ਗੁਰੂ ਜੀ ਨੂੰ ਸ਼ਾਹੀ 
ਕੈਦ ਵਿਚੋਂ ਰਿਹਾਅ ਕਰਵਾ ਦਿੱਤਾ। ਸਤਿਗੁਰੂ ਜੀ ਸੈਗਤਾਂ ਸਮੇਤ ਦਿੱਲੀ ਵਿਚ ਭਾਈ 

ਕਲਿਆਣੇ ਦੀ ਧਰਮਸ਼ਾਲਾ ਪੁੱਜੇ। ਰਾਮ ਸਿੰਘ ਦੀ ਮਾਤਾ ਪੁਸ਼ਪਾ ਰਾਣੀ ਵੀ ਸਤਿਨੁਟ'ਂ 
ਨੂੰ ਆ ਕੇ ਮਿਲੀ ਤੇ ਆਸਾਮ ਦੀ ਲੜਾਈ ਬਾਰੇ ਵੇਰਵਾ ਪ੍ਰਾਪਤ ਕੀਤਾ । ਅਹੋਮੀਆ 
ਨਾਲ ਹੋਏ ਸਮਝੌਤੇ ਬਾਰੇ ਸੁਣ ਕੇ ਉਸ ਦੀ ਚਿੰਤਾ ਦੂਰ ਹੋ ਗਈ। 
ਦਿਲਾ ਤੱ ਬਕਾਲਾ ਵਾਪਗੰ 

ਜਿਵੇਂ ਕਿ ਪਹਿਲਾਂ ਦੱਸਿਆ ਜਾ ਚੁੱਕਾ ਹੈ ਕਿ ਗੁਰੂ ਸਾਹਿਬ ਦਾ ਪਰਿਵ'<, ਭਾਈ 
ਮਤੀ ਦਾਸ ਜੀ, ਭਾਈ (ਮਾਮਾ) ਕਿਰਪਾਲ ਚੰਦ, ਭਾਈ ਸਾਧੂ ਰਾਮ ਜੀ, ਭਾਏ ਚਉਪਤ 
ਰਾਇ, ਭਾਈ ਗੁਆਲ ਦਾਸ ਆਦਿ ਦੀ ਵਹੀਰ ਪਟਨੇ ਤੋਂ ਗੁਰੂ ਜੀ ਦੇ ਮਗਰੋਂ ਚੱਲੀ 
ਸੀ ਅਤੇ ਦੋਹਾਂ ਵਹੀਰਾਂ ਦਾ ਲਖਨੌਰ (ਜ਼ਿਲ੍ਹਾ ਅੰਬਾਲਾ) ਵਿਖੇ ਮਿਲਣ ਦਾ ਪੋੋਗਰਾਮ 
ਸੀ। 

ਗੁਰੂ ਜੀ ਦੇ ਪਰਿਵਾਰ ਵਾਲਾ ਵਹੀਰ ਅਯੁੱਧਿਆ, ਲਖਨਊ, ਨਾਨਕਮਤਾ, 
ਕੁਰੂਕਸ਼ੇਤਰ ਹੁੰਦਾ ਹੋਇਆ 13 ਸਤੋਬਰ 1670 ਈਸਵੀ ਨੂੰ ਲਖਨੌਰ ਪੁੱਜਾ । ਲਖਨੌਰ 
ਜ਼ਿਲ੍ਹਾ ਅੰਬਾਲੇ ਵਿਚ ਹੈ ਅਤੇ ਅੰਬਾਲਾ ਸ਼ਹਿਰ ਤੋਂ ਲਗਭਗ 15 ਕਿਲੋਮੀਟਰ ਦੀ ਦੂਰੀ 
`ਤੇ ਹੈ। ਇਥੇ ਮਾਤਾ ਗੁਜਰੀ ਜੀ ਦੇ ਵੱਡੇ ਭਰਾ ਮਿਹਰ ਚੰਦ ਜੀ ਰਹਿੰਦੇ ਸਨ । ਰਿਸ਼ਤੇਦਾਰਾਂ 
ਅਤੇ ਸੈਗਤਾਂ ਨੇ ਸਾਹਿਬਜ਼ਾਦਾ ਗੋਬਿੰਦ ਰਾਇ ਦੇ ਪਹਿਲੀ ਵਾਰ ਦਰਸ਼ਨ ਕੀਤੇ ਅਤੇ 
ਬੜਾ ਖੁਸ਼ੀਆਂ ਭਰਿਆ ਮਾਹੌਲ ਬਣਿਆ। 

ਗੁਰੂ ਤੇਗ਼ ਬਹਾਦਰ ਜੀ ਅਤੇ ਸਾਥੀ ਸਿੱਖ ਦਿੱਲੀ ਤੋਂ ਪੁਸ਼ਪਾ ਰਾਣੀ ਅਤੇ ਭਾਈ 
ਕਲਿਆਣੇ ਦੀ ਧਰਮਸ਼ਾਲਾ ਦੀ ਸੈਗਤ ਤੋਂ' ਵਿਦਾ ਹੋ ਕੇ ਰੋਹਤਕ, ਕੁਰੂਕਸ਼ੇਤਰ ਤੇ ਪਿਹੋਵਾ 
ਨਗਰਾਂ ਵਿਚੋਂ ਹੁੰਦੇ ਹੋਏ ਲਖਨੌਰ ਪੁੱਜੇ । ਮੁਆਸਰ- ਇ-ਆਲਮਗੀਰੀ ਤੇ ਡਾਕਟਰ ਗੈਡਾ 
ਸਿੰਘ ਵਲੋਂ ਸੈਪਾਦਿਤ ਹੁਕਮਨਾਮਿਆਂ ਅਨੁਸਾਰ ਸੈਫ਼ ਖ਼ਾਨ ਵੀ ਗੁਰੂ ਜੀ ਦੇ ਨਾਲ ਸੀ। 
ਉਸ ਦਾ ਮਨੋਰਥ ਇਕ ਤਾਂ ਗੁਰੂ ਜੀ ਦੀ ਸੁਰੱਖਿਆ ਨੂੰ ਨਿਸ਼ਚਿਤ ਕਰਨਾ ਸੀ; ਦੂਜਾ, 
ਉਹ ਚਾਹੁੰਦਾ ਸੀ ਕਿ ਰਸਤੇ ਵਿਚਲੇ ਨਗਰਾਂ ਅਤੇ ਪਿੰਡਾਂ ਪਿਛੋਂ ਗੁਰੂ ਜੀ ਤੇ ਉਨ੍ਹਾਂ 
ਦੀ ਵਹੀਰ ਕੁਝ ਸਮੇਂ ਲਈ ਸੈਫ਼ਾਬਾਦ ਟਿਕ ਕੇ ਪ੍ਰਚਾਰ ਕਰਨ ਤੇ ਸੈਗਤਾਂ ਨੂੰ ਦਰਸ਼ਨ 
ਦੇਣ। 

ਸਤਿਗੁਰੂ ਜੀ ਲਖਨੌਰ ਤੋਂ ਅਜੋਕੇ ਮੁਕਤਸਰ ਜ਼ਿਲ੍ਹੇ ਦੇ ਪਿੰਡ ਮੱਲ੍ਹਾ ਪੁੱਜੇ । ਇਥੇ ਉਨ੍ਹਾਂ 
ਦੀ ਭੈਣ ਬੀਬੀ ਵੀਰੋ ਰਹਿੰਦੀ ਸੀ ਅਤੇ ਸੈਗਤ ਨਾਲ ਵੀ ਮੇਲ-ਮਿਲਾਪ ਕਰਨਾ ਸੀ। 
ਬੀਬੀ ਵੀਰੋ ਜੀ ਦੇ ਪਤੀ ਭਾਈ ਸਾਧੂ ਰਾਮ ਪਹਿਲਾਂ ਹੀ ਸਤਿਗੁਰਾਂ ਦੇ ਨਾਲ ਪਟਨਾ 
ਤੋਂ ਆਏ ਸਨ। ਉਨ੍ਹਾਂ ਦੇ ਨਾਲ ਭਾਈ ਦਿਆਲਾ ਜੀ ਵੀ ਗੁਰੂ ਜੀ ਦੇ ਨਾਲ ਸਨ। 
ਬੀਬੀ ਵੀਰੇ ਜੀ ਦੇ ਸਪੁੱਤਰ, ਸੰਗੇ ਸ਼ਾਹ ਤੇ ਰੀਗਾ ਰਾਮ ਆਪਣੇ ਪਿਤਾ ਸਾਧੂ ਰਾਮ ਤੇ 
ਆਪਣੇ ਮਾਮਾ, ਗੁਰੂ ਤੇਗ਼ ਬਹਾਦਰ ਜੀ, ਦੇ ਦਰਸ਼ਨ ਕਰਕੇ ਨਿਹਾਲ ?ਏ। ਇਥੇ ਇਕ 
ਮਹੀਨਾ ਨਿਵਾਸ ਕਰਕੇ ਇਲਾਕੇ ਵਿਚ ਸਿੱਖੀ ਦਾ ਪ੍ਚਾਰ ਕੀਤਾ। 

ਪਿੰਡ ਤੋਂ ਸਤਿਗੁਰੂ ਜੀ ਕਰਤਾਰਪੁਰ ਆਏੇ। ਇਥੇ ਸਗਿਚਉਸਿੀ ਮਾਤਾ ਗੁਜਰੀ 

ਜੀ ਦੇ ਪਿਤਾ ਲਾਲ ਚੰਦ ਨੂੰ ਮਿਲੇ ਤੇ ਬਕਾਲੇ ਪਹੁੰਚ ਕੇ ਮਾਤਾ ਨਾਨਕੀ ਜੀ ਤੇ ੫ ਹਵਾਰ 
ਕੋਲ ਠਹਿਰੇ । ਸਤਿਗੁਰਾਂ ਦੇ ਇਥੇ ਆਉਣ ਤੇ ਇਥੋਂ ਦੀਆਂ ਸੈਗਤਾਂ ਨੇ ਬਹੁਤ ਖੁਖ਼.ਆਂ 
ਮਨਾਈਆਂ। ਇਥੇ ਡੇਢ ਸਾਲ ਸਿੱਖੀ ਦਾ ਪ੍ਰਚਾਰ ਕੀਤਾ । ਇਥੇ ਗੁਰੂ ਜੀ ਕੋਲ ਮਾਝਾ 
ਮਾਲਵਾ, ਦੁਆਬਾ, ਪੋਠੌਹਾਰ, ਕਾਬਲ, ਹਰਿਆਣਾ ਤੇ ਉੱਤਰ ਪ੍ਰਦੇਸ਼ ਆਦਿ ਦੀਆਂ 
ਸੈਗਤਾਂ ਉਪਦੇਸ਼ ਲੈਣ ਅਤੇ ਸਿੱਖ ਸਜਣ ਲਈ ਆਉਂਦੀਆਂ ਰਹੀਆਂ। 
ਬਕਾਲੇ ਤੱ ਅਨੰਦਪਰ ਸਾ/ਹਬ 
ਗੁਰੂ ਕੀਆਂ ਸਾਖੀਆਂ ਅਨੁਸਾਰ ਸਾਹਿਬਜ਼ਾਦਾ ਗੋਬਿੰਦ ਰਾਇ ਨੇ ਗੁਰੂ ਤੇਗ਼ ਬਹਾਦਰ 

ਜੀ ਦੀ ਹਾਜ਼ਰੀ ਵਿਚ ਦਾਦੀ ਮਾਤਾ ਨਾਨਕੀ ਜੀ ਤੋਂ ਉਨ੍ਹਾਂ ਦੇ ਨਾਮ ਤੇ ਵਸਾਏ ਨਗਰ 
'ਚੱਕ ਨਾਨਕੀ” ਨੂੰ ਵੇਖਣ ਦੀ ਉਤਸੁਕਤਾ ਦਰਸਾਈ । ਦੀਵਾਨ ਦਰਘਾ ਮੱਲ ਨੇ ਗੁਰੂ 
ਸਾਹਿਬ ਨੂੰ ਬੇਨਤੀ ਕੀਤੀ ਕਿ ਸਾਹਿਬਜ਼ਾਦੇ ਦੀ ਇੱਛਾ ਅਨੁਸਾਰ ਚੱਕ ਨਾਨਕੀ 
(ਅਨੰਦਪੁਰ ਸਾਹਿਬ) ਵਿਖੇ ਚੱਲਣਾ ਚਾਹੀਦਾ ਹੈ। ਇਸੇ ਦੌਰਾਨ ਚੰਪਾ ਰਾਣੀ ਨੇ ਵੀ 
ਆਪਣਾ ਵਿਸ਼ੇਸ਼ ਵਜੀਰ ਗੁਰੂ ਸਾਹਿਬ ਤੇ ਮਾਤਾ ਨਾਨਕੀ ਜੀ ਵੱਲ ਭੇਜਿਆ ਸੀ ਕਿ 
ਸਤਿਗੁਰੂ ਜੀ ਆਪ ਆ ਕੇ 'ਚੱਕ ਨਾਨਕੀ” ਦੀ ਧਰਤੀ ਨੂੰ ਭਾਗ ਲਾਉਣ । ਸਤਿਗੁਰੂ 
ਜੀ ਉਸ ਦੀ ਬੇਨਤੀ 'ਤੇ “ਚੱਕ ਨਾਨਕੀ” ਵਿਖੇ ਆਉਣਾ ਮੰਨ ਚੁੱਕੇ ਸਨ। 

ਸੈਨ 1672 ਦੇ ਆਰੈਭ ਵਿਚ ਹੀ ਸਤਿਗੁਰੂ ਜੀ ਆਪਣੇ ਪਰਿਵਾਰ ਤੇ ਮੁਖੀ ਸਿੱਖਾਂ 
ਸਮੇਤ ਚੱਕ ਨਾਨਕੀ ਆ ਗਏ। ਇਸ ਨਗਰ ਦੀ ਰੌਣਕ ਦਿਨੋ-ਦਿਨ ਵਧਣ ਲੱਗੀ 
ਕਿਉਂਕਿ ਇਥੇ ਹੁਣ ਭਾਰੀ ਗਿਣਤੀ ਵਿਚ ਸੰਗਤਾਂ ਆਉਣ ਲੱਗ ਪਈਆਂ। ਇਥੇ ਨਿਵਾਸ 
ਸਮੇਂ ਆਪ ਆਲੇ-ਦੁਆਲੇ ਦੇ ਇਲਾਕੇ ਵਿਚ ਗੁਰਮਤਿ ਦਾ ਸੁਨੇਹਾ ਦੇਣ ਜਾਂਦੇ ਰਹੇ। 
ਸੈਨ 1672 ਦੀ ਵਿਸਾਖੀ ਸਮੇਂ ਭਾਈ ਮਨੀ ਸਿੰਘ ਜੀ ਚੱਕ ਨਾਨਕੀ ਆਏ ਸਨ। 
ਬਿਲਾਸਪੁਰ ਦੀ ਰਾਣੀ ਚੰਪਾ ਨੇ ਸਤਿਗੁਰਾਂ ਨੂੰ ਆਪਣੇ ਮਹਿਲ ਬੁਲਾਇਆ । ਸਤਿਗੁਰੂ 
ਜੀ ਪਰਿਵਾਰ ਸਮੇਤ ਬਿਲਾਸਪੁਰ ਆਏ। ਰਾਣੀ ਨੇ ਜਿਥੇ ਆਪ ਜੀ ਨੂੰ ਕੀਮਤੀ ਭੇਟਾਵਾਂ 
ਅਰਪਣ ਕੀਤੀਆਂ ਉਥੇ ਸਾਹਿਬਜ਼ਾਦਾ ਗੋਬਿੰਦ ਰਾਇ ਨੂੰ ਸੁੰਦਰ ਵਸਤਰ ਤੇ ਹੋਰ ਉਪਹਾਰ 
ਦਿੱਤੇ। ਰਾਣੀ ਨੇ ਸਾਹਿਬਜ਼ਾਦੇ ਦੇ ਪਹਿਲੀ ਵਾਰ ਦਰਸ਼ਨ ਕੀਤੇ ਸਨ। 

ਸੈਨ 1673 ਦੀ ਵਿਸਾਖੀ ਨੂੰ ਚੱਕ ਨਾਨਕੀ ਵਿਖੇ ਇਕ ਬਹੁਤ ਵੱਡਾ ਗੁਰਮਤਿ 
ਸਮਾਗਮ ਕੀਤਾ ਗਿਆ। 

_ਸਾਲਵੇ ਤੇ ਬਾਂਰਰਗ ਦੇਲ ਦੀ] ਘ੍ਰਰਾਗ ਛੇਰੀ] 


ਮਾਲਵਾ ਮੋਟੇ ਤੌਰ ਤੇ ਉਸ ਭੂਮੀ ਨੂੰ ਕਿਹਾ ਜਾਂਦਾ ਹੈ ਜੋ ਸਤਲੁਜ ਅਤੇ ਘੱਗਰ 
ਨਦੀ ਦੇ ਵਿਚਕਾਰ ਆਉਂਦੀ ਹੈ। ਭਾਈ ਕਾਨੂ ਸਿੰਘ ਨਾਭਾ (ਮਹਾਨ ਕੋਸ਼) ) ਅਨੁਸਾਰ 
ਇਹ ਫਿਰੋਜ਼ਪੁਰ, ਲੁਧਿਆਣਾ, ਪਟਿਆਲਾ, ਨਾਭਾ, ਜੀਂਦ, ਫਰੀਦਕੋਟ ਦਾ ਮਾਰੂ (ਰੇਤਲਾ) 
ਇਲਾਕਾ ਸੀ, ਜਿਸ ਨੂੰ ਗੁਰੁ ਗੋਬਿਦ ਸਿੰਘ ਜੀ ਨੇ ਵਰਦਾਨ ਨਾਲ ਸਰਸਬਜ਼ (ਹਰਾ- 
ਭਰਾ) ਕੀਤਾ। 

ਬਾਂਗਰ (ਜਾਂ ਬਾਂਗੜ) ਦੇ ਇਲਾਕੇ ਵਿਚ ਅਜੋਕੇ ਹਰਿਆਣੇ ਦੇ ਹਿਸਾਰ, ਰੋਹਤਕ, 
ਕਰਨਾਲ ਆਦਿਕ ਜ਼ਿਲ੍ਹਿਆਂ ਦੇ ਇਲਾਕੇ ਆਉਂਦੇ ਹਨ। 

ਗੁਰੂ ਤੇਗ਼ ਬਹਾਦਰ ਜੀ ਨੇ ਮਾਲਵੇ ਅਤੇ ਬਾਂਗਰ ਦੇਸ਼ ਦੀ ਪ੍ਰਚਾਰ ਫੇਰੀ ਸੈਨ 1673 
ਅੱਧ ਵਿਚ ਆਰੈਭ ਕੀਤੀ ਅਤੇ ਡੇਢ ਸਾਲ ਮਗਰੋਂ ਸੈਨ 1674 ਦੇ ਅੰਤ ਵਿਚ ਵਾਪਸ 
ਆਏ। ਉਨ੍ਹਾਂ ਦੇ ਨਾਲ ਮਾਤਾ ਗੁਜਰੀ ਜੀ, ਸਾਹਿਬਜ਼ਾਦਾ ਗੋਬਿੰਦ ਰਾਇ ਅਤੇ ਕੁਝ ਮੁਖੀ 
ਸਿੱਖ ਸਨ। ਗੁਰੂ ਤੇਗ਼ ਬਹਾਦਰ ਜੀ ਇਨ੍ਹਾਂ ਇਲਾਕਿਆਂ ਦਾ ਪਹਿਲਾਂ ਵੀ ਦੌਰਾ ਕਰ 
ਚੁੱਕੇ ਸਨ ਅਤੇ ਉਨ੍ਹਾਂ ਦੇ ਧਰਮ ਪ੍ਚਾਰ ਕਾਰਨ ਸਿੱਖੀ ਦੀਆਂ ਜੜ੍ਹਾਂ ਚੰਗੀ ਤਰ੍ਹਾਂ ਲੱਗ 
ਚੁੱਕੀਆਂ ਸਨ। ਗੁਰੂ ਹਰਿਗੋਬਿੰਦ ਸਾਹਿਬ ਤੇ ਗੁਰੂ ਹਰਿ ਰਾਇ ਜੀ ਨੇ ਵੀ ਇਨ੍ਹਾਂ 
ਇਲਾਕਿਆਂ ਦਾ ਢੌਰਾ ਕੀਤਾ ਸੀ, ਜਿਸ ਕਾਰਨ ਹਜ਼ਾਰਾਂ ਵਿਅਕਤੀ ਸਿੱਖੀ ਦੇ ਦਾਇਰੇ 
ਵਿਚ ਆ ਚੁੱਕੇ ਸਨ। ਇਧਰ ਸਿੱਖੀ ਦੇ ਪ੍ਰਚਾਰ ਵਿਚ ਭਾਈ ਦੱਗੋ, ਭਾਈ ਮੀਹਾਂ ਤੇ 
ਕਈ ਉਦਾਸੀ ਮਹਾਂ-ਪੁਰਖਾਂ ਨੇ ਭਰਪੂਰ ਹਿੱਸਾ ਪਾਇਆ ਸੀ। 

ਅਨੰਦਪੁਰ ਸਾਹਿਬ (ਚੱਕ ਨਾਨਕੀ) ਤੋਂ ਚੱਲ ਕੇ ਗੁਰੂ ਜੀ ਨੇ ਪਹਿਲਾ ਪੜਾਅ 
ਸੈਫ਼ਾਬਾਦ (ਹੁਣ ਬਹਾਦਰਗੜ੍ਹ) ਵਿਖੇ ਕੀਤਾ। ਗੁਰੂ ਜੀ ਦੇ ਅਨਿੰਨ ਸ਼ਰਧਾਲੂ ਸੈਫ਼ ਖ਼ਾਨ 
ਨੇ ਗੁਰੂ ਸਾਹਿਬ ਤੇ ਪ੍ਰਚਾਰ ਵਹੀਰ ਨੂੰ ਆਪਣੇ ਕੋਲ ਤਿੰਨ ਮਹੀਨੇ ਰੱਖਿਆ ਤੇ ਤਨ, 
ਮਨ ਤੇ ਧਨ ਨਾਲ ਸੇਵਾ ਕੀਤੀ। ਸੈਫ਼ ਖ਼ਾਨ ਨੇ ਇਥੇ ਇਕ ਕਿਲ੍ਹਾ ਬਣਵਾਇਆ ਹੋਇਆ 
ਸੀ। ਇਲਾਕੇ ਦੇ ਪਿੰਡਾਂ ਵਿਚ ਧਰਮ ਪ੍ਰਚਾਰ ਕੀਤਾ ਗਿਆ ਜਿਸ ਕਰਕੇ ਭਾਰੀ ਗਿਣਤੀ 
ਵਿਚ ਲੋਕਾਂ ਨੇ ਸਿੱਖੀ ਧਾਰਨ ਕੀਤੀ । ਗੁਰੂ ਜੀ ਦੀ ਯਾਦ ਵਿਚ ਦੋ ਗੁਰਦੁਆਰੇ ਹਨ--ਇਕ 
ਕਿਲ੍ਹੇ ਦੇ ਅੰਦਰ ਅੰਤੇ ਦੂਸਰਾ ਕਿਲ੍ਹੇ ਤੋਂ 200 ਗਜ਼ ਦੀ ਦੂਰੀ 'ਤੇ। 

ਸੈਫ਼ ਖ਼ਾਨ ਦਾ ਕਿਲ੍ਹਾ ਉਸ ਦੇ ਵੈਸ਼ ਤੋਂ ਪਟਿਆਲੇ ਦੇ ਰਾਜਾ ਅਮਰ ਸਿੰਘ ਨੇ ਸੈਨ 
1774 ਵਿਚ ਖਰੀਦ ਲਿਆ ਸੀ ਅਤੇ ਮਹਾਰਾਜਾ ਕਰਮ ਸਿੰਘ ਦੇ ਰਾਜ ਕਾਲ ਦੌਰਾਨ 
(1837 ਤੋਂ 1845 ਦੇ ਵਿਚਕਾਰ) ਦੁਬਾਰਾ ਬਣਵਾਇਆ ਗਿਆ ਤੇ ਇਸ ਦਾ ਨਾਮ 
“ਬਹਾਦਰ ਗੜ੍ਹ ਰੱਖਿਆ ਗਿਆ। ਇਹ ਪਟਿਆਲੇ ਤੋਂ 9 ਕਿਲੋਮੀਟਰ ਦੀ ਦੂਰੀ 'ਤੇ 
ਪਟਿਆਲਾ-ਚੰਡੀਗੜ੍ਹ ਮੁੱਖ ਮਾਰਗ ਤੇ ਸਥਿਤ ਹੈ। 

ਪ੍ਚਾਰ ਵਹੀਰ ਸੈਫ਼ਾਬਾਦ ਤੋਂ ਚੱਲ ਕੇ ਉਸ ਇਲਾਕੇ ਵਿਚ ਆਈ ਜਿਥੇ ਹੁਣ 
ਪਟਿਆਲਾ ਸ਼ਹਿਰ ਵਸਿਆ ਹੋਇਆ ਹੈ । ਸਤਿਗੁਰਾਂ ਦੇ ਆਗਮਨ ਦੀ ਯਾਦ ਵਿਚ ਇਥੇ 

ਦੋ ਗੁਰਦੁਆਰੇ--ਗੁਰਦੁਆਰਾ ਦੂਖ ਨਿਵਾਰਨ ਅਤੇ ਗੁਰਦੁਆਰਾ ਮੋਤੀ ਬਾਗ ਬਣੇ ਹੋਏ 
ਹਨ। 

ਪਟਿਆਲੇ ਵਾਲੇ ਅਸਥਾਨ ਤੋਂ 80 ਕੁ ਕਿਲੋਮੀਟਰ ਦੀ ਦੂਰੀ 'ਤੇ ਪੱਛਮ ਵੱਲ 
ਮੂਲੋਵਾਲ ਨਗਰ ਵਸਿਆ ਹੋਇਆ ਹੈ। ਸਤਿਗੁਰਾਂ ਦੀ ਪ੍ਚਾਰ ਵਹੀਰ ਨੇ ਇਥੇ ਪੰਜ 
ਦਿਨਾਂ ਲਈ ਟਿਕਾਣਾ ਕੀਤਾ। ਇਥੇ ਪਾਣੀ ਦੀ ਬੜੀ ਕਿੱਲਤ ਸੀ। ਸਤਿਗੁਰਾਂ ਨੇ 
ਜ਼ਿਆਦਾ ਡੂੰਘਾਈ ਵਾਲੇ ਖੂਹ ਲਗਵਾਏ, ਜਿਨ੍ਹਾਂ ਦਾ ਪਾਣੀ ਵਧੀਆ ਤੇ ਮਿੱਠਾ 
ਨਿਕਲਿਆ। ਪਿੰਡ ਦੇ ਚੌਧਰੀ ਗੌਂਦੇ ਤੇ ਹੋਰ ਮੁਖੀਆਂ ਉੱਤੇ ਸਤਿਗੁਰੂ ਜੀ ਦੇ ਉਪਦੇਸ਼ਾਂ 
ਦਾ ਬਹੁਤ ਚੰਗਾ ਪ੍ਰਭਾਵ ਪਿਆ। ਉਹ ਸਤਿਗੁਰਾਂ ਦੀ ਬਖ਼ਸ਼ਿਸ਼ ਦੇ ਵਿਸ਼ੇਸ਼ ਪਾਤਰ ਬਣੇ । 
ਸਾਰੇ ਪਿੰਡ ਨੇ ਹੀ ਸਿੱਖੀ ਧਾਰਨ ਕਰ ਲਈ। 

ਫਿਰ ਸੇਖੇ ਪਿੰਡ ਪੁੱਜੇ। ਇਥੇ ਚੌਧਰੀ ਤ੍ਰਲੋਕਾ ਅਤੇ ਹੋਰ ਪਿੰਡ ਵਾਸੀ ਸਖੀ- 
ਸਰਵਰੀਆਂ" ਦੇ ਪ੍ਰਭਾਵ ਥੱਲੇ ਸਨ। ਇਥੋਂ ਹੈਢਿਆਇ ਕਸਬੇ ਪੁੱਜੇ । ਆਸ-ਪਾਸ ਦੇ ਪਿੰਡਾਂ 
ਤੋਂ ਲੋਕ ਭਾਰੀ ਗਿਣਤੀ ਵਿਚ ਗੁਰੂ-ਦਰਬਾਰ ਵਿਚ ਪੁੱਜੇ, ਜਿਨ੍ਹਾਂ ਵਿਚੋਂ ਬਹੁਤ ਸਖੀ- 
ਸਰਵਰੀਆਂ ਦੇ ਪ੍ਰਭਾਵ ਥੱਲੇ ਸਨ। ਭਾਰੀ ਗਿਣਤੀ ਵਿਚ ਸਖੀਏ ਸਰਵਰੀਏ ਸਿੱਖੀ ਵਿਚ 
ਦਾਖਲ ਹੋਏ। ਉਨ੍ਹਾਂ ਨੇ ਹੈਢਿਆਇ ਵਿਖੇ ਲੱਗੇ ਗੁਰੂ-ਦਰਬਾਰ ਵਿਚ ਹਾਜ਼ਰ ਹੋ ਕੇ ਗੁਰੂ 
ਕੇ ਲੰਗਰ ਲਈ ਅਨਾਜ, ਦੁੱਧ, ਦਹੀਂ, ਮੱਖਣ ਆਦਿ ਭਰਪੂਰ ਮਾਤਰਾ ਵਿਚ ਭੇਟ ਕੀਤੇ। 
ਇਨ੍ਹਾਂ ਦਿਨਾਂ ਵਿਚ ਹੀ ਸੇਖੇ ਪਿੰਡ ਉਤੇ ਲੁਟੇਰੇ ਫੌਜਦਾਰ ਈਸਾਖ਼ਾਨ ਨੇ ਹਮਲਾ ਕਰ 
ਕੇ ਭਾਰੀ ਲੁੱਟ ਮਚਾਈ ਸੀ । ਇਥੋਂ ਦੇ ਵਸਨੀਕਾਂ (ਸਰਵਰੀਆਂ) ਦੇ ਮਨ ਵਿਚ ਵਹਿਮ 
ਪੈ ਗਿਆ ਕਿ ਇਹ ਸਜ਼ਾ ਉਨ੍ਹਾਂ ਨੂੰ ਤਾਂ ਹੀ ਮਿਲੀ ਹੈ ਕਿਉਂਕਿ ਉਨ੍ਹਾਂ ਨੇ ਗੁਰੂ ਤੇਗ਼ 
ਬਹਾਦਰ ਜੀ ਦੇ ਉਪਦੇਸ਼ਾਂ ਵੱਲ ਕੋਈ ਧਿਆਨ ਨਹੀਂ ਸੀ ਦਿੱਤਾ। ਇਹ ਸੋਚ ਕੇ ਸੇਖੇ 
ਪਿੰਡ ਦੇ ਸਭ ਵਾਸੀ ਹੰਢਿਆਇ ਵਿਖੇ ਗੁਰੂ ਦਰਬਾਰ ਵਿਚ ਪੁੱਜੇ ਤੇ ਉਨ੍ਹਾਂ ਨੇ ਆਪਣੀ 
ਅਵੱਗਿਆ ਲਈ ਸਤਿਗੁਰਾਂ ਤੋਂ ਮੁਆਫੀ ਮੰਗੀ ।ਉਹ ਸਾਰੇ ਹੀ ਸਿੱਖ ਧਰਮ ਵਿਚ ਦਾਖ਼ਲ 
ਹੋ ਗਏ। 

ਉਨ੍ਹਾਂ ਦਿਨਾਂ ਵਿਚ, ਇਲਾਕੇ ਵਿਚ ਗਲ ਘੋਟੂ ਬੀਮਾਰੀ ਫੈਲੀ-ਚੋਈ ਸੀ। ਸਤਿਗੁਰਾਂ 
ਨੇ ਬੀਮਾਰਾਂ ਦਾ ਯਥਾਯੋਗ ਇਲਾਜ ਕਰਵਾਇਆ। ਇਸ ਦੀ ਯਾਦ ਵਿਚ ਲੋਕਾਂ ਨੇ 'ਗੁਰੂ 
ਸਰ” ਸਰੋਵਰ ਵੀ ਨਗਰ ਵਿਚ ਬਣਵਾ ਲਿਆ। 

੍ ਇਥੋਂ ਢਿਲਵਾਂ ਪਿੰਡ ਆਏ ਤੇ ਕਈ ਮਹੀਨੇ ਟਿਕ ਕੇ ਇਲਾਕੇ ਵਿਚ ਗੁਰਮਤਿ 


“ਸਖੀ ਸਰਵਰ ਮੁਸਲਮਾਨਾਂ ਦਾ ਇਕ ਫਿਰਕਾ ਹੈ, ਜੋ ਮੁਸਲਮਾਨ ਪੀਰ ਸੁਲਤਾਨ ਸਈਅਦ 
ਅਹਿਮਦ ਨੇ 13ਵੀ' ਸਦੀ ਵਿਚ ਚਲਾਇਆ ਸੀ। ਸੁਲਤਾਨ ਅਹਿਮਦ ਨੂੰ ਸਖੀ ਸਰਵਰ, ਲਖਦਾਤਾ, 
ਲਾਲਾਂ ਵਾਲਾ, ਧੈਂਕਲੀਆ ਆਦਿਕ ਨਾਵਾਂ ਨਾਲ ਵੀ ਪੁਕਾਂਰਿਆ ਜਾਂਦਾ ਹੈ। ਇਸ ਪੀਰ ਦੀ 
ਕਬਰ ਪਿੰਡ ਨਗਾਹੇ (ਡੇਰਾ ਇਸਮਾਈਲ ਖ਼ਾਨ, ਪਾਕਿਸਤਾਨ) ਵਿਚ ਹੈ। 

ਹਿੰਦੂਆਂ ਨੂੰ ਮੁਸਲਮਾਨ ਬਣਾਉਣ ਲਈ ਪਹਿਲਾਂ ਸਖੀ ਸਰਵਰ ਦੇ ਚੇਲੇ ਬਣਾਇਆ ਜਾਂਦਾ 
ਸੀ, ਜੋ ਅੱਧ-ਪਚੱਧੇ ਹੀ ਮੁਸਲਮਾਨ ਹੁੰਦੇ ਸਨ। ਮਗਰੋਂ ਜਾ ਕੇ ਹੌਲੀ-ਹੌਲੀ ਪੂਰਨ ਰੂਪ ਵਿਚ 
ਮੁਸਲਮਾਨ ਬਣ ਜਾਂਦੇ ਸਨ। ਰ੍ 

ਦਾ ਸੁਨੇਹਾ ਲੋਕਾਂ ਤੱਕ ਪਹੁੰਚਾਇਆ। ਸੂਰਜ ਗ੍ਰਹਿਣ ਦੇ ਸਮੇ ਅਨੇਕਾਂ ਲੋਕ ਗੁਰੂ ਦਰਬਾਰ 
ਵਿਚ ਆਏ। ਉਨ੍ਹਾਂ ਨੇ ਅਨੇਕਾਂ ਗਊਆਂ ਗੁਰੂ-ਦਰਬਾਰ ਨੂੰ ਭੇਟ ਕੀਤੀਆਂ। ਗੁਰੂ ਜੀ 
ਨੇ ਉਹ ਲੋੜਵੰਦਾਂ ਵਿਚ ਵੰਡ ਦਿੱਤੀਆਂ, ਜਿਨ੍ਹਾਂ ਦੀ ਗਿਣਤੀ ਸੌ ਤੋਂ ਵੀ ਵੱਧ ਸੀ। 
ਗੁਰੂ ਜੀ ਨੇ 'ਸੂਰਜ ਗ੍ਰਹਿਣ” ਦੇ ਭਰਮ ਵਿਚੋਂ ਲੋਕਾਂ ਨੂੰ ਬਾਹਰ ਕੱਢਿਆ।ਉਨ੍ਹਾਂ ਸਮਝਾਇਆ 
ਕਿ ਲੋੜਵੰਦਾਂ ਦੀ ਸਹਾਇਤਾ ਹਮੇਸ਼ਾ ਕਰਨੀ ਚਾਹੀਦੀ ਹੈ ਅਤੇ “ਸੂਰਜ ਗ੍ਰਹਿਣ" ਸਮੇਂ 
ਪੁਜਾਰੀਆਂ ਨੂੰ ਦਿੱਤੇ ਦਾਨ ਦਾ ਕੋਈ ਲਾਭ ਨਹੀਂ। 

ਢਿਲਵਾਂ ਤੋਂ ਚੱਲ ਕੇ ਪ੍ਰਚਾਰ ਵਹੀਰ ਨੇ ਭਿੱਖੀ, ਮਾਈਸਰ ਖਾਨਾ, ਪੰਧੇਰੀਆਂ, 
ਅਲੀਸ਼ੇਰ, ਜੋਗਾ, ਭੂਪਾਲੀ ਤੇ ਖੀਵਾ ਆਦਿਕ ਪਿੰਡਾਂ ਵਿਚ ਪੜਾਅ ਕੀਤਾ ਤੇ ਗੁਰਮਤਿ 
ਸੈਦੇਸ਼ ਨੂੰ ਫੈਲਾਇਆ। 

ਅਗਲਾ ਪੜਾਅ ਪਿੰਡ ਸਮਾਊਂ` ਵਿਖੇ ਕੀਤਾ। ਪਿੰਡ ਵਾਸੀਆਂ ਨੇ ਗੁਰੂ ਸਾਹਿਬ 
ਦਾ ਨਿੱਘਾ ਸਵਾਗਤ ਕੀਤਾ ਅਤੇ ਪ੍ਰਚਾਰ ਵਹੀਰ ਦੀ ਵਧ ਚੜ੍ਹ ਕੇ ਸੇਵਾ ਕੀਤੀ। ਗੁਰੂ 
ਉਪਦੇਸ਼ ਨੂੰ ਸੁਣ-ਮੰਨ ਕੇ ਕੇਵਲ ਸਾਰਾ ਪਿੰਡ ਹੀ ਸਿੱਖ ਨਹੀਂ ਸਜਿਆ ਸਗੋਂ ਆਲੇ- 
ਦੁਆਲੇ ਦੇ ਕਈ ਪਿੰਡਾਂ ਦੇ ਲੋਕਾਂ ਨੇ ਵੀ ਗੁਰ-ਉਪਦੇਸ਼ ਗ੍ਰਹਿਣ ਕੀਤਾ ਤੇ ਕਈ ਸਿੱਖੀ 
ਦੇ ਦਾਇਰੇ ਵਿਚ ਆਏ। 

ਸਮਾਊਂ ਵਿਖੇ ਹੀ ਕਾਬਲ ਦੀ ਸੈਗਤ ਦਾ ਇਕ ਬਹੁਤ ਵੱਡਾ ਜਥਾ ਗੁਰੂ ਜੀ ਦੇ 
ਦਰਸ਼ਨਾਂ ਲਈ ਆਇਆ। ਪਹਿਲਾਂ ਇਹ ਜਥਾ ਅਨੰਦਪੁਰ ਸਾਹਿਬ ਵਿਖੇ ਪੁੱਜਾ ਸੀ, 
ਪਰ ਉਦੋਂ ਗੁਰੂ ਜੀ ਪ੍ਰਚਾਰ-ਫੇਰੀ ਤੇ ਨਿਕਲ ਚੁੱਕੇ ਸਨ। ਗੁਰੂ ਜੀਂ ਦੇ ਮਾਲਵੇ ਵਿਚ 
ਹੋਣ ਦੇ ਪਤਾ ਲੱਗਣ ਤੇ ਜਥਾ ਇਥੇ ਪੁੱਜਾ ਸੀ। ਪਿੰਡ ਸਮਾਊਂ' ਅਤੇ ਆਸ-ਪਾਸ ਦੀਆਂ 
`_ਸੈਗਤਾਂ ਨੇ ਬੜੀ ਸ਼ਰਧਾ ਤੇ ਪ੍ਰੇਮ ਨਾਲ ਕਾਬਲੀ ਗੁਰ-ਭਾਈਆਂ ਦੀ ਸੇਵਾ ਕੀਤੀ। 

ਇਥੋਂ ਚੱਲ ਕੇ ਖਿਆਲਾ ਤੇ ਫਿਰ ਮੌੜ ਪਿੰਡ ਵਿਚ ਆਏ। ਲੋਕ ਇਸ ਜਗ੍ਹਾ ਨੂੰ 
ਸਾਪੀ ਹੋਈ ਤੇ ਭੂਤਾਂ-ਪੇ੍‌ਤਾਂ ਦੇ ਵਸੇਬੇ ਵਾਲੀ ਹੋਣ ਕਾਰਨ ਉਥੇ ਨਹੀਂ ਸਨ ਜਾਂਦੇ । ਗੁਰੂ 
ਜੀ ਨੇ ਸਮਝਾਇਆ ਕਿ ਭੂਤ-ਪ੍ਰ੍‌ੇਤ ਮਨ ਦਾ ਵਹਿਮ ਹੀ ਹਨ। ਅਸਲੀ ਭੂਤ-ਪ੍ਰੇਤ ਤਾਂ 
ਵਿਕਾਰੀ ਬੰਦੇ ਹਨ ਜੋ ਈਰਖਾ, ਤ੍ਰਿਸ਼ਨਾ, ਵਿਭਚਾਰ, ਨਿਰਦਇਤਾ ਆਦਿ ਵਾਲੀ ਬਿਰਤੀ 
ਦੇ ਧਾਰਨੀ ਬਣ ਕੇ ਇਨਸਾਨੀਅਤ ਤੋਂ' ਡਿੱਗ ਚੁੱਕੇ ਹਨ। ਕਹੀ ਜਾਂਦੀ ਸ੍ਾਪੀ ਹੋਈ 
ਜਗ੍ਹਾ ਤੇ ਹੀ ਗੁਰੂ ਸਾਹਿਬ ਨੇ ਗੁਰਮਤਿ-ਦੀਵਾਨ ਲਗਾਏ । ਕਥਾ-ਕੀਰਤਨ ਤੇ ਗੁਰਮਤਿ 
ਵਿਚਾਰਾਂ ਦਾ ਐਸਾ ਪ੍ਰਭਾਵ ਪਿਆ ਕਿ ਭੂਤਾਂ-ਪੇ੍‌ਤਾਂ ਦੀ ਹੋਂਦ ਹੀ ਲੋਕਾਂ ਦੇ ਮਨਾਂ ਵਿਚੋਂ 
ਨਿਕਲ ਗਈ। ਇਥੋਂ ਚੱਲ ਕੇ ਵਹੀਰ ਨੇ “ਟਾਹਲਾ ਸਾਹਿਬ” ਦੇ ਅਸਥਾਨ ਤੇ ਲਗਭਗ 
ਡੇਢ ਮਹੀਨਾ ਟਿਕਾਣਾ ਕੀਤਾ। 

ਟਾਹਲਾ ਸਾਹਿਬ ਤੋਂ ਤਲਵੰਡੀ ਸਾਂਬੇ ਆ ਗਏ। ਇਸ ਸਾਰੇ ਇਲਾਕੇ ਵਿਚ ਗੁਰੂ 
ਜੀ ਦੇ ਪਹਿਲੇ ਦੌਰੇ ਸਮੇਂ ਭਾਰੀ ਗਿਣਤੀ ਵਿਚ ਲੋਕ ਸਿੱਖ ਬਣੇ ਸਨ। ਉਨ੍ਹਾਂ ਨੇ ਪ੍ਰਚਾਰ 
ਵਹੀਰ ਦਾ ਨਿੱਘਾ ਸਵਾਗਤ ਕੀਤਾ । 'ਗੁਰੂ-ਸਰ' ਸਰੋਵਰ ਦੀ ਸੇਵਾ ਕੀਤੀ ਗਈ । ਇਥੋਂ 
ਚੱਲ ਕੇ ਪਹਿਲਾਂ ਬਠਿੰਡਾ ਤੇ ਫਿਰ 'ਸੂਲੀਸਰ' ਵਾਲੇ ਅਸਥਾਨ ਤੇ ਗਏ । ਇਥੇ ਕੁਝ ਚੋਰਾਂ 

ਨੇ ਪ੍ਰਚਾਰ- ਵਹੀਰ ਦੇ ਕੁਝ ਘੋੜੇ ਚੋਰੀ ਕਰ ਲਏ ਸਨ। ਜਦੋਂ ਇਨ੍ਹਾਂ ਚੋਰਾਂ ਨੂੰ ਗੁਰੂ ਸਾਹਿਬ 
ਦੀ ਰੱਬੀ-ਸ਼ਖ਼ਸੀਅਤ, ਮਹਾਨ-ਪਰਉਪਕਾਰੀ , ਲੋਕਾਂ ਦੀ ਸੇਵਾ ਕਰਨ ਵਾਲੇ ਅਤੇ ਸਰਬੱਤ 
ਦਾ ਭਲਾ ਮੰਗਣ ਵਾਲੇ ਹੋਣ ਦਾ ਪਤਾ ਚੱਲਿਆ ਤਾਂ ਉਨ੍ਹਾਂ ਨੂੰ ਬਹੁਤ ਨਮੋਸ਼ੀ ਹੋਈ। 
ਉਹ ਆਪਣੇ ਆਪ ਨੂੰ ਮਹਾਂ-ਪਾਪੀ ਸਮਝਣ ਲੱਗੇ। ਨਮੋਸ਼ੀ ਕਾਰਨ ਉਨ੍ਹਾਂ ਦਰੱਖਤ ਦੀ 
ਸੂਲੀ ਬਣਾ ਕੇ ਆਤਮ ਹੱਤਿਆ ਕਰ ਲਈ । 

ਅਗਲਾ ਟਿਕਾਣਾ ਬੜੇ ਪਿੰਡ ਕੀਤਾ । ਪਿੰਡ ਵਾਸੀਆਂ ਨੇ ਸੇਵਾ ਦੀ ਹੱਦ ਹੀ ਕਰ 
ਦਿੱਤੀ । ਉਨ੍ਹਾਂ ਗੁਰੂ-ਦਰਬਾਰ ਦੇ ਘੋੜਿਆਂ ਅਤੇ ਦੁਧਾਰੂ ਪਸ਼ੂਆਂ ਲਈ ਚਾਰੇ ਦੇ ਖੇਤ 
ਰਾਖਵੇਂ ਰੱਖ ਦਿੱਤੇ । ਇਸ ਤੋਂ ਬਿਨਾਂ ਅੰਨ, ਜਲ, ਦੁੱਧ, ਦਹੀਂ ਨਾਲ ਵਹੀਰ ਦੀ ਸੇਵਾ 
ਕੀਤੀ । ਚੌਮਾਸੇ ਦੀ ਵਰਖਾ ਦਾ ਬਹੁਤਾ ਹਿੱਸਾ ਇਸੇ ਪਿੰਡ ਵਿਚ ਹੀ ਕੱਟਿਆ। ਫਿਰ 
ਸਤਿਗੁਰਾਂ ਨੇ ਬਛੋਆਣਾ, ਗੋਬਿਦਪੁਰਾ, ਗਾਗਾ, ਗੁਰਨਾ, ਮਕਰੋੜ ਆਦਿਕ ਪਿੰਡਾਂ ਨੂੰ 
ਭਾਗ ਲਾਏ ਅਤੇ ਆਪਣੇ ਪਹਿਲਾਂ ਸਥਾਪਤ ਕੀਤੇ ਮੁੱਖ ਪੁਚਾਰ-ਕੱਦਰ ਧਮਤਾਣ ਸਾਹਿਬ 
ਵਿਖੇ ਆ ਗਏ। 

ਧਮਤਾਣ ਸਾਹਿਬ ਤੋਂ ਉਨ੍ਹਾਂ ਇਲਾਕਿਆਂ ਵਿਚ ਆਏ, ਜਿਨ੍ਹਾਂ ਨੂੰ ਬਾਂਗਰ ਦੇਸ਼ ਕਿਹਾ 
ਜਾਂਦਾ ਹੈ। ਧਮਤਾਣ ਹਰਿਆਣੇ ਦੇ ਜ਼ਿਲ੍ਹਾ ਜੀਂਦ ਵਿਚ ਪੈਂਦਾ ਹੈ। ਉਥੋਂ ਚੱਲ ਕੇ ਕੈਥਲ 
ਆਏ। ਫਿਰ ਸਿਰਸਾ ਅਤੇ ਹਿਸਾਰ ਜ਼ਿਲ੍ਹਿਆਂ ਦੇ ਪਿੰਡਾਂ ਵਿਚ ਗਏ । ਹਰ ਥਾਂ ਅਕਾਲ 
ਪੁਰਖ ਨਾਲ ਜੁੜ ਕੇ ਨਿਰਭਉ ਅਤੇ ਨਿਰਵੈਰ ਬਣਨ ਦੀ ਪੇਰਨਾ ਦਿੱਤੀ । ਮੁੱਖ ਸਰਕਾਰ 
ਦੇ ਵੱਖ-ਵੱਖ ਕੇਂਦਰਾਂ ਵਲ ਔਰੈਗਜ਼ੇਬ ਦੇ ਹੁਕਮਾਂ ਨੂੰ ਅਮਲ ਵਿਚ ਲਿਆਂਦੇ ਜਾਣ ਕਰ 
ਕੇ ਹਿੰਦੂਆਂ 'ਤੇ ਅੱਤਿਆਚਾਰਾਂ ਦਾ ਦੌਰ ਤੇਜ਼ ਹੋ ਗਿਆ। ਗੁਰੂ ਤੇਗ਼ ਬਹਾਦਰ ਜੀ ਸਾਰੇ 
ਹਾਲਾਤ 'ਤੇ ਨਜ਼ਰ ਰੱਖ ਰਹੇ ਸਨ ਅਤੇ ਲੋਕਾਂ ਨੂੰ ਅੱਤਿਆਚਾਰਾਂ ਖਿਲਾਫ਼ ਲਾਮਬੰਦ 
ਕਰ ਰਹੇ ਸਨ। ੍ 

ਗੁਰੂ ਜੀ ਇਸ ਪ੍ਰਚਾਰ ਫੇਰੀ ਤੋਂ ਸੈਨ 1674 ਦੇ ਅੰਤ ਵਿਚ ਵਾਪਸ ਅਨੰਦਪੁਰ 
(ਚੱਕ ਨਾਨਕੀ) ਆ ਗਏ। 

9ਸੌਗੋਗਰਜ਼ੇਛ ਤੇ ਭਲ ਦੀ ਕੌਂਟੜ 
ਬਰਾਕ ਵੀਤੀ 

ਅਬੂਜ਼ਫਰ ਮੁਹੱਈਉੱਦੀਨ ਮੁਹੈਮਦ ਔਰੈਗਜ਼ੇਬ ਦਾ ਜਨਮ ਮਹਾਂਰਾਸ਼ਟਰ ਦੇ ਦੋਹਦ 
ਨਗਰ ਵਿਚ 3 ਨਵੰਬਰ, ਸੈਨ 1618 ਨੂੰ ਬੇਗਮ ਅਰਜ਼ਮੰਦ ਬਾਨੋ ਦੀ ਕੁਖੋਂ ਹੋਇਆ। 
ਰਾਜ ਪ੍ਰਾਪਤ ਕਰਨ ਮਗਰੋਂ ਉਸਨੇ ਆਲਮਗੀਰ ਖਿਤਾਬ ਧਾਰਨ ਕੀਤਾ। ਉਸਨੇ 50 
ਸਾਲ ਰਾਜ (1658-1707) ਕੀਤਾ ਅਤੇ ਮਜ਼ਹਬੀ ਤੇਗ-ਦਿਲੀ ਤੇ ਜ਼ੁਲਮ ਜਬਰ ਦੀ 
ਨੀਤੀ ਕਾਰਨ ਮੁਗ਼ਲੀਆ ਸਲਤਨਤ ਨੂੰ ਤਬਾਹ ਕਰਨ ਦਾ ਦੋਸ਼ੀ ਬਣਿਆ। ਸਰ ਜਾਦੂ 
ਨਾਥ ਸਰਕਾਰ ਨੇ ਉਸਦੀ ਸਪੇਨੀ ਫੋੜੇ ਨਾਲ ਤੁਲਨਾ ਕੀਤੀ ਹੈ ਜਿਸਨੇ ਨੈਪੋਲੀਅਨ 
ਨੂੰ ਨਸ਼ਟ ਕੀਤਾ ਸੀ। ਉਹ 21 ਫਰਵਰੀ, 1707 ਈਸਵੀ ਨੂੰ 90 ਸਾਲੰ ਦੀ ਉਮਰ 
ਵਿਚ ਅਹਿਮਦ ਨਗਰ (ਦੱਖਣ) ਵਿਚ ਮਰਿਆ ਅਤੇ ਦੌਲਤਾਬਾਦ ਵਿਖੇ ਰੋਜ਼ੇ ਵਿਚ ਦਫ਼ਨ 
ਕੀਤਾ ਗਿਆ ਸੀ। ਰ 

ਔਰੋਗਜ਼ੇਬ ਨੇ ਆਪਣੇ ਪਿਤਾ ਸ਼ਾਹਜਹਾਨ ਨੂੰ ਆਗਰੇ ਦੇ ਕਿਲ੍ਹੇ ਵਿਚ 18 ਜੂਨ, 
1658 ਨੂੰ ਕੈਦ ਕਰ ਲਿਆ ਜਿਸ ਨੂੰ ਕਾਫੀ ਤਸੀਹੇ ਦਿੱਤੇ ਗਏ ਅਤੇ ਉਹ ਫਰਵਰੀ, 
1666 ਵਿਚ ਮਰ ਗਿਆ ।ਔਰੈਗਜ਼ੇਬ ਉਸਦੇ ਜਨਾਜ਼ੇ ਵਿਚ ਸ਼ਾਮਿਲ ਨਾ ਹੋਇਆ।ਉਸਨੇ 
ਆਪਣੇ ਭਰਾ ਮੁਰਾਦ ਨੂੰ ਦਿੱਲੀ ਦਾ ਤਖ਼ਤ ਦੇਣ ਦਾ ਭਰੋਸਾ ਦੇ ਕੇ ਆਪਣੇ ਨਾਲ ਰਲਾ 
ਕੇ ਦੂਜੇ ਭਰਾ ਦਾਰਾ ਤੇ ਹਮਲਾ ਕਰ ਦਿੱਤਾ ਅਤੇ ਆਗਰੇ ਕੋਲ ਫ਼ਤਿਹਾਬਾਦ ਵਿਖੇ ਉਸਨੂੰ 
ਹਰਾ ਦਿੱਤਾ। ਜਿੱਤ ਦੀ ਖੁਸ਼ੀ ਮਨਾਉਣ ਸਮੇਂ ਮੁਰਾਦ ਨੂੰ ਜ਼ਿਆਦਾ ਸ਼ਰਾਬ ਪਿਲਾ ਕੇ 
ਬੇਹੋਸ਼ ਕਰ ਕੇ ਗਵਾਲੀਅਰ ਦੇ ਕਿਲ੍ਹੇ ਵਿਚ, 5 ਜੁਲਾਈ 1658 ਨੂੰ ਬਦ ਕਰ ਦਿੱਤਾ । 
ਉਸਨੂੰ ਤਿੰਨ ਸਾਲ ਬਾਅਦ 4 ਦਸੈਬਰ, 1661 ਈ: ਨੂੰ ਇਕ ਸੱਯਦ ਦੇ ਕਤਲ ਦਾ 
ਦੋਸ਼ ਲਾ ਕੇ ਕਤਲ ਕਰਵਾ ਦਿੱਤਾ ਗਿਆ। ਵੱਡੇ ਭਰਾ ਦਾਰਾ ਨੂੰ ਵੀ ਸਾਜ਼ਿਸ ਰਚ ਕੇ 
30 ਅਗਸਤ 1659 ਨੂੰ ਮਰਵਾ ਦਿੱਤਾ। ਤੀਜਾ ਭਰਾ ਸ਼ਾਹ ਸੁਜਾਹ ਵੀ ਔਰੈਗਜ਼ੇਬ ਦੇ 
ਡਰੋਂ 1657 ਈ: ਵਿਚ ਆਸਾਮ ਨੂੰ ਛੱਡ ਕੇ ਭੱਜ ਗਿਆ ਸੀ ਅਤੇ ਕੁਝ ਸਮੇਂ ਬਾਅਦ 
ਮਰ ਗਿਆ। ਦਾਰੇ ਦੇ ਪੁੱਤਰ ਸੁਲੇਮਾਨ ਸ਼ਿਕੋਹ (ਭਤੀਜੇ) ਨੂੰ ਵੀ ਕਤਲ ਕਰਵਾ ਦਿੱਤਾ। 
ਆਪਣੇ ਵੱਡੇ ਪੁੱਤਰ ਸੁਲਤਾਨ ਮੁਹੈਮਦ ਨੂੰ ਜੇਲ੍ਹ ਵਿਚ ਹੀ ਜ਼ਹਿਰ ਦੇ ਕੇ ਮਾਰ ਦਿੱਤਾ। 
ਦੂਜੇ ਪੁੱਤਰ ਮੁਅੱਜ਼ਮ ਨੂੰ 1687 ਤੋਂ 1695 ਤੱਕ ਬੰਦੀ ਬਣਾਈ ਰੱਖਿਆ । ਤੀਜਾ ਪੁੱਤਰ 
ਅਕਬਰ ਬਗਾਵਤ ਕਰਕੇ ਇਰਾਨ ਵੱਲ ਨੂੰ ਭੱਜ ਗਿਆ। ਉਸਨੇ ਆਪਣੀ ਭੈਣ ਰੋਸ਼ਨ 
ਆਰਾ ਭੈਣ ਨੂੰ ਵੀ ਹਲਕਾ ਜ਼ਹਿਰ ਦੇ ਕੇ ਮਾਰ ਦਿੱਤਾ। ਸ਼ਾਹ ਜਹਾਨ ਦੇ ਰਾਜ-ਕਾਲ 
ਸਮੇਂ ਸੈਨ 1644 ਵਿਚ ਔਰੈਗਜ਼ੇਬ ਨੂੰ ਗੁਜਰਾਤ ਦਾ ਸੂਬੇਦਾਰ ਬਣਾਇਆ ਗਿਆ ਸੀ। 
ਉਦੋਂ ਉਸਨੇ ਹਿੰਦੂਆਂ ਦੇ ਮੰਦਰ ਢਾਹ ਦਿੱਤੇ ਸਨ । ਅਹਿਮਦਾਬਾਦ ਦੇ ਚਿੰਤਾਮਣੀ ਮੰਦਰ 
ਨੂੰ ਢਾਹ ਕੇ ਉਥੇ ਮਸਜਿਦ ਬਣਾ ਦਿੱਤੀ ਗਈ । ਤਖ਼ਤ ਤੇ ਬੈਠਦਿਆਂ ਹੀ 1658 ਈ: 
ਵਿਚ ਉਸਨੇ ਹਿੰਦੂ ਮੰਦਰਾਂ ਤੇ ਪਾਠਸ਼ਾਲਾਵਾਂ ਬਣਨ 'ਤੇ ਰੋਕ ਲਗਾ ਦਿੱਤੀ। 1659 
ਈ: ਵਿਚ ਨਵਰੋਜ਼ ਮਨਾਉਣਾ, ਸੈਗੀਤ ਨਾਚ, ਝਰੋਖਾ ਦਰਸ਼ਨ, ਜੋਤਸ਼ੀਆਂ ਦੇ ਕੈਮ 

ਆਦਿ ਬੰਦ ਕਰਵਾਂ ਦਿੱਤੇ। 10 ਮਾਰਚ, 1659 ਨੂੰ ਬਨਾਰਸ ਤੋਂ ਸ਼ਾਹੀਂ ਫੁਰਮਾਨ ਜਾਰੀ 
ਹੋਇਆ ਕਿ ਕਿਧਰੇ ਵੀ ਨਵੇਂ. ਮੰਦਰ ਨਾ ਉਸਾਰਨ ਦਿੱਤੇ ਜਾਣ । ਇਨ੍ਹਾਂ ਹੁਕਮਾਂ ਦੇ ਅਧੀਨ 
ਹੀ ਬੈਗਾਲ ਦੇ ਸੂਬੇਦਾਰ ਮੀਰ ਜੁਮਲਾ ਨੇ ਕੂਚ ਬਿਹਾਰ ਦੀ ਰਾਜਧਾਨੀ 'ਤੇ ਹਮਲੇ ਸਮੇਂ 
(19 ਦਸੈਬਰ 1661) ਸਭ ਮੰਦਰ ਤੋੜ ਦਿੱਤੇ । 

ਸੈਨ 1664 ਵਿਚ ਸ਼ਾਹੀ ਫੁਰਮਾਨ ਜਾਰੀ ਕਰਕੇ ਸਰਕਾਰੀ ਪੁਵਾਨਗੀ ਤੋਂ ਬਿਨਾਂ 
ਮੰਦਰਾਂ ਦੀ ਮੁਰੈਮਤ ਉਤੇ ਵੀ ਪਾਬੈਦੀ ਲਾ ਦਿੱਤੀ ਗਈ । 1669 ਵਿਚ ਬਨਾਰਸ ਦੇ 
ਵਿਸ਼ਵਨਾਥ ਅਤੇ ਗੋਪੀ ਨਾਥ ਮੰਦਰ ਢਾਹ ਕੇ ਉਨ੍ਹਾਂ ਦੀ ਥਾਂ ਮਸਜਿਦਾਂ ਬਣਵਾਈਆਂ। 
ਮਥੁਰਾ ਵਿਚ ਕੇਸ਼ਵ ਰਾਇ ਦਾ ਮੰਦਰ ਬੀਰ ਸਿੰਘ ਬੁੰਦੇਲੇ ਨੇ 33 ਲੱਖ ਖਰਚ ਕੇ 
ਬਣਵਾਇਆ ਸੀ, ਜਿਸ ਤੇ ਜੈਗਲਾ ਦਾਰਾ ਨੇ ਲਗਵਾਇਆ ਪਰ 1670 ਈ: ਵਿਚ 
ਇਹ ਮੰਦਰ ਢਾਹ ਕੇ ਥਾਂ ਪੱਧਰੀ ਕਰ ਦਿੱਤੀ ਗਈ । ਸਰਕਾਰੀ ਨੌਕਰੀਆਂ ਵਿਚ ਹਿੰਦੂਆਂ 
ਦੀ ਗਿਣਤੀ ਘਟਾ ਦਿੱਤੀ ਗਈ । ਹਿੰਦੂਆਂ ਲਈ ਵੱਖਰਾ ਨਿਆਂ ਸੀ।ਸੈਨ 1675 ਵਿਚ 
ਕੁਝ ਜਾਤਾਂ ਨੂੰ ਛੱਡ ਕੇ ਬਾਕੀ ਸਭ ਤੇ ਰੇਸ਼ਮੀ ਕੱਪੜਾ ਪਹਿਨਣ ਤੇ ਘੋੜੇ ਦੀ ਸਵਾਰੀ 
'ਤੇ ਪਾਬਦੀ ਲਗਾਈ ਗਈ। ਕੁਝ ਥਾਵਾਂ 'ਤੇ ਬਗਾਵਤਾਂ ਵੀ ਹੋਈਆਂ ਪਰ ਉਨ੍ਹਾਂ ਨੂੰ 
ਕੁਚਲ ਦਿੱਤਾ ਗਿਆ। 

2 ਅਪ੍ਰੈਲ, 1679 ਨੂੰ ਹਿੰਦੂਆਂ ਨੇ ਜਜ਼ੀਆ ਟੈਕਸ ਵਿਰੁੱਧ ਸ਼ਾਂਤਮਈ ਜਲੂਸ 
ਕੱਢਿਆ ਪਰ ਔਰੈਗਜ਼ੇਬ ਨੇ ਹਿੰਦੂਆਂ ਨੂੰ ਸ਼ਾਹੀ ਹਾਥੀਆਂ ਹੇਠ ਕੁਚਲਣ ਦੇ ਫੁਰਮਾਨ 
ਜਾਰੀ ਕਰ ਦਿੱਤੇ। 

ਔਰੈਗਜ਼ੇਬ ਆਪ 'ਸੁੰਨੀ” ਮੁਸਲਮਾਨ ਸੀ। ਇਸ ਲਈ ਸ਼ੀਆ ਫਿਰਕੇ ਦੇ ਮੁਸਲਮਾਨ 
ਵੀ ਉਸ ਦੀ ਕਰੋਪੀ ਦੇ ਸ਼ਿਕਾਰ ਹੋਏ । ਸ਼ੀਆ ਮੁਸਲਮਾਨਾਂ ਦੇ ਸਿਰਕੱਢ ਆਗੂ ਮੁਹੰਮਦ 
ਨੂੰ ਵੀ ਔਰੈਗਜ਼ੇਬ ਨੇ ਕਤਲ ਕਰਵਾ ਦਿੱਤਾ। ਈਰਾਨ ਤੋਂ ਆਏ ਸੂਫ਼ੀ ਫਕੀਰ ਸਰਮਦ 
ਨੂੰ ਵੀ ਵੱਖਰੇ ਵਿਚਾਰਾਂ ਕਾਰਨ ਕਤਲ ਕਰਵਾ ਦਿੱਤਾ ਗਿਆ। 

ਔਰੈਗਜ਼ੇਬ ਦੀ ਧਾਰਮਿਕ ਨੀਤੀ 'ਤੇ ਨਕਸ਼ਬੈਦੀ ਗੱਦੀਦਾਰਾਂ ਦਾ ਪ੍ਰਭਾਵ ਸੀ, ਜਿਸ 
ਕਾਰਨ ਉਹ ਨਿਰਦਈ ਤੇ ਜਨੂੰਨੀ ਬਣ ਗਿਆ। ਖਾਫ਼ੀ ਖ਼ਾਨ ਤੇ ਜਾਦੂ ਨਾਥ ਸਰਕਾਰ 
ਅਨੁਸਾਰ ਉਸਨੇ ਸਿੱਖ ਧਰਮ ਦੇ ਪ੍ਰਚਾਰਕ ਮਸੰਦਾਂ ਨੂੰ ਵੀ ਨਗਰਾਂ ਤੋਂ ਬਾਹਰ ਕੱਢਣ 
ਦੇ ਫੁਰਮਾਨ ਜਾਰੀ ਕੀਤੇ। ਉਹ ਜਬਰ ਤੇ ਧੱਕੇ ਨਾਲ ਮੁਸਲਮਾਨੀ ਰਾਜ ਤੇ ਮੱਤ ਦਾ 
ਬੋਲਬਾਲਾ ਕਰਨਾ ਚਾਹੁੰਦਾ ਸੀ। ਇਸ ਮਨੋਰਥ ਨੂੰ ਪੂਰਾ ਕਰਨ ਲਈ ਉਸਨੇ ਸਾਮ, ਦਾਮ, 
ਦੰਡ, ਭੇਦ ਸਾਰੀਆਂ ਨੀਤੀਆਂ ਦੀ ਵਰਤੋਂ ਕੀਤੀ । ਹਿੰਦੂਆਂ ਉੱਤੇ ਜਜ਼ੀਆ ਆਦਿ ਟੈਕਸ 
ਮਜਬੂਰ ਕਰ ਦਿੱਤਾ। 

ਅਔਰੈਗਜ਼ੇਬ ਨੇ ਆਪਣੀ ਦਮਨਕਾਰੀ ਨੀਤੀ ਅਨੁਸਾਰ ਸਤੰਬਰ 1671 ਵਿਚ 
ਇਫ਼ਤਿਖ਼ਾਰ ਖ਼ਾਨ ਨੂੰ ਕਸ਼ਮੀਰ ਦਾ ਗਵਰਨਰ ਬਣਾ ਦਿੱਤਾ ਸੀ। ਇਸ ਦਾ ਖਿਤਾਬ 
'ਸ਼ੇਰਿ-ਅਫ਼ਗਾਨ” ਸੀ। ਇਹ ਵੀ ਤੌਗ-ਦਿਲ, ਕੱਟੜ, ਜਨੂੰਨੀ ਅਤੇ ਅੱਤਿਆਚਾਰੀ 
ਸੁਭਾਅ ਵਾਲਾ ਸੀ। ਇਹ ਅਪੈਲ 1676 ਤੱਕ ਕਸ਼ਮੀਰ ਦਾ ਗਵਰਨਰ ਰਿਹਾ। 

ਕਸ਼ਆਰ /ਵਚ ਜ਼ਲਮ 

ਜ਼ਾਲਮ ਅਤੇ ਨਿਰਦਈ ਸੁਭਾਅ ਵਾਲੇ ਇਫ਼ਤਿਖ਼ਾਰ ਖ਼ਾਨ ਨੇ ਕੋਈ ਅਜਿਹਾ ਜ਼ੁਲਮ 
ਨਹੀਂ ਸੀ ਜੋ ਹਿੰਦੂਆਂ ਤੇ ਨਾ ਢਾਇਆ ਹੋਵੇ । ਕਸ਼ਮੀਰ ਦਾ ਸੂਬਾ ਵਿਦਵਾਨ ਬਾਹਮਣਾਂ 
ਦਾ ਗੜ੍ਹ ਸੀ। ਇਹ ਆਪਣੇ ਆਪ ਨੂੰ ਸਮੁੱਚੇ ਦੇਸ਼ ਦੇ ਹਿੰਦੂਆਂ ਦੇ ਆਗੂ ਸਮਝਦੇ ਅਤੇ 
ਪ੍ਚਾਰਦੇ ਸਨ। ਇਸੇ ਲਈ ਇਫ਼ਤਿਖ਼ਾਰ ਖ਼ਾਨ ਇਹ ਸਮਝਦਾ ਸੀ ਕਿ ਜੇ ਕਸ਼ਮੀਰ ਦੇ 
ਬ੍ਰਾਹਮਣਾਂ ਨੂੰ ਮੁਸਮਲਾਨ ਬਣਾ ਲਿਆ ਜਾਵੇਂ ਤਾਂ ਉਨ੍ਹਾਂ ਦੀ ਦੇਖਾ-ਦੇਖੀ ਬਾਕੀ ਦੇਸ਼ 
ਦੇ ਹਿੰਦੂ ਵੀ ਮੁਸਲਮਾਨ ਬਣ ਜਾਣਗੇ । ਹਿੰਦੂਆਂ ਨੂੰ ਆਰਥਿਕ ਤੌਰ ਤੇ ਪ੍ਰੇਸ਼ਾਨ ਕਰਕੇ 
ਦਬਾਉਣ ਲਈ ਉਨ੍ਹਾਂ 'ਤੇ ਜਜ਼ੀਆ ਟੈਕਸ, ਵਾਧੁ ਵਿਕਰੀ ਟੈਕਸ, ਤੀਰਥ-ਯਾਤਰਾ 
ਟੈਕਸ, ਧਾਰਮਿਕ ਮੇਲਾ ਟੈਕਸ ਆਦਿ ਟੈਕਸ ਲਾਏ ਗਏ ।ਹਿੰਦੂਆਂ ਨੂੰ ਸਰਕਾਰੀ ਨੌਕਰੀਆਂ 
ਤੋਂ ਹਟਾਇਆ ਗਿਆ ਤੇ ਅਜਿਹਾ ਪ੍ਰਬੈਧ ਕੀਤਾ ਗਿਆ ਕਿ ਉਨ੍ਹਾਂ ਨੂੰ ਅੱਗੋਂ ਤੋਂ ਸਰਕਾਰੀ 
ਨੌਕਰੀ ਵਿਚ ਲਿਆ ਹੀ ਨਾ ਜਾਵੇ । ਸਰਕਾਰੀ ਆਦੇਸ਼ ਕਾਰਨ ਨਵੇਂ ਮੰਦਰ, ਸ਼ਿਵਾਲੇ 
ਤੇ ਹਿੰਦੂ ਵਿਦਿਆਲੇ ਤਾਂ ਖੁਲ੍ਹ ਹੀ ਨਹੀਂ ਸਨ ਸਕਦੇ ਅਤੇ ਉਨ੍ਹਾਂ ਦੀ ਮੁਰੈਮਤ ਤੇ ਵੀ 
ਰੋਕ ਸੀ। ਇਸ ਕਾਰਨ ਮੰਦਰ ਅਤੇ ਵਿਦਿਆਲੇ ਬੈਦ ਹੋਣੇ ਸ਼ੁਰੂ ਹੋ ਗਏ। 

ਹਿੰਦੂਆਂ ਨੂੰ ਧਾਰਮਿਕ ਤੌਰ ਤੇ ਬੇਪੱਤ ਕਰਨ ਲਈ ਉਨ੍ਹਾਂ ਦੇ ਜਨੇਊ ਤੋੜੇ 
ਸਨ, ਰਗ ੨ ੨੨. 
ਜਾਂਦਾ ਸੀ। ਉਨ੍ਹਾਂ ਦੀਆਂ ਧੀਆਂ, ਭੈਣਾਂ ਤੇ ਪਤਨੀਆਂ ਦੀ ਇੱਜ਼ਤ-ਆਬਰੂ ਲੁੱਟੀ ਜਾਂਦੀ 
ਸੀ। ਇਸ ਤਰ੍ਹਾਂ ਬੇਦੀਨ (ਅਧਰਮੀ) ਹੋਣ ਕਰਕੇ ਉਹ ਹਿੰਦੂ ਸਮਾਜ ਵਿਚ ਵਾਪਸ ਵੀ 
ਨਹੀਂ ਸਨ ਆ ਸਕਦੀਆਂ। 

ਇਫ਼ਤਿਖ਼ਾਰ ਖ਼ਾਨ ਦੇ ਜ਼ੁਲਮਾਂ ਕਾਰਨ ਹਿੰਦੂਆਂ ਨੇ ਬਹੁ-ਗਿਣਤੀ ਵਿਚ ਧਰਮ- 
ਪਰਿਵਰਤਨ ਕਰ ਲਿਆ । ਕੇਵਲ ਥੋੜ੍ਹੇ ਜਿਹੇ ਹਿੰਦੂ ਪਰਿਵਾਰ ਹੀ ਆਪਣੇ ਧਰਮ ਵਿਚ 
ਪੱਕੇ ਰਹਿ ਸਕੇ। 
ਕਸ਼ਮੀਗਾੀ ਪੰਡਤ ਗੁਰੂ-ਦਰਬਾਰ /ਵਿਚ 

ਅਜਿਹੀ ਅਤੀ ਚਿੰਤਾਜਨਕ ਦਸ਼ਾ ਵਿਚ ਸੂਝਵਾਨ ਬਾਹਮਣਾਂ ਨੇ ਧਰਮ ਦੀ ਰਖਿਆ _ 
ਲਈ ਸੋਚਣਾ ਸ਼ੁਰੂ ਕੀਤਾ । ਦੇਵੀ-ਦੇਵਤਿਆਂ ਅੱਗੇ ਕੀਤੀਆਂ ਬੇਨਤੀਆਂ ਤਾਂ ਨਿਸਫ਼ਲ 
ਰਹੀਆਂ। ਬ੍ਰਾਹਮਣਾਂ ਨੇ ਪੂਰੇ ਹਿੰਦੁਸਤਾਨ ਤੇ ਨਜ਼ਰ ਮਾਰੀ ਕਿ ਉਨ੍ਹਾਂ ਦੇ ਧਰਮ ਦੀ ਰੱਖਿਆ 
ਕੌਣ ਕਰ ਸਕਦਾ ਹੈ ? ਉਨ੍ਹਾਂ ਨੂੰ ਗੁਰੂ ਨਾਨਕ ਦੁਆਰਾ ਚਲਾਈ ਸਿੱਖੀ ਦੀ ਲਹਿਰ ਦੇ 
ਆਗੂ ਗੁਰੂ ਤੇਗ਼ ਬਹਾਦਰ ਜੀ ਹੀ ਆਸ ਦੀ ਕਿਰਨ ਵਿਖਾਈ ਦਿੱਤੇ । ਉਨ੍ਹਾਂ ਦੁਆਰਾ 
ਲਾਈਆਂ ਦੋ ਵੱਡੀਆਂ ਪ੍ਰਚਾਰ-ਯਾਤਰਾਵਾਂ ਅਤੇ ਪੰਜਾਬ ਤੇ ਹਰਿਆਣੇ ਦੇ ਇਲਾਕਿਆਂ 
ਵਿਚ ਲਾਈਆਂ ਪ੍ਰਚਾਰ-ਫੇਰੀਆਂ ਦੀ ਕਸ਼ਮੀਰੀ ਬ੍ਰਾਹਮਣਾਂ ਨੂੰ ਖ਼ਬਰ ਸੀ ਕਿ ਕਿਸ ਤਰ੍ਹਾਂ 
ਸਤਿਗੁਰੂ ਜੀ ਨੇ ਨਾ ਕਿਸੇ ਤੋਂ ਡਰਨ ਤੇ ਨਾ ਕਿਸੇ ਨੂੰ ਅਕਾਰਣ ਹੀ ਡਰਾਉਣ ਦਾ 
ਥਾਂ-ਥਾਂ ਸੰਦੇਸ਼ ਦਿੱਤਾ ਸੀ ਅਤੇ ਜਨਤਾ ਵਿਚ ਫੈਲ ਰਹੀ ਨਿਰਾਸਤਾ ਨੂੰ ਚੜ੍ਹਦੀ ਕਲਾ 


੫੫. ੨ 


ਵਿਚ ਬਦਲਣ ਦੇ ਯਤਨ ਕੀਤੇ ਸਨ। ਕੁਝ ਬ੍ਰਾਹਮਣ ਪਰਿਵਾਰ ਸਿੱਖੀ ਨਾਲ ਜੁੜੇ ਹੋਏ 

ਵੀ ਸਨ ਅਤੇ ਸਿੱਖੀ ਪ੍ਰਚਾਰ ਵਿਚ ਹਿੱਸਾ ਪਾ ਰਹੇ ਸਨ । ਗੁਰੂ ਨਾਨਕ ਦੇਵ ਜੀ ਦੇ ਸਮੇਂ 
ਭਾ: ਬ੍ਰਹਮਦਾਸ, ਗੁਰੂ ਅਮਰਦਾਸ ਜੀ ਦੇ ਸਮੇਂ ਭਾ: ਫੇਰਾ, ਗੁਰੂ ਅਰਜਨ ਦੇਵ ਜੀ ਦੇ 
ਸਮੇਂ ਭਾਈ ਤਿਲੋਕਾ, ਭਾਈ ਭਾਨਾ ਮੱਲ, ਭਾਈ ਰੇਖਾ ਰਾਉ ਅਤੇ ਗੁਰੂ ਹਰਿਗੋਬਿਦ ਸਾਹਿਬ 
ਦੇ ਸਮ ਭਾਈ ਸੇਵਾ ਦਾਸ, ਭਾਈ ਮਾਧੋ, ਭਾਈ ਕੱਟੂ ਸ਼ਾਹ ਪ੍ਚਾਰ ਦੀ ਸੇਵਾ ਨਿਭਾ 
ਰਹੇ ਸਨ । ਚਾਰ ਧੂਣਿਆਂ ਦੇ ਮੁਖੀ ਭਾਈ ਅਲਮਸਤ, ਭਾਈ ਬਾਲੂ ਹਸਨਾ, ਭਾਈ ਗੋਇਦਾ 
ਤੇ ਭਾਈ ਫੂਲਸ਼ਾਹ ਸਭ ਕਸ਼ਮੀਰ ਪ੍ਰਾਂਤ ਦੇ ਹੀ ਸਨ । ਗੁਰੂ ਨਾਨਕ ਸਾਹਿਬ ਅਤੇ ਗੁਰੂ 
ਹਰਿਗੋਬਿੰਦ ਸਾਹਿਬ ਜੀ ਨੇ ਕਸ਼ਮੀਰ ਵਿਚ ਧਰਮ-ਪੁਚਾਰ ਲਈ ਯਾਤਰਾ ਵੀ ਕੀਤੀ 
ਸੀ।ਗੁਰੂ ਹਰਿਗੋਬਿੰਦ ਸਾਹਿਬ ਨੇ ਤਾਂ 50-55 ਸਾਲ ਪਹਿਲਾਂ ਗਿਲਟੀ-ਤਾਪ ਦੇ ਸ਼ਿਕਾਰ 
ਲੋਕਾਂ ਦੀ ਵਸਤਰਾਂ, ਦਵਾਈਆਂ ਅਤੇ ਧਨ ਨਾਲ ਸਹਾਇਤਾ ਕੀਤੀ ਸੀ। 

ਸੋ ਕਸ਼ਮੀਰੀ ਸਿੱਖ ਪ੍ਰਚਾਰਕਾਂ ਅਤੇ ਗੁਰੂ ਸਾਹਿਬਾਨ ਦੇ ਪ੍ਚਾਰ-ਦੌਰਿਆਂ ਰਾਹੀਂ ਸਿੱਖ 
ਮੱਤ ਦਾ ਸੁਨੇਹਾ ਕਸ਼ਮੀਰ ਵਿਚ ਸਿੱਖੀ ਦੇ ਆਰੈਭ ਤੋਂ ਹੀ ਪੁੱਜ ਰਿਹਾ ਸੀ। ਕਸ਼ਮੀਰੀ 
ਜਨਤਾ ਗੁਰਬਾਣੀ ਵਿਚਲੇ ਭਗਤ ਕਬੀਰ ਜੀ ਦੇ ਇਸ ਪਾਵਨ ਬਚਨ ਤੋਂ ਭਲੀ ਪ੍ਰਕਾਰ 
ਜਾਣੂ ਸੀ : 

ਸੂਰਾ ਸੋ ਪਹਿਚਾਨੀਐ, ਜੁ ਲਰੈ ਦੀਨ ਕੇ ਹੇਤ ॥ 
ਪੁਰਜਾ ਪੁਰਜਾ ਕਟਿ ਮਰੈ, ਕਬਹੂ ਨ ਛਾਡੈ ਖੇਤੁ ॥ (ਰਾਗੁ ਆਨੂ--55੦੫? 

ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਪ੍ਰਚਾਰ ਦੌਰੇ ਸਮੇਂ ਕਸ਼ਮੀਚ ਦੇ ਪੰਡਤ ਬ੍ਰਹਮ 
ਦਾਸ ਨੂੰ ਵਿਦਵਤਾ ਦਾ ਘੁਮੰਡ ਤਿਆਗ ਕੇ ਸੱਚ ਧਰਮ ਅਪਣਾਉਣ ਲਈ ਪ੍ਰੇਰਨਾ ਕੀਤੀ 
ਸੀ।ਉਸ ਦੇ ਵੈਸ਼ ਵਿਚ ਪੰਡਤ ਕਿਰਪਾ ਰਾਮ (ਦੱਤ) ਪੈਦਾ ਹੋਇਆ । ਗੁਰੂ ਤੇਗ਼ ਬਹਾਦਰ 
ਜੀ ਦੇ ਸਮੇਂ ਉਹ ਮਟਨ ਨਗਰ ਦਾ ਪ੍ਰਸਿੱਧ ਵਿਦਵਾਨ ਨੇਤਾ ਸੀ ।ਉਹ ਗੁਰੂ ਤੇਗ਼ ਬਹਾਦਰ 
ਜੀ ਕੋਲ ਆਉਂਦਾ ਰਹਿੰਦਾ ਸੀ। ਭਾਈ ਚੌਪਾ ਸਿੰਘ ਅਨੁਸਾਰ ਉਹ ਸਾਹਿਬਜ਼ਾਦਾ ਗੋਬਿਦ 
ਰਾਇ ਜੀ ਦਾ ਅਧਿਆਪਕ ਵੀ ਰਿਹਾ ਸੀ। ਇਹ ਕਿਰਪਾ ਰਾਮ ਦਸਮੇਸ਼ ਜੀ ਤੋਂ ਅੰਮ੍ਰਿਤ 
ਛਕ ਕੇ ਕਿਰਪਾ ਸਿੰਘ ਬਣਿਆ। ਇਸ ਨੇ ਚਮਕੌਰ ਦੀ ਜੰਗ, ਜੋ ਦਸੈਬਰ 1704 ਵਿਚ 
ਹੋਈ, ਵਿਚ ਸ਼ਹੀਦੀ ਪਾਪਤ ਕੀਤੀ ਸੀ। 

ਪੰਡਿਤ ਕਿਰਪਾ ਰਾਮ ਨੇ ਹਿੰਦੂਆਂ ਨੂੰ ਸਰਕਾਰੀ ਕਹਿਰ ਤੋਂ ਬਚਾਉਣ ਲਈ ਗੁਰੂ- 
ਘਰ ਦੀ ਸ਼ਰਨ ਲੈਣ ਦਾ ਮਨ ਬਣਾਇਆ। ਉਸਨੇ ਹਰਿਦੁਆਰ, ਕੁਰੂਕਸ਼ੇਤਰ, ਮਥੁਰਾ 
ਆਦਿ ਦੇ 16 ਮੁਖੀ ਪੰਡਤਾਂ ਨੂੰ ਨਾਲ ਲਿਆ ਅਤੇ 25 ਮਈ, ਸੈਨ 1675 ਨੂੰ ਚੱਕ 
ਨਾਨਕੀ (ਅਨੰਦਪੁਰ) ਵਿਖੇ ਗੁਰੂ ਤੇਗ਼ ਬਹਾਦਰ ਜੀ ਦੇ ਦਰਬਾਰ ਆ ਹਾਜ਼ਰ ਹੋਇਆ। 
ਉਹ ਅਸਥਾਨ ਜਿਥੇ ਇਹ ਪੰਡਤਾਂ ਦਾ ਟੋਲਾ ਪੁੱਜਾ ਸੀ ਅੱਜ ਵੀ ਅਨੰਦਪੁਰ ਸਾਹਿਬ 
ਦੇ “ਗੁਰਦੁਆਰਾ ਭੋਰਾ ਸਾਹਿਬ” ਦੀ ਬਾਹਰਲੀ ਚਾਰ-ਦੀਵਾਰੀ ਦੇ ਅੰਦਰਲੇ ਮੈਦਾਨ ਵਿਚ 
ਮੌਜੂਦ ਹੈ। 

ਪੰਡਿਤਾਂ ਨੇ ਡਾਢੇ ਦੁਖੀ ਹਿਰਦੇ ਨਾਲ ਔਰੈਗਜ਼ੇਬ ਦੀ ਕੱਟੜ ਧਾਰਮਿਕ ਨੀਤੀ ਅਤੇ 
ਕਸ਼ਮੀਰ ਦੇ ਗਵਰਨਰ ਇਫ਼ਤਿਖ਼ਾਰ ਖ਼ਾਨ ਦੇ ਅੱਤਿਆਚਾਰਾਂ ਨੂੰ ਬਿਆਨ ਕੀਤਾ। ਉਨ੍ਹਾਂ 

ਨੇ ਦੱਸਿਆ ਕਿ ਕਿਸੇ ਵੀ ਦੇਵੀ-ਦੇਵਤੇ ਨ ਉਨ੍ਹਾਂ ਦੀ ਪੁਕਾਰ ਨਹੀਂ ਸੁਣੀ । ਧਰਮ ਦੇ 
ਰਾਖੇ ਖੱਤਰੀ ਆਪਣਾ ਖੱਤਰੀ-ਧਰਮ ਭੁੱਲ ਚੁੱਕੇ ਹਨ, ਰਾਜਪੂਤਾਂ ਅਤੇ ਮਰਹੱਟਿਆਂ ਪਾਸੋਂ 
ਵੀ ਧਰਮ ਦੀ ਰਾਖੀ ਦੀ ਆਸ ਨਹੀਂ। ਇਕ ਗੁਰੂ ਘਰ ਦੀ ਹੀ ਆਸ ਹੈ। ਤੁਸੀਂ ਸਾਡੀ 
ਬਾਂਹ ਫੜੋ ਤੇ ਸਰਕਾਰੀ ਅੱਤਿਆਚਾਰਾਂ ਤੋਂ ਰੱਖਿਆ ਕਰੇ; ਅਸੀਂ ਆਪਣੇ ਅਕੀਦੇ 
ਮੁਤਾਬਿਕ ਆਪਣਾ ਜੀਵਨ ਬਸਰ ਕਰਨਾ ਚਾਹੁੰਦੇ ਹਾਂ । ਕਿਰਪਾ ਕਰਕੇ ਕੋਈ ਐਸਾ ਢੰਗ- 
ਤਰੀਕਾ ਲੱਭੋ ਕਿ ਸਾਨੂੰ ਧਰਮ ਨਾ ਤਿਆਗਣਾ ਪਵੇ। 
ਧਰਮ-ਗੱਖਿਆ ਦਾ ਝਚਨ 

ਪੰਡਤਾਂ ਦੀ ਦਰਦ-ਭਰੀ ਵਿਥਿਆ ਸੁਣ ਕੇ ਸਾਰੀ ਸੈਗਤ ਦੇ ਹਿਰਦੇ ਦਵੇ ਗਏ 
ਅਤੇ ਮੌਜੂਦ ਸਾਰੇ ਮਾਈ ਭਾਈ ਡਾਢੇ ਵਿਆਕੁਲ ਤੇ ਚਿੰਤਾੜੁਰ ਹੋਏ। ਬਾਲ ਗੋਬਿੰਦ 
ਰਾਇ, ਜੋ 9 ਸਾਲਾਂ ਦੇ ਹੀ ਸਨ, ਇਸ ਸਮੇਂ ਗੁਰੂ-ਦਰਬਾਰ ਵਿਚ ਆਏ। ਜਦ ਦਰਦਨਾਕ 
ਗਾਥਾ ਦਾ ਪਤਾ ਲੱਗਾ ਤਾਂ ਗੈਭੀਰਤਾ ਨਾਲ ਗੁਰੂ ਪਿਤਾ ਨੂੰ ਆਖਿਆ ਕਿ ਹੁਣ ਕੀ 
ਕੀਤਾ ਜਾਵੇ। ਜਵਾਬ ਮਿਲਿਆ ਕਿ ਕਿਸੇ ਪਵਿੱਤਰ ਆਤਮਾ ਦੀ ਕੁਰਬਾਨੀ ਦੀ ਲੋੜ 

_ਹੈ ਜਿਸ ਨਾਲ ਜ਼ਾਲਮਾਂ ਦਾ ਮਨ ਬਦਲੇਗਾ ਅਤੇ ਜਨਤਾ ਵਿਚ ਰੋਸ ਦੀ ਲਹਿਰ ਜਾਗੇਗੀ। 
ਗੋਬਿੰਦ ਰਾਇ ਜੀ ਨੇ ਕਿਹਾ ਕਿ ਆਪ ਤੋਂ ਬਿਨਾਂ ਪੂਰਨ ਤੇ ਪਵਿੱਤਰ ਮਨੁੱਖ ਹੋਰ ਕੌਣ 
ਹੋ ਸਕਦਾ ਹੈ ? 

ਸਾਹਿਬਜ਼ਾਦੇ ਦਾ ਉੱਤਰ ਸੁਣ ਕੇ ਗੁਰੂ-ਪਰਿਵਾਰ ਦੇ ਅਨੇਕਾਂ ਹਿਤੂ, ਸ਼ਰਧਾਵਾਨ 
ਸਿੱਖ ਅਤੇ ਵੱਡੀ ਉਮਰ ਵਾਲੇ ਸਿੱਖ ਪ੍ਰਚਾਰਕ ਹੈਰਾਨ ਰਹਿ ਗਏ। ਕੁਝ ਕੁ ਗੁਰਸਿੱਖਾਂ 
ਨੇ ਤਾਂ ਸਾਹਿਬਜ਼ਾਦਾ ਜੀ ਨੂੰ ਇਹ ਪੁੱਛਿਆ ਕਿ ਕੀ ਉਹ ਆਪਣੀ ਕਹੀ ਗੱਲ ਦਾ 
ਅਰਥ ਸਮਝਦੇ ਹਨ । ਗੁਰੂ ਤੇਗ਼ ਬਹਾਦਰ ਜੀ ਦੀ ਕੁਰਬਾਨੀ ਦਾ ਅਰਥ ਹੈ ਕਿ ਛੋਟੀ 
ਜਿਹੀ ਉਮਰ ਵਿਚ ਹੀ ਤੁਹਾਡੇ ਸਿਰ 'ਤੇ ਪਿਤਾ ਦਾ ਹੱਥ ਨਹੀਂ ਰਹੇਗਾ। ਬਚਪਨ ਵਿਚ 
ਹੀ ਤੁਹਾਡੇ ਤੇ ਭਾਰੀ ਜ਼ਿੰਮੇਵਾਰੀ ਆ ਪਵੇਗੀ । ਤੁਹਾਡੀ ਤਾਂ ਉਮਰ ਹੀ ਬਹੁਤ ਥੋੜ੍ਹੀ 
ਹੈ। ਸਾਹਿਬਜ਼ਾਦਾ ਗੋਬਿੰਦ ਰਾਇ ਨੇ ਜੋ ਜੁਆਬ ਦਿੱਤਾ, ਉਸ ਨੂੰ ਇਕ ਕਵੀ ਨੇ ਇੰਝ 
ਕਲਮਬੈਦ ਕੀਤਾ ਹੈ: 
ਜਬ ਹੁਤੇ ਉਦਰ ਮੇ ਮਾਤ ਕੇ, ਕਰੇ ਰਖਵਾਰੀ ਜੋਇ। 
ਅਬ ਤੋ ਭਏ ਕਈ ਸਾਲ ਕੇ, ਕਿਉਂ ਨ ਸਹਾਈ ਹੋਇ। 
ਸਾਹਿਬਜ਼ਾਦੇ ਦੇ ਬਚਨ ਸੁਣ ਕੇ ਗੁਰੂ-ਪਿਤਾ ਬਹੁਤ ਪ੍ਰਸੈਨ ਹੋਏ ਅਤੇ ਉਨ੍ਹਾਂ 
ਸਾਹਿਬਜ਼ਾਦੇ ਨੂੰ ਸਾਬਾਸ਼ ਦਿੱਤੀ । ਪਿਤਾ-ਪੁੱਤਰ ਵਿਚ ਹੋਈ ਗੱਲਬਾਤ ਤੋਂ' ਸਿੱਖ ਸੈਗਤਾਂ 
ਨੂੰ ਵੀ ਪਤਾ ਲੱਗ ਗਿਆ ਕਿ ਗੁਰਗੱਦੀ ਦਾ ਹੋਣ ਵਾਲਾ ਵਾਰਿਸ ਚੜ੍ਹਦੀ ਕਲਾ, ਧੀਰਜ, 
ਦ੍ਰਿੜ੍ਹਤਾ, ਹੌਸਲੇ ਤੇ ਕੁਰਬਾਨੀ ਦੇ ਜਜ਼ਬੇ ਦਾ ਮਾਲਕ ਹੈ। 
ਅਡੋਲ ਤੇ ਦ੍ਰਿੜ੍ਹ ਇਰਾਦੇ ਵਾਲੇ ਗੁਰੂ ਤੇਗ਼ ਬਹਾਦਰ ਜੀ ਨੇ ਕਿਰਪਾ ਰਾਮ ਅਤੇ 
ਬਾਕੀ ਪੰਡਤਾਂ ਨੂੰ ਇਹ ਆਖ ਦਿੱਤਾ ਕਿ ਉਹ ਬਾਦਸ਼ਾਹ ਤੱਕ ਇਹ ਗੱਲ ਪਹੁੰਚਾ ਦੇਣ 


5। 28000 48001 5001 0 ੬0੫9 ੧8॥101੨15॥0੨)60018.001। 


ਆਰਾ 


50 ਜੀਵਨ ਗਾਥਾ ਤੇ ਉਪਦੇਸ਼ . ਗਰ ਤੇਗ ਝਹਾਦਰ ਜੀ. 
ਕਿ ਜੇ ਉਹ ਗੁਰੂ ਤੇਗ਼ ਬਹਾਦਰ ਨੂੰ ਮੁਸਲਮਾਨ ਬਣਾ ਲਵੇ ਤਾਂ ਸਾਰੇ ਦੇਸ਼ ਦੇ ਹਿੰਦੂ 
ਅਤੇ ਕਸ਼ਮੀਰੀ ਪੰਡਤ ਆਪਣੇ ਆਪ ਹੀ ਇਸਲਾਮ ਵਿਚ ਦਾਖ਼ਲ ਹੋ ਜਾਣਗੇ। 

ਗੁਰੂ ਸਾਹਿਬ ਦੇ ਪਾਵਨ ਮੁੱਖ ਤੋਂ ਇਹ ਗੱਲ ਸੁਣ ਕੇ ਕਸ਼ਮੀਰੀ ਪੰਡਤਾਂ ਨੂੰ ਸੁਖ 
ਦਾ ਸਾਹ ਆਇਆ। ਉਨ੍ਹਾਂ ਨੂੰ ਪਤਾ ਸੀ ਕਿ ਗੁਰੂ-ਘਰ ਸ਼ਰਨ ਆਏ ਦੀ ਲਾਜ ਪਾਲਦਾ 
ਆਇਆ ਹੈ, ਜਿਥੇ ਗੁਰੂ ਨਾਨਕ ਦੇਵ ਜੀ ਨੇ ਬਾਬਰ ਨੂੰ “ਜਾਬਰ” ਕਹਿਣ ਦੀ ਦਲੇਰੀ 
ਕੀਤੀ ਸੀ, ਉੱਥੇ ਗੁਰੂ ਅਰਜਨ ਦੇਵ ਜੀ ਨੇ ਵੀ ਸੱਚ, ਧਰਮ ਤੇ ਨਿਆਂ ਦੀ ਖ਼ਾਤਰ 
ਖੌਫਨਾਕ ਤਸੀਹੇ ਝਲਦਿਆਂ ਸ਼ਹੀਦੀ ਦੇ ਦਿੱਤੀ ਸੀ। ਗੁਰੂ ਹਰਿਗੋਬਿੰਦ ਸਾਹਿਬ ਦੀ 
ਅਗਵਾਈ ਵਿਚ ਸਿੱਖਾਂ ਨੇ ਮੁਗ਼ਲ ਸਰਕਾਰ ਵਲੋਂ ਥੋਪੇ ਗਏ ਜੰਗਾਂ ਵਿਚ ਪਰਲੇ ਦਰਜੇ 
ਦੀ ਵੀਰਤਾ ਵਿਖਾਈ ਸੀ ਅਤੇ ਸਭ ਯੁੱਧਾਂ ਵਿਚ ਜਿੱਤ ਹਾਸਿਲ ਕੀਤੀ ਸੀ।.. ਇਸ 
ਲਈ ਹੁਣ ਪੰਡਤਾਂ ਨੂੰ ਇਹ ਵਿਸ਼ਵਾਸ ਹੋ ਗਿਆ ਕਿ ਗੁਰੂ ਤੇਗ਼ ਬਹਾਂਦਰ ਜੀ ਉਨ੍ਹਾਂ 
ਦੇ ਧਰਮ ਦੇ ਬਚਾਅ ਲਈ ਸ਼ਹੀਦੀ ਦੇ ਦੇਣਗੇ ਅਤੇ ਔਰੈਗਜ਼ੇਬ ਦੀ ਸਰਕਾਰ ਦੇ ਖਿਲਾਫ਼ 
ਇਕ ਜ਼ਬਰਦਸਤ ਅੰਦੋਲਨ ਭੜਕ ਉਠੇਗਾ ਅਤੇ ਉਨ੍ਹਾਂ ਦਾ ਧਰਮ ਖਤਮ ਹੋਣ ਤੋਂ ਬਚ 
ਜਾਏਗਾ। 

ਕਸ਼ਮੀਰੀ ਪੰਡਤ ਇਸ ਤਰ੍ਹਾਂ ਦੇ ਵਿਚਾਰ ਮਨ ਵਿਚ ਲੈ ਕੇ ਅਨੰਦਪੁਰੋਂ ਚੱਲ ਪਏ। 
ਉਹਨਾਂ ਦਾ ਅਗਲਾ ਕੰਮ ਅੰਰੈਗਜ਼ੇਬ ਤੱਕ ਗੁਰੂ ਤੇਗ਼ ਬਹਾਦਰ ਜੀ ਦਾ ਸੰਦੇਸ਼ ਪਹੁੰਚਾਉਣਾ 
ਸੀ। 


੨੪2 €੍= 


ਓਂ 


5। 28000 48001 5001 0 ੬09 ੧3॥01੫1500੫)6011.00।। 
ਦਾਖਾ ਦੁ ਸੰ <<੬ -੩<41...4- 4“. :.44-.-੭.20੧ <=੦4 1,24੬ 


ਲਸੰਹਬਜ਼ਾਦਾ: ਗੋ ਬ੍ਟ ਰਾਇ ਨੂੰ ਰ।ਚਰਿਅਾਈ 

ਕਸ਼ਮੀਰੀ ਪੰਡਤਾਂ ਦੇ ਜਾਣ ਮਗਰੋਂ ਗੁਰੂ ਤੇਗ਼ ਬਹਾਦਰ ਜੀ ਨੇ ਆਪਣੇ ਅਗਲੇ 
ਕਦਮ ਬਾਰੇ ਸੋਚਣਾ ਸ਼ੁਰੂ ਕੀਤਾ। ਇਹ ਗੱਲ ਤਾਂ ਪ੍ਤੱਖ ਸੀ ਕਿ ਸ਼ਹਾਦਤ ਤਾਂ ਹੋਣੀ 
ਹੀ ਹੋਣੀ ਹੈ। ਇਸ ਲਈ ਸਭ ਤੋਂ' ਜ਼ਰੂਰੀ ਗੱਲ ਸੀ--ਸਿੱਖ-ਸੈਗਤਾਂ ਦੀ ਅਗਵਾਈ ਲਈ 
ਅਗਲੇ ਗੁਰੂ ਨੂੰ ਗੁਰਿਆਈ ਦੀ ਜ਼ਿੰਮੇਵਾਰੀ ਸੌਂਪਣੀ। ਸਾਹਿਬਜ਼ਾਦਾ ਗੋਬਿੰਦ ਰਾਇ ਦੇ 
ਹੁਣ ਤੱਕ ਦੇ ਜੀਵਨ ਤੋਂ ਆਪ ਪੂਰੀ ਤਰ੍ਹਾਂ ਸੈਤੁਸ਼ਟ ਸਨ ਕਿ ਉਹ ਸਿੱਖ ਲਹਿਰ ਨੂੰ 
ਅੱਗੇ ਲਿਜਾਉਣ ਵਿਚ ਪੂਰੀ' ਤਰ੍ਹਾਂ ਸਮਰੱਥ ਹਨ। ਸਾਹਿਬਜ਼ਾਦੇ ਵਲੋਂ ਆਪ ਨੂੰ ਧਰਮ 
ਦੀ ਰਾਖੀ ਲਈ ਕੁਰਬਾਨੀ ਦੇਣ ਦੀ ਬੇਨਤੀ ਨੇ ਤਾਂ ਆਪ ਦੇ ਇਸ ਵਿਸ਼ਵਾਸ ਨੂੰ ਹੋਰ 
ਪਰਪੱਕ ਕਰ ਦਿਤਾ ਕਿ ਉਨ੍ਹਾਂ ਤੋਂ ਬਾਅਦ ਗੁਰਿਆਈ ਦੀ ਜ਼ਿੰਮੇਵਾਰੀ ਕੇਵਲ 
ਸਾਹਿਬਜ਼ਾਦਾ ਗੋਬਿੰਦ ਰਾਇ ਹੀ ਨਿਭਾ ਸਕਣਗੇ। 

ਗੁਰੂ ਤੇਗ਼ ਬਹਾਦਰ ਜੀ ਨੇ ਸਾਹਿਬਜ਼ਾਦੇ ਨੂੰ ਦੇਸ਼ ਵਿਚ ਵਾਪਰ ਰਹੇ ਸਭ ਹਾਲਾਤ 
ਤੋਂ ਜਾਣੂ ਕਰਵਾਇਆ; ਧਾਰਮਿਕ, ਸਮਾਜਿਕ ਤੇ ਰਾਜਨੀਤਿਕ ਦਸ਼ਾ ਬਾਰੇ ਵਿਸਥਾਰ 
ਵਿਚ ਦੱਸਿਆ। ਧਾਰਮਿਕ ਦਸ਼ਾ ਤਾਂ ਕਸ਼ਮੀਰੀ ਪੰਡਤਾਂ ਦੇ ਅਨੰਦਪੁਰ ਸਾਹਿਬ ਆਉਣ 
ਨਾਲ ਸਪੱਸ਼ਟ ਹੋ ਗਈ ਸੀ। ਗੁਰੂ ਜੀ ਨੇ ਹਕੂਮਤ ਦੇ ਜ਼ੁਲਮ-ਜਬਰ ਭਰੇ ਰਵੱਈਏ ਅਤੇ 
ਕੀਤੇ ਜਾ ਰਹੇ ਅਤਿਆਚਾਰਾਂ ਦੀ ਜਾਣਕਾਰੀ ਦਿੱਤੀ। ਆਪ ਨੇ ਹਕੂਮਤ ਦੇ ਧਾਰਮਿਕ 
ਸਲਾਹਕਾਰਾਂ, ਕਾਜ਼ੀਆ, ਮੁੱਲਾਂ-ਮੁਲਾਣਿਆਂ ਦੀ ਕਰੂਤਤਾ ਭਰੀ ਸੋਚਣੀ, ਨੀਵੇਂ 
ਕਿਰਦਾਰ ਅਤੇ ਨਿਰਦਈਪੁਣੇ ਨੂੰ ਖੁਲ੍ਹ ਕੇ ਦੱਸਿਆ। ਹਕੂਮਤ ਨਾਲ ਸਿੱਧੀ ਟੱਕਰ ਦੀ 
ਸੈਭਾਵਨਾ ਬਾਰੇ ਵੀ ਦੱਸਿਆ। ਆਪ ਨੇ ਸਮਝਾਇਆ ਕਿ ਐਸੇ ਭਿਆਨਕ ਹਾਲਾਤ ਦਾ 
ਟਾਕਰਾ ਅਕਾਲ ਪੁਰਖ ਦੀ ਭਗਤੀ ਅਤੇ ਉਸ ਦਾ ਓਟ-ਆਸਰਾ ਲੈ ਕੇ ਹੀ ਕੀਤਾ ਜਾ 
ਸਕਦਾ ਹੈ। ਇਸ ਸੈਬੈਧ ਵਿਚ ਗੁਰਬਾਣੀ ਅਤੇ ਪਹਿਲੇ ਸਭ ਸਤਿਗੁਰਾਂ ਦੇ ਜਜੀਵਨ- 
ਕਾਰਨਾਮਿਆਂ ਤੋਂ ਸੇਧ ਲੈਣ ਦਾ ਉਪਦੇਸ਼ ਦਿੱਤਾ। 

ਆਪ ਜੀ ਨੇ ਸਾਰੀ ਸੈਗਤ ਨੂੰ ਵੀ ਹਮੇਸ਼ਾ ਚੜ੍ਹਦੀ-ਕਲਾ ਵਿਚ ਰਹਿਣ ਦਾ ਉਪਦੇਸ਼ 
ਦਿੱਤਾ। ਇਹ ਤਾਂ ਹੀ ਸੈਭਵ ਹੋ ਸਕਦਾ ਹੈ ਕਿ ਜੇ ਮਨ ਨੂੰ ਸ਼ਬਦ-ਗੁਰੂ ਦੀ ਅਗਵਾਈ 
ਵਿਚ ਰੱਖ ਕੇ ਇਸ ਨੂੰ ਪੂਰੀ ਤਰ੍ਹਾਂ ਕਾਬੂ ਵਿਚ ਰੱਖਿਆ ਜਾਵੇ ਤਾਂ ਕਿ ਇਸ ਨੂੰ ਵਿਕਾਰ 
ਪ੍ਰਭਾਵਿਤ ਨਾ ਕਰ ਸਕਣ। ਆਪ ਨੇ ਸਮਝਾਇਆ ਕਿ ਕਸ਼ਮੀਰੀ ਪੰਡਤਾਂ ਨੂੰ ਦਿੱਤੇ 
ਬਚਨ ਕਾਰਣ ਹੁਣ ਸਰਕਾਰ ਸਿੱਖਾਂ ਨੂੰ ਅੱਤਿਆਚਾਰਾਂ ਦਾ ਸ਼ਿਕਾਰ ਬਣਾਵੇਗੀ । ਸਿੱਖ- 
ਸੈਗਤਾਂ ਨੂੰ ਚਾਹੀਦਾ ਹੈ ਕਿ ਉਹ ਕਿਸੇ ਪ੍ਰਕਾਰ ਦੇ ਵੀ ਅੱਤਿਆਚਾਰ, ਜਬਰ-ਜ਼ੁਲਮ 
ਤੇ ਧੱਕੇਸ਼ਾਹੀ ਅੱਗੇ ਨਾ ਝੁਕਣ, ਸਗੋਂ ਅੱਤਿਆਚਾਰਾਂ ਦਾ ਡਟ ਕੇ ਮੁਕਾਬਲਾ ਕਰਨ 
ਅਤੇ ਅਣਖ, ਇੱਜ਼ਤ ਤੇ ਸ਼ੈਰਤ ਭਰਿਆ ਜੀਵਨ ਜਿਊਣ; ਬਾਕੀ ਸਮਾਜ ਨੂੰ ਵੀ ਅਜਿਹਾ 
ਕਰਨ ਦੀ ਪ੍ਰੇਰਨਾ ਦੇਣ । ਗਰੀਬਾਂ, ਨਿਤਾਣਿਆਂ, ਨਿਆਸਰਿਆਂ, ਮਜ਼ਲੂਮਾਂ ਦੀ ਬਾਂਹ 
ਫੜਨ ਤੇ ਅਜਿਹਾ ਕਰਦਿਆਂ ਆਪਣੀ ਜਾਨ ਦੀ ਵੀ ਪ੍ਵਾਹ ਨਾ ਕਰਨ। ਇਹੋ ਜਿਹੇ 
ਉਪਦੇਸ਼ ਆਪ ਲਗਭਗ ਡੇਢ ਮਹੀਨਾ ਦਿੰਦੇ ਰਹੇ। ਆਪ ਜੀ ਦੇ ਉਪਦੇਸ਼ਾਂ ਦਾ ਜ਼ਿਕਰ 

52 ਜੀਵਨ ਗਾਥਾ ਤੌਂ ਉਪਦੇਸ਼ : ਗੁਰੂ ਤੋਗ਼ ਬਹਾਦਰ ਜੀ __ 
ਕੇਸ਼ਵ (ਕੇਸ਼ੋ) ਭੱਟ ਨੇ ਆਪਣੀ ਰਚਨਾ ਵਿਚ ਇੰਝ ਕੀਤਾ ਹੈ : 
ਚਿਤਿ ਚਰਣ ਕਵਲ ਕਾ ਆਸਰਾ, ਚਿਤ ਚਰਣ ਕਵਲ ਸੰਗ ਜੋੜੀਏ । 
ਮਨ ਲੋਚੈ ਬੁਰਿਆਈਆਂ, ਗੁਰ ਸ਼ਬਦੀਂ ਇਹ ਮਨ ਹੋੜੀਏ । 
ਬਾਂਹਿ ਜਿਨ੍ਹਾਂ ਦੀ ਪਕੜੀਏ, ਸਿਰ ਦੀਜੈ ਬਾਂਹਿ ਨ ਛੋੜੀਏ । 
ਤੇਗ਼ .ਬਹਾਦਰ ਬੋਲਿਆ, ਧਰ ਪਈਐ ਧਰਮ ਨ ਛੋੜੀਏ । 
ਭੱਟ ਵਹੀ ਤਲੌਂਢਾ, ਪਰਗਣਾ ਜੀਂਦ ਅਤੇ ਗੁਰੂ ਕੀਆਂ ਸਾਖੀਆਂ ਦੀ ਸਾਖੀ ਨੰਬਰ 
28 ਅਨੁਸਾਰ" ਗੁਰੂ ਤੇਗ਼ ਬਹਾਦਰ ਜੀ ਨੇ 8 ਜੁਲਾਈ, 1675 (8 ਹਾੜ, ਸੈਮਤ 1732) 
ਨੂੰ ਗੁਰਿਆਈ ਦੀ ਜਿੰਮੇਵਾਰੀ (ਗੁਰੂ) ਗੋਬਿੰਦ ਰਾਇ ਨੂੰ ਸੌਂਪ ਦਿੱਤੀ। 
ਗੁਰਿਆਈ ਸੌਂਪਣ ਮਗਰੋਂ ਗੁਰੂ ਤੇਗ਼ ਬਹਾਦਰ ਜੀ, ਭਾਈ ਮਤੀ ਦਾਸ, ਭਾਈ ਸਤੀ 
ਦਾਸ ਤੇ ਭਾਈ ਦਿਆਲਾ ਜੀ ਸਮੇਤ ਦਿੱਲੀ ਵੱਲ ਤੁਰ ਪਏ । 

9ਸੋਰੋਗਰਜ਼ੇਬ ਹਲਨ-॥ਅਬਦਾਣ ਦਿਰ 


ਹਿੰਦੁਸਤਾਨ (ਅੱਜਕੱਲ੍ਹ ਪਾਕਿਸਤਾਨ) ਅਤੇ ਅਫ਼ਗਾਨਿਸਤਾਨ ਦੇ ਸਰਹੱਦੀ 
(ਫਰੈਟੀਅਰ) ਇਲਾਕੇ ਵਿਚ ਕਈ ਪਠਾਣ ਕਬੀਲੇ ਵੱਸਦੇ ਸਨ ।ਅੱਜ ਤੋਂ ਨੌਂ-ਦਸ ਸਦੀਆਂ 
ਪਹਿਲਾਂ ਇਹ ਕਬੀਲੇ ਅਸੱਭਯ ਗਿਣੇ ਜਾਂਦੇ ਸਨ। ਇਹ ਲੁੱਟਾਂ-ਮਾਰਾਂ ਵਿਚ ਰੁਝੇ ਰਹਿੰਦੇ 
ਸਨ। ਇਸਲਾਮ ਨੂੰ ਆਪਣਾ ਧਰਮ ਕਬੂਲਣ ਮਗਰੋਂ ਵੀ ਉਨ੍ਹਾਂ ਦੇ ਸੁਭਾਅ ਵਿਚ ਬਹੁਤਾ 
ਫਰਕ ਨਾ ਪਿਆ। ਸਨ ਤਾਂ ਇਹ ਬਹੁਤ ਬਹਾਦਰ, ਪਰ ਆਪਸ ਵਿਚ ਲੜਦੇ-ਭਿੜਦੇ 
ਰਹਿੰਦੇ ਸਨ। ਇਸ ਲਈ ਇਨ੍ਹਾਂ ਦੀ ਕੋਈ ਸਾਂਝੀ ਤੇ ਤਕੜੀ ਤਾਕਤ ਨਾ ਬਣ ਸਕੀ। 
ਇਨ੍ਹਾਂ ਵਿਚ ਉੱਘੇ ਚਾਰ ਕਬੀਲੇ ਹਨ--ਅਫ਼ਰੀਦੀ, ਸ਼ਿਨਵਾਰੀ, ਯੂਸਫ਼ਜਈ ਅਤੇ ਖਟਕ । 

ਇਨ੍ਹਾਂ ਕਬੀਲਿਆਂ ਦਾ ਇਲਾਕਾ ਪਹਾੜੀ ਸੀ, ਇਸ ਕਰਕੇ ਇਥੇ ਵਸੋਂ ਦੀ ਲੋੜ 
ਮੁਤਾਬਿਕ ਅੰਨ ਨਹੀਂ ਸੀ ਪੈਦਾ ਹੁੰਦਾ। ਸੋ, ਇਹ ਹਿੰਦੁਸਤਾਨ ਅਤੇ ਅਫ਼ਗਾਨਿਸਤਾਨ 
ਵਿਚਕਾਰ ਹੋ ਰਹੇ ਵਣਜ-ਵਾਪਾਰ ਦੀਆਂ ਵਸਤਾਂ ਉਤੇ ਮਨ-ਭਾਉਂਦਾ ਟੈਕਸ ਲਾਉਂਦੇ 
ਸਨ। ਮੁਗ਼ਲ ਹਕੂਮਤ ਨੇ ਇਨ੍ਹਾਂ ਦਾ ਇਹ ਹੱਕ ਅਮਲੀ ਤੌਰ ਤੇ ਮੰਨ ਲਿਆ ਸੀ । ਫਿਰ 
ਵੀ ਇਨ੍ਹਾਂ ਦਾ ਮੁਗ਼ਲ ਸਰਕਾਰ ਨਾਲ ਇੱਟ-ਖੜੱਕਾ ਲੱਗਾ ਹੀ ਰਹਿੰਦਾ ਸੀ। 

ਅਕਬਰ ਦੇ ਰਾਜ ਕਾਲ ਸਮੇਂ ਯੂਸਫ਼ਜ਼ਈਆਂ ਨੇ ਬਗਾਵਤ ਕਰ ਦਿੱਤੀ ਸੀ, ਜਿਸ 
ਨੂੰ ਦਬਾਉਣ ਲਈ ਬੀਰਬਲ ਨੂੰ ਭੇਜਿਆ ਗਿਆ ਸੀ। ਜੈਗ ਵਿਚ ਬੀਰਬਲ ਤੇ ਉਸਦੇ 
ਅੱਠ ਹਜ਼ਾਰ ਸਿਪਾਹੀਆਂ ਵਿਚੋਂ ਬਹੁਤੇ ਮਾਰੇ ਗਏ ਸਨ। 

ਔਰੈਗਜ਼ੈਬ ਦੇ ਸਮੇਂ ਸੈਨ 1667 ਵਿਚ ਯੂਸਫ਼ਜ਼ਈਆਂ ਨੇ ਫਿਰ ਬਗਾਵਤ ਕਰ ਦਿੱਤੀ। 
ਹੌਲੀ-ਹੌਲੀ ਕਈ ਹੋਰ ਛੋਟੇ ਵੱਡੇ ਕਬੀਲੇ ਵੀ ਉਨ੍ਹਾਂ ਨਾਲ ਮਿਲਦੇ ਗਏ, ਪਰ 1671 
ਵਿਚ ਇਨ੍ਹਾਂ ਨੂੰ ਰਾਠੌਰ ਰਾਜਪੂਤਾਂ ਨੇ ਆ ਕੇ ਦਬਾ ਲਿਆ। ਅਗਲੇ ਸਾਲ ਪਹਿਲਾਂ 
. ਅਫ਼ਰੀਦੀਆਂ ਤੇ ਫਿਰ ਖਟਕਾਂ ਨੇ ਬਗਾਵਤ ਕਰ ਦਿੱਤੀ। ਖਟਕ ਕੋਹਾਟ ਅਤੇ ਬੈਨੂ ਦੇ 
ਇਲਾਕੇ ਵਿਚ ਅਤੇ ਜ਼ਿਲ੍ਹਾ ਪਿਸ਼ੌਰ ਦੇ ਦੱਖਣੀ ਇਲਾਕੇ ਵਿਚ ਵੱਸਦੇ ਸਨ । ਸਾਰੇ ਹੀ 
ਪਠਾਣ ਇਕੱਠੇ ਹੋ ਗਏ। ਇਨ੍ਹਾਂ 'ਤੇ ਕਾਬੂ ਪਾਉਣਾ ਕਿਸੇ ਇਕ ਸੂਬੇ ਦੀ ਸਰਕਾਰ ਦੇ 
ਵੱਸ ਦੀ ਗੱਲ ਨਹੀਂ ਸੀ। 

ਹਾਲਾਤ ਨੇ ਔਰੈਗਜ਼ੇਬ ਨੂੰ ਮਜਬੂਰ ਕਰ ਦਿੱਤਾ ਕਿ ਉਹ ਖੁਦ ਤਕੜੀ ਮੁਗ਼ਲ- 
ਸੈਨਾ ਲੈ ਕੇ ਇਧਰ ਆਵੇ । ਔਰੇਗਜ਼ੇਬ 7 ਅਪ੍ਰੈਲ, 1674 ਨੂੰ ਦਿੱਲੀ ਤੋਂ ਤੁਰਿਆ ਅਤੇ 
26 ਜੂਨ, 1674 ਨੂੰ ਫਰੈਟੀਅਰ ਦੇ ਨਗਰ ਹਸਨ ਅਬਦਾਲ ਪੁੱਜ ਗਿਆ। ਹਾਲਾਤ 
ਨੂੰ ਕਾਬੂ ਕਰਨ ਵਿਚ ਕਈ ਮਹੀਨੇ ਲੱਗ ਗਏ। ਡੇਢ ਸਾਲ ਮਗਰੋਂ ਉਹ 23 ਦਸੈਬਰ 
1675 ਨੂੰ ਵਾਪਿਸ ਮੁੜਿਆ। 21 ਜਨਵਰੀ, 1676 ਨੂੰ ਲਾਹੌਰ ਪੁੱਜਾ, ਜਿਥੇ ਉਸ ਨੇ 
ਲਗਭਗ ਇਕ ਮਹੀਨਾ ਆਰਾਮ ਕੀਤਾ ਅਤੇ ਉਥੋਂ 24 ਫ਼ਰਵਰੀ ਨੂੰ ਚੱਲ ਕੇ 27 ਮਾਰਚ, 
1676 ਨੂੰ ਦਿੱਲੀ ਪੁੱਜ ਗਿਆ।" 

54 ਜੀਵਨ ਗਾਥਾ ਤੇ ਓਪਦੋਸ਼ - ਗੁਰ ਤੇਗ਼ ਝਹਾਦਰ ਜਾ 


ਅਫ਼ਗਾਨਿਸਤਾਨ ਵੱਲ ਜਾਂਦਾ ਹੋਇਆ ਔਰੈਗਜ਼ੇਬ ਜਦੋਂ ਸਰਹੈਦ ਤੋਂ ਲੈਘਿਆ ਸੀ, 
ਉਦੋਂ ਗੁਰੂ ਤੇਗ਼ ਬਹਾਦਰ ਜੀ ਮਾਲਵੇ ਅਤੇ ਬਾਂਗਰ ਦੇ ਇਲਾਕਿਆਂ ਵਿਚ ਗੁਰਮਤਿ 
ਦਾ ਸੰਦੇਸ਼ ਲੋਕਾਂ ਤੱਕ ਪਹੁੰਚਾ ਰਹੇ ਸਨ। ਇਨ੍ਹਾਂ ਇਲਾਕਿਆਂ ਵਿਚ ਗੁਰੂ ਜੀ ਨੇ ਲਗਭਗ 
ਡੇਢ ਸਾਲ (ਸੈਨ 1673 ਦੇ ਅੱਧ ਤੋਂ ਸੈਨ 1674 ਦੇ ਅੰਤ ਤੱਕ) ਪਿੰਡ-ਪਿੰਡ ਫਿਰ 
ਕੇ ਗੁਰਮਤਿ ਦਾ ਪ੍ਚਾਰ ਕੀਤਾ ਸੀ। ਵੇਲੇ ਦੀ ਹਕੂਮਤ ਦੀ ਜਬਰ-ਜ਼ੁਲਮ ਦੀ ਨੀਤੀ 
ਦਾ ਮੁਕਾਬਲਾ ਕਰਨ ਲਈ ਆਪ ਆਮ ਜਨਤਾ ਨੂੰ ਤਿਆਰ ਕਰ ਰਹੇ ਸਨ। ਉਹ ਲੋਕਾਂ 
ਨੂੰ ਸਰਬ-ਸਮਰੱਥ ਵਾਹਿਗੁਰੂ ਦੀ ਸ਼ਰਨ ਵਿਚ ਆ ਕੇ 'ਨਾ ਡਰੋ ਤੇ ਨਾ ਡਰਾਓ' ਦੇ ਸਿਧਾਂਤ 
ਤੇ ਪਹਿਰਾ ਦੇਣ ਦੇ ਉਪਦੇਸ਼ ਕਰ ਰਹੇ ਸਨ । ਗੁਰੂ ਤੇਗ਼ ਬਹਾਦਰ ਜੀ ਦੀਆਂ ਪਹਿਲਾਂ 
ਹੋ ਚੁੱਕੀਆਂ ਦੋ ਗਿ੍‌ਫਤਾਰੀਆਂ ਦੇ ਦੌਰਾਨ ਹੋਈ ਵਿਚਾਰ ਚਰਚਾ ਤੋਂ ਉਹ ਗੁਰੂ ਜੀ ਦੀ 
ਹਿਮਾਲਾ ਵਰਗੀ ਅਡੋਲ ਸ਼ਖ਼ਸੀਅਤ ਅਤੇ ਉਨ੍ਹਾਂ ਦੇ ਵਿਚਾਰਾਂ ਤੋਂ ਜਾਣੂ ਹੋ ਚੁਕਾ ਸੀ। 

ਜਦੋਂ ਔਰੈਗਜ਼ੇਬ ਨੂੰ ਇਹ ਖ਼ਬਰਾਂ ਪਹੁੰਚਾਈਆਂ ਗਈਆਂ ਕਿ ਗੁਰੂ ਜੀ ਦੇ ਉਪਦੇਸ਼ਾਂ 
ਨੂੰ ਸੁਣਨ ਲਈ ਹਜ਼ਾਰਾਂ ਦੀ ਗਿਣਤੀ ਵਿਚ ਲੋਕ ਆਉਂਦੇ ਹਨ ਅਤੇ ਉਨ੍ਹਾਂ ਦੇ ਇਕ 
ਨਗਰ ਤੋਂ ਦੂਜੇ ਨਗਰ ਜਾਣ ਸਮੇਂ ਸੈਂਕੜੇ ਸਿੱਖ ਉਨ੍ਹਾਂ ਦੇ ਨਾਲ ਹੁੰਦੇ ਹਨ, ਤਾਂ ਉਸਦੇ 
ਮਨ ਵਿਚ ਚਿੰਤਾ ਦੀ ਲਹਿਰ ਦੌੜ ਗਈ। ਉੱਤਰੀ ਭਾਰਤ ਵਿਚ ਕੇਵਲ ਸਿੱਖ-ਲਹਿਰ 
ਹੀ ਸੀ ਜੋ ਔਰੈਗਜ਼ੇਬ ਦੇ ਨਿਸ਼ਾਨੇ “ਪੂਰੇ ਦੇਸ਼ ਨੂੰ “ਦਾਰੁਲ ਇਸਲਾਮ” (ਇਸਲਾਮ ਦਾ 
ਘਰ) ਬਣਾਉਣ” ਵਿਚ ਰੁਕਾਵਟ ਖੜ੍ਹੀ ਕਰ ਸਕਦੀ ਸੀ ਅਤੇ ਸਰਕਾਰ ਦੀ ਦਮਨਕਾਰੀ 
ਨੀਤੀ ਵਿਰੁੱਧ ਲੋਕਾਂ ਨੂੰ ਲਾਮਬੰਦ ਕਰ ਸਕਦੀ ਸੀ। ਇਸ ਲਈ ਔਰੈਗਜ਼ੇਬ ਨੇ ਸਰਹੈਦ, 
ਲਾਹੌਰ ਤੇ ਕਸ਼ਮੀਰ ਦੇ ਗਵਰਨਰਾਂ ਨੂੰ ਗੁਰੂ ਸਾਹਿਬ ਤੇ ਸਿੱਖਾਂ ਦੀਆਂ ਗਤੀਵਿਧੀਆਂ 
ਤੇ ਸਖ਼ਤ ਨਜ਼ਰ ਰੱਖਣ ਦੇ ਆਦੇਸ਼ ਦੇ ਰੱਖੇ ਸਨ। ਬਾਦਸ਼ਾਹ ਨੇ ਸਰਹੰਦ ਦੇ ਸੂਬੇਦਾਰ 
ਅਬਦੁਲ ਅਜ਼ੀਜ਼ ਦਿਲਾਵਰ ਖ਼ਾਨ ਨੂੰ ਚੌਕੈਨੇ ਰਹਿ ਕੇ ਯੋਗ ਕਾਰਵਾਈ ਕਰਨ ਬਾਰੇ ਵੀ 
ਹਦਾਇਤਾਂ ਜਾਰੀ ਕਰ ਦਿੱਤੀਆਂ ਹਨ। 

ਗਤ ਤੇਜ਼ ਬਹਾਦਰ ਜੀ ਦੀ ਤੀਜੀ 
'ਰਿ[ਛਤਾਗੀ 

ਕਸ਼ਮੀਰੀ ਪੰਡਤ ਗੁਰੂ ਤੇਗ਼ ਬਹਾਦਰ ਜੀ ਦੇ ਦਰਬਾਰ ਵਿਚ 25 ਜੂਨ, 1: 72 
ਨੂੰ ਆਏ ਸਨ ਅਤੇ ਧਰਮ ਦੀ ਰੱਖਿਆ ਲਈ ਗੁਰੂ ਪਾਤਸ਼ਾਹ ਦੇ ਦਿੱਤੇ ਬਚਨ ਮਗਰੋਂ 
ਵਾਪਸ ਚਲੇ ਗਏ ਸਨ। ਉਨ੍ਹਾਂ ਨੇ ਗੁਰੂ ਤੇਗ਼ ਬਹਾਦਰ ਜੀ ਦਾ ਧਰਮ-ਟੱ”- ਆ ਬਾਰੇ 
ਇਕ-ਮੱਤ ਨਹੀਂ ਹਨ। ਕੁਝ ਕੁ ਇਤਿਹਾਸਕਾਰਾਂ ਦੇ ਮੱਤ ਅਨੁਸਾਰ ਉਹ ਪ:ਹਲਾਂ ਦਿੱਲੀ 
ਗਏ, ਉਥੇ ਸੂਬੇਦਾਰ ਸਾਫ਼ੀ ਖ਼ਾਨ ਨੂੰ ਮਿਲੇ। ਕੁਝ ਕੁ ਦੇ ਅਨੁਸਾਰ ਉਹ ਸਿੱਧੇ ਕਸ਼ਮੀਰ 
ਦੇ ਗਵਰਨਰ ਇਲਫ਼ਤਿਖ਼ਾਰ ਖ਼ਾਨ ਕੋਲ ਗਏ ਤੇ ਉਸਨੂੰ ਗੁਰੂ ਜੀ ਦੇ ਫੈਸਲੇ ਦੀ ਜਾਣਕਾਰੀ 
ਦਿੱਤੀ। ਉਸ ਨੇ ਅੱਗੋਂ ਔਰੈਗਜ਼ੇਬ ਤੱਕ ਗੱਲ ਪਹੁੰਚਾਈ । 

ਇਸ ਸੈਬੰਧ ਵਿਚ ਡਾ: ਰੈਡਾ ਸਿੰਘ ਆਪਣੀ ਰਾਏ ਇਸ ਪ੍ਰਕਾਰ ਪ੍ਗਟ ਕਰਦੇ ਹਨ : 
ਇਸ (ਗੁਰੂ ਸਾਹਿਬ ਤੇ ਕਸ਼ਮੀਰੀ ਪੰਡਤਾਂ ਦੀ) ਮੁਲਾਕਾਤ ਅਤੇ (ਪੰਡਤਾਂ ਦੀ) ਫਰਿਆਦ 
ਧਾਰਮਿਕ ਨੀਤੀ ਦਾ ਅਨੁਯਾਈ ਸੀ। ਉਸ ਨੇ ਗੁਰੂ ਸਾਹਿਬ ਦੀ ਕਸ਼ਮੀਰੀਆਂ ਵੱਲ 
ਹਮਦਰਦੀ ਨੂੰ ਆਪਣੀ ਧਾਰਮਿਕ ਨੀਤੀ ਦੀ ਪੂਰਤੀ ਦੇ ਰਾਹ ਵਿਚ ਰੁਕਾਵਟ ਸਮਝਿਆ। 
ਬਾਦਸ਼ਾਹ ਨੇ ਹਸਨ ਅਬਦਾਲ ਤੋਂ ਹੁਕਮ ਭੇਜਿਆ ਕਿ “ਤੇਗ਼ ਬਹਾਦੁਰ ਰਾ ਗ੍ਰਿਫ਼ਤਾਰ 
ਮੁਕਯਦ ਉ ਮਹਿਬੂਸ ਦਰਦ । ਚੂਨਾਚਿ ਹਸਬਉਲ ਹੁਕਮ ਬਅਮਲ ਆਮਦ 
(ਸੀਅਰਉਲ-ਮੁਤਾਖ਼ਰੀਨ, ਗ਼ੁਲਾਮ ਹੁਸੈਨ)। (ਭਾਵ : ਹੁਕਮ ਹੋਇਆ ਕਿ ਗੁਰੂ ਤੇਗ਼ 
ਬਹਾਦਰ ਨੂੰ ਕੈਦ ਕੀਤਾ ਜਾਏ। ਹੁਕਮ ਅਨੁਸਾਰ ਇਸੇ ਤਰ੍ਹਾਂ ਹੀ ਕੀਤਾ ਗਿਆ) । 

ਗੁਰੂ ਜੀ ਦੀ ਗ੍ਰਿਫ਼ਤਾਰੀ ਦਾ ਹੁਕਮ ਔਰੈਗਜ਼ੇਬ ਨੇ ਲਾਹੌਰ ਦੇ ਗਵਰਨਰ ਨੂੰ ਭੇਜਿਆ 
ਤੇ ਉਸ ਨੇ ਉਹ ਹੁਕਮ ਸਰਹੈਦ ਦੇ ਫੌਜਦਾਰ ਦਿਲਾਵਰ ਖ਼ਾਨ ਤੱਕ ਪਹੁੰਚਾਇਆ ਪਰ 
ਆਮ ਲੋਕਾਂ ਤੋਂ ਇਹ ਖੁਫ਼ੀਆ ਰੱਖਿਆ ਗਿਆ ਤਾਂ ਕਿ ਗੁਰੂ ਜੀ ਨੂੰ ਗ੍ਰਿਫਤਾਰ ਕਰਨ 
ਦੇ ਰਾਹ ਵਿਚ ਸਿੱਖਾਂ ਵਲੋਂ ਕੋਈ ਰੁਕਾਵਟ ਨਾ ਪੈ ਜਾਏ।/”' 

ਪੰਡਤਾਂ ਨੂੰ ਵਿਦਾ ਕਰਨ ਤੋਂ ਇਕ ਮਹੀਨਾ 13 ਦਿਨ ਮਗਰੋਂ, ਗੁਰੂ ਤੇਗ਼ ਬਹਾਦਰ 
ਜੀ ਨੇ 8 ਜੁਲਾਈ, 1675 ਨੂੰ ਸਾਹਿਬਜ਼ਾਦਾ ਗੋਬਿੰਦ ਰਾਇ ਨੂੰ ਗੁਰਿਆਈ ਦੀ ਜ਼ਿੰਮੇਵਾਰੀ 
ਬਖ਼ਸ਼ੀ। ਉਸ ਤੋਂ ਤੀਜੇ ਦਿਨ, 10 ਜੁਲਾਈ 1675 ਨੂੰ ਦਿੱਲੀ ਵੱਲ ਰਵਾਨਾ ਹੋ ਗਏ। 
ਨਿਸ਼ਚੇ ਹੀ ਉਹਨਾਂ ਦੇ ਮਨ ਵਿਚ ਇਹ ਗੱਲ ਹੋਵੇਗੀ ਕਿ ਗਿ੍‌ਿਫਤਾਰੀ ਤੋਂ ਪਹਿਲਾਂ ਵੱਧ 
ਤੋਂ ਵੱਧ ਲੋਕਾਂ ਨੂੰ ਸੱਚ ਤੇ ਪਹਿਰਾ ਦੇਣ ਅਤੇ ਧਾਰਮਿਕ ਸੁਤੰਤਰਤਾ ਦੀ ਖ਼ਾਤਰ ਹਰ 
ਖ਼ਤਰਾ ਮੁੱਲ ਲੈਣ ਲਈ ਤਿਆਰ ਰਹਿਣ ਦੀ ਪੇਰ੍‌ਰਣਾ ਦਿੱਤੀ ਜਾਵੇ । ਚੱਲਣ ਸਮੇਂ ਆਪ 
ਦੇ ਨਾਲ ਭਾਈ ਮਤੀ ਦਾਸ ਜੀ, ਭਾਈ ਸਤੀ ਦਾਸ ਜੀ ਤੇ ਭਾਈ ਦਿਆਲਾ ਜੀ ਸਨ। 

ਬਾਕੀ ਸੰਗਤਾਂ ਨੂੰ ਆਪ ਜੀ ਨੇ ਨਾਲ ਚੱਲਣ ਤੋਂ' ਰੋਕ ਦਿੱਤਾ । ਦਿੱਲੀ ਵਿਖੇ ਭਾਈ $ ਟਾ 
ਜੀ ਅਤੇ ਭਾਈ ਗੁਰਦਿੱਤਾ ਜੀ ਜ਼ਰੂਰੀ ਸੇਵਾਵਾਂ ਨਿਭਾਉਣ ਲਈ ਦਿਲਵਾਲੀ ਮੁਹ > 
ਵਿਚ ਪਹਿਲਾਂ ਹੀ ਮੌਜੂਦ ਸਨ। 

ਸਤਿਗੁਰੂ ਜੀ ਅਤੇ ਤਿੰਨੋਂ. ਸਿੱਖ ਚੱਕ ਨਾਨਕੀ (ਅਨੰਦਪੁਰ) ਤੋਂ ਚੱਲ ਕੇ ਕੀਰਤਪੁਰ 
ਸਾਹਿਬ ਪੁੱਜੇ; ਸਿੱਖ ਸੈਗਤਾਂ ਅਤੇ ਆਪਣੇ ਰਿਸ਼ਤੇਦਾਰਾਂ ਨੂੰ ਮਿਲੇ। ਆਪ ਨੇ ਸੈਗਤਾਂ 
ਨੂੰ ਚੜ੍ਹਦੀਆਂ ਕਲਾਂ ਵਿਚ ਰਹਿਣ ਦਾ ਉਪਦੇਸ਼ ਦਿਤਾ। 11 ਜੁਲਾਈ, 1675 ਨੂੰ ਆਪ 
ਜੀ ਸਰਸਾ ਨਦੀ ਪਾਰ ਕਰਕੇ ਜਿਉਂ ਹੀ ਪਿੰਡ ਮਲਕਪੁਰ ਰੈਘੜਾਂ (ਪਰਗਣਾ ਘਨੌਲਾ) 
ਵਿਖੇ ਪੁੱਜੇ, ਰੋਪੜ ਦੇ ਥਾਣੇਦਾਰ (ਕੋਤਵਾਲ) ਮਿਰਜ਼ਾ ਨੂਰ ਮੁਹੈਮਦ ਖ਼ਾਨ ਨੇ ਉਨ੍ਹਾਂ ਨੂੰ 
ਭਾਈ ਮਤੀ ਦਾਸ, ਭਾਈ ਸਤੀ ਦਾਸ ਅਤੇ ਭਾਈ ਦਿਆਲਾ ਜੀ ਸਮੇਤ ਗਿ੍‌ਫ਼ਤਾਰ 
ਕਰ ਲਿਆ ਅਤੇ ਸਰਹੰਦ ਦੇ ਸੂਬੇਦਾਰ ਪਾਸ ਭੇਜ ਦਿੱਤਾ। 

ਸਤਿਗੁਰਾਂ ਦੀ ਮਲਕਪੁਰ ਰੈਘੜਾਂ ਤੋਂ' ਗਿ੍‌ਫ਼ਤਾਰੀ ਬਾਰੇ ਭੱਟ ਵਹੀਆਂ ਵਿਚ ਇਸ 
ਤਰ੍ਹਾਂ ਲਿਖਿਆ ਗਿਆ ਹੈ' : 

“ਗੁਰੂ ਤੇਗ਼ ਬਹਾਦਰ ਮਹਲ ਨਾਮਾਂ ਕੋ ਨੂਰ ਮੁਹੰਮਦ ਖ਼ਾਨ ਮਿਰਜ਼ਾ, ਚਉਂਕੀ ਰੋਪਰ 
ਵਾਲੇ ਨੇ ਸਾਲ ਸਤਰਾਂ ਸੈ ਬਤੀਸ, ਸਾਵਨ ਪ੍ਰਵਿਸ਼ਟੇ ਬਾਰਾਂ ਕੇ ਦਿਹੁੰ, ਗਾਮ ਮਲਕਪੁਰ 
ਰੰਘੜਾਂ, ਪਰਗਣਾ ਘਨੌਲਾ ਸੇ ਪਕੜ ਕੇ ਸਰਹੰਦ ਮੇ' ਪਹੁੰਚਾਇਆ। ਗੈਲੋਂ ਦੀਵਾਨ ਮਤੀ 
ਦਾਸ, ਸਤੀ ਦਾਸ ਬੇਟਾ ਹੀਰਾ ਮੱਲ ਛਿਬਰ ਬਲਉੱਤ ਕਾ ਪਕੜਾ ਆਇਆ। ਚਾਰ 
ਮਾਸ ਬਸੀ ਪਠਾਨਾਂ ਬੰਦੀਖ਼ਾਨੇ ਬੰਦ ਰਹੇ। ਦੁਸ਼ਟਾਂ ਗੁਰੂ ਜੀ ਕੋ ਘਣਾ ਕਸ਼ਟ ਦੀਆ। 
ਗੁਰੂ ਜੀ ਨੇ ਭਾਣੇ ਕੋ ਮਾਨਾਂ।” (ਭੱਟ ਵਹੀ ਮੁਲਤਾਨੀ ਸਿੰਧੀ, ਖਾਤਾ ਜਲ੍ਹਾਨੇ ਬਲਉਤੋਂ 
ਕਾ) 

ਸਾਡੇ ਰਵਾਇਤੀ ਇਤਿਹਾਸ ਵਿਚ ਗੁਰੂ ਤੇਗ਼ ਬਹਾਦਰ ਜੀ ਨੂੰ ਆਗਰੇ ਤੋਂ' ਗ੍ਰਿਫਤਾਰ 
ਹੁੰਦੇ ਦਸਿਆ ਗਿਆ ਹੈ।ਉਸ ਅਨੁਸਾਰ ਗੁਰੂ ਜੀ ਅਨੰਦਪੁਰੋਂ ਚੱਲ ਕੇ ਕੀਰਤਪੁਰ, ਰੋਪੜ, 
ਨਨਹੇੜਾ ਹੁੰਦੇ ਹੋਏ ਸੈਫ਼ਾਬਾਦ ਪੁੱਜੇ । ਇਥੋਂ ਸਮਾਣਾ, ਕੈਥਲ, ਲੱਖਣ ਮਾਜਰਾ, ਰੋਹਤਕ 
ਹੁੰਦੇ ਹੋਏ ਅੰਤ ਵਿਚ ਆਗਰਾ ਪੁੱਜੇ। ਆਗਰੇ ਵਿਖੇ ਗਿ੍‌ਫਤਾਰੀ ਨੂੰ ਮਿਥਿਹਾਸਕ ਰੈਗਣ 
ਦਿੱਤੀ ਗਈ ਹੈ। ਦੱਸਿਆ ਗਿਆ ਹੈ ਕਿ ਗੁਰੂ ਜੀ ਦੀ ਗਿ੍‌ਫਤਾਰੀ ਲਈ ਇਕ ਹਜ਼ਾਰ 
ਰੁਪਏ ਦਾ ਇਨਾਮ ਰੱਖਿਆ ਗਿਆ ਸੀ। ਗੁਰੂ ਜੀ ਦਾ ਇਕ ਗਰੀਬ ਸ਼ਰਧਾਲੂ 'ਹਸਨ 
ਅਲੀ ਆਪਣੇ ਮਨ ਵਿਚ ਅਰਜ਼ੋਈ ਕਰਦਾ ਸੀ ਕਿ ਹੇ ਸਤਿਗੁਰੂ ! ਜੇ ਤੁਸੀਂ ਗਿ੍‌ਫਤਾਰ 
ਹੋਣਾ ਹੀ ਹੈ ਤਾਂ ਮੇਰੇ ਰਾਹੀਂ ਹੀ ਹੋਣਾ, ਤਾਂ ਕਿ ਮੇਰੀ ਗਰੀਬ ਦੀ ਬਿਪਤਾ ਕੱਟੀ 
ਜਾਏ।”..ਗ਼ੁਰੂ ਜੀ ਆਗਰੇ ਤੋਂ ਬਾਹਰ ਇਕ ਬਾਗ ਵਿਚ ਠਹਿਰੇ, ਜਿਥੇ ਹਸਨ ਅਲੀ 
ਦਾ ਪੋਤਰਾ ਬੱਕਰੀਆਂ ਚਾਂਰ ਰਿਹਾ ਸੀ । ਸਤਿਗੁਰੂ ਜੀ ਨੇ ਉਸ ਨੂੰ ਇਕ ਸੋਨੇ ਦੀ ਮੁੰਦਰੀ 
ਤੇ ਦੁਸ਼ਾਲਾ ਦਿੱਤਾ ਅਤੇ ਆਖਿਆ ਕਿ ਆਪਣੇ ਬਾਬੇ ਨੂੰ ਨਾਲ ਲੈ ਕੇ ਇਹ ਮੁੰਦਰੀ 
ਗਹਿਣੇ ਪਾ ਦੇਣੀ ਤੇ ਦੁਸ਼ਾਲੇ ਵਿਚ ਦੋ ਰੁਪਿਆਂ ਦੀ ਮਿਠਾਈ ਲੈ ਆਉਣੀ । ਇਹ ਅਨੌਖੇ 
ਤਰੀਕੇ ਦਾ ਸੌਦਾ ਸੀ। ਪੁਲਿਸ ਨੇ ਬਾਥੇ-ਪੋਤਰੇ ਨੂੰ ਫੜ ਲਿਆ। ਉਹ ਪੁਲਿਸ ਨੂੰ ਨਾਲ 
ਏ ਕੇ ਉਸ ਬਾਗ ਵਿਚ ਗਏ ਜਿਥੇ ਗੁਰੂ ਜੀ ਬੈਠੇ ਹੋਏ ਸਨ। ਸਤਿਗੁਰੂ ਜੀ ਨੇ ਇਹ 

ਕੌਤਕ ਰਚਿਆ ਹੀ ਆਪਣੀ ਗਿ੍‌੍‌ਫ਼ਤਾਰੀ ਵਾਸਤੇ ਸੀ। 

ਸਤਿਗੁਰੂ ਜੀ ਨੂੰ ਅਨੰਦਪੁਰ ਸਾਹਿਬ ਤੋਂ ਚੱਲਿਆਂ ਇਕ ਸਾਲ ਹੋ ਚੁੱਕਾ ਸੀ ਤੇ 
ਰੇ ਹੁਣ ਸੈਨ 1675 ਸੀ ਜਦੋਂ ਆਗਰੇ ਦੀ ਪੁਲਿਸ ਨੇ ਉਨ੍ਹਾਂ ਨੂੰ ਗਿ੍‌ਫ਼ਤਾਰ ਕੀਤਾ।” 

ਭੱਟ ਵਹੀਆਂ ਦੇ ਪ੍ਰਕਾਸ਼ ਵਿਚ ਆਉਣ ਤੋਂ ਪਹਿਲਾਂ ਸਤਿਗੁਰਾਂ ਦੀ ਗਿ੍‌੍‌ਫ਼ਤਾਰੀ 
ਆਗਰੇ ਤੋਂ ਹੋਈ ਦੱਸੀ ਜਾਂਦੀ ਸੀ, ਉਹ ਵੀ ਬੜੇ ਨਾਟਕੀ ਢੰਗ ਦੇ ਨਾਲ। ਉੱਝ ਕੇਸਰ 
7 ਜਿਘ (ਛਿੱਬਰ) ਨੇ ਆਪਣੇ 'ਬੈਸਾਵਲੀਨਾਮਾ ਦਸਾਂ ਪਾਤਸ਼ਾਂਹੀਆਂ ਕਾ” ਵਿਚ ਗਿ੍‌੍‌ਫ਼ਤਾਰੀ 
ਰੋਪੜ ਲਾਗਿਓਂ ਹੀ ਲਿਖੀ ਸੀ। ਜਦੋਂ ਗਿਆਨੀ ਗਰਜਾ ਸਿੰਘ ਨੇ ਕਵੀ ਸੇਵਾ ਸਿੰਘ 
ਦੁਆਰਾ ਲਿਖਿਆ 'ਸ਼ਹੀਦ ਬਿਲਾਸ” ਸੈਨ 1961 ਵਿਚ ਸੈਪਾਦਿਤ ਕਰ ਕੇ ਛਪਵਾਇਆ 
ਤਾਂ ਭੱਟ ਵਹੀਆਂ ਦੀ ਖੋਜ ਹੋਣ ਲੱਗੀ। ਅਜੋਕੇ ਬਹੁਤ ਇਤਿਹਾਸਕਾਰਾਂ ਨੇ ਭੱਟ ਵਹੀਆਂ 
ਨੂੰ ਮੁੱਢਲੇ ਸ੍ਰੋਤ ਸਮਝ ਕੇ ਇਤਿਹਾਸ ਦੀਆਂ ਪੁਸਤਕਾਂ ਲਿਖੀਆਂ ਹਨ। ਇਨ੍ਹਾਂ ਵਿਚ 
ਪ੍ਸਿੱਧ ਹੈ : 'ਗੁਰੂ ਕੀਆਂ ਸਾਖੀਆਂ” ਕ੍ਰਿਤ ਭਾਈ ਸਰੂਪ ਸਿੰਘ ( (ਕੌਸ਼ਿਸ਼) ਜਿਸ ਨੂੰ ਪੈ. 
ਪਿਆਰਾ ਸਿੰਘ ਪਦਮ ਨੇ ਸੈਪਾਦਿਤ ਕਰਕੇ ਪ੍ਕਾਸ਼ਿਤ ਕਰਵਾਇਆ ਸੀ। ਪਿਆਰਾ ਸਿੰਘ 
ਪਦਮ ਤੇ ਫ਼ਾ: ਹਰਜਿੰਦਰ ਸਿੰਘ ਦਿਲਗੀਰ ਖ਼ਾਸ ਤੌਰ ਤੇ ਭੱਟ-ਵਹੀਆਂ ਦੇ ਹੱਕ ਵਿਚ 
ਹਨ; ਹਾਲਾਂਕਿ ਇਨ੍ਹਾਂ ਨੂੰ ਵੀ ਪੁਣ-ਛਾਣ ਕੇ ਵਰਤਣਾ ਚਾਹੀਦਾ ਹੈ। 

ਜਿਨ੍ਹਾਂ ਲਖਕਾਂ ਲੇ ਗੁਰੂ ਤੇਗ਼ ਬਹਾਦਰ ਜੀ ਦੀ ਗਿ੍‌੍‌ਫ਼ਤਾਰੀ ਮਲਕਪੁਰ ਰੈਘੜਾਂ ਤੋਂ 
ਹੋਈ ਮੰਨੀ ਹੈ, ਉਨ੍ਹਾਂ ਵਿਚ ਪ੍ਰਸਿੱਧ ਹਨ : ਡਾ: ਰੀਡਾ ਸਿੰਘ, ਡਾ: ਹਰਜਿੰਦਰ ਸਿੰਘ 
ਦਿਲਗੀਰ, ਪ੍ਰ. ਹਰਬੈਸ ਸਿੰਘ (£129610[146018 01 51000: ਦੇ ਮੁੱਖ ਸੈਪਾਦਕ), 
ਧੋ. ਪਿਆਰਾ ਸਿੰਘ 'ਪਦਮ', ਸਰਦਾਰ ਮਹਿੰਦਰ ਸਿੰਘ 'ਜੋਸ਼', ਡਾ: ਸੰਗਤ ਸਿੰਘ, ਡਾ: 
ਤਾਰਨ ਸਿੰਘ ਆਦਿ। 

ਮਲਕਪੁਰ ਰੈਘੜਾਂ ਤੋਂ ਗਿ੍‌ਫ਼ਤਾਰੀ ਨੂੰ ਮੁਹੈਮਦ ਇਹਸਾਨ ਇਜਾਦ ਨੇ ਵੀ ਪ੍ਰਮਾਣਿਤ 
ਕੀਤਾ ਸੀ, ਜਿਸਦਾ ਹਵਾਲਾ ਵਿਲੀਅਮ ਈਰਵਨ ਨੇ ਆਪਣੀ ਪੁਸਤਕ 141 
੧0081 ਦੇ ਪੰਨਾ 79 ਦੇ ਫੁੱਟ ਨੋਟ ਵਿਚ ਦਿੱਤਾ ਹੈ।”" 
ਬੁਸ਼ ਪਠਾਣਾਂ ਦੇ ਕੈਦਖ਼ਾਨੇ /ਵਿਚ 


ਸਤਿਗੁਰੂ ਜੀ ਅਤੇ ਤਿੰਨਾਂ ਸਿੱਖਾਂ ਨੂੰ ਗਿ੍‌ਫ਼ਤਾਰ ਕਰਕੇ ਰੋਪੜ ਦੇ ਕੋਤਵਾਲ ਮਿਰਜ਼ਾ 
ਨੂਰ ਮੁਹੰਮਦ ਖ਼ਾਨ ਨੇ ਪੁਲਿਸ ਦਸਤੇ ਦੀ ਦੇਖ-ਰੇਖ ਵਿਚ ਸਰਹੰਦ ਦੇ ਸੂਬੇਦਾਰ ਪਾਸ 
ਪਹੰਚਾ ਦਿੱਤਾ। ਉਥੇ ਕੁਝ ਦਿਨ ਕੈਦ ਰੱਖਣ ਮਗਰੋਂ ਬਸੀ ਪਠਾਣਾਂ ਦੇ ਮੁੱਖ ਕੈਦਖਾਨੇ 
(ਜਿਹਲ) ਵਿੱਚ ਕੈਦ ਕਰ ਦਿੱਤਾ ਗਿਆ। ਬਾਦਸ਼ਾਹ ਨੰ ਗੁਰੂ ਜੀ ਦੀ ਗਿ੍‌ਫ਼ਤਾਰੀ ਦੀ 
ਖ਼ਬਰ ਹਸਨ ਅਬਦਾਲ ਭੇਜ ਦਿੱਤੀ ਗਈ ਅਤੇ ਅਗਲੀ ਕਾਰਵਾਈ ਲਈ ਹੁਕਮ ਦੀ 
ਮੰਗ ਕੀਤੀ ਗਈ। ਘੱਟੋ-ਘੱਟ ਸਾਢੇ ਤਿੰਨ ਮਹੀਨੇ ਗੁਰੂ ਜੀ ਤੇ ਸਿੱਖ ਬਸੀ ਪਠਾਣਾਂ 
ਦੇ ਕੈਦਖਾਨੇ ਵਿਚ ਰਹੇ। 
“ਪ੍ਰੋ: ਸਾਹਿਬ ਸਿੰਘ/ਜੀਵਨ-ਬ੍ਰਿਤਾਂਤ ਗੁਰੂ ਤੇਗ਼ ਬਹਾਦਰ ਜੀ/ਪੰਨਾ 48 

ਭੱਟ ਵਹੀ ਪੂਰਬੀ ਦੱਖਣੀ ਅਤੇ ਗੁਰੂ ਕੀਆਂ ਸਾਖੀਆਂ ਮੁਤਾਬਿਕ ਦਿਲਾਵਰ ਖ਼ਾਨ 
ਨੂੰ ਬਾਦਸ਼ਾਹ ਔਰੈਗਜ਼ੇਬ ਦਾ ਹੁਕਮ ਮਿਲ ਜਾਣ ਮਗਰੋਂ ਗੁਰੂ ਜੀ ਅਤੇ ਉਨ੍ਹਾਂ ਦੇ ਸਿੱਖਾਂ 
ਨੂੰ ਲੋਹੇ ਦੇ ਪਿੰਜਰਿਆਂ ਵਿਚ ਬਦ ਕਰਕੇ ਤਕੜੇ ਪਹਿਰੇ ਹੇਠ ਦਿੱਲੀ ਵੱਲ ਭੇਜਿਆ ਗਿਆ, 
ਜਿਥੇ ਉਹ 3 ਨਵੰਬਰ 1675 ਨੂੰ ਚਾਂਦਨੀ ਚੌਕ ਵਾਲੀ ਕੋਤਵਾਲੀ ਵਿਚ ਪਹੁੰਚਾਏ ਗਏ । 
ਉਥੇ ਉਨ੍ਹਾਂ ਨੂੰ ਕੈਦ ਕਰ ਦਿੱਤਾ ਗਿਆ। 

ਔਰੈਗਜ਼ੇਬ ਤਾਂ ਦਿੱਲੀ ਵਿਚ ਹੈ ਨਹੀਂ ਸੀ, ਇਸ ਲਈ ਰਾਜ-ਕਾਜ ਦਾ ਸਾਰਾ ਪ੍ਰਬੰਧ 
ਦਿੱਲੀ ਦੇ ਸੂਬੇਦਾਰ ਸਾਫ਼ੀ ਖ਼ਾਨ ਦੇ ਅਧੀਨ ਸੀ।ਉਸ ਨੂੰ ਇਸ ਪਦਵੀ ਤੇ ਅਪ੍ਰੈਲ 1674 
ਵਿਚ ਲਗਾਇਆ ਗਿਆ ਸੀ। ਇਸ ਨੇ ਦਿੱਲੀ ਦੇ ਲਾਲ ਕਿਲ੍ਹੇ ਦਾ ਕਿਲ੍ਹੇਦਾਰ ਮੁਤਲਾਫ਼ਤ 
ਖ਼ਾਨ ਨੂੰ ਨਿਯੁਕਤ ਕੀਤਾ ਸੀ। ਸਰ ਜਾਦੂਨਾਥ ਸਰਕਾਰ ਅਨੁਸਾਰ ਉਸ ਸਮੇ ਦਿੱਲੀ 
ਦਾ ਸ਼ਾਹੀ ਕਾਜ਼ੀ ਅਬਦੁਲ ਵਹਾਬ ਵੁਹਰਾ ਸੀ ਅਤੇ ਹਕੂਮਤ ਦਾ ਸਾਰਾ ਨਿਆਂ ਵਿਭਾਗ 
ਇਸ ਦੇ ਅਧੀਨ ਸੀ। ਇਹ ਬੜਾ ਬੇਰਹਿਮ ਅਤੇ ਰਿਸ਼ਵਤਖੋਰ ਸੀ। 
ਦਿੱਲ /ਵਚ ਤਾਗ਼ੰਹੇ 

4 ਨਵੈਬਰ 1675 ਨੂੰ ਸਤਿਗੁਰਾਂ ਨੂੰ ਸੂਬੇਦਾਰ ਸਾਫ਼ੀ ਖ਼ਾਨ ਦੇ ਸਾਹਮਣੇ ਪੇਸ਼ ਕੀਤਾ 
ਗਿਆ। ਉਹ ਬੜੀ ਨਰਮੀ ਨਾਲ ਪੇਸ਼ ਆਇਆ, ਭਾਵੇਂ ਕਿ ਇਹ ਵਿਖਾਵੇ ਲਈ ਹੀ 
ਸੀ। ਉਸ ਨੇ ਕਿਹਾ ਕਿ ਲੋਕ ਤੁਹਾਨੂੰ ਗੁਰੂ-ਪੀਰ ਆਖਦੇ ਹਨ । ਗੁਰੂ-ਪੀਰ ਤਾਂ ਬੜੀ 
ਕਰਨੀ ਵਾਲੇ ਹੁੰਦੇ ਹਨ, ਤੁਸੀਂ ਵੀ ਆਪਣੀ ਉੱਚੀ ਆਤਮਕ ਅਵਸਥਾ ਪ੍ਗਟ ਕਰਨ 
ਲਈ ਕੋਈ ਮੁਅੱਜ਼ਜ਼ਾ ਅਥਵਾ ਕਰਾਮਾਤ ਵਿਖਾਓ। ਗੁਰੂ ਜੀ ਨੇ ਜੁਆਬ ਦਿੱਤਾ ਕਿ 
ਸਾਡੇ ਮੱਤ ਅਨੁਸਾਰ ਕਰਾਮਾਤ ਵਿਖਾਣਾ ਆਪਣੀ ਹਉਮੈ ਦਾ ਪ੍ਗਟਾਵਾ ਕਰਨਾ ਹੈ 
ਅਤੇ ਇਸ ਦਾ ਪ੍ਰਭੂ ਭਗਤੀ ਨਾਲ ਕੋਈ ਸੈਬਧ ਨਹੀਂ। ਇਸ ਲਈ ਅਸੀਂ ਕਰਾਮਾਤ 
ਨਹੀਂ ਵਿਖਾਵਾਂਗੇ। ਇਸ ਸੁਣ ਕੇ ਕਾਜ਼ੀ ਅਬਦੁਲ ਵਹਾਬ ਵੁਹਰੇ ਨੇ ਸੂਬੇਦਾਰ ਨੂੰ 
ਭੜਕਾਉਣ ਲਈ ਕਿਹਾ, “ਗੁਰੂ ਜੀ ਬੜੇ ਗੁਸਤਾਖ਼ੀ ਭਰੇ ਬੋਲ ਬੋਲ ਰਹੇ ਹਨ, ਜਿਨ੍ਹਾਂ 
ਨੂੰ ਬਰਦਾਸ਼ਤ ਨਹੀਂ ਕੀਤਾ ਜਾ ਸਕਦਾ। ਇਹ ਤਾਂ ਪ੍ਰਸਿੱਧ ਗੈਰ-ਮੁਸਲਿਮ ਪੀਰ ਹਨ 
ਅਤੇ ਇਸਲਾਮ ਦੇ ਪ੍ਰਸਾਰ ਵਿਚ ਵੱਡੀ ਰੁਕਾਵਟ ਹਨ। ਹੁਣ ਵੀ ਇਹਨਾਂ ਨੂੰ ਕਸ਼ਮੀਰੀ 
ਪੰਡਤਾਂ ਦੀ ਵਕਾਲਤ ਕਰਨ ਅਤੇ ਉਨ੍ਹਾਂ ਦੇ ਧਰਮ ਦੇ ਰਖਵਾਲੇ ਬਣਨ ਕਰਕੇ ਗਿ੍‌ਫਤਾਰ 
ਕਰਕੇ ਇਥੇ ਭੇਜਿਆ ਗਿਆ ਹੈ। ਇਨ੍ਹਾਂ ਨਾਲ ਨਰਮੀ ਨਾਲ ਪੇਸ਼ ਨਹੀਂ ਆਉਣਾ 
ਚਾਹੀਦਾ।” 

ਕਾਜ਼ੀ ਦੀ ਇਹ ਗੱਲ ਸੁਣ ਕੇ ਵੀ ਸੂਬੇਦਾਰ ਸਾਫ਼ੀ ਖ਼ਾਨ ਸ਼ਾਂਤ ਰਿਹਾ ਅਤੇ ਗੁਰੂ 
ਜੀ ਨੂੰ ਸ਼ਾਹੀ ਤਜਵੀਜ਼ ਪੁਰ ਵਿਚਾਰ ਕਰਨ ਲਈ ਕਿਹਾ । ਫਿਰ ਗੁਰੂ ਜੀ ਨੂੰ ਕੋਤਵਾਲੀ 
ਵਿਚ ਭੇਜ ਦਿੱਤਾ ਗਿਆ। 

ਅਗਲੇ ਦਿਨ, 5 ਨਵੰਬਰ ਨੂੰ ਗੁਰੂ ਜੀ ਨੂੰ ਕਿਹਾ ਗਿਆ ਕਿ ਜਾਂ ਤਾਂ ਉਹ ਕਰਾਮਾਤ 
ਵਿਖਾਉਣ; ਜੇ ਨਹੀਂ ਵਿਖਾਉਣੀ ਤਾਂ ਮੁਸਲਮਾਨੀ ਮੱਤ ਨੂੰ ਪ੍ਰਵਾਨ ਕਰਨ। ਗੁਰੂ ਜੀ 
ਨੇ ਇਸ ਤਜਵੀਜ਼ ਨੂੰ ਵੀ ਦ੍ਰਿੜ੍ਹਤਾਪੂਰਵਕ ਠੁਕਰਾ ਦਿੱਤਾ । ਫਿਰ ਸਾਫ਼ੀ ਖ਼ਾਨ ਨੇ ਸਖ਼ਤ 

ਰੂਪ ਅਖ਼ਤਿਆਰ ਕਰਦਿਆਂ-ਕਿਹਾ ਕਿ “ਜੇ ਉਨ੍ਹਾਂ (ਗੁਰੂ ਜੀ) ਨੇ ਇਸਲਾਮ ਧਾਰਨ 
ਨਾ ਕੀਤਾ ਤਾਂ ਉਨ੍ਹਾਂ ਨੂੰ ਖੋਫ਼ਨਾਕ ਤਸੀਹੇ ਦਿੱਤੇ ਜਾ ਸਕਦੇ ਹਨ ਅਤੇ ਉਨ੍ਹਾਂ ਨੂੰ ਸ਼ਹੀਦ 
ਵੀ ਕੀਤਾ ਜਾ ਸਕਦਾ ਹੈ।” ਗੁਰੂ ਜੀ ਨੇ ਉੱਚੀ ਆਵਾਜ਼ ਵਿਚ ਕਿਹਾ, “ਮੌਤ ਦੀ 
ਧਮਕੀ ਉਨ੍ਹਾਂ ਨੂੰ ਸੱਚ ਧਰਮ ਦੇ ਰਾਹ ਪੁਰ ਚੱਲਣ ਤੋਂ ਰੋਕ ਨਹੀਂ ਸਕਦੀ। ਕੋਈ ਵੀ 
ਸੱਚਾ ਦੀਨ (ਧਰਮ) ਇਸ ਤਰ੍ਹਾਂ ਦੇ ਅੱਤਿਆਚਾਰਾਂ ਦੀ ਇਜਾਜ਼ਤ ਨਹੀਂ ਦਿੰਦਾ!” ਇਹ 
ਸੁਣਦਿਆਂ ਹੀ ਕਾਜ਼ੀ ਬੜੀ ਤੈਸ਼ ਵਿਚ ਆ ਗਿਆ। ਗੁੱਸੇ ਵਿਚ ਭਰੇ-ਪੀਤੇ ਨੇ ਗੁਰੂ 
ਸਾਹਿਬ ਦੀ ਸ਼ਾਨ ਵਿਚ ਕਈ ਅਪਮਾਨਜਨਕ ਸ਼ਬਦ ਆਖੇ। ਗੁਰੂ ਜੀ ਨੂੰ ਫਿਰ ਕੋਤਵਾਲੀ 
ਭੇਜ ਦਿਤਾ ਗਿਆ। 

ਕਾਜ਼ੀ ਕਿਉਂਕਿ ਨਿਆਂ-ਵਿਭਾਗ ਦਾ ਮੁਖੀ ਸੀ, ਇਸ ਲਈ ਹਰ ਤਰ੍ਹਾਂ ਦੇ ਫੈਸਲੇ 
ਕਰਨ ਲਈ ਸੁਤੰਤਰ ਸੀ।ਉਹ ਅਗਲੇ ਦਿਨ, 6 ਨਵੈਬਰ ਨੂੰ , ਕੋਤਵਾਲੀ ਆ ਧਮਕਿਆ। 
ਉਸਨੇ ਦਰੋਗੇ ਨੂੰ ਹੁਕਮ ਕੀਤਾ ਕਿ ਗੁਰੂ ਸਾਹਿਬ ਨੂੰ ਹਰ ਤਰ੍ਹਾਂ ਦੇ ਖੌਫ਼ਨਾਕ ਤਸੀਹੇ 
ਦਿੱਤੇ ਜਾਣ ਤਾਂ ਕਿ ਉਹ ਹਾਰ ਮੰਨ ਕੇ ਇਸਲਾਮ ਮੱਤ ਗ੍ਰਹਿਣ ਕਰ ਲੈਣ । ਦਰੋਗੇ 
ਨੇ ਕਾਜ਼ੀ ਦੇ ਹੁਕਮਾਂ ਦੀ ਸਖ਼ਤੀ ਨਾਲ ਪਾਲਣਾ ਕੀਤੀ ।'ਗੁਰੂ ਕੀਆਂ ਸਾਖੀਆਂ' ਅਨੁਸਾਰ 
ਗੁਰੂ ਜੀ ਨੂੰ ਲਗਾਤਾਰ ਤਿੰਨ ਦਿਨ ਤਰ੍ਹਾਂ-ਤਰ੍ਹਾਂ ਦੇ ਤਸੀਹੇ ਦੇ ਕੇ ਡਰਾਉਣ ਦਾ ਯਤਨ 
ਕੀਤਾ ਗਿਆ। ਗੁਰੂ ਜੀ ਦੇ ਸਰੀਰ ਤੇ ਗਰਮ ਰੇਤ ਵੀ ਪਾਈ ਗਈ, ਜਿਸ ਨਾਲ ਸਰੀਰ 
ਛਾਲਿਆਂ ਨਾਲ ਭਰ ਗਿਆ। ਕਾਜ਼ੀ ਤਸੱਲੀ ਕਰਨ ਲਈ ਰੋਜ਼ ਕੋਤਵਾਲੀ ਆਉਂਦਾ 
ਰਿਹਾ । ਉਸਨੂੰ ਆਸ ਸੀ ਕਿ ਗੁਰੂ ਜੀ ਨੂੰ ਤਸੀਹਿਆਂ ਦੁਆਰਾ ਡੁਲਾ ਲਏਗਾ, ਪਰ ਗੁਰੂ 
ਜੀ ਟੱਸ ਤੋਂ ਮੱਸ ਨਾ ਹੋਏ। ਉਨ੍ਹਾਂ ਕਾਜ਼ੀ ਦੇ ਕਿਸੇ ਸਵਾਲ ਦਾ ਵੀ ਜਵਾਬ ਨਾ ਦਿੱਤਾ। 
ਚੌਥੇ ਦਿਨ 10 ਨਵੰਬਰ ਨੂੰ ਤਾਂ ਹੱਦ ਹੀ ਕਰ ਦਿੱਤੀ ਗਈ । ਗੁਰੂ ਜੀ ਦੇ ਸਗੀਰ ਨੂੰ 
ਬਲਦੇ ਖੈਮੂ ਨਾਲ ਲਾ ਕੇ ਤਸੀਹੇ ਦਿੱਤੇ ਗਏ। 

ਜਦੋਂ ਗੁਰੂ ਸਾਹਿਬ ਨੂੰ ਘੋਰ ਤਸੀਹੇ ਦਿੱਤੇ ਜਾ ਰਹੇ ਸਨ ਤਾਂ ਦਿੱਲੀ ਦੀਆਂ ਸੈਗਤਾਂ 
ਨੇ ਸ਼ਾਹੀ ਕਾਜ਼ੀ ਅਬਦੁਲ ਵਹਾਬ ਨੂੰ ਰਿਸ਼ਵਤ ਦੇਣ ਲਈ ਤਕੜੀ ਰਕਮ ਇਕੱਠੀ ਕਰ 
ਲਈ ਸੀ, ਤਾਂ ਕਿ ਗੁਰੂ ਸਾਹਿਬ ਨੂੰ ਭਿਆਨਕ ਤਸੀਹਿਆਂ ਤੋਂ ਬਚਾਇਆ ਜਾ ਸਕੇ । 
ਦਿੱਤਾ, ਆਪ “ਨਹਿ ਭੈ ਮਾਨਤ ਆਨ” ਦੇ ਸਿਧਾਂਤ ਤੇ ਡਟੇ ਰਹੇ। 

ਜਹਾਂ ਠੀਆਂ ਸ਼ਹੀਦੀਆਂ 

ਭਿਆਨਕ ਤੋਂ ਭਿਆਨਕ ਤਸੀਹੇ ਦੇ ਕੇ ਵੀ ਕਾਜ਼ੀ ਗੁਰੂ ਜੀ ਨੂੰ ਈਨ ਮੰਨਣ ਲਈ 
ਰਾਜ਼ੀ ਨਾ ਕਰ ਸਕਿਆ। ਉਸਦੇ ਸ਼ਾਤਰ ਦਿਮਾਗ ਨੂੰ ਇਹ ਗੱਲ ਸੁੱਝੀ ਕਿ ਜੇਕਰ ਸਿੱਖਾਂ 
ਨੂੰ ਗੁਰੂ ਜੀ ਦੇ ਸਾਹਮਣੇ ਭਿਆਨਕ ਤਸੀਹੇ ਦੇ ਕੇ ਸ਼ਹੀਦ ਕਰ ਦਿੱਤਾ ਜਾਏ, ਤਾਂ ਸ਼ਾਇਦ 
ਗੁਰੂ ਜੀ ਇਸਲਾਮ ਵਿਚ ਆਉਣਾ ਪ੍ਰਵਾਨ ਕਰ ਲੈਣ। ਸੋ ਕਾਜ਼ੀ ਨੇ ਭਾਈ ਮਤੀ ਦਾਸ, 
ਭਾਈ ਦਿਆਲਾ ਜੀ ਤੇ ਭਾਈ ਸਤੀ ਦਾਸ ਜੀ ਨੂੰ ਤਸੀਹੇ ਦੇ ਕੇ ਮਾਰਨ ਦਾ ਹੁਕਮ 
ਜਾਰੀ ਕਰ ਦਿੱਤਾ। 

11 ਨਵੰਬਰ, ਸੈਨ 1675 ਨੂੰ ਵੀਰਵਾਰ ਵਾਲੇ ਦਿਨ ਗੁਰੂ ਜੀ ਨੂੰ ਕੋਤਵਾਲੀ ਤੋਂ 

ਬਾਹਰ ਲਿਆ ਕੇ ਇਕ ਰੁੱਖ ਹੇਠ ਬਿਠਾ ਦਿੱਤਾ ਗਿਆ। ਉਨ੍ਹਾਂ ਦੇ ਐਨ ਸਾਹਮਣੇ ਉਹ 
ਅਸਥਾਨ ਸੀ ਜਿਥੇ ਹੁਣ ਫੁਹਾਰਾ ਹੈ । ਫੁਹਾਰੇ ਵਾਲੇ ਅਸਥਾਨ ਤੇ ਭਾਈ ਸਤੀ ਦਾਸ ਜੀ 
ਨੂੰ ਲਿਆਂਦਾ ਗਿਆ। ਉਨ੍ਹਾਂ ਨੂੰ ਹੱਥ-ਕੜੀਆਂ, ਬੇੜੀਆਂ ਤੇ ਸੈਗਲਾਂ ਨਾਲ ਬੈਨ੍ਹਿਆ 
ਹੋਇਆ ਸੀ। ਉਨ੍ਹਾਂ ਨੂੰ ਕਾਜ਼ੀ ਨੇ ਕਿਹਾ ਕਿ ਉਹ ਮੁਸਲਮਾਨ ਬਣ ਜਾਣ, ਨਹੀਂ ਤਾਂ 
ਜੱਲਾਦ ਆਰੇ ਨਾਲ ਉਨ੍ਹਾਂ ਦੇ ਸਰੀਰ ਦੇ ਟੋਟੇ ਟੋਟੇ ਕਰ ਦੇਣਗੇ । ਭਾਈ ਸਾਹਿਬ ਨੇ ਧਰਮ 
ਤਿਆਗਣ ਦੀ ਥਾਂ 'ਤੇ ਸੂਰਮਿਆਂ ਵਾਂਗ ਸ਼ਹੀਦ ਹੋਣ ਨੂੰ ਪ੍ਵਾਨ ਕਰ ਲਿਆ। ਗੁਰੂ 
ਤੇਗ਼ ਬਹਾਦਰ ਜੀ ਦੇ ਸਾਹਮਣੇ ਦੋ ਜੱਲਾਦਾਂ ਨੇ ਭਾਈ ਸਾਹਿਬ ਨੂੰ ਲੱਕੜੀ ਦੇ-ਦੋ ਮੋਟੇ ਮੋਟੇ 
ਫੱਟਿਆਂ (ਗੇਲੀਆਂ) ਵਿਚ ਜਕੜ ਦਿੱਤਾ। ਉਨ੍ਹਾਂ ਦਾ ਮੂਹ ਗੁਰੂ ਜੀ ਵੱਲ ਸੀ। ਜੱਲਾਦਾਂ 
ਨੇ ਆਰੇ ਨੂੰ ਭਾਈ ਸਾਹਿਬ ਦੇ ਸੀਸ ਤੇ ਰੱਖ ਕੇ ਚਲਾਉਣਾ ਸ਼ੁਰੂ ਕੀਤਾ। ਵੇਖਦਿਆਂ 
ਹੀ ਸਗੀਰ ਦੋ-ਫਾੜ ਹੋ ਗਿਆ। ਖੂਨ ਦਾ ਫੁਹਾਰਾ ਚੱਲਣ ਨਾਲ ਕਾਜ਼ੀਆਂ ਦੇ ਕੱਪੜੇ 
ਖ਼ੂਨ ਨਾਲ ਰੈਗੇ ਗਏ। ਭਾਈ ਸਾਹਿਬ ਦੀ ਆਤਮਾ ਪ੍ਰਭੂ ਵਿਚ ਜਾ ਸਮਾਈ। 

ਭਾਈ ਮਤੀ ਦਾਸ ਜੀ, ਜ਼ਿਲ੍ਹਾ ਜਿਹਲਮ (ਪਾਕਿਸਤਾਨ) ਦੇ ਪਿੰਡ ਕਰਿਆਲਾ ਦੇ 
ਵਸਨੀਕ ਭਾਈ ਪਿਰਾਗਾ ਦੇ ਪੋਤਰੇ ਭਾਈ ਹੀਰਾ ਨੰਦ ਦੇ ਸਪੁੱਤਰ ਸਨ। 

ਫਿਰ ਭਾਈ ਦਿਆਲਾ ਜੀ ਦੀ ਵਾਰੀ ਆਈ। ਫੁਹਾਰੇ ਦੇ ਨੇੜੇ ਹੀ ਘੰਟੇ ਵਾਲੇ 
ਹਲਵਾਈ ਦੀ ਦੁਕਾਨ ਹੈ। ਉਸ ਦੇ ਵਿਚ ਜੋ ਖੂਹ ਹੈ, ਉਸ ਦੇ ਕੋਲ ਹੀ ਭਾਈ ਦਿਆਲਾ 
ਜੀ ਨੂੰ ਲਿਆਂਦਾ ਗਿਆ। ਉਥੇ ਇਕ ਭੱਠੀ ਉੱਤੇ ਦੇਗ ਵਿਚ ਪਾਣੀ ਉਬਾਲਿਆ ਜਾ 
ਰਿਹਾ ਸੀ। ਭਾਈ ਸਾਹਿਬ ਨੂੰ ਵੀ ਕਿਹਾ ਗਿਆ ਕਿ ਉਹ ਇਸਲਾਮ ਕਬੂਲ ਕਰ ਲੈਣ , 
ਨਹੀਂ' ਤਾਂ ਉਨ੍ਹਾਂ ਨੂੰ ਦੇਗ ਵਿਚ ਬਿਠਾ ਕੇ, ਉਬਲਦੇ ਪਾਣੀ ਵਿਚ ਮਾਰ ਦਿੱਤਾ ਜਾਵੇਗਾ। 
ਭਾਈ ਦਿਆਲਾ ਜੀ ਨੇ, ਭਾਈ ਮਤੀ ਦਾਸ ਜੀ ਦੀ ਤਰ੍ਹਾਂ, ਮੌਤ ਨੂੰ ਚੁਣਿਆ। ਉਨ੍ਹਾਂ 
ਨੂੰ ਦੇਗ ਵਿਚ ਬਿਠਾ ਕੇ ਅੱਗ ਹੋਰ ਤੇਜ਼ ਕਰ ਦਿੱਤੀ ਗਈ। ਭਾਈ ਸਾਹਿਬ ਸ਼ਹੀਦੀ 
ਪਾਪਤ ਕਰ ਗਏ। 

ਭਾਈ ਦਿਆਲਾ ਜੀ ਪਿੰਡ ਅਲੀਪੁਰ, ਜ਼ਿਲ੍ਹਾ ਮੁਜ਼ੱਫਰਗੜ੍ਹ (ਪਾਕਿਸਤਾਨ) ਦੇ 
ਵਸਨੀਕ ਭਾਈ ਮਾਈ ਦਾਸ ਤੇ ਮਾਤਾ ਮਧਰੀ ਬਾਈ ਦੇ ਸਪੁੱਤਰ ਸਨ। ਉਹ ਭਾਈ 
ਮਨੀ ਸਿੰਘ ਜੀ ਦੇ ਵੱਡੇ ਭਰਾ ਸਨ। 

ਦੋ ਸਿੱਖਾਂ ਦੀ ਦਰਦਨਾਕ ਸ਼ਹੀਦੀ ਤੋਂ ਬਾਅਦ ਬੇਰਹਿਮ ਤੇ ਪੱਥਰ-ਦਿਲ ਕਾਜ਼ੀ 
ਨੇ ਭਾਈ ਸਤੀ ਦਾਸ ਜੀ ਨੂੰ ਕੋਤਵਾਲੀ ਦੇ ਸਾਹਮਣੇ ਰੂੰ ਵਿਚ ਵਲ੍ਹੇਟ-ਬੈਨ੍ਹ ਕੇ ਜ਼ਿੰਦਾ 
ਸਾੜ ਕੇ ਮਾਰਨ ਦਾ ਫ਼ਤਵਾ ਜਾਰੀ ਕਰ ਦਿੱਤਾ । ਦੋ ਜਲਾਦਾਂ ਨੇ ਇਸ ਫ਼ਤਵੇ ਨੂੰ ਅਮਲ 
ਵਿਚ ਲਿਆਂਦਾ । ਭਾਰੀ ਜਨ-ਸਮੂਹ ਦੇ ਸਾਹਮਣੇ ਰੂੰ ਨੂੰ ਅੱਗ ਲਾ ਦਿੱਤੀ ਗਈ ਤੇ ਸਾਰਾ 
ਸਰੀਟ ਇਕੋ ਵਾਰ ਅੱਗ ਦੀਆਂ ਲਾਟਾਂ ਵਿਚ ਘਿਰ ਗਿਆ ਤੇ ਕੁਝ ਪਲਾਂ ਵਿਚ ਹੀ 
ਸਗੀਰ ਮਾਸ ਸੜਨ ਕਰਕੇ ਹੱਡੀਆਂ ਦਾ ਢਾਂਚਾ ਬਣ ਕੇ ਰਹਿ ਗਿਆ । ਇਝ ਭਾਈ ਸਤੀ 
ਦਾਸ ਜੀ ਵੀ ਅਡਿੱਗ ਅਤੇ ਅਡੋਲ ਰਹਿ ਕੇ ਸ਼ਹੀਦੀ ਪ੍ਰਾਪਤ ਕਰ ਗਏ। ਆਪ ਭਾਈ 


ਮਤੀ ਦਾਸ ਜੀ ਦੇ ਭਰਾ ਸਨ। 

ਗਤ ਤੇਜ਼] ਬਹਾਦਰ ਜੀ ਦੀ ਭਅਦੁੰਤੀ 


ਲਯੁਹਾਦਤ 

ਤਿੰਨ ਮਹਾਨ ਗੁਰਸਿੱਖਾਂ ਦਾ ਖੌਫ਼ਨਾਕ ਤਸੀਹੇ ਸਹਿ ਕੇ ਸ਼ਹੀਦੀ ਦੇ ਦੇਣੀ ਪਰ ਮੁਗ਼ਲ 
ਹਕੂਮਤ ਅੱਗੇ ਝੁਕਣਾ ਪ੍ਰਵਾਨ ਨਾ ਕਰਨਾ, ਕਾਜ਼ੀ ਅਬਦੁਲ ਵਹਾਬ ਵੁਹਰਾ ਤੇ ਉਸ 
ਵਰਗੇ ਹੋਰ ਮੁਸਲਮਾਨਾਂ ਦੀ ਸਪੱਸ਼ਟ ਹਾਰ ਸੀ। ਜੇ ਸਿੱਖ ਅੱਤਿਆਚਾਰਾਂ ਅੱਗੇ ਨਹੀਂ 
ਝੁਕੇ ਸਨ ਤਾਂ ਗੁਰੂ ਤੇਗ਼ ਬਹਾਦਰ ਜੀ ਦੇ ਝੁਕ ਜਾਣ ਦਾ ਤਾਂ ਕੋਈ ਸਵਾਲ ਹੀ ਪੈਦਾ 
ਨਹੀਂ ਸੀ ਹੁੰਦਾ। ਇਸ ਲਈ ਕਾਜ਼ੀ ਨੇ ਝੁੰਝਲਾ ਕੇ ਗੁਰੂ ਜੀ ਦੇ ਖਿਲਾਫ਼ ਫ਼ਤਵਾ ਜਾਰੀ 
ਕਰ ਦਿੱਤਾ ਕਿ ਉਨ੍ਹਾਂ ਦਾ ਸੀਸ ਧੜ ਤੋਂ ਤਲਵਾਰ ਨਾਲ ਜੁਦਾ ਕਰ ਦਿੱਤਾ ਜਾਵੇ ਅਤੇ 
ਉਨ੍ਹਾਂ ਦੇ ਸਰੀਰ ਦੇ ਚਾਰ ਟੁਕੜੇ ਕਰਕੇ ਦਿੱਲੀ ਦੇ ਵੱਖ-ਵੱਖ ਦਰਵਾਜ਼ਿਆਂ (ਦਿੱਲੀ 
ਦਰਵਾਜ਼ਾ, ਅਜਮੇਰੀ ਦਰਵਾਜ਼ਾ, ਲਾਹੌਰੀ ਦਰਵਾਜ਼ਾ ਤੇ ਕਸ਼ਮੀਰੀ ਦਰਵਾਜ਼ਾ) ਤੇ ਟੰਗ 
ਦਿੱਤੇ ਜਾਣ। ਇਸ ਨਾਲ ਇਸਲਾਮ ਦਾ ਵਿਰੋਧ ਕਰਨ ਵਾਲਿਆਂ ਨੂੰ ਸਦਾ ਲਈ ਸਬਕ 
ਮਿਲ ਜਾਵੇਗਾ ਤੇ ਹਿੰਦੂ ਤਾਂ ਡਰ ਕੇ ਬਿਨਾਂ ਕਿਸੇ ਵਿਰੋਧ ਦੇ ਇਸਲਾਮ ਅਪਣਾ ਲੈਣਗੇ। 
ਇਸ ਤਰ੍ਹਾਂ ਸਾਰੇ ਦੇਸ਼ ਦੇ ਹਿੰਦੂਆਂ ਨੂੰ ਮੁਸਲਮਾਨ ਬਣਾਉਣ ਦਾ ਬਾਦਸ਼ਾਹ ਔਰੰਗਜ਼ੇਬ 
ਦਾ ਸੁਪਨਾ ਸਾਕਾਰ ਹੋ ਜਾਵੇਗਾ। 

ਕਾਜ਼ੀ ਦੇ ਫ਼ਤਵੇ ਮੁਤਾਬਕ ਚਾਂਦਨੀ ਚੌਕ ਦੇ ਕੋਤਵਾਲੀ ਵਾਲੇ ਬਰੋਟੇ ਹੇਠਾਂ ਬੈਠੇ 
ਸਤਿਗੁਰੂ ਜੀ ਨੂੰ ਸ਼ਹੀਦ ਕਰਨ ਦਾ ਅਮਲ ਸ਼ੁਰੂ ਹੋ ਗਿਆ। ਸਮਾਣਾ ਦੇ ਰਹਿਣ ਵਾਲੇ 
ਜਲਾਦ ਜਲਾਲੁੱਦੀਨ ਨੇ ਕਾਜ਼ੀ ਦਾ ਇਸ਼ਾਰਾ ਮਿਲਣ ਤੇ ਤਲਵਾਰ ਦੇ ਇਕੋ ਵਾਰ ਨਾਲ 
ਗੁਰੂ ਜੀ ਦਾ ਪਵਿੱਤਰ ਸੀਸ ਧੜ ਨਾਲੋਂ ਅਲੱਗ ਕਰ ਦਿੱਤਾ। ਉਦੋਂ ਸਤਿਗੁਰੂ ਜੀ ਜਪੁ 
ਜੀ ਸਾਹਿਬ ਦਾ ਪਾਠ ਕਰ ਰਹੇ ਸਨ। 

ਹਕੂਮਤ ਵਿਚ ਬੈਠੇ ਕੁਝ ਮੁਸਲਮਾਨਾਂ ਜਾਂ ਨਕਸ਼ਬੰਦੀ ਸਿਲਸਿਲਹ ਦੀ ਵਿਚਾਰਧਾਰਾ 
ਨੂੰ ਮੰਨਣ ਵਾਲਿਆਂ ਨੂੰ ਛੱਡ ਕੇ ਬਾਕੀ ਸਭ ਮੁਸਲਮਾਨ ਤੇ ਹਿੰਦੂ ਗੁਰੂ ਜੀ ਅਤੇ ਸਿੱਖਾਂ 
ਦੀਆਂ ਸ਼ਹੀਦੀਆਂ ਨਾਲ ਬਹੁਤ ਪ੍ਰੇਸ਼ਾਨ ਹੋਏ। ਆਮ ਲੋਕਾਂ ਨੇ ਇਨ੍ਹਾਂ ਸ਼ਹੀਦੀਆਂ ਨੂੰ 
ਹਕੂਮਤ ਵਲੋਂ ਢਾਹਿਆ ਬਹੁਤ ਵੱਡਾ ਕਹਿਰ ਤੇ ਅੱਤਿਆਚਾਰ ਕਰਾਰ ਦਿੱਤਾ ।ਸਭ ਧਰਮੀ 
ਬੈਦਿਆਂ ਨੇ ਆਪਣੇ ਮਨਾਂ ਵਿਚ ਹਕੂਮਤ ਨੂੰ ਲਾਹਨਤਾਂ ਪਾਈਆਂ ਅਤੇ ਅਜਿਹੇ ਜ਼ੁਲਮੀ 
ਰਾਜ ਦੇ ਅੰਤ ਲਈ ਅਰਦਾਸਾਂ ਕੀਤੀਆਂ। 

ਜਿਸ ਅਸਥਾਨ ਤੇ ਗੁਰੂ ਤੇਗ਼ ਬਹਾਦਰ ਜੀ ਨੂੰ ਸ਼ਹੀਦ ਕੀਤਾ ਗਿਆ ਉਥੇ ਅੱਜਕੱਲ੍ਹ 
ਗੁਰਦੁਆਰਾ ਸੀਸ ਗੈਜ ਸਾਹਿਬ ਸੁਸ਼ੋਭਿਤ ਹੈ । ਦਿੱਲੀ ਵਿਚ ਖਾਲਸਈ ਦਬਦਬਾ ਕਾਇਮ 
ਕਰਨ ਵਾਲੇ, ਕਰੋੜਸਿੰਘੀਆ ਮਿਸਲ ਦੇ ਸਰਦਾਰ ਬਘੇਲ ਸਿੰਘ ਨੇ 1783-85 ਵਿਚ 
ਗੁਰਦੁਆਰਾ ਸਾਹਿਬ ਦੀ ਪਹਿਲੀ ਇਮਾਰਤ ਦੀ ਉਸਾਰੀ ਕਰਵਾਈ ਸੀ। 

62 ਜੀਵਨ ਗਾਥਾ ਤੇ ਉਪਦੇਸ਼ : ਗੁਰ ਤੇਗ਼ ਝਹਾਦਰ ਜੀ - 
ਗੁਰੂ ਤੇਗ ਬਹਾਦਰ ਜਾ ਦੀ ਸ਼ਹਾਦਤ ਅਦੁੱਤੀ /ਕਵੇ' ? 

“ਅਦੁੱਤੀ” ਤੋਂ ਭਾਵ ਹੈ ਕਿ ਜਿਸ ਵਰਗਾ/ਵਰਗੀ ਹੋਰ ਕੋਈ ਨਾ ਹੋਵੇ । ਸੈਸਾਰ ਦੇ 
ਇਤਿਹਾਸ ਵਿਚ ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਦੇ ਸਮਾਨ ਹੋਰ ਕਿਸੇ ਨੇ ਵੀ 
ਸ਼ਹੀਦੀ ਨਹੀਂ ਦਿੱਤੀ । 

ਸੈਸਾਰ ਵਿਚ ਐਸੇ ਕਈ 'ਸ਼ਹੀਦ' ਹੋਏ ਹਨ ਜਿਨ੍ਹਾਂ ਆਪਣੇ ਧਰਮ ਦੇ ਲੋਕਾਂ ਲਈ 
ਜਾਂ ਆਪਣੇ ਇਲਾਕੇ/ਦੇਸ਼ ਦੇ ਲੋਕਾਂ ਲਈ ਕਸ਼ਟ ਸਹਾਰੇ ਤੇ ਕੁਰਬਾਨੀ ਦਿੱਤੀ। ਕਈਆਂ 
ਨੂੰ ਵਿਰੋਧੀਆਂ ਨੇ ਫੜ ਕੇ, ਤਸੀਹੇ ਦੇ ਕੇ ਸ਼ਹੀਦ ਕਰ ਦਿੱਤਾ। ਅਜਿਹੇ ਸ਼ਹੀਦਾਂ ਨੂੰ ਤਾਂ 
'ਸ਼ਹਾਦਤ ਦੇ ਸ਼ਿਕਾਰ ਹੋਏ ਸ਼ਹੀਦ” ਕਹਿਣਾ ਚਾਹੀਦਾ ਹੈ। 

ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਇਸ ਲਈ ਅਦੁੱਤੀ ਜਾਂ ਲਾਸਾਨੀ ਸੀ ਕਿ 
ਜਿਸ ਧਰਮ ਲਈ ਉਨ੍ਹਾਂ ਨੇ ਸ਼ਹੀਦੀ ਦਿੱਤੀ, ਉਸ ਵਿਚ ਉਨ੍ਹਾਂ ਦਾ ਕੋਈ ਵਿਸ਼ਵਾਸ 
ਨਹੀਂ' ਸੀ। ਸਗੋਂ ਪ੍ਰਥਮ ਗੁਰੂ, ਸਰੀ ਗੁਰੂ ਨਾਨਕ ਦੇਵ ਜੀ ਤੋਂ' ਲੈ ਕੇ ਸਾਰੇ ਗੁਰੂ ਸਾਹਿਬਾਨ 
ਬ੍ਰਾਹਮਣੀ ਵਿਸ਼ਵਾਸਾਂ-ਅਵਤਾਰ ਪੂਜਾ, ਦੇਵੀ-ਦੇਵਤਿਆਂ ਦੀ ਪੂਜਾ, ਜਾਤ-ਪ੍ਥਾ 
(ਵਰਣ ਆਸ਼ਰਮ ਧਰਮ), ਮੂਰਤੀ ਪੂਜਾ, ਅਗਨੀ, ਚੰਦ ਸੂਰਜ ਦੀ ਪੂਜਾ, ਵੇਦਾਂ-ਸ਼ਾਸਤਰਾਂ 
ਦੀ ਵਿਚਾਰਧਾਰਾ, ਵਰਤ ਰੱਖਣ, ਬ੍ਰਾਹਮਣੀ ਜਪ-ਤਪ ਕਰਨ, ਤੀਰਥਾਂ ਦਾ ਰਟਨ ਤੇ 
ਇਸ਼ਨਾਨ ਯਾਤਰਾ, ਮਟੀਆਂ/ਮੱਠਾਂ ਦੀ ਪੂਜਾ, ਪਿਤਰਾਂ ਦੀ ਪੂਜਾ ਆਦਿ ਦੇ ਖਿਲਾਫ਼ 
ਪ੍ਰਚਾਰ ਕਰਦੇ ਰਹੇ ਸਨ। ਬ੍ਰਾਹਮਣ ਦੀ “ਧਾਰਮਿਕ ਲੁੱਟ” ਨੂੰ ਉਨ੍ਹਾਂ ਜਗ ਜ਼ਾਹਰ ਕੀਤਾ 
ਸੀ। ਜਨੇਊ (ਜੰਵੂ) ਤਿਲਕ ਆਦਿ ਕਿਸੇ ਵੀ ਬ੍ਰਾਹਮਣੀ-ਚਿੰਨ੍ਹ ਨੂੰ ਉਨ੍ਹਾਂ ਨੇ ਮਾਨਤਾ 
ਨਹੀਂ ਸੀ ਦਿੱਤੀ। ਸਗੋਂ ਗੁਰੂ ਨਾਨਕ ਦੇਵ ਜੀ ਨੇ ਤਾਂ “ਧਾਗੇ ਦੇ ਜਨੇਊ” ਨੂੰ ਧਾਰਨ 
ਤੋਂ 9-10 ਸਾਲ ਦੀ ਉਮਰ ਵਿਚ ਇਨਕਾਰ ਕਰ ਦਿੱਤਾ ਸੀ ਅਤੇ ਪੰਡਤ ਤੋਂ ਦਇਆ, 
ਸੈਤੋਖ, ਜਿਨਸੀ ਸੰਬੰਧਾਂ ਵਿਚ ਸ਼ੁੱਧਤਾ ਅਤੇ ਆਮ ਵਰਤੋਂ-ਵਿਹਾਰ ਵਿਚ ਵੀ ਉੱਚਾ 
ਆਚਰਨ (ਕਿਰਦਾਰ) ਆਦਿਕ ਸ਼ੁੱਭ ਗੁਣਾਂ ਦਾ ਜਨੇਊ ਮੰਗਿਆ ਸੀ, ਜੋ ਹਰਦਿਆਲ 
ਪੁਰੋਹਿਤ ਕੋਲ ਹੈ ਨਹੀਂ ਸੀ। ਜਨੇਊ ਧਾਰਨ ਦਾ ਅਰਥ ਬ੍ਰਾਹਮਣ ਨੂੰ ਗੁਰੂ ਮੰਨਣਾ ਸੀ, 
ਜੋ ਸਿੱਖ ਲਹਿਰ ਦੇ ਕਿਸੇ ਵੀ ਪਾਂਧੀ ਨੂੰ ਮਨਜ਼ੂਰ ਨਹੀਂ' ਸੀ। 

ਗੁਰੂ ਅਰਜਨ ਦੇਵ ਜੀ ਨੇ ਵੀ ਹਿੰਦੂ ਜਾਂ ਮੁਸਲਮਾਨ ਹੋਣ ਤੇ ਇਨ੍ਹਾਂ ਧਰਮਾਂ ਦੇ 
ਧਾਰਮਿਕ-ਕਰਮਾਂ ਨੂੰ ਮੂਲੋਂ ਹੀ ਰੱਦ ਕਰ ਦਿੱਤਾ ਸੀ : 

ਨਾ ਹਮ ਹਿੰਦੂ ਨ ਮੁਸਲਮਾਨ ॥ 
ਅਲਹ ਰਾਮ ਕੇ ਪਿੰਡ ਪਰਾਨ॥ ੪॥ (ਭੌਰਓ, ਮਹਲਾ ੫, ੧੧੩੬੭ 
ਇਸੇ ਹੀ ਸ਼ਬਦ (ਵਰਤ ਨ ਰਹਉ ਨ ਮਹ ਰਮਦਾਨਾ) ਵਿਚ ਸਤਿਗੁਰੂ ਜੀ ਨੇ ਸਪੱਸ਼ਟ 
ਕੀਤਾ ਹੈ ਕਿ ਅਸੀਂ ਅਨਮਤੀਆਂ ਵਾਲੇ ਕੋਈ ਕਰਮ-ਕਾਂਡ ਨਹੀਂ' ਕਰਦੇ। 

ਇਹੀ ਕਾਰਨ ਹੈ ਕਿ ਬ੍ਰਾਹਮਣਾਂ ਨੇ ਗੁਰੂ ਅਮਰਦਾਸ ਜੀ ਤੇ ਗੁਰੂ ਅਰਜਨ ਦੇਵ 
ਜੀ ਦੇ ਸਮੇਂ ਸਿੱਖ ਗੁਰੂ ਸਾਹਿਬਾਨ ਦੇ ਖ਼ਿਲਾਫ਼ ਵੇਲੇ ਦੇ ਹਾਕਮਾਂ ਕੋਲ ਸ਼ਿਕਾਇਤਾਂ 
ਕੀਤੀਆਂ ਸਨ। ਇਨ੍ਹਾਂ ਦਾ ਜ਼ਿਕਰ ਗੁਰਬਾਣੀ ਵਿਚ ਵੀ ਹੈ। ਵੇਖੋ, ਗੁਰੂ ਗ੍ਰੰਥ ਸਾਹਿਬ 

ਦੇ ਪੰਨਾ 199 ਉੱਤੇ ਆਪਣੇ ਵਿਰੁੱਧ ਸਰਕਾਰ ਪਾਸ ਪੇਸ਼ ਕੀਤੇ ਸ਼ਿਕਾਇਤਨਾਮੇ 
(ਮਹਜਰੁ-ਮੋਜਰਨਾਮਾ) ਦਾ ਜ਼ਿਕਰ ਕਰਦਿਆਂ ਆਖਿਆ ਹੈ ਉਹ ਸ਼ਿਕਾਇਤਨਾਮਾ 
ਪਰਮਾਤਮਾ ਨੇ ਝੂਠਾ ਸਿੱਧ ਕੀਤਾ ਹੈ ਤੇ ਸ਼ਿਕਾਇਤ ਕਰਨ ਵਾਲਿਆਂ ਨੂੰ ਫਿਟਕਾਰਾਂ 
ਪਈਆਂ : 

““ਮਹਜਰੁ ਝੂਠਾ ਕੀਤੋਨੁ ਆਪਿ ॥ ਪਾਪੀ ਕਉ ਲਾਗਾ ਸੈਤਾਪੁ ॥ 
(ਗਓਂਤ, ਮਹਲਾ ੫, ੧੯੯) 
ਜਦੋਂ ਹਿੰਦੂ ਧਰਮ ਨੂੰ ਖ਼ਤਮ ਕਰਨ ਦੋ ਇਰਾਦੇ ਨਾਲ ਔਰੋਗ਼ਜ਼ੇਬ ਨੇ ਹਿੰਦੂਆਂ ਤੇ 
ਜ਼ੁਲਮ ਢਾਹੁਣੇ ਆਰੰਭ ਕੀਤੇ ਤਾਂ ਕਸ਼ਮੀਰੀ ਬ੍ਰਾਹਮਣ ਗੁਰੂ ਜੀ ਦੀ ਸ਼ਰਨ ਵਿਚ ਆਏ 
ਤਾਂ ਆਪ ਨੇ ਵਿਚਾਰਧਾਰਾ ਦੇ ਵਿਰੋਧ ਅਤੇ ਪੰਡਤਾਂ ਵਲੋਂ ਗੁਰੂ-ਘਰ ਵਿਰੁੱਧ ਕੀਤੀਆਂ 
ਕਾਰਵਾਈਆਂ ਨੂੰ ਇਕ ਪਾਸੇ ਰੱਖ, ਉਨ੍ਹਾਂ ਨੂੰ ਧਰਮ ਰੱਖਿਆ ਦਾ ਬਚਨ ਦਿੱਤਾ ਤੇ ਬਚਨ 
`ਤੇ ਕਾਇਮ ਰਹਿੰਦਿਆਂ ਸਿੱਖਾਂ ਸਮੇਤ ਸ਼ਹਾਦਤ ਦੇ ਦਿੱਤੀ । 

ਗੁਰੂ ਤੇਗ਼ ਬਹਾਦਰ ਜੀ ਨੇ ਇਕ ਹੋਰ ਨਵੀਂ ਗੱਲ ਕੀਤੀ ਕਿ ਉਹ ਆਪ ਸ਼ਹਾਦਤ 
ਦੇਣ ਲਈ ਤੁਰ ਪਏ । ਲਾਲਾ ਦੌਲਤ ਰਾਇ ਆਰੀਆ ਇਸ ਨੂੰ ਗੁਰੂ ਜੀ ਦੁਆਰਾ “ਉਲਟੀ. 
ਗੈਗਾ ਵਹਾਉਣਾ” ਲਿਖਦਾ ਹੈ। ਉਹ ਆਖਦਾ ਹੈ- 

“ਆਜ ਤਕ ਯਹ ਤੋ ਹੂਆ ਹੈ ਕਿ ਕਾਤਲ (ਸ਼ਹੀਦ ਕਰਨ ਵਾਲਾ) ਮਕਤੂਲ (ਸ਼ਹੀਦ 
ਹੋਣ ਵਾਲੇ) ਕੇ ਪਾਸ ਜਾਏ, ਯਹ ਨਹੀਂ ਹੂਆ ਕਿ ਮਕਤੂਲ ਕਾਤਲ ਕੇ ਪਾਸ ਜਾਏ। 
ਐਸਾ ਕਰ ਕੇ ਗੁਰੂ ਤੇਗ਼ ਬਹਾਦਰ ਜੀ ਨੇ ਉਲਟੀ ਗੈਗਾ ਬਹਾ ਦੀ!” 

(#ਵਾਨਨ-ਉਓਮਗੀ ਗੁਰ ਗੇਬੈਂਦ /ਸੈਘ/ 

ਇੰਦੂ ਭੂਸ਼ਨ ਬੈਨਰਜੀ ਨੇ ਵੀ ਗੁਰੂ ਜੀ ਦੀ ਸ਼ਹੀਦੀ ਨੂੰ ਆਪਣੀ ਪੁਸਤਕ 

“੪01000॥ 01 81153" ਵਿਚ ਆਪੂ ਸਹੇੜੀ ਸ਼ਹਾਦਤ (561-530£1010371610010) 

ਆਖਿਆ ਹੈ। ਉਨ੍ਹਾਂ ਨੇ ਧਰਮ ਦੀ ਖ਼ਾਤਰ ਚਾਅ ਨਾਲ ਸ਼ਹਾਦਤ ਦਿੱਤੀ । ਗੁਰੂ ਜੀ ਨੂੰ 

ਪਤਾ ਸੀ ਕਿ ਔਰੈਗਜ਼ੇਬ ਦੀ ਦੁਨਿਆਵੀ ਸ਼ਕਤੀ ਬੇਪਨਾਹ ਹੈ, ਪਰ ਉਨ੍ਹਾਂ ਤਾਂ ਭੀ 

ਨਿਮਾਣਿਆਂ, ਨਿਤਾਣਿਆਂ ਤੇ ਲਿਤਾੜਿਆਂ ਦੀ ਬਾਂਹ ਫੜੀ। ਆਪ “ਧਾਰਮਿਕ 
ਸੁਤੋਤਰਤਾ” ਦੇ ਸਿਧਾਂਤ ਤੇ ਅੜੇ ਰਹੇ। 

ਗੁਰੂ ਤੇਗ਼ ਬਹਾਦਰ ਜੀ ਨੇ ਕਿਸੇ ਖ਼ਾਸ ਖਿੱਤੇ (ਭਾਰਤ) ਦੇ ਲੋਕਾਂ ਲਈ ਸ਼ਹੀਦੀ 
ਨਹੀਂ ਦਿੱਤੀ, ਉਨ੍ਹਾਂ ਨੇ ਧਰਮ ਦੀ ਰੱਖਿਆ ਲਈ ਸ਼ਹੀਦੀ ਦਿੱਤੀ ਸੀ। ਉਨ੍ਹਾਂ ਦੀ ਸ਼ਹੀਦੀ 
ਮਝ੍ਮੁੱਚੇ ਸੈਸਾਰ ਦੇ ਮਜ਼ਲੂਮਾਂ ਲਈ ਸੀ। (ਇਹ ਗੱਲ ਵੱਖਰੀ ਹੈ ਕਿ ਉਦੋਂ ਹਿੰਦੂ/ਬਾਹਮਣ 
ਅੱਤਿਆਚਾਰਾਂ ਦਾ ਸ਼ਿਕਾਰ ਹੋ ਰਹੇ ਸਨ)। ਇਸੇ ਗੱਲ ਨੂੰ ਧਿਆਨ ਵਿਚ ਰੱਖ ਕੇ ਗੁਰੂ 
ਗੋਬਿੰਦ ਸਿੰਘ ਜੀ ਦਾ ਹਜ਼ੂਰੀ ਕਵੀ ਭਾਈ ਸੈਣਾ ਸਿੰਘ ਸੈਨਾਪਤੀ ਲਿਖਦਾ ਹੈ : 

ਪ੍ਰਗਟ ਭਏ ਗੁਰੂ ਤੇਗ਼ ਬਹਾਦਰ । 
ਸਗਲ ਸ੍ਰਿਸਟਿ ਪੈ ਢਾਪੀ ਚਾਦਰ । 

ਕਰਮ ਧਰਮ ਕੀ ਜਿਨਿ ਪਤਿ ਰਾਖੀ। 
ਅਟਲ ਕਰੀ ਕਲਿਯੁਗ ਮੈ ਸਾਖੀ।। ੧੪॥ 
ਸਗਲ ਸਿਿਸਟਿ ਜਾ ਕਾ ਜਸ ਭਯੋ । 
ਜਿਹ ਤੇ ਸਰਬ ਧਰਮ ਬਚਯੋ । 
ਤੀਨ ਲੋਕ ਮੈ ਜੈ ਜੈ ਭਈ। 
ਸਤਿਗੁਰ ਪੈਜ ਰਾਖ ਇਮ ਲਈ । 


ਘ 


(ਸ਼ੈਨਾਪਤੀ/ਗਰ ਸੋਭਾ/ਪੰਨਾ 70) 


ਸ਼ਾਗੀ ਕਾਲ਼ੀ ਏਾ ਸ਼ਰਮਨਾਕ ਅੰਤ 

ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਨੇ, ਸ਼ਹੀਦੀ ਨੂੰ ਸਰੋਜਾਮ ਦੇਣ ਵਾਲੇ ਕਾਜ਼ੀ 
ਅਬਦੁਲ ਵਹਾਬ ਵੁਹਰਾ ਦਾ ਮਨ ਵੀ ਝੰਜੋੜ ਕੇ ਰੱਖ ਦਿੱਤਾ । ਉਸ ਨੂੰ ਧਰਮ ਦੇ ਰਾਖੇ, 
ਰੱਬੀ-ਸ਼ਖ਼ਸੀਅਤ ਦੇ ਮਾਲਕ ਤੇ ਉਨ੍ਹਾਂ ਦੇ ਗੁਰਸਿੱਖਾਂ ਦੀਆਂ ਖੌਫ਼ਨਾਕ ਸ਼ਹੀਦੀਆਂ ਮਗਰ 
ਵੀ ਆਪਣੇ ਮਿਸ਼ਨ ਵਿਚ ਹੋਈ ਨਾ ਕਾਮਯਾਬੀ ਕਾਰਨ ਗਹਿਰਾ ਸਦਮਾ ਲੱਗਾ । ਹੋਈ 
ਨਮੋਸ਼ੀ ਕਰਕੇ ਮਾਨਸਿਕ ਰੋਗ ਲੱਗਣ ਕਾਰਨ ਉਹ ਸ਼ਹੀਦੀ ਵਾਲੇ ਦਿਨ (11 ਨਵੰਬਰ, 
1675) ਤੋਂ ਹੀ ਸਦਾ ਲਈ ਮੰਜੇ ਤੇ ਪੈ ਗਿਆ। 15 ਦਿਨ ਤੜਫਣ ਮਗਰੋਂ ਉਹ 26 
ਨਵੰਬਰ, 1675 ਨੂੰ ਇਸ ਨਾਸ਼ਵਾਨ ਸੈਸਾਰ ਤੋਂ ਚੱਲ ਵਸਿਆ। ਹੇਰਾ-ਫੇਰੀਆਂ ਤੇ ਜਬਰ 
ਜ਼ੁਲਮ ਕਰਕੇ ਰਿਸ਼ਵਤਾਂ ਦੇ ਰੂਪ ਵਿਚ ਕਮਾਏ 33 ਲੱਖ ਰੁਪਏ, ਅਨੇਕਾਂ ਸੇਰ ਸੋਨਾ- 
ਚਾਂਦੀ ਤੇ ਮਹਿਲ ਮਾੜੀਆਂ ਉਸ ਦੇ ਕਿਸੇ ਕੌਮ ਨਾ ਆਈਆਂ। 

`ਸਿੱਘ ਗੱਭਰੂਆਂ ਦਾ ਦੇਰੀ ਭਰਿਆ ਕਾਰਨਾਮਾ 


ਸਾਡੇ ਪੁਰਾਣੇ ਇਤਿਹਾਸਕ ਗ੍ਥਾਂ ਵਿਚ ਇਹ ਗੱਲ ਬੜੀ ਵਧਾ-ਚੜ੍ਹਾਅ ਕੇ ਕਹੀ 
ਗਈ ਹੈ ਕਿ ਜਦ ਗੁਰੂ ਤੇਗ਼ ਬਹਾਦਰ ਜੀ ਨੂੰ ਸ਼ਹੀਦ ਕੀਤਾ ਗਿਆ ਤਾਂ ਦਿੱਲੀ ਦੇ 
ਸਿੱਖ ਇੰਨੇ ਡਰ ਗਏ ਕਿ ਕਿਸੇ ਨੇ ਗੁੱਸੇ ਦਾ ਪ੍ਗਟਾਵਾ ਜਾਂ ਸ਼ਹੀਦੀ ਦਾ ਵਿਰੋਧ ਨਾ 
ਨਹੀਂ ਸੀ। ਸਭ ਹਕੂਮਤ ਦੀ ਕਰੋਪੀ ਦੇ ਖਿਆਲ ਤੋਂ' ਹੀ ਭੈ-ਭੀਤ ਹੋਏ ਪਏ ਸਨ । ਫਿਰ 
ਦੱਸਿਆ ਜਾਂਦਾ ਹੈ ਕਿ ਜਦੋਂ ਇਸ ਗੱਲ ਦਾ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਪਤਾ ਲੱਗਾ 
ਤਾਂ ਉਹ ਬਹੁਤ ਹੈਰਾਨ ਹੋਏ ਅਤੇ ਉਨ੍ਹਾਂ ਗੁੱਸੇ ਵਿਚ ਐਲਾਨ ਕੀਤਾ ਕਿ ਉਹ ਜਟਾ- 
ਜੂਟ ਸਿੰਘਾਂ ਦਾ ਐਸਾ ਪੰਥ ਸਾਜਣਗੇ ਕਿ ਸਿੱਖ ਨੂੰ ਆਪਣੀ ਪਛਾਣ ਛੁਪਾਉਣਾੀ ਮੁਸ਼ਕਿਲ 
ਹੋਂ ਜਾਵੇਗੀ। 

ਉਪਰੋਕਤ ਗੱਲ ਇਤਿਹਾਸਕ ਦੀ ਕਸੌਟੀ ਤੇ ਉੱਕੀ ਹੀ ਨਿਰਮੂਲ ਸਿੱਧ ਹੁੰਦੀ ਹੈ 
ਕਿਉਂਕਿ ਸਿੱਖ ਤਾਂ ਗੁਰੂ ਨਾਨਕ ਦੇਵ ਜੀ ਦੇ ਸਮੇਂ ਤੋਂ ਹੀ ਕੇਸਾਧਾਰੀ ਚਲੇ ਆ ਰਹੇ 
ਸਨ। ਇਸ ਲਈ ਦਸਮ ਪਾਤਸ਼ਾਹ ਨੂੰ ਜਟਾ-ਜੂਟ ਸਿੱਖ ਸਾਜਣ ਦੀ ਲੋੜ ਨਹੀਂ ਸੀ। 

ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਤੋਂ ਪਹਿਲਾਂ, ਸ਼ਹੀਦੀ ਸਮੇਂ ਅਤੇ ਸ਼ਹੀਦੀ 
ਤੋਂ ਤੁਰਤ ਬਾਅਦ ਹੋਈਆਂ ਘਟਨਾਵਾਂ ਇਹ ਸਿੱਧ ਕਰਦੀਆਂ ਰਨ ਕਿ ਸਿੱਖ ਘਬਰਾਏ 
ਨਹੀਂ ਸਨ, ਸਗੋਂ ਉਨ੍ਹਾਂ ਨੇ ਮੁਗ਼ਲ ਹਕੂਮਤ ਦੇ ਮਨਸੂਬਿਆਂ ਨੂੰ ਅਮਲੀ ਸ਼ਕਲ ਨਹੀਂ 
ਲੈਣ ਦਿੱਤੀ । ਸਿੱਖਾਂ ਦਾ ਸਭ ਤੋਂ ਵੱਡਾ ਤੇ ਦਲੇਰੀ ਭਰਿਆ ਕਾਰਨਾਮਾ ਗੁਰੂ ਤੇਗ਼ ਬਹਾਦਰ 
ਜੀ ਦੇ ਸੀਸ ਅਤੇ ਧੜ ਨੂੰ ਕੋਤਵਾਲੀ ਦੇ ਸਾਹਮਣੇ ਵਾਲੇ ਮੈਦਾਨ ਵਿਚੋਂ ਚੁੱਕਣਾ ਤੇ 
ਉਨ੍ਹਾਂ ਦਾ ਸਸਕਾਰ ਕਰਨਾ ਸੀ। 

_ ਗੁਰੂ ਤੇਗ਼ ਬਹਾਦਰ ਜੀ ਅਤੇ ਤਿੰਨਾਂ ਸਿੱਖਾਂ ਦੇ ਦਿੱਲੀ ਪਹੁੰਚਣ ਸਾਰ ਹੀ ਭਾਈ 
ਕਲਿਆਣਾ ਜੀ ਦੀ ਧਰਮਸ਼ਾਲਾ ਵਿਚ ਹਾਜ਼ਰੀ ਭਰਨ ਵਾਲੇ ਗੁਰਸਿੱਖਾਂ ਨੇ ਆਪਣੀ- 
ਆਪਣੀ ਜ਼ਿੰਮੇਵਾਰੀ ਸੈਭਾਲ ਲਈ। ਇਹ ਧਰਮਸ਼ਾਲਾ 'ਦਿਲਵਾਲੀ' ਮੁਹੱਲੇ ਵਿਚ ਸੀ। 

ਭਾਈ ਜੈਤਾ ਜੀ ਤੇ ਭਾਈ ਗੁਰਬਖ਼ਸ਼ ਜੀ ਭੇਸ ਬਦਲ ਕੇ ਕੋਤਵਾਲੀ ਦੇ ਇਰਦ- 
ਗਿਰਦ ਫਿਰਦੇ ਸਨ ਅਤੇ ਹਰ ਰੋਜ਼ ਦਿਨ-ਭਰ ਦੀਆਂ ਖ਼ਬਰਾਂ “ਧਰਮਸ਼ਾਲਾ” ਵਿਚ ਪਹੁੰਚਾਂਦੇ 
ਸਨ। ਡਾ: ਹਰੀ ਰਾਮ ਗੁਪਤਾ ਮੁਤਾਬਿਕ ਤਾਂ ਭਾਈ ਜੈਤਾ ਜੀ ਸ਼ਹੀਦੀ ਵਾਲੇ ਦਿਨ 
ਇਕ ਹੱਥ ਵਿਚ ਝਾੜੂ ਤੇ ਦੂਜੇ ਵਿਚ ਬਾਲਟੀ ਫੜੀ ਇਕ ਸਫਾਈ ਕਰਮਚਾਰੀ ਦੇ ਰੂਪ 
ਵਿਚ ਚਾਂਦਨੀ ਚੌਕ ਵਿਚ ਹੀ ਸਨ। ਉਨ੍ਹਾਂ ਨੇ ਭਾਈ ਮਤੀ ਦਾਸ, ਭਾਈ ਸਤੀ ਦਾਸ 
ਤੇਂ ਭਾਈ ਦਿਆਲਾ ਜੀ ਦੇ ਸਰੀਰਾਂ ਦੇ ਬਚੇ ਅਵਸ਼ੇਸ਼ਾਂ (ਅੰਗਾਂ) ਨੂੰ ਇਕੱਠੇ ਕਰ ਕੇ ਜਮਨਾ 
ਨਦੀ ਵਿਚ ਪ੍ਰਵਾਹਿਤ ਕਰ ਦਿੱਤਾ ਸੀ।" 
ਬਾਬਾ ਗੁਰਦਿੱਤਾ ਜੀ ਜੋ ਬਾਬਾ ਬੁੱਢਾ ਜੀ ਦੇ ਵੈਸ਼ ਵਿਚ, ਭਾਈ ਝੰਡਾ ਜੀ ਦੇ 
"1. 1811 ੧81੧ 6013/11161019 01 102 61605 €01-1/ 214. 

66 ਰੂ ਜੀਵਨ ਗਾਥਾ ਤੇ ਉਪਦੇਸ਼ : ਗੁਰੂ ਤੋਗ ਬਹਾਦਰ ਜੀ" 
ਭਿਆਨਕ ਸ਼ਹੀਦੀਆਂ ਦਾ ਸਮਾਚਾਰ ਮਿਲਿਆ ਤਾਂ ਉਹ ਮੁਗ਼ਲਾਂ ਦੇ ਅਤਿਆਚਾਰਾਂ 
`ਤੇ ਲਾਹਨਤਾਂ ਪਾਉਂਦੇ ਸਰੀਰ ਤਿਆਗ ਗਏ । 

11 ਨਵੰਬਰ, 1675 ਨੂੰ ਸ਼ਾਮ ਵੇਲੇ ਕੁਝ ਹਨੇਰਾ ਹੋਣ ਮਗਰੋਂ ਸ਼ਰਧਾਲੂ ਸਿਰਲੱਥ 
ਜਵਾਨਾਂ ਨੇ ਧਰਮਸ਼ਾਲਾ ਵਿਚ ਇਕੱਠੇ ਹੋ ਕੇ ਕੁਝ ਵਿਚਾਰਾਂ ਕੀਤੀਆਂ। ਉਸ ਥਾਂ ਨੂੰ 
ਸੁਰੱਖਿਅਤ ਨਾ ਸਮਝ ਕੇ, ਜਲਦੀ ਹੀ ਸਾਰੇ ਭਾਈ ਨਾਨੂੰ ਦੇ ਘਰ ਚਲੇ ਗਏ ਜੋ ਵਿਚਾਰ- 
ਵਟਾਂਦਰੇ ਲਈ ਵਧੇਰੇ ਸੁਰੱਖਿਅਤ ਸਥਾਨ ਸੀ। ਵਿਚਾਰ ਦਾ ਇਕੋ ਇਕ ਮੁੱਦਾ ਇਹ ਸੀ 
ਕਿ ਸਰਕਾਰ ਦੇ ਇਸ ਮਨਸੂਬੇ ਨੂੰ ਸਫ਼ਲ ਨਹੀਂ ਹੋਣ ਦੇਣਾ ਕਿ ਕੱਲ੍ਹ ਨੂੰ ਗੁਰੂ ਸਾਹਿਬ 
ਦੇ ਸਰੀਰ ਦੇ ਅੰਗਾਂ ਨੂੰ ਦਿੱਲੀ ਦੇ ਅੱਡ-ਅੱਡ ਦਰਵਾਜ਼ਿਆਂ (ਗੇਟਾਂ) ਤੇ ਟੈਗਿਆ ਜਾਵੇ। 
ਗੁਰੂ ਜੀ ਪ੍ਰਤੀ ਸ਼ਰਧਾ ਪ੍ਰਗਟਾਉਣ ਅਤੇ ਸਰਕਾਰ ਨੂੰ ਆਪਣੇ ਮਨਸੂਬੇ ਵਿਚ ਸਫ਼ਲ ਨਾ 
ਹੋਣ ਦੇਣ ਲਈ ਇਹ ਨੌਜੁਆਨ ਗੁਰਸਿੱਖ ਸਭ ਕੁਝ ਕਰ ਗੁਜ਼ਰਨ ਨੂੰ ਤਿਆਰ ਸਨ।. 
ਇਹ ਜਵਾਨ ਸਨ--ਭਾਈ ਨਾਨੂੰ ਸਪੁੱਤਰ ਭਾਈ ਬਾਘਾ (ਛੀਂਬਾ), ਭਾਈ ਜੈਤਾ ਸਪੁੱਤਰ 
ਭਾਈ ਆਗਿਆ ਰਾਮ (ਰੈਘਰੇਟਾ), ਭਾਈ ਊਂਦਾ ਸਪੁੱਤਰ ਖੇਮ ਚੰਦ (ਰਾਠੌਰ) ਤੇ ਭਾਈ 
ਤੁਲਸੀ ਸਪੁੱਤਰ ਭਾਈ ਬਾਘਾ। 

ਜਦੋਂ ਵਿਚਾਰਾਂ ਹੋ ਰਹੀਆਂ ਸਨ ਤਾਂ ਖ਼ਬਰ ਮਿਲੀ ਕਿ ਠੇਕੇਦਾਰ ਲੱਖੀ ਸ਼ਾਹ ਵਣਜਾਰਾ 
ਤੇ ਉਹਦੇ ਨੌਜੁਆਨ ਪੁੱਤਰ ਭਾਈ ਨਿਗਾਹੀਆ, ਹੇਮਾ ਤੇ ਹਾੜੀ ਆਪਣੇ ਟਾਂਡੇ (ਬੈਲ 
ਗੱਡੀਆਂ ਦਾ ਵੱਡਾ ਕਾਫ਼ਲਾ) ਸਮੇਤ ਨਾਰਨੌਲ ਤੋਂ ਵਾਪਸ ਆਏ ਹਨ ਅਤੇ ਇਸ ਸਮੇਂ 
ਜਮਨਾ ਨਦੀ ਦੇ ਕੰਢੇ ਰੁਕੇ ਹੋਏ ਹਨ। ਭਾਈ ਨਾਨੂੰ ਜੀ ਨੇ ਸਲਾਹ ਦਿੱਤੀ ਕਿ ਭਾਈ 
ਲੱਖੀਸ਼ਾਹ ਤੇ ਉਸਦੇ ਬਹਾਦਰ ਸਪੁੱਤਰਾਂ ਨੂੰ ਤੁਰੈਤ ਮਿਲਣਾ ਚਾਹੀਦਾ ਹੈ ਤਾਂ ਕਿ ਉਨ੍ਹਾਂ 
ਦਾ ਸਹਿਯੋਗ ਲਿਆ ਜਾ ਸਕੇ। ਇਸ ਸਲਾਹ ਨੂੰ ਸਭ ਨੇ ਮੰਨ ਲਿਆ। 

ਸਾਰੇ ਨੌਜੁਆਨ ਵੱਖਰੇ-ਵੱਖਰੇ ਰਸਤਿਆਂ ਰਾਹੀਂ ਦੇਰ ਪਈ ਰਾਤ ਸਮੇਂ ਭਾਈ ਲੱਖੀ 
ਸ਼ਾਹ ਦੇ ਟਾਂਡੇ ਪਾਸ ਪੁੱਜੇ। ਭਾਈ ਸਾਹਿਬ ਤੇ ਉਨ੍ਹਾਂ ਦੇ ਸਪੁੱਤਰਾਂ ਨੂੰ ਜਗਾ ਕੇ ਸਤਿਗੁਰੂ 
ਜੀ ਅਤੇ ਤਿੰਨਾਂ ਸਿੱਖਾਂ ਦੀ ਸ਼ਹੀਦੀ ਬਾਰੇ ਦੱਸਿਆ। ਗੁਰੂ ਸਾਹਿਬ ਦੇ ਪਾਵਨ ਸਰੀਰ 
ਨੂੰ ਕੋਤਵਾਲੀ ਲਾਗਿਓਂ ਚੁੱਕਣ ਬਾਰੇ ਵਿਚਾਰਾਂ ਕੀਤੀਆਂ। ਫੈਸਲਾ ਇਹ ਹੋਇਆ ਕਿ 
ਲੱਖੀ ਸ਼ਾਹ ਜੀ ਦਾ ਸਾਰਾ ਟਾਂਡਾ ਚਾਂਦਨੀ ਚੌਕ ਵੱਲ ਲਿਜਾਇਆ ਜਾਵੇ ਅਤੇ ਮੌਕਾ 
ਪਾ ਕੇ ਕੋਤਵਾਲੀ ਦੇ ਅੱਗਿਉਂ ਗੁਰੂ ਜੀ ਦਾ ਸੀਸ ਤੇ ਧੜ ਚੁੱਕ ਲਏ ਜਾਣ । ਭਾਈ 
ਲੱਖੀ ਸ਼ਾਹ ਸਰਕਾਰ ਲਈ ਸਾਮਾਨ ਦੀ ਢੋਅ-ਢੁਆਈ ਕਰਦੇ ਰਹਿੰਦੇ ਸਨ, ਇਸ ਲਈ 
ਉਨ੍ਹਾਂ 'ਤੇ ਕਿਸੇ ਨੂੰ ਸ਼ੱਕ ਨਹੀਂ ਸੀ ਪੈ ਸਕਦਾ । 

ਹੋਏ ਫੈਸਲੇ ਅਨੁਸਾਰ ਭਾਈ ਨਾਨੂੰ, ਭਾਈ ਜੈਤਾ, ਭਾਈ ਊਦਾ ਤੇ ਭਾਈ ਆਗਿਆ 
ਰਾਮ ਟਾਂਡੇ ਦੇ ਨਾਲ ਚਾਂਦਨੀ ਚੌਕ ਦੇ ਕੋਤਵਾਲੀ ਮੈਦਾਨ ਵਿਚ ਆ ਪੁੱਜੇ। ਭਾਈ ਨਾਨੂੰ 
ਤੇ ਭਾਈ ਜੈਤਾ ਜੀ ਨੇ ਗੱਡਿਆਂ ਵਿਚੋਂ ਉਤਰ ਕੇ ਬੜੀ ਸਾਵਧਾਨੀ ਤੇ ਫੁਰਤੀ ਨਾਲ 
ਗੁਰੂ ਜੀ ਦਾ ਪਾਵਨ ਸੀਸ ਮੈਦਾਨ ਵਿਚੋਂ ਚੁੱਕ ਲਿਆ ਤੇ ਭਾਈ ਜੈਤਾ ਜੀ ਦੇ ਘਰ 

ਲੈ ਆਂਦਾ। ਰਾਤ ਅੱਧੀ ਤੋਂ ਵੱਧ ਬੀਤ ਗਈ ਸੀ, ਪਹਿਰੇਦਾਰ ਬੇਪ੍ਰਵਾਹ ਹੋ ਕੇ ਸੁੱਤੇ ਪਏ 
ਸਨ। ਉੱਝ ਵੀ ਇੰਨੇ ਵੱਡੇ ਕਾਫਲੇ ਦੀ ਮੌਜੂਦਗੀ ਵਿਚ ਸੀਸ ਦੇ ਚੁੱਕੇ ਜਾਣ ਦਾ ਪਤਾ 
ਨਹੀਂ ਸੀ ਲੱਗ ਸਕਦਾ । 

ਭਾਈ ਜੈਤਾ ਜੀ ਨੇ ਗੁਰੂ ਜੀ ਦੇ ਸੀਸ ਨੂੰ ਖਾਰੇ ਵਿਚ ਪੱਤੀਆਂ ਆਦਿ ਪਾ ਕੇ 
ਅਦਬ ਨਾਲ ਢਕ ਦਿੱਤਾ ਅਤੇ ਅਨੰਦਪੁਰ ਸਾਹਿਬ ਵੱਲ ਜਾਣ ਦੀ ਤਿਆਰੀ ਕਰਨ 
ਲੱਗੇ। ਅਗਲੇ ਦਿਨ ਰਾਤ ਨੂੰ ਭਾਈ ਜੈਤਾ ਜੀ ਆਪਣੇ ਸਿਰ ਤੇ ਗੁਰੂ ਜੀ ਦੇ ਸੀਸ 
ਵਾਲਾ ਖਾਰਾ ਰੱਖ ਕੇ ਅਨੰਦਪੁਰ ਨੂੰ ਤੁਰ ਪਏ। ਭਾਈ ਨਾਨੂੰ ਜੀ ਤੇ ਭਾਈ ਊਦਾ ਜੀ 
ਉਨ੍ਹਾਂ ਦੇ ਪਿੱਛੇ ਕੁਝ ਦੂਰੀ 'ਤੇ ਚੱਲ ਰਹੇ ਸਨ। 

ਤਿੰਨੇ ਗੁਰਸਿੱਖ ਗੁਰੂ ਸਾਹਿਬ ਦਾ ਪਾਵਨ ਸੀਸ ਲੈ ਕੇ ਚੌਥੇ ਦਿਨ ਪਹਿਲਾਂ ਕੀਰਤਪੁਰ 
ਸਾਹਿਬ ਪੁੱਜੇ ।ਇਥੋਂ ਅਨੰਦਪੁਰ ਸਾਹਿਬ (ਚੱਕ ਨਾਨਕੀ) ਸੂਚਨਾ ਭੇਜੀ ਗਈ । ਗੁਰੂ ਗੋਬਿਦ 
ਸਿੰਘ ਜੀ ਸੈਗਤਾਂ ਸਮੇਤ ਕੀਰਤਪੁਰ ਪੁੱਜੇ । ਸਭ ਨੇ ਗੁਰੂ ਤੇਗ਼ ਬਹਾਦਰ ਜੀ ਦੇ ਸੀਸ 
ਦਾ ਵੈਰਾਗਮਈ ਤੇ ਸ਼ਰਧਾ ਸਹਿਤ ਸਤਿਕਾਰ ਕੀਤਾ । ਗੁਰੂ ਗੋਬਿੰਦ ਸਿੰਘ ਜੀ ਨੇ ਭਾਈ 
ਜੈਤਾ ਜੀ ਨੂੰ ਗਲਵਕੜੀ ਵਿਚ ਲੈਂਦੇ ਹੋਏ 'ਰੈਘਰੇਟੇ ਗੁਰੂ ਕੇ ਬੇਟੇ” ਹੋਣ ਦਾ ਮਾਣ ਦਿੱਤਾ । 
ਇਸੇ ਤਰ੍ਹਾਂ ਹੀ ਭਾਈ ਨਾਨੂੰ ਜੀ ਤੇ ਭਾਈ ਊਦਾ ਜੀ ਦਾ ਵੀ ਸਨਮਾਨ ਕੀਤਾ ਗਿਆ। 
ਗੁਰਸਿੱਖਾਂ ਦੇ ਇਸ ਜੋਖਮ ਭਰੇ ਕਾਰਜ ਤੇ ਸਤਿਗੁਰਾਂ ਨੇ ਉਨ੍ਹਾਂ ਨੂੰ ਸ਼ਾਬਾਸ਼ ਦਿੱਤੀ। 
ਸੀਸ ਦਾ ਸ਼ਸ਼ਕਾਰ 

ਕੀਰਤਪੁਰ ਤੋਂ ਸੈਗਤਾਂ ਦਾ ਇਕ ਵੱਡਾ ਇਕੱਠ ਗੁਰੂ ਗੋਬਿੰਦ ਸਿੰਘ ਜੀ ਦੀ ਅਗਵਾਈ 
ਵਿਚ ਨੌਵੇਂ ਸਤਿਗੁਰਾਂ ਦਾ ਸੀਸ ਲੈ ਕੇ ਅਨੰਦਪੁਰ ਸਾਹਿਬ ਪੁੱਜਾ। 17 ਨਵੰਬਰ, 1675 
ਨੂੰ ਸੀਸ ਦਾ ਸਸਕਾਰ ਕੀਤਾ ਗਿਆ। ਇਸ ਇਤਿਹਾਸਕ ਅਸਥਾਨ 'ਤੇ ਗੁਰਦੁਆਰਾ 
ਸੀਸ ਗਜ ਸਾਹਿਬ ਸੁਸ਼ੋਭਿਤ ਹੈ। 
ਗੁਰੂ ਤੇਗ ਝਹਾਟਰ ਜੀ ਦੇ ਹੜ ਦਾ ਸ਼ਸ਼ਕਾਰ 

ਜਦੋਂ ਭਾਈ ਜੈਤਾ ਜੀ ਨੇ ਚਾਂਦਨੀ ਚੌਕ ਦੀ ਕੋਤਵਾਲੀ ਦੇ ਕੋਲੋਂ ਗੁਰੂ ਤੇਗ਼ ਬਹਾਦਰ 
ਜੀ ਦਾ ਸੀਸ ਚੁੱਕਿਆ ਸੀ, ਉਸੀ ਸਮੇਂ ਗੁਰਸਿੱਖਾਂ ਦੀ ਇਕ ਹੋਰ ਟੋਲੀ ਨੇ ਗੁਰੂ ਸਾਹਿਬ 
ਦੇ ਧੜ ਨੂੰ ਚੁੱਕ ਕੇ ਪੂਰੀ ਸਾਵਧਾਨੀ ਤੇ ਸਤਿਕਾਰ ਨਾਲ ਇਕ ਗੱਡੇ ਵਿਚ ਰੱਖ ਲਿਆ 
ਸੀ। ਇਸ ਟੋਲੀ ਦੇ ਵਿਚ ਭਾਈ ਲੱਖੀ ਸ਼ਾਹ ਦੇ ਤਿੰਨ ਨੌਜੁਆਨ ਸਪੁੱਤਰ--ਭਾਈ 
ਨਗਾਹੀਆ, ਹੇਮਾ ਤੇ ਹਾੜੀ ਸ਼ਾਮਲ ਸਨ ਤੇ ਚੌਥਾ ਭਾਈ ਕਾਹਨਾ ਜੀ ਦਾ ਜਵਾਨ 
ਸਪੁੱਤਰ ਭਾਈ ਧੂਮਾ ਸੀ। ਇਨ੍ਹਾਂ ਨੇ ਗੁਰੂ ਜੀ ਦਾ ਧੜ ਗੱਡੇ ਵਿਚ ਰੱਖ ਕੇ ਟਾਂਡਾ ਆਪਣੀ 
ਬਸਤੀ ਰਕਾਬਗੈਜ ਵੱਲ ਤੋਰ ਦਿੱਤਾ। ਪ੍ਭਾਤ ਹੋਣ ਤੋਂ ਪਹਿਲਾਂ ਹੀ ਰਕਾਬ ਰੰਜ ਵਿਖੇ 
ਧੜ ਦਾ ਸਸਕਾਰ ਕਰ ਦਿੱਤਾ ਗਿਆ। ਕਿਸੇ ਪ੍ਰਕਾਰ ਦੇ ਸ਼ੱਕ ਤੋਂ ਬਚਣ ਲਈ ਅਤੇ 
ਸਰਕਾਰੀ ਕਾਰਿਦਿਆਂ ਦੇ ਪਹੁੰਚਣ ਤੋਂ ਪਹਿਲਾਂ ਭਾਈ ਲੱਖੀ ਸ਼ਾਹ ਜੀ ਨੇ ਧੜ ਨੂੰ ਆਪਣੇ 
ਮਕਾਨ ਵਿਚ ਰੱਖ ਕੇ, ਮਕਾਨ ਨੂੰ ਅੱਗ ਲਾ ਦਿੱਤੀ, ਨਾਲ ਹੀ ਪਰਿਵਾਰਿਕ ਮੈਂਬਰਾਂ ਨੇ 
ਅੱਗ ਲੱਗਣ ਬਾਰੇ ਉੱਚੀ-ਉੱਚੀ ਰੌਲਾ ਪਾਉਣਾ ਸ਼ੁਰੂ ਕਰ ਦਿੱਤਾ । ਮਕਾਨ ਸੜ ਕੇ ਸੁਆਹ 

ਹੋ ਗਿਆ। ਕੁਝ ਸਮੇਂ ਵਿਚ ਭਾਵੇਂ ਸਰਕਾਰੀ ਅਹਿਦੀਏ ਵੀ ਪੁੱਜ ਗਏ ਪਰ ਅੱਗ ਬਾਰੇ 
ਰੌਲਾ ਰੱਪਾ ਸੁਣ ਕੇ ਉਨ੍ਹਾਂ ਨੂੰ ਕੋਈ ਸ਼ੱਕ ਨਾ ਪਿਆ। ਇਸ ਤਰ੍ਹਾਂ ਗੁਰੂ ਜੀ ਦੇ ਸਿਰਲੱਥ 
ਸ਼ਰਧਾਲੂਆਂ ਨੇ ਸਰਕਾਰ ਦੇ ਨੀਚ ਮਨਸੂਬੇ ਨੂੰ ਪੂਰਾ ਨਾ ਹੋਣ ਦਿੱਤਾ, ਜਿਸ ਅਨੁਸਾਰ 
ਗੁਰੂ ਜੀ ਦੇ ਸਰੀਰ ਦੇ ਟੋਟੇ ਸ਼ਹਿਰ ਦੇ ਚਾਰ ਦਰਵਾਜ਼ਿਆਂ 'ਤੇ ਟੰਗੇ ਜਾਣੇ ਸਨ। 
ਇਸ ਅਸਥਾਨ ਤੇ ਹੁਣ ਗੁਰਦੁਆਰਾ ਰਕਾਬ ਗੰਜ ਸੁਸ਼ੋਭਿਤ ਹੈ। ਇਸ ਯਾਦਗਾਰੀ 
ਅਸਥਾਨ ਨੂੰ ਵੀ ਸੈਨ 1783-85 ਵਿਚ ਸ: ਬਘੇਲ ਸਿੰਘ ਕਰੋੜਸਿੰਘੀਏ ਨੇ ਬਣਾਇਆ 
ਸੀ। 
ਦੱਲ ਵਿਚ ।/ਸੱਖ ਜਵਾਨਾਂ ਦੇ ਅੱਰੰਗਜ਼ੇਬ ਤੇ ਹਮਲੇ 

ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਨੇ ਸਿੱਖਾਂ ਦੇ ਮਨਾਂ ਵਿਚ ਗੁੱਸੇ ਦੇ ਭਾਂਬੜ 
ਬਾਲ ਦਿੱਤੇ। ਸਿੱਖਾਂ ਦੇ ਇਸ ਗੁੱਸੇ ਦਾ ਪ੍ਗਟਾਵਾ ਹੇਠ ਲਿਖੀਆਂ ਤਿਨ ਘਟਨਾਵਾਂ ਤੋਂ 
ਹੁੰਦਾ ਹੈ। 

(ਉ) 10 ਜੁਲਾਈ, 1676 ਈਸਵੀ ਨੂੰ ਔਰੈਗਜ਼ੇਬ ਦੀ ਸਵਾਰੀ ਚਾਂਦਨੀ ਚੌਕ ਵਿਚੋਂ 
ਲੰਘ ਰਹੀ ਸੀ। ਇਕ ਸਿੱਖ ਨੇ ਇਕ ਡੰਡਾ ਉਲਾਰ ਕੇ ਔਰੈਗਜ਼ੇ , ਵੱਲ ਮਾਰਿਆ । ਇਹ 
ਡੰਡਾ ਔਰੈਗਜ਼ੇਬ ਦੇ ਸ਼ਾਹੀ ਛਤਰ ਦੇ ਅਗਲੇ ਹਿੱਸੇ ਵਿਚ ਲੱਘਾ। ਸਿੱਖ ਨੂੰ ਕੈਦ ਕਰਕੇ , 
ਕੋਤਵਾਲ ਦੇ ਹਵਾਲੇ ਕੀਤਾ ਗਿਆ। ਇਸ ਘਟਨਾ ਨਾਲ ਔਰੈਗਜ਼ੇਬ ਨੂੰ ਤਾਂ ਭਾਵੇਂ ਕੋਈ 
ਨੁਕਸਾਨ ਨਾ ਹੋਇਆ, ਪਰ ਉਸ ਨੂੰ ਸਿੱਖਾਂ ਦੇ ਰੋਹ ਦੀ ਸਮਝ ਜ਼ਰੂਰ ਆ ਗਈ। 

(ਅ) ਉਪਰੋਕਤ ਘਟਨਾ ਦੇ ਚਾਰ ਕੁ ਮਹੀਨਿਆਂ ਦੇ ਵਿਚ ਹੀ ਇਕ ਹੋਰ ਗੁਰਸਿੱਖ 
ਨੇ ਨਿਧੜਕ, ਦਲੇਰ ਅਤੇ ਬਹਾਦਰ ਹੋਣ ਦਾ ਸਬੂਤ ਦਿੰਦਿਆਂ ਆਪਣੇ ਗੁੱਸੇ ਨੂੰ ਪ੍ਗਟ 
ਕੀਤਾ। 2 ਨਵੰਬਰ, ਸੰਨ 1676 ਵਾਲੇ ਦਿਨ ਔਰੈਗਜ਼ੇਬ ਦਿੱਲੀ ਦੀ ਜਾਮਾ ਮਸਜਿਦ 
ਦੀਆਂ ਪੌੜੀਆਂ ਉਤਰ ਕੇ ਆਪਣੇ ਘੋੜੇ 'ਤੇ ਸਵਾਰ ਹੋਣ ਲੱਗਾ ਸੀ, ਤਾਂ ਇਕ ਸਿੱਖ 
ਨੇ ਨੰਗੀ ਤਲਵਾਰ ਨਾਲ ਉਸ 'ਤੇ ਹਮਲਾ ਕ ਦਿੱਤਾ ।ਸੁਰੱਖਿਆ ਕਰਮਚਾਰੀਆਂ ਦੀਆਂ 
ਕੋਸ਼ਿਸ਼ਾਂ ਕਾਰਨ ਉਹ ਔਰੰਗਜ਼ੇਬ ਨੂੰ ਮਾਰ ਤਾਂ ਨਹੀਂ ਸਕਿਆ, ਪਰ ਸਿੱਖਾਂ ਦੇ ਮਨਾਂ ਵਿਚ 
ਅੱਤਿਆਚਾਰੀ ਹਾਕਮ ਤੇ ਹਕੂਮਤ ਵਿ ਰੱਧ ਵਧ ਰਹੇ ਗੁੱਸੇ ਤੇ ਸਿੱਖਾਂ ਵਿਚ ਜ਼ੁਲਮੀ ਰਾਜ 
ਨੂੰ ਖ਼ਤਮ ਕਰਨ ਲਈ ਪੈਦਾ ਰੋਣ ਵਾਨੀ ਭਾਵਨਾ ਨੂੰ ਜ਼ਰੂਰ ਪ੍ਗਟ ਕਰ ਗਿਆ। ਉਸ 
ਨੂੰ ਗ੍ਫਿਤਾਰ ਕਰਕੇ, ਤਸੀਰੇ ਦੇਣ ਲਈ ਰਣਥੰਭੋਰ ਦੇ ਕਿਲ੍ਹੇ ਵਿਚ ਕੈਦ ਕਰ ਦਿੱਤਾ 
ਗਿਆ। 

(ਏ) ਸਾਢੇ ਤਿੰਨ ਮਹੀਨਿਆਂ ਮਗਰੋਂ ਔਰੇਗਜ਼ੇਬ ਨੂੰ ਇਕ ਵਾਰ ਫਿਰ ਇਕ ਗੁੱਸੇ 
ਦਾ ਸਾਹਮਣਾ ਕਰਨਾ ਪਿਆ। 19 ਫਰਵਰੀ, ਸੈਨ 1677 ਨੂੰ ਔਰੇਗਜ਼ੇਬ ਦਰਿਆ ਜਸ਼ੂਨਾ 
ਵਿਚ ਕਿਸ਼ਤੀ ਦੀ ਸੈਰ ਕਰਨ ਮਗਰੋਂ ਕਿਸ਼ਤੀ ਤੋਂ ਉਤਰ ਰਿਹਾ ਸੀ। ਇਕ ਬਹਾਦਰ 
ਸਿੱਖ ਨੌਜੁਆਨ ਨੇ ਵਾਗੀ-ਵਾਰੀ ਦੋ ਇੱਟਾਂ ਉਸ ਨੂੰ ਜ਼ਖ਼ਮੀ ਕਰਨ ਲਈ ਜ਼ੋਰ ਨਾਲ 
ਉਸ ਵੱਲ ਸੁੱਟੀਆਂ । ਇਕ ਇੱਟ ਉਸ ਦੇ ਸਿੰਘਾਸਨ 'ਤੇ ਜਾ ਵੱਜੀ, ਪਰ ਉਸ ਦਾ ਬਚਾਅ 
ਹੋ ਗਿਆ। ਸਿੱਖ ਨੂੰ ਫੜ ਕੇ ਸ਼ਹਿਰ ਦੇ ਕੋਤਵਾਲ ਦੇ ਹਵਾਲੇ ਕਰ ਦਿੱਤਾ ਗਿਆ ਤਾਂ 

` ਜੰਵਨ ਗਾਥਾ ਤੇ ਉਪਦੇਸ਼ . ਗੁਨ ਤੋਗ ਬਹਾਦਰ ਜੰ 69 
ਕਿ ਉਸ ਨੂੰ ਸਖ਼ਤ ਮਜ਼ਾ ਦਿੱਤੀ ਜਾ ਸਕੇ। 

ਉਪਰੋਕਤ ਤਿੰਨ ਘਟਨਾਵਾਂ ਦਾ ਜ਼ਿਕਰ 'ਮੁਆਸਰ-ਇ-ਆਲਮਗੀਰੀ” ਨਾਂ ਦੀ 
ਪੁਸਤਕ ਵਿਚ ਕੀਤਾ ਗਿਆ ਹੈ, ਜੋ ਕਿ ਇਕ ਮੁਸਲਮਾਨ ਲਿਖਾਰੀ ਦੀ ਰਚਨਾ ਹੈ। 
ਇਸ ਪੁਸਤਕ ਵਿਚ ਔਰੈਗਜ਼ੇਬ ਦੇ ਰਾਜ ਦੇ ਵੇਰਵੇ ਦਿੱਤੇ ਗਏ ਹਨ। 
ਇਹ ਕਿਹਾ ਗਿਆ ਸੀ ਕਿ ਨੌਵੇਂ ਪਾਤਸ਼ਾਹ ਦੀ ਸ਼ਹੀਦੀ ਮਗਰੋਂ ਸਿੱਖਾਂ ਵਿਚ ਪੂਰੀ ਨਮੋਸ਼ੀ 
ਵਰਤ ਗਈ ਸੀ ਅਤੇ ਕੋਈ ਵੀ ਆਪਣੇ ਆਪ ਨੂੰ ਸਿੱਖ ਕਹਾਉਣ ਦੀ ਜੁਅਰਤ ਨਹੀਂ 
ਸੀ ਕਰ ਰਿਹਾ। ਇਹ ਸਾਡੇ ਕਥਿਤ-ਇਤਿਹਾਸਕਾਰਾਂ ਦੀ ਮਨੋਕਲਪਨਾ ਹੀ ਸੀ। ਇਸ ਦੇ 
ਉਲਟ ਗੈਰ-ਸਿੱਖ ਇਤਿਹਾਸਕਾਰਾਂ ਨੇ ਸੱਚ ਨੂੰ ਬਿਆਨ ਕੀਤਾ ਹੈ ਕਿ ਗੁਰੂ ਤੇਗ਼ ਬਹਾਦਰ 
ਜੀ ਦੀ ਸ਼ਹੀਦੀ ਮਗਰੋਂ ਸਿੱਖ ਨੌਜੁਆਨਾਂ ਨੇ ਆਪਣੇ ਗੁੱਸੇ ਤੇ ਅੱਤਿਆਚਾਰਾਂ ਵਿਰੁੱਧ 
ਬਗਾਵਤ ਦੀ ਭਾਵਨਾ ਦਾ ਮੌਕਾ ਮਿਲਣ ਤੇ ਆਪਣੀ ਜਾਨ ਨੂੰ ਜੋਖ਼ਮ ਵਿਚ ਪਾ ਕੇ 
ਪ੍ਰਗਟਾਵਾ ਕੀਤਾ। 

ਅਗ 


ਗੁਰੂ ਤੇਜ਼! ਬਹਾਦਰ ਜੀ ਦੀ ਸ਼ਹੀਦੀ ਦਾ: ਪ੍ਰਭਾਵ 
ਸਮੇਂ ਸਮੇਂ ਦੀਆਂ ਸਰਕਾਰਾਂ ਜਦੋਂ ਕਿਸੇ ਲੋਕ ਲਹਿਰ ਨੂੰ ਆਪਣੇ ਵਿਰੁੱਧ ਉਠੀ ਲਹਿਰ 
ਸਮਝ ਲੈਂਦੀਆਂ ਹਨ ਤਾਂ ਉਸ ਲਹਿਰ ਨੂੰ ਖਤਮ ਕਰਨ ਦੇ ਇਰਾਦੇ ਨਾਲ ਅੰਤਮ ਤੌਰ 
ਤੇ ਜਬਰ, ਜ਼ੁਲਮ ਤੇ ਅੱਤਿਆਚਾਰਾਂ ਦੀ ਨੀਤੀ ਨੂੰ ਅਪਣਾਉਂਦੀਆਂ ਹਨ । ਅਜਿਹੀਆਂ 
ਸਰਕਾਰਾਂ ਲੋਕ-ਲਹਿਰਾਂ ਦੇ ਆਗੂਆਂ ਨੂੰ ਸ਼ਹੀਦ ਕਰਕੇ, ਲਹਿਰ ਵਿਚ ਸਰਗਰਮ ਲੋਕਾਂ 
ਤੇ ਤਸ਼ੱਦਦ ਕਰਕੇ ਜਾਂ ਕਤਲੇਆਮ ਕਰਕੇ ਇਹ ਸਮਝ ਬੈਠਦੀਆਂ ਹਨ ਕਿ ਉਨ੍ਹਾਂਨੇ 
ਲਹਿਰ ਨੂੰ ਕੁਚਲ ਕੇ ਰੱਖ ਦਿੱਤਾ ਹੈ, ਲਹਿਰ ਦਾ ਲੱਕ ਤੋੜ ਦਿੱਤਾ ਹੈ। ਆਮ ਤੌਰ ਤੇ 
ਸਰਕਾਰਾਂ ਕੁਝ ਅਰਸੇ ਲਈ ਆਪਣੇ ਮਨੋਰਥ ਵਿਚ ਸਫ਼ਲ ਵੀ ਹੋ ਜਾਂਦੀਆਂ ਹਨ । ਪਰ 
ਸਿੱਖ ਲਹਿਰ ਦੇ ਸੈਬੈਧ ਵਿਚ ਐਸਾ ਨਹੀਂ ਹੈ। ਇਸ ਲਹਿਰ ਨੂੰ ਚਲਾਉਣ ਵਾਲਿਆਂ 
'ਤੇ ਜਦੋਂ ਵੀ ਜ਼ੁਲਮ ਹੋਏ ਤਾਂ, ਇਹ ਲਹਿਰ ਸਗੋਂ ਹੋਰ ਬਲਵਾਨ ਹੋਈ; ਜਬਰ, ਜ਼ੁਲਮ 
ਤੇ ਅੱਤਿਆਚਾਰ ਇਸ ਦੇ ਰਾਹ ਵਿਚ ਰੁਕਾਵਟ ਨਹੀਂ ਪਾ ਸਕੇ। 
ਜਬਰ-ਜ਼ੁਲਮ ਦਾ ਵਿਰੋਧ ਕਰਨਾ ਸਿੱਖ ਲਹਿਰ ਦੀ ਖ਼ਾਸੀਅਤ ਰਹੀ ਹੈ।ਇਹ ਕਾਰਜ 
ਪ੍ਥਮ ਸਤਿਗੁਰੂ ਸਰੀ ਗੁਰੂ ਨਾਨਕ ਦੇਵ ਜੀ ਨੇ ਵਿਦੇਸ਼ੀ ਹਮਲਾਵਰ ਬਾਬਰ ਨੂੰ ਉਸਦੇ 
ਸਾਹਮਣੇ ਖਰੀਆਂ-ਖਰੀਆਂ ਸੁਣਾ ਕੇ ਸ਼ੁਰੂ ਕਰ ਦਿੱਤਾ ਸੀ। ਗੁਰਬਾਣੀ ਵਿਚ. ਉਚਾਰੇ 
'ਬਾਬਰਵਾਣੀ' ਦੇ ਚਾਰ ਸ਼ਬਦ ਇਸ ਗੱਲ ਦਾ ਸਪੱਸ਼ਟ ਪ੍ਰਮਾਣ ਹਨ। ਇਹ ਸ਼ਬਦ ਹਨ : 
(ਉ) _ ਜੈਸੀ ਮੈ ਆਵੈ ਖਸਮ ਕੀ ਬਾਣੀ, ਤੈਸੜਾ ਕਰੀ ਗਿਆਨੁ ਵੇ ਲਾਲੋਂ ॥ 
(ਤਿਲੰਗ, #ਹਲਾ ੧-੭੨੨੭ 
(ਅ) _ ਖੁਰਾਸਾਨ ਖਸਮਾਨਾ ਕੀਆ, ਹਿੰਦੁਸਤਾਨ ਡਰਾਇਆ ॥ 
(ਆਸ਼ਾ # ੧-੨੬੦/ 
(੬) __ਜਿਨ ਸਿਰਿ ਸੋਹਨਿ ਪਟੀਆ ਮਾਂਗੀ ਪਾਇ ਸੰਧੂਰੁ ॥ 
(ਆਸ਼ਾ, ਮਹਲਾ 5, ਅਸ਼ਟਪਦੀਆਂ, ਘਰ ੨, ੪5੭) 
(ਸ) ਕਹਾ ਸੁ ਖੇਲ ਤਬੇਲਾ ਘੋੜੇ ਕਹਾ ਭੇਰੀ -:””ਈ॥ 
(ਆਸ਼ਾ, ਅਹਲਾ 5, ਅਸਟਪਦੀਆ ਘਰ ੨, 85) 
ਗੁਰੂ ਅੰਗਦ ਦੇਵ ਜੀ ਦੁਆਰਾ ਹਮਾਯੂ ਨੂੰ ਮੂਹ-ਤੋੜਵਾਂ ਜਵਾਬ ਦੇਣਾ, ਗੁਰੂ ਅਰਜਨ 
ਦੇਵ ਜੀ ਦਾ ਅਸਹਿ ਤੇ ਅਕਹਿ ਤਸੀਹੇ ਸਹਾਰਦਿਆਂ ਲਾਹੌਰ ਵਿਚ ਸ਼ਹਾਦਤ ਦੇ ਦੇਣਾ 
ਅਤੇ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਲਾਹੌਰ ਦੀ ਹਕੂਮਤ ਵਲੋਂ ਥੋਪੇ ਗਏ ਜੋਗਾਂ ਵਿਚ, 
ਉਨ੍ਹਾਂ (ਸਰਕਾਰੀ ਫੌਜਾਂ) ਨੂੰ ਲੱਕ-ਤੋੜਵੀਆਂ ਹਾਰਾਂ ਦਾ ਮੂਹ ਦਿਖਾਉਣਾ ਸਿਖ ਲਹਿਰ 
ਦੀ ਜ਼ੁਲਮ ਅੱਗੇ ਨਾ ਝੁਕਣ ਅਤੇ ਜ਼ਾਲਮਾਂ ਨੂੰ ਸਜ਼ਾ ਦੇਣ ਦੀ ਨੀਤੀ ਨੂੰ ਪ੍ਗਟ ਕਰਦਾ 
ਹੈ। ਗੁਰੂ ਤੇਗ਼ ਬਹਾਦਰ ਜੀ ਨੇ ਵੀ ਇਸੇ ਰਾਹ ਤੇ ਚਲਦਿਆਂ ਹੋਇਆਂ ਆਪਣੇ ਸਰੀਰ 
ਦਾ ਠੀਕਰਾ ਦਿੱਲੀ-ਪਤੀ ਔਰੈਗਜ਼ੇਬ ਦੇ ਸਿਰ ਭੈਨ ਦਿੱਤਾ। 
ਜਿਵੇਂ ਪੰਜਵੇਂ ਪਾਤਸ਼ਾਹ ਦੀ ਸ਼ਹੀਦੀ ਮਗਰੋਂ ਗੁਰੂ ਹਰਿਗੋਬਿੰਦ ਸਾਹਿਬ ਨੇ ਸਰਕਾਰ 
70 

ਜੀਵਨ ਗਾਥਾ ਤੋਂ ਉਪਦੇਸ਼ - ਗੁਰ ਤੋਗ ਬਹਾਦਰ ਜਾ 7। 
ਦੇ ਮਨਸੂਬਿਆਂ ਨੂੰ ਮਿੱਟੀ ਵਿਚ ਮਿਲਾ ਕੇ ਰੱਖ ਦਿੱਤਾ ਸੀ, ਤਿਵੇਂ ਨੌਵੇਂ ਪਾਤਸ਼ਾਹ :.! 
ਦੀ ਸ਼ਹੀਦੀ ਮਗਰੋਂ ਗੁਰੂ ਗੋਬਿੰਦ ਸਿੰਘ ਜੀ ਨੇ ਅਜਿਹੇ ਪ੍ਰੋਗਰਾਮ ਉਲੀਕੇ ਕਿ ਸਿੱਖਾਂ 
ਅੰਦਰ ਢਹਿੰਦੀ ਕਲਾ ਦਾ ਖਿਆਲ ਤੱਕ ਨਾ ਆ ਸਕਿਆ। ਸਰਕਾਰ ਨੂੰ ਇਕ ਵਾਰ ਫਿਰ 
ਮੂਹ ਦੀ ਖਾਣੀ ਪਈ । ਦਸਮ ਪਾਤਸ਼ਾਹ ਨੇ ਅਨੰਦਪੁਰ ਸਾਹਿਬ ਨੂੰ ਸਾਹਿਤ, ਸੈਤੀਂ- ਅਤੇ 
ਯੁੱਧ-ਕਲਾ ਦਾ ਕੇਂਦਰ ਬਣਾ ਦਿੱਤਾ ।ਅਨੰਦਪੁਰ ਵਿਚ “ਰਣਜੀਤ ਨਗਾਰਾ' ਰ੍ਰੀਜ ਪਉਣ 
ਲੱਗਾ, ਗੁਰੂ ਜੀ ਅਤੇ ਸਿੱਖ ਘੋੜਿਆਂ ਤੇ ਸਵਾਰ ਹੋ ਕੇ ਸ਼ਸਤਰ ਸਜਾ ਕੇ ਨਿੱ-! ਸ਼ਿਕਾਰ 
ਖੇਡਣ ਜਾਣ ਲੱਗੇ । ਗੁਰੂ ਜੀ ਦੇ ਦਰਬਾਰ ਦੀ ਦਿੱਖ ਵੀ ਸ਼ਾਹੀ ਦਰਬਾਰ ਦਾ ਝਾਉਲਾ 
ਪਾਉਣ ਲੱਗੀ; ਗੁਰੂ ਜੀ ਕਲਗੀ ਸਜਾ ਕੇ ਸਿੰਘਾਸਨ (ਗੱਦੀ) ਤੇ ਬਿਰਾਜਮਾਨ ਹੁੰਦੇ, ਸੀਸ 
ਤੇ ਚੌਰ ਝੁਲਦਾ ਤੇ ਸੁਨਹਿਰੀ ਛਤਰ ਝਲਕਾਂ ਮਾਰਦਾ । ਦਰਬਾਰ ਵਿਚ ਆਮ ਸੰਗਤਾਂ ਦੇ 
ਨਾਲ ਸਿੱਖ-ਸੂਰਮੇ ਸਜ-ਧਜ ਕੇ ਬਹਿੰਦੇ, ਪਸ਼ਮੀਨੇ ਦੀ ਚਾਨਣੀ ਮਨੋਹਰ ਨਜ਼ਾਰਾ ਪੇਸ਼ 
ਕਰਦੀ, ਦਰਬਾਰ ਦੇ ਮੁੱਖ-ਦਵਾਰ `ਤੇ ਪਰਸਾਦੀ ਹਾਥੀ ਤੇ ਹੋਰ ਹਾਥੀ ਹੁੰਦੇ ਅਤੇ ਚੋਬਦਾਰ 
ਸਜ ਸੇ ਖੜ੍ਹਾ ਹੁੰਦਾ। 

ਔਰੈਗਜ਼ੇਬ ਅਤੇ ਪਹਾੜੀ ਰਾਜਿਆਂ ਲਈ ਗੁਰੂ ਜੀ ਦਾ ਤੇਜ ਪ੍ਰਤਾਪ ਸਹਿਣਾ ਅਤੇ 
ਸਿੱਖ ਲਹਿਰ ਦਾ ਪ੍ਰਫੁੱਲਤ ਹੋਣਾ ਇਕ ਤਕੜੀ ਵੈਗਾਰ ਜਾਪਦੀ ਸੀ। ਸਿੱਖ ਲਹਿਰ ਨੂੰ 
ਵਧਣ-ਫੁਲਣ ਤੋਂ ਰੋਕਣ ਲਈ ਗੁਰੂ ਜੀ ਉਤੇ 14 ਤੋਂ 18 ਜੈਗ ਥੋਪੇ ਗਏ । ਅਨੰਦਪੁਰ 
ਦੀ ਆਖ਼ਰੀ ਲੜਾਈ ਨੂੰ ਛੱਡ ਕੇ ਹਰੇਕ ਵਿਚ ਗੁਰੂ ਸਾਹਿਬ ਦੀ ਜਿੱਤ ਹੋਈ। ਇਸ ਆਖ਼ਰੀ 
ਲੜਾਈ ਵਿਚ ਵੀ ਸਰਕਾਰ ਨੂੰ ਹਾਰ ਹੀ ਹੋਈ ਸੀ, ਕਿਉਂਕਿ ਗੁਰੂ ਸਾਹਿਬ ਬਚ ਕੇ ਨਿਕਲ 
ਗਏ ਸਨ ।ਚਮਕੌਰ ਸਾਹਿਬ ਤੇ ਖਿਦਰਾਣੇ ਦੀ ਢਾਬ (ਮੁਕਤਸਰ) ਵਿਖੇ ਵੀ ਮੁਗ਼ਲ ਸਰਕਾਰ 
ਨੂੰ ਨਮੋਸ਼ੀ ਦਾ ਮੂੰਹ ਦੇਖਣਾ ਪਿਆ। 

ਦਸਮ ਪਾਤਸ਼ਾਹ ਨੇ 1699 ਵਿਚ ਖਾਲਸਾ ਪੰਥ ਦੀ ਸਿਰਜਨਾ ਕਰ ਕੇ 
ਅੱਤਿਆਚਾਰਾਂ ਦਾ ਸਦੀਵੀ ਤੌਰ ਤੇ ਵਿਰੋਧ ਕਰਨ, ਧਰਮ ਨੂੰ ਫੈਲਾਉਣ ਅਤੇ ਲੋਕ ਹਿਤਾਂ 
ਦੀ ਰਾਖੀ ਲਈ “ਅਕਾਲਪੁਰਖ ਕੀ ਫੌਜ” ਦੀ ਸਥਾਪਨਾ ਕਰ ਦਿੱਤੀ। ਇਸ ਅਕਾਲਪੁਰਖ 
ਕੀ ਫੌਜ ਨੇ ਮੁਗ਼ਲ ਹਕੂਮਤ ਦੇ ਅੱਤਿਆਚਾਰਾਂ ਵਿਰੁੱਧ ਇਕ ਲੰਮਾ ਸੈਘਰਸ਼ ਵਿੱਢ ਦਿੱਤਾ। 
ਇਸ ਨੇ ਆਪਣੀ ਸਥਾਪਨਾ ਦੇ ਗਿਆਰਾਂ ਸਾਲਾਂ ਵਿਚ ਹੀ ਬਾਬਾ ਬੰਦਾ ਸਿੰਘ ਦੀ 
ਸਰਦਾਰੀ ਹੇਠ ਪੰਜਾਬ ਵਿਚ ਮੁਗ਼ਲ ਹਕੂਮਤ ਦੇ ਗੜ੍ਹ ਮਲੀਆਮੇਟ ਕਰ ਕੇ ਰੱਖ ਦਿੱਤੇ 
ਅਤੇ ਆਦਰਸ਼ਕ ਸਿੱਖ-ਰਾਜ ਦਾ ਰੂਪ ਪੇਸ਼ ਕੀਤਾ । ਪੂਰੇ ਦੇਸ਼ ਦੀ ਹਕੂਮਤ ਅਤੇ ਦੇਸ਼- 
ਧ੍ਰੋਹੀਆਂ ਦੇ ਗਠਜੋੜ ਕਾਰਨ ਇਹ ਰਾਜ 5-6 ਸਾਲਾਂ ਦੇ ਸਮੇਂ ਤੱਕ ਹੀ ਰਿਹਾ। ਪਰ 
ਸਿੱਖਾਂ ਨੇ ਸੈਘਰਸ਼ ਨੂੰ ਹੋਰ ਤਿੱਖਾ ਕਰ ਦਿੱਤਾ । 50 ਕੁ ਸਾਲਾਂ ਮਗਰੋ' ਮਿਸਲਾਂ ਦੇ ਰਾਜ 
ਦੇ ਰੂਪ ਵਿਚ ਸਿੱਖ ਵੱਖ-ਵੱਖ ਇਲਾਕਿਆਂ ਵਿਚ ਰਾਜ ਭਾਗ ਦੇ ਮਾਲਕ ਬਣ ਗਏ । 
ਸਰਹੈਦ ਵਰਗੇ ਮੁਗ਼ਲ ਹਕੂਮਤ ਦੇ ਸ਼ਕਤੀਸ਼ਾਲੀ ਗੜ੍ਹ ਦਾ ਭਗ ਪਾ ਦਿੱਤਾ ਗਿਆ। 
ਸੈਨ 1799 ਵਿਚ ਲਾਹੌਰ ਤੇ ਕਬਜ਼ਾ ਕਰਕੇ, ਪੂਰੇ ਪੰਜਾਬ ਵਿਚ ਖ਼ਾਲਸਾ- ਰਾਜ ਸਥਾਪਤ 
ਕਰ ਦਿਤਾ ਗਿਆ ਤੇ ਮੁਗ਼ਲ ਹਕੂਮਤ ਦਾ ਪੂਰੇ ਹਿੰਦੁਸਤਾਨ ਵਿਚੋਂ ਖਾਤਮਾ ਹੋ ਗਿਆ। 

ਇਸ ਤਰ੍ਹਾਂ ਅਸੀਂ' ਵੇਖਦੇ ਹਾਂ ਕਿ ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਮਗ 1 ਸਿੱਖ 
ਸੈਘਰਸ਼ ਦੇ ਰਾਹ ਤੇ ਐਸੇ ਪਏ ਕਿ ਉਨ੍ਹਾਂ ਪਿੱਛੇ ਮੁੜ ਕੇ ਨਹੀਂ ਵੇਖਿਆ ਤੇ ਅੰਤ£ (ਜੋਤ 
ਤੱਕ ਅੱਤਿਆਚਾਰਾਂ, ਸ਼ਹੀਦੀਆਂ, ਘੱਲੂਘਾਰਿਆਂ ਦਾ ਸਾਹਮਣਾ ਕਰਦੇ ਹੋਏ ਅੱਗੇ ਵਧ”' 
ਗਏ। 

ਗੁਰੂ ਤੇਗ਼ ਬਹਾਦਰ ਜੀ ਦੀ ਸ਼ਹੀਦੀ ਦੇ ਮਗਰੋਂ ਜਿਥੇ ਸਿੱਖ ਲਹਿਰ ਨਿਰੈਤਰ ਅੱਗ 
ਵੱਧਦੀ ਗਈ, ਉਥੇ ਮੁਗ਼ਲ ਹਕੂਮਤ ਦੀ ਸ਼ਕਤੀ ਲਗਾਤਾਰ ਘਟਦੀ ਗਈ । ਇਸੇ ਲੀ 
ਸਰਦਾਰ ਰਤਨ ਸਿੰਘ ਭੰਗੂ ਨੇ ' ਸੀ ਗੁਰ ਪੰਥ ਪ੍ਕਾਸ਼' (ਪ੍ਰਾਚੀਨ ਪੰਥ ਪ੍ਰਕਾਸ਼) ਵਿਚ ਲਿਖਿਆ 
ਹੈਂ : 

ਤਬ ਤੇ ਘਟੀ ਪਾਤਿਸਾਹੀ ਦਿੱਲੀ। 


ਤਬ ਤੇ ਤਰਕ ਕਲਾ ਭਈ ਢਿੱਲੀ। 


ਰੱ $। ੨8000 0801 50101 & ੬09 ੧3॥01੫1500੫6011.00।। 


ਫਭੁਰ ਤੇਜ਼] ਬਹਾਦਰ ਜ਼ੀ ਦੀ ਬਾਣੀ ਵਿਚ 
ਭਮਾਈਏ ਗੁਰਮਤਿ ਜਿਧਾਤ 

ਸੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ 12ਵੀਂ ਤੋਂ 17ਵੀਂ ਸਦੀ ਦੇ ਬਾਣੀਕਾਰਾਂ ਦੀ 
ਬਾਣੀ ਹੈ। ਇਸ ਦੇ ਬਾਵਜੂਦ ਇਹ ਗੱਲ ਕਮਾਲ ਦੀ ਹੈ ਕਿ ਸਿਧਾਂਤਕ ਪੱਖੋਂ ਸਮੁੱਚੀ 
ਬਾਣੀ ਵਿਚ ਕੋਈ ਅੰਤਰ ਨਹੀਂ ਹੈ। ਗੁਰੂ ਤੇਗ਼ ਬਹਾਦਰ ਜੀ ਦੀ ਬਾਣੀ ਵਿਚ ਵੀ ਬਾਕੀ 
ਪੰਜ ਸਤਿਗੁਰਾਂ (ਜਿਨ੍ਹਾਂ ਦੀ ਬਾਣੀ ਗੁਰੂ ਗ੍ਰੌਥ ਸਾਹਿਬ ਵਿਚ ਹੈ) ਤੇ ਹੋਰ ਬਾਣੀਕਾਰਾਂ 
ਵਾਲੇ ਸਿਧਾਂਤ ਹਨ। ਆਪ ਜੀ ਨੇ ਵਧੇਰੇ ਜ਼ੋਰ ਮਨੁੱਖੀ ਜੀਵਨ ਦੀ ਅਸਾਰਤਾ ਨੂੰ ਪ੍ਰਗਟ 
ਕਰਕੇ ਮਨੁੱਖਾਂ ਨੂੰ ਆਪਣਾ ਜੀਵਨ ਅਜਾਈਂ ਨਾ ਗੁਆਉਣ ਅਤੇ ਮਨੁੱਖਾ ਜੀਵਨ ਨੂੰ 
ਪ੍ਰਭੂ ਨਾਲ ਜੁੜ ਕੇ ਸਫ਼ਲ ਕਰਨ ਉੱਤੇ ਜ਼ੋਰ ਦਿੱਤਾ ਹੈ। 

ਕੁਝ ਕਥਿਤ ਵਿਦਵਾਨਾਂ ਨੇ ਉਨ੍ਹਾਂ ਦੀ ਬਾਣੀ ਵਿਚ ਜੀਵਨ ਤੋਂ ਉਪਰਾਮਤਾ ਜਾਂ 
ਨਿਰਾਸ਼ਾ ਦੀ ਗੱਲ ਕਹੀ ਹੈ, ਪਰ ਗੁਰੂ ਜੀ ਦੀ ਬਾਣੀ ਦਾ ਡੂੰਘਾ ਅਧਿਐਨ ਕਰਨ ਤੋਂ 
ਬਾਅਦ ਐਸੀ ਕੋਈ ਗੱਲ ਪ੍ਤੀਤ ਨਹੀਂ ਹੁੰਦੀ। 

“ਸਲੋਕ ਮਹਲਾ ੯` ਦੇ ਸਿਰਲੇਖ ਹੇਠ ਆਏ ਸਲੋਕ ਨੰਬਰ 53 (ਬਲੁ ਛੁਟਕਿਓ ਬੈਧਨ 
ਪਰੇ...), 54 ਅਤੇ 55 ਬਾਰੇ ਵੀ ਕੁਝ ਭੁਲੇਖੇ ਪਾਏ ਗਏ ਹਨ । ਸਲੋਕ ਨੰਬਰ 54 (ਬਲੁ 
ਹੋਆ ਬੰਧਨ ਛੁਟੇ...! ਨੂੰ ਗੁਰੂ ਗੋਬਿਦ ਸਿੰਘ ਜੀ ਦਾ ਦੱਸਿਆ ਜਾ ਰਿਹਾ ਹੈ। ਗੁਰੂ ਜੀ 
ਨੇ ਜਿਸ ਦਿੜ੍ਹਤਾ ਨਾਲ, ਘੋਰ ਤਸੀਹੇ ਸਹਿੰਦਿਆਂ ਹੋਇਆਂ ਸ਼ਹੀਦੀ ਦਿੱਤੀ ਸੀ, ਉਸ 
ਨਾਲ ਕੋਈ ਭੁਲੇਖਾ ਨਹੀਂ ਰਹਿੰਦਾ ਕਿ ਉਹ ਘਬਰਾ ਗਏ ਸਨ । ਇਨ੍ਹਾਂ ਤਿੰਨਾਂ ਸਲੋਕਾਂ 
ਦਾ ਸ਼ਹੀਦੀ ਨਾਲ ਕੋਈ ਸੈਬੈਧ ਨਹੀਂ ਹਨ, ਸਗੋਂ ਇਹ ਤਾਂ ਬਾਕੀ ਸਲੋਕਾਂ ਦੀ ਤਰ੍ਹਾਂ 
ਸਭ ਜੀਵਾਂ ਨੂੰ ਗੁਰਮਤਿ ਦਾ ਸੈਦੇਸ਼ ਦਿੰਦੇ ਹਨ। ਇਨ੍ਹਾਂ ਸਲੋਕਾਂ ਵਿਚ ਸਮਝਾਇਆ ਗਿਆ 
ਹੈ ਕਿ ਮਾਇਆ ਦੇ ਬੰਧਨਾਂ ਵਿਚ ਜਕੜਿਆ ਮਨੁੱਖ ਆਤਮਿਕ ਤੌਰ ਤੇ ਕਮਜ਼ੋਰ ਹੋ 
ਜਾਂਦਾ ਹੈ ਅਤੇ ਪ੍ਰਭੂ ਦੀ ਸ਼ਰਨ ਵਿਚ ਆ ਕੇ ਉਹੀ ਮਨੁੱਖ ਮਾਇਆ ਦੇ ਬੰਧਨਾਂ ਤੋਂ 
ਆਜ਼ਾਦ ਹੋ ਜਾਂਦਾ ਹੈ ਅਤੇ ਆਤਮਕ ਤੌਰ ਤੇ ਬਲਵਾਨ ਹੋ ਜਾਂਦਾ ਹੈ। ਜੀਵਨ ਦੇ 
ਅੰਤ ਸਮੇਂ ਕੇਵਲ ਪ੍ਰਭੂ (ਦਾ ਸਿਮਰਨ) ਹੀ ਸਹਾਈ ਹੁੰਦਾ ਹੈ, ਸੈਸਾਰਕ ਰਿਸ਼ਤੇਦਾਰ ਤੇ 
ਸੈਗੀ-ਸਾਥੀ ਕੋਈ ਸਹਾਇਤਾ ਨਹੀਂ ਕਰ ਸਕਦੇ । 

ਗੁਰੂ ਤੇਗ਼ ਬਹਾਦਰ ਸਾਹਿਬ ਨੇ 59 ਸ਼ਬਦ ਅਤੇ 57 ਸਲੋਕ ਉਚਾਰਨ ਕੀਤੇ ਹਨ। 
ਸਾਰੇ ਸਲੋਕ ਗੁਰੂ ਰ੍੍‌ਥ ਸਾਹਿਬ ਜੀ ਦੇ ਅਖ਼ੀਰ ਵਿਚ ਦਰਜ ਹਨ। ਗੁਰੂ ਸਾਹਿਬ ਨੇ 15 
ਰਾਗਾਂ ਵਿਚ ਹੇਠਾਂ ਅਨੁਸਾਰ ਸ਼ਬਦ ਉਚਾਰਨ ਕੀਤੇ ਹਨ : 


ਗਉੜੀ-9 ਤਿਲੈਗ-3 

ਆਸਾ-1 ਬਿਲਾਵਲੁ--3 

ਦੇਵਰੀਧਾਰੀ--3 ਰਾਮਕਲੀ--3 
73 

ਬਿਹਾਗੜਾ- 1 ਮਾਰੂ-3 
ਸੋਰਠਿ-12 ਬਸੈਤ- 5 
ਧਨਾਸਰੀ-4 ਸਾਰੈਗ--4 
ਜੈਤਸਰੀ--3 ਜੈਜਾਵੈਤੀ-4 
ਟੋਡੀ--1 ਜੋੜ-59 


ਜੈਜਾਵੈਤੀ ਰਾਗ ਵਿਚ ਸਿਰਫ਼ ਗੁਰੂ ਤੇਗ਼ ਬਹਾਦਰ ਜੀ ਨੇ ਹੀ ਬਾਣੀ ਉਚਾਰਨ 
ਕੀਤੀ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਇਹ ਅੰਤਿਮ ਅਤੇ ਇਕੱਤੀਵਾਂ ਰਾਗ ਹੈ। 
ਗੁਰੂ ਤੇਗ਼ ਬਹਾਦਰ ਜੀ ਦਾ ਮੁੱਖ ਆਸ਼ਾ ਸੈਸਾਰੀ ਜੀਵਾਂ ਨੂੰ ਜੀਵਨ ਦੀ ਅਸਾਰਤਾ 
ਦਾ ਗਿਆਨ ਕਰਵਾ ਕੇ ਪ੍ਰਭੂ-ਸਿਮਰਨ ਦੀ ਪ੍ਰੇਰਣਾ ਦੇਣੀ ਤੇ ਪ੍ਰਭੂ ਨਾਲ ਜੋੜਨਾ ਹੈ। 
ਪ੍ਰਭੂ ਨਾਲ ਜੁੜਿਆਂ ਹੀ ਸੈਸਾਰ ਦੀ ਅਸਲੀਅਤ ਦਾ ਪਤਾ ਲਗਦਾ ਹੈ, ਜੀਵ ਮਾਇਆ 
ਦੀ ਨੀਂਦ ਤੋਂ ਜਾਗਦੇ ਹਨ; ਕਾਮ, ਕੌਧ, ਲੋਭ, ਮੋਹ, ਅਹੈਕਾਰ ਆਦਿਕ ਵਿਕਾਰਾਂ ਨੂੰ 
ਤਿਆਗਦੇ ਹਨ ਅਤੇ ਆਤਮਕ ਅਡੋਲਤਾ (ਸਹਿਜ ਅਵਸਥਾ) ਨੰ ਪ੍ਰਾਪਤ ਕਰਕੇ ਸੈਸਾਰਕ 
ਦੁਖਾਂ-ਸੁਖਾਂ ਦੇ ਪ੍ਰਭਾਵਾਂ ਤੋਂ ਮੁਕਤ ਹੋ ਜਾਂਦੇ ਹਨ। ਪਰ੍ਭੂ ਨਾਲ ਜੁੜੇ ਹੋਏ ਮਨੁੱਖ ਹੀ ਨਿਰਭਉ 
ਤੇ ਨਿਰਵੈਰ ਬਣਦੇ ਹਨ; ਉਨ੍ਹਾਂ ਦੇ ਅੰਦਰੇਂ ਧਨ ਅਤੇ ਸੈਸਾਰਕ ਪਦਾਰਥਾਂ ਦਾ ਮੋਹ ਖ਼ਤਮ 
ਹੋ ਜਾਂਦਾ ਹੈ, ਇਸ ਲਈ ਉਹ ਸੱਚੀ-ਸੁੱਚੀ ਕਿਰਤ ਕਰਦੇ ਹਨ ਅਤੇ ਗ਼ਲਤ ਢੰਗਾਂ 
ਨਾਲ ਮਾਇਆ ਇਕੱਠੀ ਨਹੀਂ ਕਰਦੇ। ਇਹੋ ਜਿਹੇ ਮਨੁੱਖ ਸਦਾ “ਅਨੰਦ” (ਆਤਮਕ 
ਖੇੜੇ) ਵਿਚ ਰਹਿੰਦੇ ਹਨ ਅਤੇ ਕਲਹ-ਕਲੇਸ਼ ਤੋਂ ਮੁਕਤ, ਸ਼ਾਂਤ ਅਤੇ ਖੁਸ਼ਹਾਲ ਸਮਾਜ 
ਦੇ ਨਿਰਮਾਣ ਵਿਚ ਆਪਣਾ ਹਿੱਸਾ ਪਾਉਂਦੇ ਹਨ। ਉਹ ਆਪ ਰੱਬੀ (ਦੈਵੀ) ਗੁਣਾਂ ਵਾਲੇ 
ਬਣਦੇ ਹਨ ਅਤੇ ਸਮਾਜ ਵਿਚ ਦੈਵੀ ਗੁਣਾਂ ਦਾ ਬੋਲ-ਬਾਲਾ ਕਰਨ ਵਿਚ ਜੁਟੇ ਰਹਿੰਦੇ 
ਹਨ। 
ਗੁਰੂ ਤੇਗ਼ ਬਹਾਦਰ ਜੀ ਦੀ ਬਾਣੀ ਵਿਚੋਂ ਹੇਠ ਲਿਖੇ ਗੁਰਮਤਿ ਸਿਧਾਂਤ ਆਪ- 
7. ਜੀਫਨ` ਦਾ #ਨੌਰਥ--ਪ੍੍ਝੂ ਨਾਲ ਲੜਨਾ 
ਸਾਧੋ, ਗੋਬਿੰਦ ਕੇ ਗੁਨ ਗਾਵਉ ॥ 
ਮਾਨਸ ਜਨਮੁ ਅਮੋਲਕੁ ਪਾਇਓ, ਬਿਰਥਾ ਕਾਹਿ ਗਵਾਵਉ ॥ 
(ਗਉੜੀ ੭ ੬-੨੧੯/ 
ਹੈ ਗੁਰਮੁਖ ਜਨੋ ! ਉਸ ਪਰਮਾਤਮਾ ਦਾ ਨਾਮ ਜਪੋ, ਤੁਹਾਨੂੰ ਕੀਮਤੀ ਮਨੁੱਖਾ ਜਨਮ 
ਮਿਲਿਆ ਹੈ ਇਸ ਨੂੰ ਐਵੇਂ ਬੇਕਾਰ ਕਿਉਂ ਗਵਾ ਰਹੇ ਹੋ ? 
ਗੁਨ ਗੋਬਿਦ ਗਾਇਓ ਨਹੀ, ਜਨਮੁ ਅਕਾਰਥ ਕੀਨੁ । 
(#ਲੌਕ ਮਹਲਾ ੬--੧੪੨੬੭ 
ਹੈ ਭਾਈ! ਤੂੰ ਪਰਮਾਤਮਾ ਦੀ ਸਿਫ਼ਤ-ਸਾਲਾਹ ਨਹੀਂ ਕੀਤੀ, ਮਨੁੱਖਾ ਜੀਵਨ 

ਵਿਅਰਥ ਗਵਾ ਲਿਆ ਹੈ। 
ਫਿਰਤ ਫਿਰਤ ਬਹੁਤੇ ਜੁਗ ਹਾਰਿਓ, ਮਾਨਸ ਦੇਹ ਲਹੀ ॥ 
ਨਾਨਕ ਕਹਤ ਮਿਲਨ ਕੀ ਬਰੀਆ, ਸਿਮਰਤ ਕਹਾ ਨਹੀ ।! 
(ਸੰਗਠਨ, ਮਹਲਾ ੬-੬੩੧) 
ਹੇ ਭਾਈ! ਕਈ ਜੁਗ ਤੂੰ ਭਟਕਦਾ ਰਿਹਾ ਹੈਂ, ਹੁਣ ਤੈਨੂੰ ਮਨੁੱਖਾ ਸਰੀਰ ਪ੍ਰਾਪਤ 
ਹੋਇਆ ਹੈ। ਨਾਨਕ ਆਖਦਾ ਹੈ-ਹੇ ਭਾਈ! ਇਹ ਤੇਰੇ ਲਈ ਪਰਮਾਤਮਾ ਨੂੰ ਮਿਲਣ 
ਦੀ' ਵਾਰੀ ਹੈ, ਉਸ ਪ੍ਰਭੂ ਦਾ ਨਾਮ ਸਿਮਰਨ ਕਿਉਂ ਨਹੀਂ ਕਰਦਾ ? 
2. ਮਰਨ ਦੀ ਵਡਿਆਈ 
ਅਕਾਲ ਪੁਰਖ ਦਾ ਸਿਮਰਨ, ਉਸ ਦੀ ਪਿਆਰ ਭਰੀ ਯਾਦ ਅਥਵਾ ਉਸ ਦੇ ਗੁਣਾਂ 
ਨੂੰ ਮਨ ਵਿਚ ਵਸਾਉਣ ਨਾਲ ਹੀ ਪ੍ਰਭੂ ਨਾਲ ਜੁੜਿਆ ਜਾ ਸਕਦਾ ਹੈ। ਇਸ ਸੈਬੈਧ 
ਵਿਚ ਗੁਰੂ ਤੇਗ਼ ਬਹਾਦਰ ਜੀ ਦੇ ਫੁਰਮਾਨ ਹਨ : 
ਹਰਿ ਜਸੁ ਰੇ ਮਨਾ ਗਾਇ ਲੈ, ਜੋ ਸੈਗੀ ਹੈ ਤੇਰੋ ॥ 
ਅਉਸਰੁ ਬੀਤਿਓ ਜਾਤੁ ਹੈ, ਕਹਿਓ ਮਾਨ ਲੈ ਮੇਰੋ ।। 
(ਤਿਲੰਗ #ਹਲਾ ੬--੭੨੭) 
ਹੇ ਮੇਰੇ ਮਨ! ਪਰਮਾਤਮਾ ਦੀ ਸਿਫ਼ਤਿ-ਸਾਲਾਹ ਦਾ ਗੀਤ ਗਾਇਆ ਕਰ। ਇਹ 
ਹੀ ਤੇਰਾ ਅਸਲੀ ਸਾਥੀ ਹੈ। ਮੇਰੀ ਇਹ ਗੱਲ ਮੰਨ ਲੈ ਕਿਉਂਕਿ ਉਮਰ ਦਾ ਸਮਾਂ ਲੈਘਦਾ 
ਜਾ ਰਿਹਾ ਹੈ। 
ਭਏ ਦਇਆਲ ਕ੍ਰਿਪਾਲ ਸੈਤ ਜਨ, ਤਬ ਇਹ ਬਾਤ ਬਤਾਈ ।| 
ਸਰਬ ਧਰਮ ਮਾਨੋ ਤਿਹ ਕੀਏ, ਜਿਹ ਪ੍ਰਭ ਕੀਰਤਿ ਗਾਈ ॥ 
(ਰਾਮਕਲੀ, ਮਹਲਾ ੯-੯੦੨) 
ਜਦੋਂ ਦਇਆਲੂ ਸਤਿਗੁਰੂ ਨੇ ਮੇਰੇ 'ਤੇ ਕਿਰਪਾ ਕੀਤੀ ਤਾਂ ਉਨ੍ਹਾਂ ਮੈਨੂੰ ਇਹ ਗੱਲ 
ਸਮਝਾ ਦਿੱਤੀ ਕਿ ਜਿਸ ਮਨੁੱਖ ਨੇ ਪ੍ਰਭੂ ਦਾ ਜਸ ਗਾਇਨ ਕੀਤਾ ਹੈ, ਮਾਨੋ ਉਸ ਨੇ 
ਮਿਥੇ ਹੋਏ ਸਾਰੇ ਧਰਮ-ਕਰਮ ਕਰ ਲਏ ਹਨ; ਭਾਵ, ਪ੍ਰਭੂ ਸਿਮਰਨ ਕਰਨ ਵਾਲੇ ਕੋਈ 
ਕਰਮ-ਕਾਂਡ ਨਹੀਂ ਕਰਦੇ । 
- - ਜੋ ਪ੍ਰਾਨੀ ਨਿਸਿ ਦਿਨੁ ਭਜੈ, ਰੂਪ ਰਾਮ ਤਿਹ ਜਾਨੁ ॥ 
_ਹਰਿ ਜਨ ਹਰਿ ਔਤਰੁ ਨਹੀ, ਨਾਨਕ ਸਾਚੀ ਮਾਨੁ॥ ੨੯॥ 
ਰ੍ (ਸ਼ਲੌਕਾ ਮਹਲਾ ੬-੧੪੨੭-੨੯) 
ਜਿਹੜਾ ਜੀਵ ਹਰ ਸਮੇਂ ਪ੍ਰਭੂ ਦੀ ਯਾਦ ਵਿਚ ਜੁੜਿਆ ਰਹਿੰਦਾ ਹੈ, ਉਹ ਪ੍ਰਭੂ ਦਾ 
ਹੀ ਰੂਪ ਹੋ ਜਾਂਦਾ ਹੈ। ਅਜਿਹੇ ਜੀਵ ਅਤੇ ਵਾਹਿਗੁਰੂ ਦੇ ਵਿਚ ਕੋਈ ਭਿੰਨ-ਭੇਦ (ਅੰਤਰ) 
ਨਹੀਂ ਰਹਿੰਦਾ। 

3. ਪ੍ਰਭੂ ਦਾ ਨ#ਿਫਤ-ਸਾਲਾਹ ਤੇ ਗਣ-ਗ/ਇਨ ਕਰਨਾ 
ਪ੍ਰਭੂ ਦੇ ਸਿਮਰਨ ਦਾ ਢੰਗ-ਤਰੀਕਾ ਪ੍ਰਭੂ ਦੀ ਸਿਫਤਿ-ਸਾਲਾਹ ਕਰਨਾ ਹੈ; ਸ਼ਰਧਾ 
ਤੇ ਪਿਆਰ ਸਹਿਤ ਪ੍ਰਭੂ ਦੇ ਗੁਣਾਂ ਨੂੰ (ਗੁਰਬਾਣੀ ਰਾਹੀਂ) ਗਾਉਣਾ ਤੇ ਸੁਣਨਾ ਹੈ : 
ਰੇ ਮਨ ਰਾਮ ਸਿਉ ਕਰਿ ਪ੍ਰੀਤਿ ॥ 
ਸ੍ਵਨ ਗੋਬਿੰਦ ਗੁਨੁ ਸੁਨਉ, ਅਰੁ ਗਾਉ ਰਸਨਾ ਗੀਤਿ॥ ੧॥ 
(ਸੋਗਠੇ, ਮਹਲਾ ੬-੬੩੧) 
ਹੇ ਮੇਰੇ ਮਨ! ਤੂੰ ਪਰਮਾਤਮਾ ਨਾਲ ਪਿਆਰ ਪਾ। ਪ੍ਰਭੂ ਦੇ ਗੁਣਾਂ ਨੂੰ ਕੈਨਾਂ ਨਾਲ 
ਸੁਣਿਆ ਕਰ ਅਤੇ ਜ਼ਬਾਨ (ਜੀਭ) ਨਾਲ ਉਸਦੀ ਸਿਫ਼ਤ-ਸਾਲਾਹ ਦੇ ਗੀਤ ਗਾਇਆ 
ਕਰ। 
ਪ੍ਰਭੂ ਦੀ ਸਿਫ਼ਤ ਲਈ, ਪ੍ਰਭੂ ਅੱਗੇ ਪੂਰੀ ਤਰ੍ਹਾਂ ਆਪਾ-ਸਮਰਪਨ ਕਰਨਾ ਅਤੀ ਜ਼ਰੂਰੀ 
ਹੈ : 
ਸੁਆਮੀ ਕੋ ਗਿਹ ਜਿਉ ਸਦਾ, ਸੁਆਨ ਤਜਤ ਨਹੀ ਨਿਤ ॥ 
ਨਾਨਕ ਇਹ ਬਿਧਿ ਹਰਿ ਭਜਉ, ਇਕ ਮਨਿ ਹੁਇ ਇਕ ਚਿਤਿ॥ ੪੫॥ 
(ਸਲਕ ਆਹਲਾ ੬--9੬8੨₹/ 
ਹੇ ਭਾਈ! ਜਿਵੇਂ ਕੁੱਤਾ ਆਪਣੇ ਮਾਲਕ ਦਾ ਦਰ ਕਦੇ ਵੀ ਨਹੀਂ ਛੱਡਦਾ (ਭਾਵ, 
ਹਮੇਸ਼ਾ ਹੀ ਮਾਲਕ ਦੇ ਦਰ ਤੇ ਉਸਦਾ ਵਫਾਦਾਰ ਬਣ ਕੇ ਬੈਠਾ ਰਹਿੰਦਾ ਹੈ), ਤੁਸੀਂ 
ਵੀ ਇਸੇ ਤਰ੍ਹਾਂ ਇਕ ਮਨ-ਇਕ ਚਿੱਤ ਹੋ ਕੇ (ਇਕਾਗਰਤਾ ਨਾਲ) ਸਦਾ ਹੀ ਪ੍ਰਭੂ ਦਾ 
ਸਿਮ੍ਰਨ ਕਰਿਆ ਕਰੋ (ਕਦੇ ਵੀ ਸਿਮਰਨ ਕਰਨਾ ਨਾ ਛੱਡੋਂ)। 
4. ਪ੍ਰਭੂ ਝਾਠੇ ਗੁਰਮੱਤ-/ਵਚਾਰ 
ਜਿਸ ਪ੍ਰਭੂ ਦਾ ਸਿਮਰਨ ਕਰਨਾ ਹੈ, ਉਹ ਨਿਰਾਕਾਰ ਹੈ, ਸਰਬ ਸ਼ਕਤੀਮਾਨ ਹੈ, 
ਸਰਬ ਵਿਆਪਕ ਹੈ--ਹਰੇਕ ਹਿਰਦੇ ਵਿਚ ਮੌਜੂਦ ਹੈ। ਉਹ ਸਭ ਤੋਂ' ਨੇੜੇ ਹੈ। ਸਰਬ ਸੁਖ 
ਦਾਤਾ ਹੈ, ਨੀਵਿਆਂ (ਮੰਦ-ਕਰਮੀਂ) ਬੰਦਿਆਂ ਨੂੰ ਵੀ ਗੁਣਵਾਨ ਬਣਾ ਕ ਉਨ੍ਹਾਂ ਨੂੰ ਸੈਸਾਰ- 
ਸਾਗਰ ਤੋਂ ਤਾਰ ਦਿੰਦਾ ਹੈ (ਭਾਵ ਉਨ੍ਹਾਂ ਦਾ ਜੀਵਨ ਸਫ਼ਲ ਕਰ ਦਿੰਦਾ ਹੈ), ਉਹ ਮਨੁੱਖ 
ਦੀਆਂ ਗਿਆਨ ਇੰਦਰੀਆਂ ਦੀ ਪਕੜ ਵਿਚ ਨਗੀਂ, ਉਸ ਦਾ ਵਰਣਨ ਨਹੀਂ ਕੀਤਾ 
ਜਾ ਸਕਦਾ। ਨੌਵੇਂ ਸਤਿਗੁਰੂ ਜੀ ਦੇ ਕੁਝ ਬਚਨ ਇਸ ਪ੍ਰਕਾਰ ਹਨ : _ - 
(0 _ ਘਟ ਘਟ ਮੈ ਹਰਿ ਜੂ ਬਸੈ, ਸੈਤਨ ਕਰਿਓ ਪੁਕਾਰਿ ॥ ਸਿ 
ਕਹੁ ਨਾਨਕ ਤਿਹ ਭਜੁ ਮਨਾ, ਭਉ ਨਿਧਿ ਉਤਰਹਿ ਪਾਰਿ ॥ ੧੨॥ 
(ਸਲੌਕ ਅਹਲਾ ੬-58੨੭) 
ਪ੍ਰਭੂ-ਪਿਆਰਿਆਂ ਨੇ ਇਹ ਗੱਲ ਜ਼ੋਰ ਦੇ ਕੇ ਕਹੀ ਹੈ ਕਿ ਪ੍ਰਭੂ ਹਰੇਕ ਹਿਰਦੇ ਵਿਚ 
ਮੌਜੂਦ ਹੈ। ਹੇ ਮੇਰੇ ਮਨ! ਤੂੰ ਵੀ ਉਸ ਦੀ ਸਿਫ਼ਤਿ-ਸਾਲਾਹ ਕਰਿਆ ਕਰ, ਜਿਸ ਨਾਲ 
ਤੂੰ ਸੈਸਾਰ-ਸਮੁਦਰ ਤੋਂ ਪਾਰ ਹੋ ਜਾਵੇਂਗਾ। 

(#) _ਪੁਹਪ ਮਧਿ ਜਿਉ ਬਾਸੁ ਬਸਤੁ ਹੈ, ਮੁਕਰ ਮਾਹਿ ਜੈਸੇ ਛਾਈ ॥ 
ਤੈਸੇ ਹੀ ਹਰਿ ਬਸੇ ਨਿਰੈਤਰਿ, ਘਟ ਹੀ ਖੋਜਹੁ ਭਾਈ ॥ 
(ਹਨਾਸ਼ਨੀ, ਮਹਲਾ ੬-੬੬/ 
ਜੇ ਜੀਵ! ਤੂੰ ਇਹ ਸਮਝ ਲੈ ਕਿ ਜਿਵੇਂ ਫੁੱਲਾਂ ਵਿਚ ਖੁਸ਼ਬੂ ਵੱਸਦੀ ਹੈ, ਜਿਵੇਂ ਸ਼ੀਸ਼ੇ 
ਵਿਚ ਪਰਛਾਵਾਂ. ਦਿੱਸਦਾ ਹੈ ਇਸੇ ਤਰ੍ਹਾਂ ਹੀ ਪਰਮਾਤਮਾ ਸਭ ਦੇ ਅੰਦਰ ਵੱਸ ਰਿਹਾ 
ਹੈ। ਉਸ ਨੂੰ ਆਪਣੇ ਹਿਰਦੇ ਵਿਚ ਲੱਭ । 
(#) ਜਾ ਕਉ ਜੋਗੀ ਖੋਜਤ ਹਾਰੇ, ਪਾਇਓ ਨਾਹਿ ਤਿਹ ਪਾਰਾ । 
ਸੋ ਸੁਆਮੀ ਤੁਮ ਨਿਕਟਿ ਪਛਾਨੋ, ਰੂਪ ਰੇਖ ਤੇ ਨਿਆਰਾ ॥ 
(ਜੰਤਸਗੀ, ਮਹਲਾ ੬-੭੦੩/ 
ਜੇ ਜੀਵ! ਤੂੰ ਉਸ ਪਰਮਾਤਮਾ ਨੂੰ ਆਪਣੇ ਅੰਗ-ਸੈਗ ਵੱਸਦਾ ਪ੍ਰਤੀਤ ਕਰ ਜਿਸਦਾ 
ਕੋਈ ਰੂਪ (ਸ਼ਕਲ) ਤੇ ਚਿੰਨ੍ਹ ਨਹੀਂ' ਹੈ ਅਤੇ ਜਿਸ ਦਾ ਅੰਤ ਯੋਗੀ ਲੱਭਦੇ ਲੱਭਦੇ ਥੱਕ 
ਗਏ ਹਨ, ਪਰ ਉਹ ਅੰਤ ਨਹੀਂ ਪਾ ਸਕੇ । 
() ਛਿਨ ਮਹਿ ਰਾਉ ਰੈਕ ਕਉ ਕਰਈ, ਰਾਉ ਰੈਕ ਕਰਿ ਡਾਰੇ ॥ 
ਰੀਤੇ ਭਰੇ, ਭਰੇ ਸਖਨਾਵੈ, ਯਹ ਤਾ ਕੋ ਬਿਵਹਾਰੇ । 
(ਬਿਹਾਗੜਾ, #ਹਲਾ ੬-੫੩੭/ 
ਪ੍ਭੂ ਸਰਬ ਸ਼ਕਤੀਮਾਨ ਹੈ। ਖਿਨ ਵਿਚ ਬਾਦਸ਼ਾਹ ਨੂੰ ਕੈਗਾਲ ਤੇ ਕੰਗਾਲ ਨੂੰ 
ਬਾਦਸ਼ਾਹ ਬਣਾ ਦਿੰਦਾ ਹੈ; ਖਾਲੀ ਭਾਂਡਿਆਂ (ਨਿਰਧਨਾਂ) ਨੂੰ (ਧਨ ਨਾਲ) ਭਰ ਦਿੰਦਾ 
ਹੈ ਅਤੇ ਭਰੇ ਹੋਇਆਂ (ਧਨਵਾਨਾਂ) ਨੂੰ ਖਾਲੀ ਕਰ ਦਿੰਦਾ ਹੈ (ਨਿਰਧਨ ਬਣਾ ਦਿੰਦਾ 
ਹੈ)। ਇਹ ਉਸ ਦਾ ਆਮ ਵਿਵਹਾਰ ਹੈ। 
() ਹਰਿ ਕੀ ਗਤਿ ਨਹਿ ਕੋਊ ਜਾਨੈ॥ 
ਜੋਗੀ ਜਤੀ ਤਪੀ ਪਚਿ ਹਾਰੇ, ਅਰੁ ਬਹੁ ਲੋਗ ਸਿਆਨੇ ॥ 
(ਬਿਹਾਗੜਾ, #ਹਲਾ ੯-੫੩੭/ 
ਅਕਾਲ ਪੁਰਖ ਕਿਹੋ ਜਿਹਾ ਹੈ-ਇਹ ਕੋਈ ਵੀ ਜੀਵ ਨਹੀਂ ਦੱਸ ਸਕਦਾ । ਅਨੇਕਾਂ 
ਯੋਗੀ, ਬ੍ਹਮਚਾਰੀ ਤਪੀ (ਤਪੱਸਿਆ ਕਰਨ ਵਾਲੇ), ਆਦਿਕ ਅਤੇ ਵਿਦਵਾਨ ਖਪ- 
ਖਪ ਕੇ ਹਾਰ ਗਏ, ਪਰ ਕੋਈ ਵੀ ਉਸਦੇ ਸਰੂਪ ਦਾ ਵਰਣਨ ਨਹੀਂ ਕਰ ਸਕਿਆ। 
() _ਸਭ ਸੁਖ ਦਾਤਾ ਰਾਮੁ ਹੈ, ਦੂਸਰ ਨਾਹਿਨ ਕੋਇ ॥ 
ਕਹੁ ਨਾਨਕ ਸੁਨਿ ਰੇ ਮਨਾ, ਤਿਹ ਸਿਮਰਤ ਗਤਿ ਹੋਇ ॥ ੯॥ 
(ਸ਼ਲੰਕ #ਹਲਾ ੯-੧੬੨੬) 
ਪਰਮਾਤਮਾ ਹੀ ਸਭ ਤਰ੍ਹਾਂ ਦੇ ਸੁਖ ਦੇਣ ਵਾਲਾ ਹੈ, (ਸੁਖ ਦੇਣ ਵਾਲਾ) ਦੂਜਾ ਕੋਈ 
ਹੋਰ ਨਹੀਂ` ਹੈ। ਹੇ ਮੇਰੇ ਮਨ ! ਉਸ ਦੀ ਸਿਫ਼ਤ-ਸਾਲਾਹ ਕਰਨ ਨਾਲ ਉੱਚੀ ਆਤਮਕ 
ਅਵਸਥਾ ਭੀ ਪ੍ਰਾਪਤ ਹੁੰਦੀ ਹੈ। 

(9) ਪਤਿਤ ਉਧਾਰਨ ਭੈ ਹਰਨ, ਹਰਿ ਅਨਾਥ ਕੇ ਨਾਥ ।। 
ਕਹੁ ਨਾਨਕ ਤਿਹ ਜਾਨੀਐ, ਸਦਾ ਬਸਤੁ ਤੁਮ ਸਾਥਿ॥ ੬॥ 
(ਸ਼ਲੰਕ #ਹਲਾ ੬ - ੧8੨੬) 
ਪ੍ਰਭੂ ਧਰਮ ਤੋਂ ਡਿੱਗੇ ਹੋਏ ਲੋਕਾਂ ਦਾ ਵੀ ਉਧਾਰ ਕਰਨ ਵਾਲਾ ਹੈ, ਹਰ ਤਰ੍ਹਾਂ ਦੇ 
ਡਰ ਦੂਰ ਕਰਨ ਵਾਲਾ ਹੈ ਅਤੇ ਬੇਸਹਾਰਾ ਮਨੁੱਖਾਂ ਦਾ ਸਾਥ ਦੇਣ ਵਾਲਾ (ਖਸਮ) ਹੈ। 
ਐ ਇਨਸਾਨ ! ਉਸ ਨੂੰ ਹਮੇਸ਼ਾ ਆਪਣੇ ਨਾਲ ਵੱਸਦਾ ਸਮਝ (ਭਾਵ : ਉਹ ਤੇਰੇ ਕੋਲੋਂ 
ਦੂਰ ਨਹੀਂ)। 
5. ਪੁ੍ਝ ਨੂੰ ਜੰਗਲਾਂ /ਵਚ ਲੱਭਣਾ ਅਗਿਆਨਤਾ 
ਪੁਰਾਣੇ ਸਮਿਆਂ ਵਿਚ ਲੋਕ ਪ੍ਰਭੂ-ਪ੍ਰਾਪਤੀ ਤੇ ਪ੍ਰਭੂ ਦੀ ਭਗਤੀ ਕਰਨ 
ਤੀਰਥ-ਅਸਥਾਨਾਂ, ਜੈਗਲਾਂ ਪਹਾੜਾਂ ਆਦਿ 'ਤੇ ਵਸੋਂ ਤੋਂ ਦੂਰ ਚਲੇ ਜਾਂਦੇ ਸਨ। ਗੁਰੂ 
ਜੀ ਅਨੁਸਾਰ ਇਹ ਸਭ ਕੁਝ ਅਗਿਆਨਤਾ ਦੇ ਕਾਰਨ ਹੁੰਦਾ ਸੀ ਕਿਉਂਕਿ ਪ੍ਰਭੂ ਤਾਂ 
ਕਾਹੇ ਰੇ ਬਨ ਖੋਜਨ ਜਾਈ॥ 
ਸਰਬ ਨਿਵਾਸੀ ਸਦਾ ਅਲੇਪਾ, ਤੋਹੀ ਸੈਗਿ ਸਮਾਈ ॥। 
(/ਧਨਾਸਨੀ, #ਹਲਾ ੬-੬੦੬) 
ਹੇ ਪ੍ਰਾਣੀ ਤੂੰ ਘਰ-ਘਾਟ ਛੱਡ ਕੇ ਜੰਗਲਾਂ ਵਿਚ ਕਿਉ ਪਰਮਾਤਮਾ ਨੂੰ ਲੱਭਦਾ 
ਫਿਰਦਾ ਹੈਂ । ਵਾਹਿਗੁਰੂ ਤਾਂ ਸਾਰੀ ਸ੍ਰਿਸ਼ਟੀ ਵਿਚ ਭਰਪੂਰ ਹੈ।ਉਹ ਮਾਇਆ ਤੋਂ ਨਿਰਲੇਪ 
ਹੈ ਪਰ ਸਦਾ ਤੇਰੇ ਨਾਲ ਵੱਸਦਾ ਹੈ। 
ਨਾ ਹਰਿ ਭਜਿਓ, ਨ ਗੁਰ ਜਨੁ ਸੇਵਿਓ, 
ਨਹ ਉਪਜਿਓ ਕਛੁ ਗਿਆਨਾ ॥ 
ਘਟ ਹੀ ਮਾਹਿ ਨਿਰੈਜਨੁ ਤੇਰੈ, ਤੈ ਖੋਜਤ ਉਦਿਆਨਾ ॥ 
(ਸੋਗਠ, ਮਹਲਾ ੬-੬੩੨੭ 
ਐ ਪ੍ਰਾਣੀ! ਮਾਇਆ ਤੋਂ ਨਿਰਲੇਪ ਪਰਮਾਤਮਾ ਤਾਂ ਤੇਰੇ ਹਿਰਦੇ ਵਿਚ ਨਿਵਾਸ 
ਕਰਦਾ ਹੈ, ਪਰ ਤੂੰ ਉਸ ਨੂੰ ਜੈਗਲਾਂ ਵਿਚ ਲੱਭਦਾ ਫਿਰਦਾ ਹੈਂ । (ਇਸਦਾ ਕਾਰਨ ਇਹ 
ਹੈ ਕਿ) ਤੂੰ ਨਾ ਤਾਂ ਪਰਮਾਤਮਾ ਦੀ ਭਗਤੀ ਕੀਤੀ ਹੈ, ਨਾ ਗੁਰੂ ਦੀ ਸ਼ਰਨ ਵਿਚ ਪਿਆ 
ਹੈਂ ਅਤੇ ਨਾ ਹੀ ਤੇਰੇ ਅੰਦਰ ਆਤਮਕ-ਗਿਆਨ ਦਾ ਪ੍ਰਕਾਸ਼ ਹੋਇਆ ਹੈ। 
6. ਕਰਮ-ਕਾਂਡ /ਵਅਰਥ ਹਨ 
ਭਾਰਤ ਵਿਚ ਬਹੁਤੇ ਲੋਕ ਨਾਮ-ਮਾਰਗ ਦੇ ਪਾਂਧੀ ਨਹੀਂ ਬਣਦੇ; ਪ੍ਰਭੂ ਦੀ 
ਸਿਫ਼ਤ-ਸਾਲਾਹ ਨਹੀਂ ਕਰਦੇ ।ਸਗੋਂ' ਬ੍ਰਾਹਮਣਾਂ ਦੇ ਪਿੱਛੇ ਲੱਗ ਕੇ ਕਈ ਤਰ੍ਹਾਂ ਦੇ ਧਾਰਮਿਕ 
ਭੇਖ ਧਾਰਨ ਕਰਦੇ ਹਨ ਅਤੇ ਤੀਰਥ-ਯਾਤਰਾ, ਤੀਰਥ ਇਸ਼ਨਾਨ, ਵਰਤ, ਪੁਜਾਰੀਆਂ 
ਨੂੰ ਦਾਨ ਯੱਗ, ਯੋਗ-ਅਭਿਆਸ ਆਦਿ ਕਰਮ-ਕਾਂਡਾਂ ਵਿਚ ਪਏ ਰਹਿੰਦੇ ਹਨ। ਗੁਰੂ 

ਸਾਹਿਬ ਦੀ ਨਜ਼ਰ ਵਿਚ ਇਹ ਫੋਕਟ (ਵਿਅਰਥ) ਕਰਮ ਹਨ; ਇਨ੍ਹਾਂ ਦਾ ਧਰਮ ਅਤੇ 
ਪ੍ਭੂ-ਭਗਤੀ ਨਾਲ ਕਈ ਸੈਬੈਧ ਨਹੀਂ : 
ਮਨ ਰੇ, ਗਹਿਓ ਨ ਗੁਰ ਉਪਦੇਸੁ । 
ਕਹਾ ਭਇਓ ਜਉ ਮੂਡੁ ਮੁਡਾਇਓ, ਭਗਵਉ ਕੀਨੋ ਭੇਸੁ । ਰਹਾਉ ॥ 
ਸਾਚ ਛਾਡਿ ਕੈ ਝੂਠਹ ਲਾਗਿਓ ਜਨਮੁ ਅਕਾਰਥੁ ਖੋਇਓ ॥ 
ਕਰਿ ਪਰਪੰਚ ਉਦਰ ਨਿਜ ਪੋਖਿਓ, ਪਸੁ ਕੀ ਨਿਆਈ ਸੋਇਓ ॥। 
(ਸਗਠਿ, #ਹਲਾ ੬-੬=੩੩੭ 
ਹੇ ਪ੍ਰਾਣੀ ! ਸਿਰ-ਮੂੰਹ ਮੁਨਾ ਕੇ ਸਾਧ ਬਣਨ ਦਾ ਵਿਖਾਵਾ ਕਰਨ ਨਾਲ ਜਾਂ ਭਗਵੇ 
ਰੈਗ ਦੇ ਵਸਤਰ ਧਾਰਨ ਕਰ ਲੈਣ ਨਾਲ ਕੁਝ ਨਹੀਂ ਬਣ ਜਾਣਾ। ਗੁਰੂ ਕਾ ਉਪਦੇਸ਼ 
ਗ੍ਰਹਿਣ ਕਰਨ ਨਾਲ ਹੀ ਭਗਤੀ-ਮਾਰਗ ਦੀ ਸਮਝ ਆਉਣੀ ਹੈ। ਤੂੰ ਤਾਂ ਹਮੇਸ਼ਾ ਰਹਿਣ 
ਵਾਲੇ ਪ੍ਰਭੂ ਦਾ ਨਾਮ ਛੱਡ ਕੇ, ਨਾਸ਼ਵੰਤ ਪਦਾਰਥਾਂ ਵਿਚ ਸੁਰਤ ਜੋੜ ਰੱਖੀ ਹੈ ਅਤੇ 
ਪਸ਼ੂਆਂ ਵਾਂਗ ਸੁੱਤਾ ਹੋਇਆ ਹੈਂ (ਇਹ ਧਰਮ ਦਾ ਰਸਤਾ ਨਹੀਂ)। 
ਤੀਰਥ ਕਰੈ, ਬ੍ਰਤ ਫੁਨਿ ਰਾਖੈ, ਨਹ ਮਨੂਆ ਬਸਿ ਜਾ ਕੋ ॥ 
ਨਿਹਫਲ ਧਰਮੁ ਤਾਹਿ ਤੁਮ ਮਾਨਹੁ, ਸਾਚੁ ਕਹਤ ਮੈ ਯਾ ਕਉ ॥ 
(ਬਿਲਾਵਲ, #ਹਲਾ ੯-£੩੧/ 
ਜਿਸ ਮਨੁੱਖ ਦਾ ਮਨ ਉਸ ਦੇ ਵੱਸ ਵਿਚ ਨਹੀਂ, ਉਹ ਤੀਰਥਾਂ ਤੇ ਭਟਕਦਾ ਹੈ 
ਅਤੇ ਵਰਤ ਆਦਿ ਰੱਖਦਾ ਹੈ। ਇਹ ਗੱਲ ਸੱਚੀ ਹੈ ਕਿ ਉਸ ਮਨੁੱਖ ਦਾ (ਤੀਰਥ, ਵਰਤ 
ਵਾਲਾ) ਧਰਮ ਵਿਅਰਥ ਹੀ ਹੈ; ਭਾਵ, ਇਸ ਦਾ ਕੋਈ ਲਾਭ ਨਹੀਂ। 
ਕਹਾ ਭਇਓ ਤੀਰਥ ਬ੍ਰਤ ਕੀਏ, ਰਾਮ ਸਰਨਿ ਨਹੀ ਆਵੈ ॥ 
ਜੋਗ ਜਗ ਨਿਹਫਲ ਤਿਹ ਮਾਨਉ, ਜੋ ਪ੍ਰਭ ਜਸੁ ਬਿਸਰਾਵੈ ॥ 
(ਬਿਲਾਵਲ, #ਹਲਾ ੬-੩੦-੩੧/ 
ਪ੍ਰਭੂ ਦੀ ਸ਼ਰਨ ਵਿਚ ਆਉਣ ਦੀ ਥਾਂ ਤੇ ਤੀਰਥਾਂ ਦੀ ਯਾਤਰਾ ਤੇ ਇਸ਼ਨਾਨ ਅਤੇ 
ਵਰਤ ਰੱਖਣ ਦਾ ਕੋਈ ਲਾਭ ਨਹੀਂ। ਇਵੇਂ ਹੀ ਪ੍ਰਭੂ ਦੀ ਸਿਫ਼ਤ-ਸਾਲਾਹ ਨੂੰ ਛੱਡ ਕੇ 
ਯੋਗ ਦੇ ਸਾਧਨ ਕਰਨੇ, ਯੱਗ ਕਰਵਾਉਣੇ ਵਿਅਰਥ ਕੌਮ ਹਨ। 
7. ਇਹ ਜਗਤ ਤੇ ਤਨ /ਅਥਿਆ ਹੈ, ਨਾਸ਼ਵੰਤ ਹੈ 
ਜਗ ਰਚਨਾ ਸਭ ਝੂਠ ਹੈ, ਜਾਨਿ ਲੇਹੁ ਰੇ ਮੀਤ ॥ 
ਕਹਿ ਨਾਨਕ ਥਿਰੁ ਨਾ ਰਹੈ, ਜਿਉ ਬਾਲੂ ਕੀ ਭੀਤਿ ॥ ੪੯॥ 
(ਸ਼ਲੰਕ #ਹਲਾ ੬--58੨੬/ 
ਨਾਨਕ ਆਖਦਾ ਹੈ-ਹੇ ਭਾਈ ਮਿੱਤਰ! ਜਗਤ ਦੀ ਰਚਨਾ ਨਾਸ਼ਵੈਤ ਹੈ । ਜਿਵੇਂ 
ਰੇਤ ਦੀ ਕੰਧ ਖ਼ਤਮ ਹੋ ਜਾਂਦੀ ਹੈ ਇਸੇ ਤਰ੍ਹਾਂ ਇਥੇ ਕੋਈ ਸਦਾ ਰਹਿਣ ਵਾਲਾ ਨਹੀਂ 
ਹੈ। 

ਕਾਂ ਕੋ ਤਨੁ ਧਨੁ, ਸੈਪਤਿ ਕਾਂ ਕੀ, ਕਾ ਸਿਉ ਨੇਹੁ ਲਗਾਹੀ ॥ 
ਜੋ ਦੀਸੈ ਸੋ ਸਗਲ ਬਿਨਾਸੈ, ਜਿਉ ਬਾਦਰ ਕੀ ਛਾਹੀ॥ ੧॥ 
(ਸਾਰੰਗ, #ਹਲਾ ੬--੧੨੩੧੭ 
ਸਦਾ ਲਈ ਨਾ ਕਿਸੇ ਦਾ ਸਰੀਰ ਰਹਿੰਦਾ ਹੈ, ਨਾ ਧਨ ਰਹਿੰਦਾ ਹੈ ਤੇ ਨਾ ਹੀ 
ਜਾਇਦਾਦ ਤੇ ਹੋਰ ਪਦਾਰਥ ਰਹਿੰਦੇ ਹਨ।ਇਸ ਲਈ ਇਨ੍ਹਾਂ ਨਾਲ ਪਿਆਰ ਨਹੀਂ ਪਾਉਣਾ 
ਚਾਹੀਦਾ । ਜੋ ਕੁਝ ਨਜ਼ਰ ਆ ਰਿਹਾ ਹੈ ਉਹ ਸਭ ਬੱਦਲਾਂ ਦੀ ਛਾਂ ਦੀ ਤਰ੍ਹਾਂ (ਜੋ ਥੋੜ੍ਹੇ 
ਸਮੇਂ ਲਈ ਹੀ ਰਹਿੰਦੀ ਹੈ) ਨਾਸ਼ਵੈਤ ਹੈ। 
ਸਾਧੋ ਇਹੁ ਤਨੁ ਮਿਥਿਆ ਜਾਨਉ ।। 
ਯਾ ਭੀਤਰਿ ਜੋ ਰਾਮੁ ਬਸਤੁ ਹੈ, ਸਾਚੋ ਤਾਹਿ ਪਛਾਨੋ । 
(ਬਸੰਤ, ਮਹਲਾ ੬-੧੧੯੬/ 
ਹੇ ਸਤਿਸੈਗੀਓ ! ਇਸ ਸੈਸਾਰ ਨੂੰ ਨਾਸ਼ਵੈਤ ਜਾਣੋ । ਇਸ ਸਰੀਰ ਵਿਚ ਜੋ ਪਰਮਾਤਮਾ 
ਵੱਸ ਰਿਹਾ ਹੈ, ਉਸਨੂੰ ਹੀ ਸਦਾ ਰਹਿਣ ਵਾਲਾ ਜਾਣੋ। 
ਜੈਸੇ ਜਲ ਤੇ ਬੁਦਬੁਦਾ, ਉਪਜੈ ਬਿਨਸੈ ਨੀਤ ॥ 
ਜਗ ਰਚਨਾ ਤੈਸੇ ਰਚੀ, ਕਹੁ ਨਾਨਕ ਸੁਨਿ ਮੀਤ ॥ ੨੫ ॥ 
(ਸ਼ਲੋਕ #ਹਲਾ ੬--585੭) 
ਜਿਵੇ (ਤਲਾਬ ਆਦਿ ਦੇ) ਪਾਣੀ ਵਿਚ ਬੁਲਬੁਲੇ ਬਣਦੇ ਤੇ ਖ਼ਤਮ ਹੁੰਦੇ ਰਹਿੰਦੇ 
ਹਨ, ਉਸੇ ਤਰ੍ਹਾਂ ਸੈਸਾਰ ਦੀ ਰਚਨਾ ਦੇ ਵੱਖ-ਵੱਖ ਹਿੱਸੇ ਉਪਜਦੇ ਤੇ ਖ਼ਤਮ ਹੁੰਦੇ ਰਹਿੰਦੇ 
ਹਨ। (ਭਾਵ-ਸੈਸਾਰ ਦੀ ਕੋਈ ਵੀ ਵਸਤੂ ਸਥਾਈ ਹੋਂਦ ਵਾਲੀ ਨਹੀਂ ਹੈ॥ 
5. ਸੰਸਾਰ ਵਿਚ ਕਈ ਪੱਕਾ ਸ਼ਾਲ ਨਹੀਂ 
ਧਨੁ ਦਾਰਾ ਸੈਪਤਿ ਗ੍ਰੇਹ ॥ ਕਛੁ ਸੈਗਿ ਨ ਚਾਲੈ, ਸਮਝ ਲੇਹ ॥ 
(ਬਸੰਤ, #ਹਲਾ ੬--੧੧੯੭) 
ਇਸ ਸੈਸਾਰ ਵਿਚ ਧਨ, ਪਤਨੀ, ਜਾਇਦਾਦ ਤੇ ਘਰ-ਘਾਟ ਆਦਿਕ ਮੌਤ ਸਮੇਂ 
ਮਨੁੱਖ ਦੇ ਨਾਲ ਨਹੀਂ' ਜਾਂਦੇ; ਇਥੇ ਹੀ ਰਹਿ ਜਾਂਦੇ ਹਨ। 
ਹਰਿ ਬਿਨੁ ਤੇਰੋ ਕੋ ਨ ਸਹਾਈ॥ 
ਕਾਂ ਕੀ ਮਾਤ ਪਿਤਾ ਸੁਤ ਬਨਿਤਾ, ਕੋ ਕਾਹੂ ਕੋ ਭਾਈ ॥ 
(ਸਾਰੰਗ, ਮਹਲਾ ੬-੧੨੩੧) 
ਹੇ ਜੀਵ! ਇਕ ਅਕਾਲ ਪੁਰਖ ਤੋਂ' ਬਿਨਾਂ ਤੇਰਾ ਅਸਲ ਤੇ ਪੱਕਾ ਸਾਥੀ ਜਾਂ ਸਹਾਇਤਾ 
ਕਰਨ ਵਾਲਾ ਕੋਈ ਵੀ ਨਹੀਂ ਹੋ ਸਕਦਾ । ਕੌਣ ਕਿਸੇ ਦੀ ਮਾਂ ਹੈ ?ਕੌਣ ਕਿਸੇ ਦਾ ਪਿਤਾ 
ਹੈ ? ਕੌਣ ਕਿਸੇ ਦਾ ਪੁੱਤਰ ਹੈ ? ਕੌਣ ਕਿਸੇ ਦੀ ਪਤਨੀ ਹੈ ? ਅਤੇ ਕੌਣ ਕਿਸੇ ਦਾ ਭਰਾ 
ਹੈ ? (ਸਭ ਦਾ ਸੈਬੈਧ ਮਨੁੱਖ ਨਾਲ ਉਸਦੇ ਜੀਵਨ ਵਿਚ ਹੀ ਹੈ, ਮੌਤ ਸਮੇਂ ਕੋਈ ਕਿਸੇ 
ਦੀ ਸਹਾਇਤਾ ਨਹੀਂ ਕਰ ਸਕਦਾ। ਕਈ ਸਕੇ-ਸੈਬੈਧੀ ਤਾਂ ਇਸੇ ਜੀਵਨ ਵਿਚ ਹੀ ਸਾਥ 

ਛੱਡ ਜਾਂਦੇ ਹਨ)। 
ਤਨ ਤੇ ਪ੍ਰਾਨ ਹੋਤ ਜਬ ਨਿਆਰੇ, ਟੇਰਤ ਪ੍ਰੇਤਿ ਪੁਕਾਰਿ ॥ 
ਆਧ ਘਰੀ ਕੋਊ ਨਹਿ ਰਾਖੈ, ਘਰ ਤੇ ਦੇਤ ਨਿਕਾਰਿ ॥ 
(ਦੇਵਗੰਧਾਨੀ, ਆਹਲਾ ੬--੫੩੬੭ 
ਹੇ ਭਾਈ ! ਜਿਉਂ ਹੀ ਤੇਰੇ ਸਰੀਰ ਤੋਂ ਪਾਣ ਵੱਖ ਹੋਣਗੇ, ਸਭ ਰਿਸ਼ਤੇਦਾਰ ਉੱਚੀ- 
ਉੱਚੀ ਆਖਦੇ ਹਨ--ਇਹ ਗੁਜ਼ਰ ਚੁੱਕਾ ਹੈ, ਇਹ ਗੁਜ਼ਰ ਚੁੱਕਾ (ਪੇਤ) ਹੈ ਕੋਈ 
ਰਿਸ਼ਤੇਦਾਰ ਮਿਤ ਪ੍ਾਣੀ ਨੂੰ ਘਰ ਵਿਚ ਅੱਧੀ ਘੜੀ ਵੀ ਨਹੀਂ ਰੱਖਦਾ; ਘਰੋਂ ਕੱਢ 
ਦਿੰਦੇ ਹਨ। 
9. ਸੰਸ਼ਾਰਕ /ਰਸ਼ਤਿਆਂ ਦਾ ਆਧਾਰ ਧਨ ਅਤੇ ਸੁਆਰਥ 
ਦਾਰਾ ਮੀਤ ਪੂਤ ਸਨਬੋਧੀ, ਸਗਰੇ ਧਨ ਸਿਉ ਲਾਗੇ ॥ 
ਜਬ ਹੀ ਨਿਰਧਨ ਦੇਖਿਓ ਨਰ ਕਉ, ਸੈਗੁ ਛਾਡਿ ਸਭ ਭਾਗੇ ॥ 
(ਸੰਗਠਿ, #ਹਲਾ ੯-੬੩੩) 
ਪਤਨੀ, ਮਿੱਤਰ, ਪੁੱਤਰ ਰਿਸ਼ਤੇਦਾਰ-ਇਹ ਸਾਰੇ ਧਨ ਨਾਲ ਹੀ ਪਿਆਰ ਕਰਦੇ 
ਹਨ। ਜਦੋਂ ਵੀ ਇਨ੍ਹਾਂ ਨੂੰ ਕਿਸੇ ਬਾਰੇ ਪਤਾ ਲਗਦਾ ਹੈ ਕਿ ਉਹ ਹੁਣ ਕੰਗਾਲ (ਨਿਰਧਨ) 
ਹੋ ਗਿਆ ਹੈ, ਤਾਂ ਉਸ ਪਾਸੋਂ ਸਭ ਦੂਰ ਚਲੇ ਜਾਂਦੇ ਹਨ। 
ਪੀਤਮ, ਜਾਨਿ ਲੇਹੁ ਮਨ ਮਾਹੀ ॥ 
ਅਪਨੇ ਸੁਖ ਸਿਉ ਹੀ ਜਗੁ ਫਾਂਧਿਓ, ਕੋ ਕਾਹੂ ਕੋ ਨਾਰੀ ॥ 
(ਸੋਗਠਿ, #ਹਲਾ ੬--੬੩੬) 
ਹਕ 'ਿਤਰ।'ਆਪਦੇ-ਮ਼ਨਾਵਿੱਚ ਧੇਂਕੀ ਕਤ ਕੋ ਸਾ ਨੈ ਕਿ ਸਾਰਾ ਸੈਸਾਰ 
ਆਪਣੇ ਸੁਖ ਨਾਲ ਹੀ ਬੱਝਾ ਹੋਇਆ ਹੈ; ਵਾਸਤਵ ਵਿਚ ਕੋਈ ਵੀ ਕਿਸੇ ਦਾ ਸਾਥੀ 
ਨਹੀਂ ਬਣਦਾ। 
ਇਹ ਜਗਿ ਮੀਤੁ ਨ ਦੇਖਿਓ ਕੋਈ ॥ 
ਸਗਲ ਜਗਤੁ ਅਪਨੈ ਸੁਖਿ ਲਾਗਿਓ, ਦੁਖ ਮਹਿ ਸੈਗ ਨ ਹੋਈ ॥ 
(ਸੋਗਠਿ, #ਹਲਾ ੬-੬੩੩) 
ਹੇ ਭਾਈ! ਇਸ ਸੈਸਾਰ ਵਿਚ ਕੋਈ (ਜੀਵਨ ਭਰ, ਸਾਥ ਨਿਭਾਉਣ ਵਾਲਾ) ਮਿੱਤਰ 
ਮੈਂ ਨਹੀਂ ਵੇਖਿਆ। ਸਾਰਾ ਸੈਸਾਰ ਆਪਣੇ ਲਈ ਸੁਖ ਜੁਟਾਉਣ ਵਿਚ ਹੀ ਲੱਗਾ ਪਿਆ 
ਹੈ; ਦੁੱਖ ਵਿਚ ਕੋਈ ਕਿਸੇ ਦਾ ਸਾਥ ਨਹੀਂ ਦਿੰਦਾ। ਰ 
70. ਜੀਫਨ ,/ਖਨ-ਭੰਗਰ' ਹੈ--ਪ੍ਰਭੂ ਮਰਨ ਤੋ ਖੰਝਣਾ ਨਹੀਂ ਚਾਗੰਦਾ 
ਚੇਤਨਾ ਹੈ ਤਉ ਚੇਤ ਲੈ, ਨਿਸਿ ਦਿਨਿ ਮੈ ਪ੍ਰਾਨੀ ॥ 
ਛਿਨੁ ਛਿਨੁ ਅਉਧ ਬਿਹਾਤੁ ਹੈ, ਫੂਟੈ ਘਟ ਜਿਉ ਪਾਨੀ ॥ 
(ਤਿਲੰਗ, ਮਹਲਾ ੬-੭੨੬) 

ਹੇ ਭਾਈ! ਜਿਵੇਂ ਟੁੱਟੇ ਹੋਏ ਘੜੇ 'ਚੋਂ ਪਾਣੀ ਤ੍ਿਪ-ਤ੍ਿਪ ਕਰਕੇ ਵਹਿੰਦਾ ਰਹਿੰਦਾ 
ਹੈ ਤੇ ਅੰਤ ਖ਼ਤਮ ਹੋ ਜਾਂਦਾ ਹੈ; ਇਸੇ ਤਰ੍ਹਾਂ ਹੀ ਪਲ-ਪਲ ਕਰਕੇ ਤੇਰੀ ਉਮਰ 
ਘਟ ਰਹੀ ਹੈ। ਇਸ ਲਈ ਦਿਨ ਰਾਤ ਪ੍ਰਭੂ ਨੂੰ ਸਿਮਰ ਕੇ ਆਪਣਾ ਜੀਵਨ ਸਫ਼ਲ ਕਰ 
ਲੈ। 
ਬੀਤ ਜੈਹੈ ਬੀਤ ਜੈਹੈ, ਜਨਮੁ ਅਕਾਜੁ ਰੇ ॥ 
ਨਿਸਿ ਦਿਨੁ ਸੁਨਿ ਕੈ ਪੁਰਾਨ, ਸਮਝਤ ਨਹ ਰੇ ਅਜਾਨ ॥ 
ਕਾਲੁ ਤਉ ਪਹੂਚਿਓ ਆਨਿ, ਕਹਾ ਜੈਹੈ ਭਾਜਿ ਰੇ ॥ 
(ਜੰਜਾਵੰਤੀ, ਮਹਲਾ ੬-੧੩੫੨-੫੩) 
ਹੇ ਭਾਈ! ਮਨੁੱਖਾ ਜੀਵਨ ਦਾ ਸਮਾਂ ਅਜਾਈਂ ਬੀਭਦਾ ਜਾ ਰਿਹਾ ਹੈ। ਤੂੰ ਦਿਨ- 
ਰਾਤ ਧਾਰਮਿਕ ਪੁਸਤਕਾਂ ਦੇ ਉਪਦੇਸ਼ ਸੁਣਦਾ ਹੈ, ਪਰ ਤੂੰ ਇਹ ਗੱਲ ਪੱਕੀ ਨਹੀਂ ਸਮਝਦਾ 
ਕਿ ਮੌਤ ਤਾਂ ਬਿਲਕੁਲ ਨੇੜੇ ਪੁੱਜੀ ਹੋਈ ਹੈ। ਦੱਸ, ਤੂੰ ਮੌਤ ਤੋਂ ਬਚ ਕੇ ਕਿਥੇ ਜਾਵੇਂਗਾ ? 
(ਭਾਵ : ਮੌਤ ਤੋਂ ਬਚਿਆ ਨਹੀਂ ਜਾ ਸਕਦਾ) 
11. ਮੰਤ ਇਕ ਅਟੱਲ ਸੱਚਾਈ, ੫ਰ' /ਇਸ਼ ਤੱ ਘਬਰਾਉਂਣਾ ਨਹਾ ਚਾਹੀਦਾ 
__- ਚਿੰਤਾ ਤਾ ਕੀ ਕੀਜੀਐ, ਜੋ ਅਨਹੋਨੀ ਰੋਇ ॥ 
ਇਹੁ ਮਾਰਗੁ ਸੈਸਾਰ ਕੋ, ਨਾਨਕ ਥਿਰੁ ਨਹੀ ਕੋਇ॥ ੫੧॥ 
੍ (ਸਲੌਕ #ਹਲਾ ੯-੧੪੨੯) 
ਸੈਸਾਰ ਵਿਚ ਸਭ ਕੁਝ ਨਾਸ਼ਵੰਤ ਤੇ ਖਿਨ-ਭੈਗਰ ਹੈ। ਮੌਤ ਵੀ ਅਣਹੋਣੀ ਚੀਜ਼ 
ਨਹੀਂ; ਨਿਤ ਵਾਪਰਨ ਵਾਲੀ ਆਮ ਤੇ ਸਾਧਾਰਨ ਘਟਨਾ ਹੈ। ਜਗਤ ਦੀ ਚਾਲ ਤਾਂ 
ਇਹ ਹੀ ਹੈ ਕਿ ਇਥੇ ਕੋਈ ਵੀ ਜੀਵ ਸਦਾ ਥਾਦਿਮ ਰਹਿਣ ਵਾਲਾ ਨਹੀਂ, ਇਸ ਲਈ 
(ਮੌਤ ਆਦਿਕ ਦੀ) ਚਿੰਤਾ ਨਹੀਂ ਕਰਨੀ ਚਾਹੀਦੀ। 
72. ,ਵਿਸ਼ਿਆਂ-ਫਕਾਰਾਂ ਟਾ ਤਿਆਗ 
ਕਾਮ, ਕ੍ਰੇਂਧ, ਲੋਭ, ਮੋਹ, ਹੈਕਾਰ ਆਦਿਕ ਅਜਿਹੇ ਵਿਕਾਰ ਹਨ, ਜਿਨ੍ਹਾਂ ਵਿਚ 
ਫਸਿਆ ਮਨੁੱਖ ਪ੍ਰਭੂ ਤੋਂ ਦੂਰ ਚਲਾ ਜਾਂਦਾ ਹੈ ਅਤੇ ਇਨਸਾਨੀਅਤ ਦੇ ਗੁਣਾਂ ਤੋਂ ਦੂਰ 
ਚਲਾ ਜਾਂਦਾ ਹੈ। ਆਪਣਾ ਤੇ ਹੋਰਨਾਂ ਦਾ ਜੀਵਨ ਸੁਖੀ ਤੇ ਅਨੰਦਮਈ ਬਣਾਉਣ ਲਈ 
ਵਿਕਾਰਾਂ ਨੂੰ ਤਿਆਗ ਕੇ ਸਦਗੁਣਾਂ ਦਾ ਧਾਰਨੀ ਹੋਣਾ ਜ਼ਰੂਰੀ ਹੈ: 
ਸਾਧੋ ਮਨ' ਕਾ ਮਾਨੁ ਤਿਆਗਉ ॥ 
ਕਾਮੁ ਕ੍ਰੋਧ ਸੈਗਤਿ ਦੁਰਜਨ ਕੀ, ਤਾ ਤੇ ਅਹਿਨਿਸਿ ਭਾਗਉ ॥ 
(ਗਾਓਂੜੀ, ਮਹਲਾ ੯-੨੧੯) 
ਹੈ ਗੁਰਮੁਖ ਜਨੋ। ਮਨ ਦਾ ਮਾਣ (ਹੈਕਾਰ) ਤਿਆਗ ਦਿਓ ਅਤੇ ਕਾਮ, ਕ੍ਰੌਧ ਤੇ 
ਭੈੜੇ ਮਨੁੱਖਾਂ (ਮਨਮੁੱਖਾਂ) ਦੀ ਸੈਗਤ ਤੋਂ' ਹਮੇਸ਼ਾ ਬਚੋ । 

ਪਾਪੀ ਹੀਐ ਮੈ ਕਾਮੁ ਬਸਾਇ ॥ 
ਮਨੁ ਚੰਚਲੁ ਯਾ ਤੇ ਗਹਿਓ ਨ ਜਾਇ॥ 

(ਬਸੰਤ, #ਹਲਾ ੬--੧੧੯੬/ 
ਬਿਠਾਈ ਰੱਖਦਾ ਹੈ। ਇਸ ਕਾਰਨ, ਮਨ ਦੀ ਚੌਚਲਤਾ ਕਾਇਮ ਰਹਿੰਦੀ ਹੈ ਅਤੇ ਮਨ 
ਤੇ ਕਾਬੂ ਨਹੀਂ ਪਾਇਆ ਜਾ ਸਕਦਾ । 

13. ਨਾ ਡਰੋਂ ਤੇ ਨਾਂ ਡਰਾਓ 
ਗਿਆਨਵਾਨ ਮਨੁੱਖ ਨਾ ਤਾਂ ਕਿਸੇ ਨੂੰ ਧਨ-ਬਲ, ਸਰੀਰਕ ਬਲ ਜਾਂ ਰਾਜ-ਬਲ 
ਨਾਲ ਡਰਾਉਂਦਾ ਹੈ ਅਤੇ ਨਾ ਹੀ ਕਿਸੇ ਤੋਂ ਡਰਦਾ ਹੈ : 
ਭੈ ਕਾਹੂ ਕਉ ਦੇਤ ਨਹਿ, ਨਹਿ ਭੈ ਮਾਨਤ ਆਨ ॥ 
ਕਹੁ ਨਾਨਕ ਸੁਨਿ ਰੇ ਮਨਾ, ਗਿਆਨੀ ਤਾਹਿ ਬਖਾਨਿ॥ ੧੬॥ 
(ਸ਼ਲੌਕ ਮਹਲਾ ੬--੧੪੨੭' 
ਜੋ ਜੀਵ ਕਿਸੇ ਨੂੰ ਡਰਾਉਂਦਾ ਨਹੀਂ ਅਤੇ ਕਿਸੇ ਦਾ ਡਰ ਵੀ ਨਹੀਂ ਮੰਨਦਾ ਉਸਨੂੰ 
ਗਿਆਨੀ (ਆਤਮਕ ਸੂਝ ਵਾਲਾ) ਸਮਝੋ । 
14. ਮਇਆ ਦੀ ਨੀਂਦ ਤੱ ਜਾਗੇ 
ਮਾਇਆ ਹਰ ਉਹ ਵਸਤੂ ਹੈ ਜਿਸ ਨਾਲ ਪਿਆਰ ਪੈਣ ਕਰਕੇ ਪ੍ਰਭੂ ਵਿਸਰ ਜਾਂਦਾ 
ਹੈ। ਮਾਇਆ ਦੀ ਨੀਂਦ ਤੋਂ ਜਾਗਣ; ਭਾਵ ਮਾਇਆ ਦੀ ਅਸਲੀਅਤ ਨੂੰ ਪਛਾਨਣ 
ਨਾਲ ਮਨੁੱਖ ਅੰਦਰ ਜੀਵਨ ਦੀ ਤੱਤ ਵਸਤੂ-ਪ੍ਭੂ-ਨੂੰ ਜਾਣਨ (ਪਛਾਣਨ) ਦੀ ਰੁਚੀ 
ਜਾਗਦੀ ਹੈ ਅਤੇ ਉਹ ਪ੍ਰਭੂ ਪ੍ਰਾਪਤੀ ਦੇ ਮਾਰਗ ਤੇ ਤੁਰ ਪੈਂਦਾ ਹੈ : 
_ਭੂਲਿਓ ਮਨੁ, ਮਾਇਆ ਉਰਝਾਇਓ ॥ 
ਜੋ ਜੋ ਕਰਮ ਕੀਓ ਲਾਲਚ ਲਗਿ, ਤਿਹ ਤਿਹ ਆਪੁ ਬੈਧਾਇਓ ॥ 
(ਜੰਤਸ਼ਨੀ, ਮਹਲਾ ੬-੭੦੨) 
ਭੁੱਲਿਆ ਹੋਇਆ ਮਨ ਮਾਇਆ ਦੇ ਮੋਹ ਵਿਚ ਫਸਿਆ ਰਹਿੰਦਾ ਹੈ। ਲਾਲਚ ਵਿਚ 
ਫਸ ਕੇ ਜਿਹੜੇ ਕੌਮ ਕਰਦਾ ਹੈ ਉਨ੍ਹਾਂ ਨਾਲ ਮਾਇਆ ਦੇ ਮੋਹ ਵਿਚ ਹੋਰ ਫਸ ਜਾਂਦਾ 
ਹੈ। 
ਮਦਿ ਮਾਇਆ ਕੈ ਭਇਓ ਬਾਵਰੋ, ਹਰਿ ਜਸੁ ਨਹਿ ਉਚਰੈ ॥। 
(ਦੇਵਗੀਧਾਗੀ, %;.ਸ਼ਾ ੯--੫੨੩੬ 
ਪਾਗਲ ਮਨੁੱਖ ਦਾ ਮਨ ਮਾਇਆ ਦੇ ਨਸ਼ੇ ਵਿਚ ਫਸਿਆ ਹੋਇਆ ਪ੍ਭੂ ਦਾ ਨਾਮ 
ਸਿਮਰਨ ਨਹੀਂ ਕਰਦਾ। 

ਜਿਹਿ ਮਾਇਆ ਮਮਤਾ ਤਜੀ, ਸਭ ਤੇ ਭਇਓ ਉਦਾਸੁ ॥ 
ਕਹੁ ਨਾਨਕ ਸੁਨੁ ਰੇ ਮਨਾ, ਤਿਹ ਘਟਿ ਬ੍ਰਹਮ ਨਿਵਾਸੁ ॥ ੧੮॥ 
(ਸਲੌਕਾ ਮਹਲਾ ੬--98੨੭) 
ਜਿਸ ਮਨੁੱਖ ਨੇ ਮਾਇਆ ਦਾ ਮੋਹ ਛੱਡ ਦਿੱਤਾ; ਸਾਰੇ ਵਿਕਾਰਾਂ ਵਲੋ ਉਪਰਾ); 
ਹੋ ਗਿਆ ਉਸਦੇ ਹਿਰਦੇ ਵਿਚ ਪ੍ਰੰਭੂ ਦਾ ਨਿਵਾਸ ਹੋ ਜਾਂਦਾ ਹੈ। 
ਜਾਗ ਲੇਹੁ ਰੇ ਮਨਾ ਜਾਗ ਲੇਹੁ, ਕਹਾ ਗਾਫਲ ਸੋਇਆ ॥ 
ਜੋ ਤਨੁ ਉਪਜਿਆ ਸੈਗ ਹੀ, ਸੋ ਭੀ ਸੰਗਿ ਨ ਹੋਇਆ॥ 
(/ਡਲੰਗ, #ਹਲਾ ੬--੭੨੬) 
ਹੇ ਮੇਰੇ ਮਨ! ਮਾਇਆ ਦੀ ਨੀਂਦ ਵਿਚੋਂ ਜਾਗ, ਕਿਉਂ ਗਾਫ਼ਲ ਹੋ ਕੇ ਇਸ ਵਿਚ 
ਸੁੱਤਾ ਹੋਇਆ ਹੈ' ? ਮਾਇਆ ਦੇ ਹੋਰਨਾਂ ਰੂਪਾਂ ਦੀ ਗੱਲ ਤਾਂ ਛੱਡ ਦੇਹ; ਜਨਮ ਤੋਂ ਪ੍ਰਾਪਤ 
ਹੋਇਆ ਤੇਰਾ ਬਹੁਤ ਪਿਆਰਾ ਸਮਝਿਆ ਜਾਣ ਵਾਲਾ ਸਰੀਰ ਵੀ, ਤੇਰਾ ਸਾਥ ਨਹੀਂ 
ਨਿਭਾਵੇਗਾ। 
5. ਅਨ ਦਾ ਨਭਾਆ 
ਮਨ ਕੁਦਰਤੀ ਤੌਰ ਤੇ ਚੌਚਲ ਹੈ; ਟਿਕ ਕੇ ਨਹੀਂ ਬੈਠਦਾ। ਮਨ ਦੁਰਮਤਿ ਅਤੇ 
ਬੁਰਾਈ ਵੱਲ ਜਲਦੀ ਪ੍ਰੇਰਿਆ ਜਾਂਦਾ ਹੈ। ਇਸ ਨੂੰ ਪ੍ਰਭੂ-ਮਾਰਗ ਜਾਂ ਧਰਮ ਦੇ ਮਾਰਗ 
ਤੇ ਤੋਰਨ ਲਈ ਆਪਣੇ ਕਾਬੂ ਵਿਚ ਕਰਨਾ ਪੈਂਦਾ ਹੈ : 
ਸਾਧੋ, ਇਹੁ ਮਨੁ .ਗਹਿਓ ਨ ਜਾਈ ॥ 
ਚਚਲ ਤ੍ਰਿਸਨਾ ਸੰਗਿ ਬਸਤੁ ਹੈ, ਯਾ ਤੇ ਥਿਰੁ ਨ ਰਹਾਈ ॥ 
(ਗਉੜੀ, ਮਹਲਾ ੬-੨੧੯) 
ਹੇ ਗੁਰਮੁਖ ਜਨੋ ! ਇਸ ਮਨ ਨੂੰ ਵੱਸ ਵਿਚ ਕਰਨਾ ਬਹੁਤ ਮੁਸ਼ਕਿਲ ਹੈ। ਮਨ ਵਿਚ 
ਤ੍ਰਿਸ਼ਨਾ ਦਾ ਨਿਵਾਸ ਹੋਣ ਕਰਕੇ, ਇਹ ਭਟਕਦਾ ਰਹਿੰਦਾ ਹੈ ਅਤੇ ਇਸ ਦੀ ਇਕਾਗਰਤਾ 
ਨਹੀਂ ਬਣਦੀ। 
ਯਹ ਮਨੁ ਨੈਕ ਨ ਕਹਿਓ ਕਰੈ ॥ 
ਸੀਖ ਸਿਖਾਇ ਰਹਿਓ ਅਪਨੀ ਸੀ, ਦੁਰਮਤਿ ਤੇ ਨ ਟਰੈ ॥ 
(ਦੇਵਗੰਧਾਨੀ, ਮਹਲਾ ੬-੫੩੬੭ 
ਹੇ ਭਾਈ! ਇਹ ਮਨ ਮੇਰਾ ਕਿਹਾ ਬਿਲਕੁਲ ਨਹੀਂ ਮੰਨਦਾ। ਮੈਂ ਇਸ ਨੂੰ ਸਿੱਖਿਆ 
ਦੇ ਕੇ ਥੱਕ ਗਿਆ ਹਾਂ, ਫਿਰ ਵੀ ਇਹ ਖੋਟੀ (ਭੈੜੀ) ਮੱਤ ਵਲੋਂ ਨਹੀਂ ਹਟਦਾ। 
ਮਨ ਨੂੰ ਭਟਕਣ ਤੋਂ ਰੋਕਣ ਦਾ ਇਕ-ਮਾਤਰ ਸਾਧਨ ਹੈ ਨਾਮ-ਸਿਮਰਨ ਵਿਚ 
ਲੱਗ ਜਾਣਾ; ਪ੍ਰਭੂ ਦਾ ਜਸ ਗਾਇਨ ਕਰ ਕੇ ਸੈਤੋਖ ਆਦਿਕ ਗੁਣਾਂ ਨੂੰ ਆਪਣੇ ਮਨ 
ਵਿਚ ਵਸਾਉਣਾ : _ ਨਕ -- ਰ 

ਮਾਈ ਮੈ ਧਨੁ ਪਾਇਓ ਹਰਿ ਨਾਮੁ ॥ 
ਮਨ ਮੇਰੋ ਧਾਵਨ ਤੇ ਛੂਟਿਓ, ਕਰਿ ਬੈਠੋ ਬਿਸਰਾਮੁ ॥। 
ੈ ('ਝਸੰਤ, ਮਹਲਾ ੬-੧੧੮੬) 
ਜਦੋਂ ਤੋਂ ਮੈਂ ਪਰਮਾਤਮਾ ਦਾ ਨਾਮ-ਧਨ ਪਾਪਤ ਕੀਤਾ ਹੈ, ਮੇਰਾ ਮਨ ਮਾਇਆ 
ਲਈ ਦੌੜ-ਭੱਜ ਕਰਨ (ਭਟਕਣ) ਤੋਂ ਹਟ ਗਿਆ ਹੈ ਅਤੇ ਟਿਕਾਅ ਵਿਚ ਆ ਗਿਆ 
ਹੈ। 
6. ੭ਕਤਾ ਹੋ ਚੁੱਕੇ ਜੰਵ ਦਾ ਪਛਾਣ 
ਹਰਖੁ ਸੋਗੁ ਜਾ ਕੈ ਨਹੀ, ਬੈਰੀ ਮੀਤ ਸਮਾਨਿ ॥ 
ਕਹੁ ਨਾਨਕ ਸੁਨਿ ਰੇ ਮਨਾ, ਮੁਕਤਿ ਤਾਹਿ ਤੈ ਜਾਨਿ॥ ੧੪॥ 
_ 'ਨਲੌਕਾ ਮਹਲਾ ੬-੧8੬੨੭) 
ਜਿਸ ਮਨੁੱਖ ਦੇ ਹਿਰਦੇ ਵਿਚ ਖੁਸ਼ੀ ਗਮੀ ਆਪਣਾ ਜ਼ੋਰ ਨਹੀਂ ਪਾ ਸਕਦੀ, ਜਿਸਨੂੰ 
ਵੈਰੀ ਤੇ ਮਿੱਤਰ ਇਕੋ ਜਿਹੇ ਲਗਦੇ ਹਨ, ਉਸਨੂੰ ਮਾਇਆ ਦੇ ਮੋਹ ਤੋਂ ਖਲਾਸੀ ਮਿਲ 
ਚੁੱਕੀ ਹੈ। 
ਮਾਨ ਮੋਹ ਦੋਨੋ ਕਉ ਪਰਹਰਿ ਗੋਬਿੰਦ ਕੇ ਗੁਨ ਗਾਵੈ ॥ 
ਕਹੁ ਨਾਨਕ ਇਹ ਬਿਧਿ ਕੋ ਪ੍ਰਾਨੀ, ਜੀਵਨ ਮੁਕਤਿ ਕਹਾਵੈ ॥ 
(/ਝਿਲਾਵਲ਼, ਮਹਲਾ ੬-੯=੧/ 
ਜਿਹੜਾ ਮਨੁੱਖ ਅਹੈਕਾਰ ਅਤੇ ਮਾਇਆ ਦੇ ਮੋਹ ਨੂੰ ਤਿਆਗ ਕੇ ਪਰਮਾਤਮਾ ਦੀ 
ਸਿਫ਼ਤ-ਸਾਲਾਹ ਦੇ ਗੀਤ ਗਾਉਂਦਾ ਹੈ, ਜੋ ਇਸ ਤਰ੍ਹਾਂ ਦਾ ਜੀਵਨ ਬਤੀਤ ਕਰਦਾ 
ਹੈ, ਉਹ ਜੀਵਨ-ਮੁਕਤ (ਵਿਕਾਰਾਂ ਦੇ ਬੈਧਨਾਂ ਤੋਂ ਆਜ਼ਾਦ) ਅਖਵਾਉਂਦਾ ਹੈ। 
ਤਜਿ ਅਭਿਮਾਨ ਮੋਹ ਮਾਇਆ ਫੁਨਿ ਭਜਨ ਰਾਮ ਚਿਤੁ ਲਾਵਉ ॥ 
ਨਾਨਕ ਕਹਤ ਮੁਕਤਿ ਪੰਥ ਇਹੁ, ਗੁਰਮੁਖਿ ਹੋਇ ਤੁਮ ਪਾਵਉ ॥ 
(ਗਉੜੀ, ਮਹਲਾ ੬-੨੧੯) 
ਹੇ ਭਾਈ! ਹੈਕਾਰ ਦੂਰ ਫਰਕੇ ਅਤੇ ਮਾਇਆ ਦੇ ਮੋਹ ਨੂੰ ਤਿਆਗ ਕੇ ਆਪਣਾ 
ਮਨ ਪਰਮਾਤਮਾ ਦੀ ਸਿਫ਼ਤ-ਸਾਲਾਹ ਵਿਚ ਲਾਓ । ਵਿਕਾਰਾਂ ਤੋਂ ਖਲਾਸੀ ਪਾਉਣ ਦਾ 
ਇਹੀ ਰਸਤਾ ਹੈ। ਇਸ ਰਸਤੇ ਦਾ ਪਤਾ ਗੁਰੂ ਦੀ ਸ਼ਰਨ ਵਿਚ ਪੈ ਕੇ ਲਗਦਾ ਹੈ। 
17. ਆਦਰਸ਼ਕ ਮਨੁੱਖ 
ਆਦਰਸ਼ਕ ਮਨੁੱਖ ਉਹ ਹੈ, ਜੋ ਗੁਰੂ-ਦੱਸੇ ਮਾਰਗ ਤੇ ਚੱਲ ਕੇ, ਆਤਮਕ ਅਡੋਲਤਾ 
ਦੀ ਅਵਸਥਾ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਜਿਸ ਉਤੇ ਸੈਸਾਰਕ ਦੁੱਖ-ਸੁਖ, ਨਿੰਦਿਆ- 
ਉਸਤਤਿ, ਖੁਸ਼ੀ-ਗਮੀ, ਸੈਸਾਰਕ ਪਦਾਰਥਾਂ ਦਾ ਮੋਹ, ਮਾਇਆ ਤੇ ਵਿਕਾਰ ਕੋਈ ਪ੍ਰਭਾਵ 
ਨਹੀਂ_ਪਾ ਸਕਦੇ। ਸਤਿਗੁਰੂ ਜੀ ਦਾ ਫੁਰਮਾਨ ਹੈ : 

ਜੋ ਨਰੁ ਦੁਖ ਮੈ ਦੁਖੁ ਨਹੀ ਮਾਨੈ ॥ 
ਸੁਖ ਸਨੇਹੁ ਅਰੁ ਭੈ ਨਹੀ ਜਾ ਕੈ, ਕੌਚਨ ਮਾਟੀ ਮਾਨੈ॥ ੧ ॥ ਰਹਾਉ ॥ 
ਨਹ ਨਿੰਦਿਆ ਨਹ ਉਸਤਤਿ ਜਾ ਕੈ, ਲੋਭੁ ਮੋਹੁ ਅਭਿਮਾਨਾ ॥ 
ਹਰਖ ਸੋਗ ਤੇ ਰਹੈ ਨਿਆਰਉ, ਨਾਹਿ ਮਾਨ ਅਪਮਾਨਾ॥ ੧॥ 
ਆਸਾ ਮਨਸਾ ਸਗਲ ਤਿਆਗੈ, ਜਗ ਤੇ ਰਹੈ ਨਿਰਾਸਾ ॥ 
ਕਾਮੁ ਕ੍ਰੋਧੁ ਜਿਹ ਪਰਸੈ ਨਾਹਨਿ, ਤਿਹ ਘਟਿ ਬ੍ਰਹਮੁ ਨਿਵਾਸਾ॥ ੨॥ 
ਗੁਰ ਕਿਰਪਾ ਜਿਹ ਨਰ ਕਉ ਕੀਨੀ, ਤਿਹ ਇਹ ਜੁਗਤਿ ਪਛਾਨੀ ॥ 
ਨਾਨਕ ਲੀਨ ਭਇਓ ਗੋਬਿੰਦ ਸਿਉ, ਜਿਉ ਪਾਨੀ ਸੈਗਿ ਪਾਨੀ॥ ੩॥ 
(ਸੋਗਠਿ, ਮਹਲਾ ੬-੬=੩੩=) 
ਜਿਹੜਾ ਮਨੁੱਖ ਦੁਖਾਂ ਵਿਚ ਨਹੀਂ ਘਬਰਾਉਂਦਾ, ਜਿਸ ਦੇ ਹਿਰਦੇ ਵਿਚ ਸੁਖਾਂ ਨਾਲ 
ਮੋਹ ਨਹੀਂ ਅਤੇ ਕਿਸੇ ਤਰ੍ਹਾਂ ਦਾ ਡਰ ਨਹੀਂ, ਜਿਹੜਾ ਸੋਨੇ ਅਤੇ ਮਿੱਟੀ ਨੂੰ ਇਕ ਸਮਾਨ 
ਜਾਣਦਾ ਹੈ (ਉਸ ਦੇ ਹਿਰਦੇ ਵਿਚ ਵਾਹਿਗੁਰੂ ਦਾ ਨਿਵਾਸ ਹੋ ਜਾਂਦਾ ਹੈ)। ੧। ਰਹਾਉ। 
ਜਿਸ ਮਨੁੱਖ ਦੇ ਮਨ ਵਿਚ ਕਿਸੇ ਦੀ ਚੁਗਲੀ-ਬੁਰਾਈ ਨਹੀਂ, ਜੋ ਕਿਸੇ ਦੀ ਖੁਸ਼ਾਮਦ 
(ਝੂਠੀ ਵਡਿਆਈ) ਨਹੀਂ ਕਰਦਾ, ਜਿਸ ਦੇ ਅੰਦਰ ਲੋਭ, ਮੋਹ, ਹੈਕਾਰ ਆਦਿਕ ਕੋਈ 
ਵਿਕਾਰ ਨਹੀਂ, ਜੋ ਖੁਸ਼ੀ'ਅਤੇ ਗਮੀ ਦੇ ਪ੍ਰਭਾਵ ਤੋਂ ਨਿਰਲੇਪ ਰਹਿੰਦਾ ਹੈ, ਜਿਸ ਦੇ ਮਨ 
`ਤੇ ਮਾਣ ਜਾਂ ਅਪਮਾਨ ਕੋਈ ਪ੍ਰਭਾਵ ਨਹੀਂ ਪਾ ਸਕਦੇ (ਉਹ ਪ੍ਰਭੂ ਨਾਲ ਜੁੜਿਆ ਮਨੁੱਖ 
ਹੈ)।੧।. 
ਜਿਹੜਾ ਮਨੁੱਖ (ਮਾਇਆ ਜਾਂ ਸੈਸਾਰਕ ਪਦਾਰਥਾਂ ਦੀਆਂ) ਆਸਾਂ-ਉਮੀਦਾਂ ਸਭ 
ਤਿਆਗ ਦਿੰਦਾ ਹੈ; ਜਗਤ (ਵਿਚਲੇ ਰਿਸ਼ਤੇਦਾਰਾਂ ਜਾਂ ਧਨ-ਸੈਪਤੀ ਆਦਿ) ਤੋ' ਨਿਰਮੋਹ 
ਰਹਿੰਦਾ ਹੈ; ਜਿਸ ਨੂੰ ਕਾਮ ਤੇ ਕ੍ਰੋਧ ਵਰਗੇ ਮਾਰੂ ਵਿਕਾਰ ਛੋਹ ਵੀ ਨਹੀਂ ਸਕਦੇ, ਉਸਦੇ 
ਹਿਰਦੇ ਵਿਚ ਪਰਮਾਤਮਾ ਦਾ ਨਿਵਾਸ ਹੋ ਜਾਂਦਾ ਹੈ (ਭਾਵ, ਉਹ ਹਿਰਦੇ ਵਿਚ ਵੱਸਦੇ 
ਪਰਮਾਤਮਾ ਨਾਲ ਸਾਂਝ ਪਾ ਲੈਂਦਾ ਹੈ)। ੨। 
ਹੇ ਨਾਨਕ ! ਉਪਰ ਬਿਆਨੀ ਜੀਵਨ-ਜਾਚ ਦਾ ਉਸੇ ਮਨੁੱਖ ਨੂੰ ਪਤਾ ਲਗਦਾ ਹੈ, 
ਜਿਸ ਉੱਤੇ ਸਤਿਗੁਰੂ ਦੀ ਮਿਹਰ ਦੀ ਦ੍ਰਿਸ਼ਟੀ ਹੁੰਦੀ ਹੈ। ਅਜਿਹਾ ਮਨੁੱਖ ਪਰਮਾਤਮਾ 
ਨਾਲ ਇਉਂ ਜੁੜ ਜਾਂਦਾ ਹੈ, ਜਿਵੇਂ ਪਾਣੀ ਨਾਲ ਪਾਣੀ ਮਿਲ ਜਾਂਦਾ ਹੈ (ਭਾਵ, ਸਦੀਵੀ 
ਤੌਰ ਤੇ ਪਰਮਾਤਮਾ ਨਾਲ ਮਿਲ ਜਾਂਦਾ ਹੈ)। ੩। 
15. ਪ੍੍ਠੂ ਅੱਗੇ ਅਰਦਾਸ 
ਧਰਮ-ਮਾਰਗ ਤੇ ਚੱਲਣ ਲਈ ਭਾਵੇਂ' ਮਨੁੱਖ ਨੂੰ ਆਪ ਉੱਦਮ ਕਰਨਾ ਪੈਂਦਾ ਹੈ, 
੨ ਹਰ ਪਲ ਵਿਕਾਰਾਂ ਨਾਲ ਟੱਕਰ ਲੈਣੀ ਪੈਂਦੀ ਹੈ, ਸਰਬੱਤ ਦੇ ਭਲੇ ਲਈ ਦੁੱਖ ਤੇ ਕਸ਼ਟ 
` ਵੀ ਸਹਾਰਨੇ ਪੈਂਦੇ ਹਨ, ਤਾਂ ਵੀ ਧਾਰਮਿਕ-ਯਤਨਾਂ ਵਿਚ ਪ੍ਰਭੂ ਅੱਗੇ ਅਰਦਾਸ ਕਰਨੀ 
ਅਤਿ ਜ਼ਰੂਰੀ ਹੈ। ਅਰਦਾਸ ਵਿਚ ਭਗਤ ਆਪਣੇ ਮਨ ਦੀ ਦਸ਼ਾ ਬਿਆਨ ਕਰਦਾ ਹੈ; 

ਪ੍ਰਭੂ ਦਰਸ਼ਨਾਂ ਦੀ ਸਿੱਕ ਨੂੰ ਪ੍ਗਟ ਕਰਦਾ ਹੈ ਅਤੇ ਆਪਣੀ ਤੁੱਛਤਾ, ਨਿਮਰਤਾ ਅਤੇ 


ਪ੍ਰਭੂ ਦੀ ਮਹਾਨਤਾ ਦਾ ਪ੍ਰਗਟਾਵਾ ਕਰਦਾ ਹੈ। ਇਸ ਤਰ੍ਹਾਂ ਅਰਦਾਸ ਮਨੁੱਖ ਨੂੰ ਹਉਮੈ 
ਤੋਂ ਬੁਚਾਉਂਦੀ ਹੈ। ਪ੍ਰਭੂ ਦੀ ਸਰਬੱਗਤਾ ਦਾ ਅਹਿਸਾਸ ਕਰਵਾਉਂਦੀ ਹੈ ਅਤੇ ਪ੍ਰਭੂ ਦੇ 
ਭਰੋਸੇ ਚੜ੍ਹਦੀ ਕਲਾ ਵਿਚ ਰਹਿਣ ਦੀ ਸ਼ਕਤੀ ਪ੍ਰਦਾਨ ਕਰਦੀ ਹੈ।ਸਤਿਗੁਰਾਂ ਨੇ ਅਕਾਲ- 
ਰੂਪ ਹੁੰਦਿਆਂ ਹੋਇਆਂ ਵੀ, ਅਰਦਾਸਾਂ ਜੋਦੜੀਆਂ ਕਰ ਕੇ, ਸਾਨੂੰ ਅਰਦਾਸ ਕਰਨ ਦਾ 
ਢੰਗ ਤਰੀਕਾ ਦੱਸਿਆ ਹੈ : 
ਹਰਿ ਜੂ ਰਾਖਿ ਲੇਹੁ ਪਤਿ ਮੇਰੀ ॥ 
ਜਮ ਕੋ ਤ੍ਰਾਸ ਭਇਓ ਉਰ ਅੰਤਰਿ, 
ਸਰਨਿ ਗਹੀ ਕਿਰਪਾ ਨਿਧਿ ਤੇਰੀ । 
(ਜੰਤਸ਼ਗੀ, ਮਹਲਾ ੬--੭੦੩) 
ਹੇ ਪ੍ਰਭੂ ਜੀ! ਮੇਰੀ ਇੱਜ਼ਤ ਰੱਖ ਲਵੋ । ਮੇਰੇ ਹਿਰਦੇ ਅੰਦਰ ਮੌਤ ਦਾ ਡਰ ਵੱਸ' ਰਿਹਾ 


`_ ਹੈ, ਇਸ ਤੋਂ ਬਚਣ ਲਈ, ਹੇ ਕਿਰਪਾ ਦੇ ਖ਼ਜ਼ਾਨੇ ਪ੍ਰਭੂ, ਮੈਂ ਤੇਰਾ ਆਸਰਾ ਲਿਆ ਹੈ। 


ਸਾਧਸੰਗੁ ਕਬਹੂ ਨਹੀ ਕੀਨਾ, ਨਹ ਕੀਰਤਿ ਪ੍ਰਭ ਗਾਈ ॥ 
ਜਨ ਨਾਨਕ ਮੈ ਨਾਹਿ ਕੋਊ ਗੁਨੁ, ਰਾਖਿ ਲੇਹੁ ਸਰਨਾਈ ॥ 
(ਸ਼ੋਗਠ, ਮਹਲਾ ੬--੬੩੨) 
ਮੈਂ ਕਦੇ ਗੁਰਮੁਖਾਂ ਦੀ ਸੈਗਤ ਨਹੀਂ ਕੀਤੀ, ਨਾ ਹੀ ਪ੍ਰਭੂ ਦੀ ਸਿਫ਼ਤਿ-ਸਾਲਾਹ 
ਦਾ ਗੀਤ ਗਾਇਆ ਹੈ। ਮੇਰੇ ਅੰਦਰ ਕੋਈ ਗੁਣ ਨਹੀਂ ਹੈ। ਹੇ ਪਰਭੂ । ਮਨੂੰ ਆਪਣੀ ਸ਼ਰਨ 
ਵਿਚ ਰੱਖ । 
ਨਾਹਿਨ ਗੁਨੁ, ਨਾਹਿਨ ਕਛੁ ਜਪੁ ਤਪੁ, 
ਕਉਨੁ ਕਰਮੁ ਅਬ ਕੀਜੈ ।। 
ਨਾਨਕ ਹਾਰਿ ਪਰਿਓ ਸਰਨਾਗਤਿ, 
ਅਭੈ ਦਾਨੁ ਪ੍ਰਭ ਦੀਜੈ ਨ 
(ਜੰਤਸਗੀ, ਮਹਲਾ ੬-੭੦੬)- _ 
ਮੇਰੇ ਵਿਚ ਕੋਈ ਗੁਣ ਨਹੀਂ, ਕੋਈ ਜਪ-ਤਪ ਮੈਂ ਨਹੀਂ ਕੀਤਾ, (ਸੈਸਾਰ-ਸਾਗਰ 
ਤਰਨ ਲਈ) ਹੁਣ ਮੈਂ ਕਿਹੜਾ ਕਰਮ ਕਰਾਂ ? ਹੇ ਪ੍ਰਭੂ! ਹੋਰ ਸਾਧਨਾਂ ਵਲੋਂ ਹਾਰ ਕੇ 
ਮੈਂ ਤੇਰੀ ਸ਼ਰਨ ਵਿਚ ਆ ਗਿਆ ਹਾਂ, ਤੂੰ ਮੈਨੂੰ ਮੌਤ ਦੇ ਡਰ ਤੋਂ ਬਚਣ ਦਾ ਦਾਨ 
ਦੇਰ। 
ਗੁਰੂ ਤੇਗ਼ ਬਹਾਦਰ ਜੀ ਦੀ ਸਾਰੀ ਬਾਣੀ ਨੂੰ ਵਿਚਾਰਨ ਉਪਰੈਤ ਜੀਵਨ ਦੇ ਹਰ 
ਪੱਖ ਲਈ ਸੇਧ ਮਿਲਦੀ ਹੈ ।ਸਤਿਗੁਰਾਂ ਦੀ ਬਾਣੀ ਮਨੁੱਖ ਨੂੰ ਸਹਿਜ ਅਵਸਥਾ ਦੀ ਉੱਤਮ 
ਟੀਸੀ ਤੱਕ ਪਹੁੰਚਾਉਂਦੀ ਹੈ। ਇਸ ਤੋਂ ਜੀਵਨ ਦੇ ਅਮੋਲਕ ਗੁਣਾਂ ਦਾ ਗਿਆਨ ਹੁੰਦਾ 
ਹੈ; ਤਿਆਗ, ਕੁਰਬਾਨੀ ਤੇ ਚੜ੍ਹਦੀ ਕਲਾ ਦੇ ਸਿਧਾਂਤ ਪ੍ਗਟ ਹੁੰਦੇ ਹਨ। 

ਸਤਿਗੁਰਾਂ ਦੇ ਨਿਮਰ ਸੁਭਾਅ, ਮਿੱਠੇ ਬੋਲਾਂ ਅਤੇ ਦ੍ਰਿੜ੍ਹਤਾ ਵਾਲੇ ਗੁਰਮਤਿ ਪ੍ਰਚਾਰ 
_ ਦਾ ਸੈਗਤਾਂ ਤੇ ਇਤਨਾ ਪ੍ਰਭਾਵ ਪਿਆਂ ਕਿ ਪ੍ਰਭੂ-ਰੈਗ ਵਿਚ ਰੱਤੇ ਸਿੱਖਾਂ ਵਿਚ ਆਪਸੀ 
`_ ਪਿਆਰ ਵਧਿਆ ਤੇ ਸਿੱਖ ਸੈਗਠਨ ਹੋਰ ਮਜ਼ਬੂਤ ਹੋਇਆ। ਲੋਕ ਮੌਤ ਦਾ ਡਰ ਤਿਆਗ 
_ਕੇ ਅੱਤਿਆਚਾਰੀ ਹਾਕਮਾਂ ਵਿਰੁੱਧ ਡਟਣ ਲਈ ਤਿਆਰ ਹੋ ਗਏ। ਉਨ੍ਹਾਂ (ਗੁਰੂ ਜੀ) 
ਦੀ ਸ਼ਹਾਦਤ ਨੇਂ, ਉਨ੍ਹਾਂ ਦੇ ਉਪਦੇਸ਼ (ਗੁਰਬਾਣੀ) ਨੇ ਲੋਕ-ਮਨਾਂ ਉਤੇ ਹੋਰ ਡੂੰਘਾ ਪ੍ਭਾਵ 
ਪਾਇਆ। ਸਿੱਖ ਸੇਵਾ, ਸਿਮਰਨ ਤੇ ਕੁਰਬਾਨੀ ਦੇ ਮਾਰਗ ਤੇ ਚਲਦਿਆਂ, ਗੁਰੂ ਨਾਨਕ 
ਪਾਤਸ਼ਾਹ ਦੇ ਸੁਪਨਿਆਂ ਨੂੰ ਸਾਕਾਰ ਕਰਨ ਲਈ ਵੱਡੀ ਤੋਂ ਵੱਡੀ ਤਾਕਤ ਦਾ ਟਾਸ਼ਰਾ 
ਕਰਨ ਲਈ ਤਿਆਰ ਹੋ ਗਏ। 

